
பன்மொழிப்‌ பேராசிரியர்‌, பல நூல்களின்‌ ஆசிரியர்‌, 
இஸ்லாமியப்‌ பேரறிஞர்‌ மெளலானா, மெளலவி 
எம்‌. அப்துல்‌ வஹ்ஹாப்‌ சாகிபு ].க்‌., 11ம்‌ வர்களின்‌ 
அணிந்துரை 
பிஸ்மில்லாஹிர்‌ ரமானிர்‌ ரம்‌. 
நஹ்மதுவ நுஸல்லீ அலா ரஸூலிம்‌ கரீம்‌. 


“நம்‌) தூதர்‌ உங்களுக்கு எதைக்‌ கொடுக்கின்றாரோ அதை 
ஏற்றுக்‌ கொள்ளுங்கள்‌; எதை விட்டும்‌ உங்களை விலக்குகின்றாரோ 
அதை விட்டும்‌ விலகிக்கொள்ளுங்கள்‌...” (59:7) என்று இறைவன்‌ 
தன்‌ திருமறையில்‌ அறிவுறுத்துகிறான்‌. 

நபிகள்‌ நாயகம்‌ அவர்கள்‌ கொடுத்ததையும்‌, விலக்கியதையுங்‌ 
கெ எண்ட அறிவுக்‌ கருவூலத்துக்கு “ஹதீது” என்று பொதுவாகக்‌ 
குறிப்பிடப்படும்‌. அவை உலக மாந்தரினம்‌ முழுமைக்கும்‌, எல்லா 
நிலைகளிலும்‌ பயன்படக்கூடியவை. ஏனெனில்‌ அவர்கள்‌ 
வாழ்க்கையில்‌ அனைத்துத்‌ துறைகளிலும்‌ மனுக்‌ குலத்துக்கு அழகிய 
முன்மாதிரியாகத்‌ திகழ்ந்தவர்கள்‌. 

“தந்தைதா யிழந்த தனயராய்க்‌, குடும்பத்‌ தலைவராய்‌, 

வணிகராய்த்‌ தரும தவராய்‌: 

நந்திடாச்‌ சமய குரவராய்த்‌ தரும நாதராய்‌; 

நரபதி, ராஜ்ய 

தந்திரி, அறப்‌ போர்த்‌ தளபதி, எனினும்‌ தாசர்க்கும்‌ 

தாசராய்‌, இணையில்‌ 

அந்திய நபியாய்‌ அஹ்மதிவ்வுலகுக்கு அளித்துள 

ஞானமே ஞானம்‌!” 
என்று நபி பெருமானாரின்‌ ஈடு இணையில்லாத இந்த முன்‌ 
மாதிரித்துவத்தை ஓர்‌ அரிய கவிதையில்‌ சித்தரிக்கின்றார்கள்‌ 
மறைந்த மாக்கவிஞர்‌ ம.கா.மூ. காதிறு முஹிய்யித்ன்‌ மரைக்காயர்‌ 
(ரஹ்‌) அவர்கள்‌. 

நபிகள்‌ பெருமானார்‌ போதித்த அனைத்தும்‌ அவர்களுடைய 
தீர்க்கதரிசன வாழ்க்கையிலும்‌, உபதேசங்களிலும்‌, செயல்‌ 


[ப 


முறைகளிலும்‌, உன்னதமான முறையில்‌ விளக்கிக்‌ காட்டப்‌ 
பட்டுள்ளன. அவர்களின்‌ போதனைகள்‌ அவர்களின்‌ வாய்ப்‌ 
பேச்சுகளில்‌ மட்டும்‌ அடங்கியிருந்தால்‌ அதை நம்முடைய அன்றாட 
வாழ்க்கைக்குத்‌ துணை செய்வனவாக அமைவதில்‌ சிரமங்கள்‌ 
ஏற்படும்‌. எனவே நபி பெருமானாரின்‌ “ஸுனன்‌” என்னும்‌ செயல்‌ 
முறைகளே, அவர்களுடைய போதனைகளைச்‌ செயல்படுத்தும்‌ 
ஒழுங்கை நமக்குக்‌ கற்றுத்‌ தருகின்றன. 

இச்செயல்‌ முறைகள்‌ பல்வேறு களங்களில்‌ நிகழ்ந்திருக்கின்றன. 
இச்சுவையான நிகழ்ச்சிகளில்‌ சிலவற்றைத்‌ தொகுத்து, இனிமையான 
தமிழில்‌ நமக்கு எடுத்துத்‌ தருகிறார்கள்‌ பசுங்கதிர்‌ எம்கே.ஈ. 
மவ்லானா அவர்களும்‌. பழம்‌ பெரும்‌ எழுத்தாளரான முல்லை 
முத்தையா அவர்களும்‌. ப 

பசுங்கதிர்‌ மவ்லானா 'அவர்களின்‌ “சேது முதல்‌ சிந்து வரை” 
என்ற . ஆய்வு நூலுக்கு முதற்‌ பரிசு கொடுத்திருக்கிறது தமிழ்‌ 
வளர்ச்சிக்‌ கழகம்‌. எனவே அவர்களுடைய எழுத்தாற்றலைப்‌ பற்றி 
நான்‌ எடுத்தெழுத வேண்டியதில்லை. 


முல்லை முத்தையா அவர்கள்‌ நாற்பது ஆண்டுகளாகத்‌ தமிழ்‌ 
எழுத்துலகில்‌ தன்னிகரற்ற ஓர்‌ இடத்தை வகித்து வருகிறார்‌. சொற்‌ 
சிக்கனமும்‌, சுவையும்‌, பயனும்‌ மிக்க ஒரு நூல்‌ நடையை 
தமதாக்கிக்‌ கொண்ட அருமையான எழுத்தாளர்‌ அவர்‌. ஏற்கெனவே 
பல அரிய நூல்களைத்‌ தமிழ்‌ கூறும்‌ நல்லுலகத்துக்குத்‌ தந்தவர்‌. 


இந்த நூலை ஆழ்ந்த கவனத்துடன்‌ படித்துப்‌ பார்க்கும்‌ பாக்கியம்‌ 
எனக்குக்‌ கிடைத்தது; அத்துடன்‌ இதற்கு அணிந்துரை எழுதும்‌ ஒரு 
நல்வாய்ப்பும்‌ எனக்குக்‌ கிட்டிற்று. அல்ஹ்ம்துவில்லாஹ்‌ 

இத்தகைய சிறப்பான ஒரு நூலை, சீரிய முறையில்‌ அமைத்து, 
வாசகர்களுக்கு வழங்கும்‌ நூலாசிரியர்களை வாழ்த்துகிறேன்‌. 
பாராட்டுகிறேன்‌. நம்‌ வாசகர்கள்‌ இதை உளமாற வரவேற்பார்கள்‌ 
எனப்‌ பெரிதும்‌ நம்புகிறேன்‌. 


சென்னை-600 016 அப்துல்‌ வஹ்ஹாப்‌ 
ஆசிரியா . “பிறை” 


மயிலாடுதுறை, ஏ.வி.ஸி. கல்லூரியின்‌ சரித்திரப்‌ 
பேராசிரியர்‌ உயர்திரு. 14. அமீர்‌ அலி 18.க. ]. ம 
அவர்களின்‌ பாராட்டுரை 


நபிகள்‌ நாயகம்‌ (ஸல்‌) அவர்கள்‌ உலகிற்குப்‌ புதிய புரட்சியை 
தோற்றுவித்தவர்கள்‌; புதுமையான தத்துவக்‌ கருத்துக்களையும்‌ 
அறக்‌ கோட்பாடுகளையும்‌ புகட்டி தாமே பின்பற்றி ஒழுகிக்‌ 
காட்டியவர்கள்‌; சொல்லும்‌ செயலும்‌ ஒன்றி ஒழுகி முன்மாதிரியாக 
நின்றவர்கள்‌: அன்பிலும்‌, பண்பிலும்‌, போரிலும்‌, அமைதியிலும்‌, 
நட்பிலும்‌, சீலத்திலும்‌, அணிகலனாகத்‌ திகழ்ந்தவர்கள்‌; உற்றார்‌, 
உறவினர்‌, அயலார்‌, பிற சமயத்தார்‌ என்ற பாகுபாடின்றி 
அனைவரிடமும்‌ நேசக்கரத்தை நீட்டி, புதியதோர்‌ அரசை உருவாக்கி 
அனைவருக்கும்‌ மதிப்பையும்‌ : உயர்வையும்‌ அளித்தவர்கள்‌; 
“தாயின்‌ காலடியில்‌, சுவர்க்கம்‌ உள்ளது” என்று மொழிந்து தாயின்‌ 
பெருமையையும்‌ உலகிலேயே பெண்ணுக்குச்‌ சொத்துரிமையையும்‌ 
அளித்துப்‌ பெண்ணுரிமையைப்‌ போற்றியவர்கள்‌; “பணி 
செய்தவனின்‌ வியர்வை உலர்வதற்கு முன்பே அவன்‌ கூலியைக்‌ 
கொடுத்து விடுங்கள்‌.” என்று இதமாகக்‌ கூறி உழைப்பின்‌ உயர்வை 
வலியுறுத்தியவர்கள்‌; “அடுத்த வீட்டுக்காரன்‌ பசித்திருக்கும்‌ 
பொழுது நாம்‌ விருந்து உண்பது தடுக்கப்பட வேண்டியது” என்று 
அறிவுரை கூறி, ஏழையின்‌ பட்டினியையும்‌, வறுமையையும்‌ சுட்டிக்‌ 
காட்டி, அதனை நீக்கும்‌ வழிமுறைகளையும்‌ அளித்தவர்கள்‌; 
எதிரிகளை வெற்றி கொண்ட போதிலும்‌ அவர்களை மன்னித்த 
பெருந்தகை; உலக வரலாற்றிலேயே அடிமைத்‌ தனத்தை ஒழித்த 
முதலாவது சமுதாயச்‌ சிற்பி-அடிமைகளுக்கு விடுதலை அளித்த 
ஏந்தல்‌; மறை தந்த இறைதூதர்‌; புதியதோர்‌ சமுதாயத்தையும்‌, 
புதியதோர்‌ நாகரிகத்தையும்‌, உலகின்‌ ஒளிவிளக்காக விட்டுச்‌ 
சென்ற சீர்திருத்தச்‌ செம்மல்‌; நபிநாயகம்‌ அவர்களின்‌ நாமம்‌ ஊழி 
ஊழிகாலமாக நிலைத்து நிற்கின்றது. நிலைத்து நிற்கும்‌; நிலைத்து 
நிற்குமாக! எல்லாம்‌ வல்ல அல்லாஹ்வின்‌ சாந்தியும்‌ சமாதானமும்‌ 
அவர்கள்‌ மீது உண்டாவதாக! 


நபி நாயகத்தின்‌ வரலாற்றை பல அறிஞர்கள்‌ எழுதியுள்ளார்கள்‌. 
ஆனால்‌, இந்நூலை இயற்றியுள்ள திரு. முல்லை முத்தையா 


பசி 


அவர்களும்‌, ஜனாப்‌ எம்‌ கே. ஈ. மவ்லானா அவர்களும்‌ வரலாற்றை 
வேறு புதிய கோணத்திலிருந்து ஆய்ந்துள்ளார்கள்‌. காலக்‌ 
கண்ணாடியின்‌ அடிப்படையில்‌ வரலாற்றைக்‌ கூறாமல்‌ மாநபி 
அவர்களின்‌ வாழ்க்கை நிகழ்ச்சிகளைக்‌ குறிப்பிட்டு, அவற்றால்‌ 
மனிதன்‌ பெற வேண்டிய நற்பண்புகள்‌ யாவை, படிப்பினைகள்‌ 
எவை என்ற அகன்ற அடிப்படையில்‌ ஆய்ந்து இந்நாலை இணைந்து 
இயற்றியுள்ளார்கள்‌. இஸ்லாமியர்கள்‌ மட்டுமின்றி, பொதுவாக தமிழ்‌ 
நல்லுலகினர்‌ அனைவரும்‌ படித்து இன்புறுவதற்காகவே இந்நூலை 
புதிய முறையில்‌ எழுதியுள்ளார்கள்‌. 


திரு. முல்லை முத்தையா அவர்கள்‌ தமிழ்‌ நூல்களின்‌ 
ஆசிரியராகவும்‌ பதிப்பாளராகவும்‌ தம்‌ வாழ்நாட்களை 
அர்ப்பணித்தவர்கள்‌; சிறந்த தமிழ்‌ வல்லுநர்‌; வாழ்க்கைச்‌ 
சுமைகளிடையே மதிப்பு பொறுப்பு தாங்கொணாத நஷ்டங்களைச்‌ 
சுமத்திய நிலையில்‌ நபிகள்‌ நாயகத்தின்‌ வரலாற்றை ஆய்ந்து மனம்‌ 
உருகி, மனம்‌ ஒன்றி, இந்நூலை இயற்றியுள்‌ ளார்கள்‌. 

தமிழ்த்‌ தென்றல்‌ போல, சுவையான செய்திகளைப்‌ 
பசுமையாகவே தரத்தக்க ஆற்றல்‌ படைத்த “பசுங்கதிர்‌' ஆசிரியர்‌, 
கலாநிதி ஞானக்‌ கவிச்சித்தர்‌ எம்கே.ஈ. மவ்லானா அவர்களை 
இஸ்லாமிய உலகும்‌, பத்திரிகை உலகும்‌ நன்கு அறியும்‌. நல்ல 
தமிழ்‌ எழுத்தாற்றல்‌ படைத்தவர்கள்‌; பல நூல்களை எழுதியவர்கள்‌; 
அவர்களும்‌ இணைந்து இந்நூலை எழுதியுள்ளார்கள்‌. 

இந்நூல்‌ பற்பல பதிப்பாக மலர்வதற்கு எல்லாம்‌ வல்ல 
அல்லாஹ்விடத்தில்‌ இறைஞ்சி “துஆ” செய்தவனாக, இந்நூலுக்கு 
என்‌ பாராட்டுரையை அளிக்கின்றேன்‌. ஆமின்‌! 


ஹ.அமிர்‌ அலி 


1] 


முன்னுரை 
“நற்காரியங்கள்‌ எப்பொழுதும்‌ நன்மை தரும்‌!” என்பதற்கேற்ப, 
“நபிகள்‌ நாயகம்‌ அவர்களின்‌ சரித்திர நிகழ்ச்சிகளை எழுதி 


வெளியிடும்‌ நல்வாய்ப்பு எங்களுக்குக்‌ கிடைத்ததை எண்ணி, 
எண்ணி உள்ளம்‌ பூரிக்கின்றோம்‌. 


[க 


பெருமானார்‌ அவர்கள்‌ வரலாற்றை உலக முழுவதிலும்‌ உள்ள 
அறிஞர்கள்‌ எழுதிப்‌ பெருமை பெற்றிருக்கின்றனர்‌. மேலும்‌, மேலும்‌ 
எழுதுவார்கள்‌. ஆயினும்‌, இந்நூல்‌ சரித்திரத்‌ தொடர்புடைய 
சம்பவங்களைச்‌ சுருக்கமாகத்‌ தெளிவாக, சுவையாகக்‌ கற்றோரும்‌ 
மற்றோரும்‌ படித்து மகிழத்‌ தக்கவாறு எழுதியுள்ளோம்‌. 

குறைகள்‌, பிழைகள்‌ காணப்படுமேயானால்‌ அவை 
எங்களுடையவை ; புகழ்‌ அனைத்தும்‌ ஆண்டவனுக்கே! 


பன்மொழிப்‌ பேராசிரியர்‌, பல நூல்களின்‌ ஆசிரியர்‌, பெருமதிப்பிற்‌ 
குரிய இஸ்லாமியப்‌ பேரறிஞர்‌ மேதை மெளலானா மெளலவி எம்‌. 
அப்துல்‌ வஹ்ஹாப்‌ சாகிபு நர... 5.71) அவர்கள்‌, தங்களுடைய அரிய 
பல பணிகளுக்கிடையே இந்நூலைச்‌ சரிபார்த்து உதவி, அணிந்துரை 
வழங்கியுள்‌ ளார்கள்‌. 

மயிலாடுதுறை ஏ.வி.ஸி. கல்லூரி சரித்திரப்‌ பேராசிரியா, பல 
நூல்களின்‌ ஆசிரியர்‌, பன்மொழி அறிஞர்‌ ஜனாப்‌ அமீர்‌அலி 14.4, 
4.4 அவர்கள்‌ ஆரம்பத்திலிருந்தே இந்நூலில்‌ உற்சாகம்‌ 
காட்டியதோடு. பாராட்டுரையும்‌ அளித்திருக்கின்றார்கள்‌. 


இத்தகைய நூலை எழுதத்‌ தூண்டியவர்கள்‌ பலர்‌; அவர்களுள்‌ 
அன்புசால்‌ சொ.மு.க. ஹமீது ஜலால்‌ அவர்களும்‌ டாக்டர்‌ ஹக்கீம்‌ 
11௩1. மூஸ்தபா அவர்களும்‌ குறிப்பிடத்தக்கவர்கள்‌. 


மற்றம்‌, பல வகையில்‌ உதவி புரிந்த வர்த்தகப்‌ பிரமுகர்கள்‌; 
குறிப்பாக, சீதக்காதி அறக்கட்டளை நிறுவனத்தினர்‌, அச்சிட்டுக்‌ 
கொடுத்தவர்கள்‌. 

ஆகிய அனைவருக்கும்‌ எங்களுடைய இதயம்‌ நிறைந்த 
நன்றியைத்‌ தெரிவித்துக்‌ கொள்கிறோம்‌. 

சென்னை-600 001 ப எம்கே. ஈ.மவலானா 


முல்லை முததையா 


பதிப்புரை 


1999ல்‌ “மாணவர்களுக்கு நபிகள்‌ நாயகம்‌ வரலாறு” 
என்னும்‌ நூலை வெளியிட்டோம்‌, அதைத்‌ தொடர்ந்து. 


இப்பொழுது பெருமைமிகு ' நபிகள்‌ நாயகம்‌ அவர்களின்‌ 
சரித்திர நிகழ்ச்சிகள்‌” என்னும்‌ புதுமைப்‌ பொலிவான 
இந்நூலை மகிழ்வோடு வெளியிடுகின் றோம்‌. 


இந்நாலை மதிப்புக்கு உரிய மவலானா அவர்களும்‌, 
பயன்மிகு நூல்கள்‌ பலவற்றை எழுதிப்‌ புகழ்பெற்ற அறிஞர்‌ 
முல்லை முத்தையா அவர்களும்‌ புதிய முறையில்‌, இனிய 
தமிழில்‌, அனைவரும்‌ படித்து உணரத்தக்கவாறு 
எழுதியுள்ளனர்‌. அவர்களுக்கு எங்கள்‌ நன்றி 


முல்லை பதிப்பகம்‌ 

உள்ளுறை 


. புன்சிரிப்போடு குழந்தை வளர்ந்தது 
. இணைபிரியாத வளர்ப்பு 
. விளையாட்டிலே விருப்பம்‌ இல்லை 


கல்வி பயிலாமல்‌ அறிவுக்‌ கூர்மை 
மழைக்காகப்‌ பிரார்த்தனை 
ஆண்டவன்‌ கட்டளை 
கிறிஸ்துவத்‌ துறவியின்‌ பாராட்டு 


. இயற்கை வளங்களைப்‌ படைத்த ஆண்டவன்‌ 
. சமாதான உடன்படிக்கை 

. நம்பிக்கைக்கு உரியவர்கள்‌ 

. ஏழை பங்காளர்‌ 

பொறுமை மிக்கவர்கள்‌ 

சச்சரவைத்‌ தீர்த்து வைத்தார்கள்‌ 
வியாபாரத்திலே நற்பெயர்‌ 
பிராட்டியாரின்‌ பிரதிநிதி 
பிராட்டியாருக்கும்‌ பெருமானாருக்கும்‌ திருமணம்‌ 
இணைந்த அன்பு-இனிய உபசரிப்பு 
அடிமையை விடுவித்த உயர்‌ பண்பு 
சிந்தனைச்‌ சிறப்பு 

முதல்‌ அறிவிப்பு - 'ஓதுவீராக!' 
ஆண்டவன்‌ கைவிடமாட்டான்‌ 
தீர்க்கதரிசிகள்‌ தோன்றினார்கள்‌ 
எவ்வித இடையூறும்‌ நேரிடாது 
துரோகியின்‌ சூழ்ச்சி முறியடிப்பு 
பஞ்சத்தின்‌ கொடுமையை அகற்றுதல்‌ 
இவரே எனக்கு உதவுவார்‌ 
கொள்கையில்‌ தளராத உறுதி 
உங்களை நம்புகிறோம்‌ 

எந்த ஆசையும்‌ கிடையாது 

உயிர்‌ துறந்த உத்தமர்‌ 
பகைவர்களின்‌ தாக்குதல்‌ 
கொடுமையும்‌ துன்பமும்‌ சூழ்ந்தது 

அன்னிய நாட்டில்‌ சூழ்ச்சி 

அபிசீனியா அரசரின்‌ ஆதரவு 

பழி வாங்கும்‌ எண்ணம்‌ இல்லை 
கொலைச்‌ செயலுக்குப்‌ பரிசா? 

ஆத்திரம்‌ தணிந்தது 

பகைவரின்‌ மனமாற்றம்‌ 

கொடுமையான உடன்படிக்தை 
உடன்படிக்கை ஒழிந்தது 

அன்பும்‌ ஆதரவும்‌ மறைந்தது 
பிராட்டியாரின்‌ பிரிவு 

ஆண்டவன்‌ காப்பாற்றுவான்‌ 
ண்டர்‌ இழைத்த கொடுந்துன்பம்‌ 
'என்னை யாரிடத்தில்‌ ஒப்புவிப்பாய்‌?” 
வரவிடாமல்‌ தடுத்தார்கள்‌ 

புத்துணர்ச்சி பெற்றவர்‌ 

ஆறுதலுக்காக வாய்த்த துணை. 
திக்கற்றவரிடம்‌ பரிவு 

தலைமைப்‌ பதவிக்கு ஆசைப்பட்டவர்‌ 
எண்ணத்தில்‌ தூய்மை-சொற்களில்‌ உண்மை 
மதீனாவுக்குச்‌ செல்ல உடன்பாடு 


'போகவம்‌ விடவில்லை 


கொலை செய்யத்‌ திட்டம்‌ 
புறப்படும்படி கட்டளை 
மக்காவை விட்டுப்‌ பிரிதல்‌ 
ஆண்டவனும்‌ நம்மோடு இருக்கிறான்‌ 
கொலையாளியின்‌ மனமாற்றம்‌ 
முதல்‌ பள்ளிவாசல்‌ 
மதீனாவில்‌ வரவேற்பு 
மதீனாவில்‌ பள்ளிவாசல்‌ 
மதீனா நகர நிலைமை 
தொழுகைக்கு அழைத்தல்‌ 
சகோதர உணர்ச்சி 

தியாக உள்ளம்‌ 

(1 


பெருமானார்‌ அவர்களின்‌ எளிய வாழ்க்கை 
ஒருவருக்கு ஒருவர்‌ உதவி செய்தல்‌ 


பகைவர்களின்‌ பொறாமை 


“மதீனாவில்‌ மூன்று பிரிவினர்‌ 


ஒத்துழைப்பும்‌ நட்புறவும்‌ 

பயமுறுத்தல்‌ கடிதம்‌ 

விரோதிகளின்‌ பகைமை உணர்ச்சி 
பகைவர்களை ஒழிக்கத்‌ திட்டங்கள்‌ 
உயாவான பண்பு 

மதீனாவைத்‌ தாக்க முயற்சி 
பெருமானார்‌ அவர்களின்‌ முன்னேற்பாடு 


- எதிரிகள்‌ தோற்கடிப்படுவார்கள்‌ 


எதிரிகளின்‌ வீழ்ச்சி 

மீண்டும்‌ தாக்க வருதல்‌ 
புதல்வியார்‌ திருமணம்‌ 
பகைவர்கள்‌ மீண்டும்‌ தயாராகுதல்‌ 
பெருமானார்‌ கண்ட கனவு 
இருதரப்பிலும்‌ அணிவகுப்பு 
கடுமையான போர்‌ 

பொய்யான வதந்தி 

இருள்‌ விலகியது 

உயிர்த்‌ தியாகம்‌ 

கேடயமாக நின்று காத்தனர்‌ 
சொன்னபடியே நடந்தது 
திருமுகத்தில்‌ இரத்தம்‌ பீறிடுதல்‌ 
ஆண்டவனின்‌ பகைவனே! 
பெண்களின்‌ வீரப்‌ போர்‌ 

“இது ஒரு பெரிய தியாகமா?” 
போர்‌ முனைக்கு ஓடிவந்தனர்‌ 
கவலையும்‌ துக்கமும்‌ பறந்து ஓடின 
வெற்றியா? தோல்வியா? 
நயவஞ்சகச்‌ செயல்‌ 

உயிர்‌ இழந்த உத்தமர்கள்‌ 

யூதர்கள்‌ செய்த தீங்குகள்‌ 
மதீனாவிலிருந்து யூதர்கள்‌ ட 
கொலை, செய்யச்‌ சதி 

யூதர்களின்‌ சூழ்ச்சி 


. மதீனாவிலிருந்து யூதர்கள்‌ வெளியேறுதல்‌ 


பகைவர்களின்‌ கூட்டு முயற்சி 

கூட்டு முயற்சியில்‌ தாக்க வருதல்‌ 
வழிகாட்டிய ஒளி 
உடன்படிக்கையைகைவிட்ட துரோகிகள்‌ 
தளராத உறுதி 

எங்களிடம்‌ வாளைத்‌ தவிர வேறு இல்லை 
பலமான எதிரி ஒருவர்‌ மாண்டார்‌. 

வீரச்‌ செயல்புரிந்த பெண்மணி 

“எனக்கு என்ன கட்டளை இடுகிறீர்கள்‌?'' 
எதிரிகளிடையே பிளவு உண்டாக்குதல்‌ 
எதிரிகளிடையே குழப்பம்‌ 

கூட்டத்தில்‌ பிளவு உண்டாகிவிட்டது 
எதிரிகள்‌ வந்த வழியே சென்றனர்‌ 
தோல்வியும்‌ தண்டனையும்‌ 

கருணை மிகுந்த உள்ளம்‌ 

உண்மையும்‌ நாணயமும்‌ உள்ளவர்‌ 
ஆதரவற்றவருக்கு ஆறுதல்‌ அளித்தல்‌ 
பிறந்த மண்ணைக்‌ காண ஆவல்‌ 
வருகையும்‌ எதிர்ப்பும்‌ 

தூதர்‌ கொண்டுவந்த செய்தி 
தூதர்களைச்‌ சிறைப்படுத்துதல்‌ 
மற்றொரு தூதர்‌ வருகிறார்‌ 
உடன்படிக்கையின்‌ நிபந்தனைகள்‌ 
உடன்படிக்கையால்‌ ஏற்படும்‌ நன்மை 
மத்தியில்‌ உண்டான இடையூறு 
ஆண்டவன்‌ அருளிய வெற்றி 
பெருமானார்‌ அவர்களின்‌ பெருமை 
ஆண்டவன்‌ வழிகாட்டுவான்‌ 

தடை நீங்கியது 

இஸ்லாத்தை உலகுக்கு அறிவித்தல்‌ 
தூதரும்‌ வியாபாரிகளும்‌ 

மன்னரின்‌ மட்டற்ற மகிழ்ச்சி 
தீர்க்கதரிசி கூறியது உண்மையே 
பாராட்டும்‌ பரிசுகளும்‌ 

பெருமானார்‌ அவர்களின்‌ முத்திரைக்‌ கடிதம்‌ 
யூதர்களின்‌ பெறாமை 

யூதர்கள்‌ தாக்க வருதல்‌ 

யூதர்களைத்‌ தாக்கப்‌ புறப்படுதல்‌ 
உதவி செய்ய பெண்கள்‌ வருகை 
யூதர்களின்‌ தோல்வி 

பகைமை நீங்கத்‌ திருமணம்‌ 
விருந்தில்‌ விஷம்‌ 

பகைவர்கள்‌ பெரும்பாலும்‌ அழிந்தனர்‌ 
மக்காவில்‌ கண்கொள்ளாக்‌ காட்சி 


வெற்றியும்‌ இழப்பும்‌ 


உடன்படிக்கைக்கு உடன்படாதவர்கள்‌ 


பகைவரின்‌ தூதருக்கு அவமரியாதை 
குற்றமும்‌ மன்னிப்பும்‌ 

படைதிரண்டு மக்காவை நெருங்குதல்‌ 
எதிரிக்கு ஏற்பட்ட பயம்‌ 
பகைவனுக்குக்‌ கிடைத்த மன்னிப்பு 
எதிரிக்கு அளித்த விதிவிலக்கு 
மக்காவாசிகளுக்கு முன்னேச்சரிக்கை 
முஸ்லிம்‌ படை மக்கா வருகை 
உண்மைக்குக்‌ கிடைத்த வெற்றி 

முன்‌ அறிவிப்பும்‌ திறவுகோலும்‌ 
உள்ளத்தை நெகிழச்‌ செய்த நிகழ்ச்சி 
கொடிவர்களுக்கும்‌ மன்னிப்பு அளித்தல்‌ 
குற்றத்தை உணர்ந்து மன்றாடுதல்‌ 


ன்‌ தூதர்‌ குழுவுக்கு மதிப்பு 
164, 


திரண்டு வந்து மன்னிப்புப்‌ பெற்றனர்‌ 

40 


மதீனாவுக்குத்‌ திரும்புதல்‌ 

மீண்டும்‌ படைகளுடன்‌ புறப்படுதல்‌ 
படைபலம்‌ மட்டும்‌ போதுமா? 

தனியாக நிற்கும்‌ தளராத உறுதி 
சிதறிய படைகள்‌ ஒன்று திரண்டன 
பகைவர்கள்‌ பாதுகாப்புடன்‌ இருந்தனர்‌ 
ஆண்டவனே” நல்வழி காட்டுவாயாக! 
பொருள்‌ பங்கீட்டில்‌ மனக்கசப்பு 
ஆறாயிரம்‌ கைதிகளுக்கும்‌ விடுதலை 
ஆண்டவனைத்‌ தொழுது வேண்டிக்‌ கொள்ளுங்கள்‌ 
மதீனாவைத்‌ தாக்க ஏற்பாடு 
தாக்குதலைத்‌ தகர்க்க முன்னேற்பாடு 
நிதி குவிந்தது, ஆட்கள்‌ சேர்ந்தனர்‌ 
சுகவாசி ஒருவர்‌ படையில்‌ சேர்ந்தார்‌ 
கிறிஸ்துவப்‌ படை. பின்வாங்கியது 
பெருமானார்‌ அவர்களின்‌ கடைசிப்‌ போர்‌ 
புனிதம்‌ அடைந்தது. 

உடன்படிக்கை விளம்பரப்‌ படுத்துதல்‌ 
உற்சாகத்தால்‌ உண்மையைக்‌ கூறினார்‌ 
எதிர்ப்புகள்‌ அடங்கின; வளர்ச்சி பெருகிற்று 
பெருமானார்‌ அவர்கள்‌ கூறிய அறிவுரை 
நேரில்‌ வந்து கண்டு மகிழ்ந்தனர்‌ 
ஆடம்பரமும்‌ அகம்பாவமும்‌ அடங்கியது 
சந்தேகம்‌ தெளிதல்‌ 

மக்கள்‌ நன்மைக்காக உயிர்த்‌ தியாகம்‌ 
சில நிபந்தனைகளும்‌-மறுப்பும்‌ 
பாதுகாப்பு வரி செலுத்துதல்‌ 

தீயவனின்‌ தீங்கான எண்ணம்‌ 

இரக்கம்‌ உள்ளவர்களை ஆண்டவன்‌! நேசிக்கிறான்‌ 
கவிஞர்‌ மன்னிக்கப்பட்டார்‌ 

தீயவனின்‌ கோரிக்கை 

மக்காவுக்குச்‌ செல்லுதல்‌ 
மக்காவிலிருந்து மதீனாவுக்கு வருகை 

“தொழுகையை நடத்தச்‌ சொல்லுதல்‌ 


இறுதிச்‌ சொற்பொழிவு 

முடிவை உணர்தல்‌ 

தீங்கும்‌-கடனும்‌ 

அன்ஸாரிகளின்‌ கவலை 

துக்கமும்‌ மகிழ்ச்சியும்‌ 

நல்ல காரியங்களையே செய்வீர்களாக! 
தருமம்‌ செய்து விடுங்கள்‌ 
பெருமானார்‌ அவர்களின்‌ பிரிவு 

கடமைகளை நிறைவேற்றிய நபிகள்‌ நாயகம்‌ அவர்கள்‌ 264 


ஸதக்கதுல்லா அப்பா அவர்கள்‌ 17-வது நூற்றாண்டில்‌ 84 வயது 
வரை வாழ்ந்த மகான்‌. வள்ளல்‌ சீ தக்காதிக்கும்‌ உமறுப்புலவருக்கும்‌ 
குருவாய்‌ அமைந்தவர்கள்‌. அவர்கள்‌ அரபியில்‌ பாடிய 'வித்ரிய்யா' 
என்னும்‌ நூலில்‌ உள்ள கருத்து: 


நபிகள்‌ நாயகம்‌ (ஸல்‌) அவர்களைப்‌ போற்றி மகிழும்‌ பொருட்டு, 
ஹஜ்‌ யாத்திரை செல்பவர்கள்‌ தாம்‌ ஊர்ந்து செல்லும்‌ 
ஒட்டகங்களுக்கு ஏற்படும்‌ களைப்பினை நீக்க, அவை அந்தச்‌ 
சமாதியினை நோக்குமாறு செய்ய அவற்றின்‌ கழுத்துக்களை அந்தப்‌ 
பக்கமாகத்‌ திரும்பும்படி லகானைச்‌ சாய்க்கிறார்கள்‌. 


ஒருநாள்‌ சொர்க்கத்தில்‌ அவர்களைச்‌ சந்திக்க நேரிடும்போது 
வெட்கி, முகஞ்சுருங்கிச்‌ சிவந்து நிற்க நேரிடுமே. அப்படி நேராமல்‌ 
இருப்பதற்காக, அப்பெருமானாரின்‌ திருவிடத்தை தரிசனம்‌ செய்து 
- கொள்ளுங்கள்‌. உடனே என்னையும்‌ அங்கே போக விடுங்கள்‌. நான்‌ 
ஏன்‌ .அவ்வளவு அவசரப்‌ படுகிறேன்‌ என்றால்‌, அந்தத்‌ 
திருவிடத்தைத்‌ தரிசிப்பது புனித ஹஜ்‌ யாத்திரை செய்வதில்‌ 
அடங்கியிருக்கும்‌ கட்டாயக்கடமை எனக்‌ கருதுகிறேன்‌, 


ஓ! மதினாவைக்‌ காண ஆவவலுறும்‌ மக்களே! உங்கள்‌ உடலை 
விட்டு உயிர்‌ பிரியுமுன்‌, மதீனாவுக்குச்‌ செல்லுங்கள்‌; அங்கே நபிகள்‌ 
நாயகம்‌ அவர்களின்‌ நல்லுடல்‌ அடங்கியிருக்கும்‌ திருவிடத்துக்குச்‌ 
செல்லும்‌ வழியைக்‌ கண்டு, விரைந்து. சென்று உங்கள்‌ 
வாகனங்களாகிய ஒட்டகங்களை அங்கே நிறுத்துவீர்களாக! 


கூரி2 
௪-௯ 


யார? எவா? 


ப்‌ நபிகள்‌ நாயகம்‌ அவர்களின்‌ வரலாற்று நிகழ்ச்சிகளில்‌ 
தொடர்புடையோர்கள்‌ எண்ணற்றோர்‌. அவர்களில்‌ 
சிலரைப்பற்றிய சிறு குறிப்புகளை இங்கே காணலாம்‌. 
வாசகர்களுக்கு ஓரளவு பயன்‌ தரும்‌. 


அப்துல்‌ முத்தலிப்‌-குறைஷித்‌ தலைவர்‌ ஹாஷிமுக்கும்‌ யத்ரிபில்‌ 
வர்த்தகம்‌ செய்துகொண்டிருந்த ஸல்மாவுக்கும்‌, கி.பி.497ல்‌ 
மக்காவில்‌ பிறந்தார்‌: யத்ரிபில்‌ தம்‌ தாயிடமே வளர்ந்தார்‌. 
பின்னர்‌, இஸ்மாயீல்‌ (அலை) அவர்களின்‌ வில்‌ அம்பும்‌, 
கஃபாவின்‌ திறவுகோலும்‌ இவரிடம்‌ ஒப்புவிக்கப்பட்டன. 
தண்ணீர்‌ பஞ்சத்தின்போது, கனவில்‌ அறிவுறுத்தப்பட்டு ஜம்ஜம்‌ 
கிணற்றைத்‌ தூர்‌ எடுத்துத்‌ தோண்டியவர்‌. இவருக்கு மொத்தம்‌ 
பதினான்கு ஆண்‌ மக்களும்‌ ஏழு பெண்மக்களும்‌ பிறந்தனர்‌. 
நபிகள்‌ நாயகம்‌ அவர்கள்‌ தந்‌ைத அப்துல்லாஹ்‌ இவருடைய 
கூமாரர்களில்‌ ஒருவர்‌. நாயகம்‌ அவர்களை இளமையில்‌ 
வளர்த்தவர்‌ இவரே. ப 


அப்துல்லாஹ்‌-இவர்‌ நாயகம்‌ அவர்களின்‌ தந்‌ைத. இவரும்‌ 
ஸுபைரும்‌, அபுதாலிபும்‌ ஒரே தாய்‌ வயிற்றில்‌ பிறந்தவர்கள்‌. 
இவர்‌ கி.பி.545-வது ஆண்டில்‌ பிறந்தவர்‌. 


அப்துல்லாஹ்‌ இப்னு உபை-மதீனாவில்‌ கஸ்ரஜ்‌ கோத்திரத்தைச்‌ 
சேர்ந்தவர்‌. ஒளஸ்களுக்கும்‌ கஸ்ரஜ்களுக்கும்‌ நிகழ்ந்த புஆத்‌ 
போரில்‌ இவர்‌ நடுநிலைமைவகித்தார்‌. அதனால்‌ இரு 
கட்சிகளிலும்‌ இவருக்குச்‌ செல்வாக்கு இருந்தது, இரு 
கட்சியினரும்‌ இவரைத்‌ தங்களுடைய அரசனாக முடிசூட்ட 
முயன்று தாமதமாயிற்று. நாயகம்‌ அவர்கள்‌ வந்த பின்னர்‌, 
இவருடைய செல்வாக்கு மங்கத்‌ தொடங்கியது. அதனால்‌ 
அவர்கள்‌ மீது வெறுப்புக்கொண்டார்‌. வெளியில்‌ 
காட்டிக்கொள்ளாமல்‌ நட்புறவுபோல்‌. காட்டினார்‌. பத்ருப்‌ 
போருக்குப்பின்‌ தம்‌ நண்பர்களுடன்‌ இஸ்லாத்தில்‌ இணைந்தார்‌. 
உஹத்‌ போரில்‌ ஒத்துழைக்காமல்‌ துரோக சிந்தையால்‌ 
பின்வாங்கிவிட்டார்‌. தபூக்‌ போரில்‌ மக்கள்‌ சேராதவாறு 

மறைமுகமாக சூழ்ச்சி செய்தார்‌. மரணத்தறுவாயில்‌ தமக்குப்‌ 
போர்த்த மேலங்கியும்‌, தமக்காக பாவமன்னிப்புக்‌ கோரி 
பிரார்த்திக்கவேண்டும்‌ எனவும்‌ பெருமானாரிடம்‌ வேண்டிக்‌ 
கொண்டார்‌. பெருமானார்‌ அவ்வாறே நிறைவேற்றினார்கள்‌. 


அப்துல்லாஹ்‌ இப்னு ஜஷ்ஹ்‌-இவர்‌ பெருமானார்‌ அவர்களின்‌ 
அத்தை உமைமாவின்‌ மகன்‌, இவருடைய சகோதரி ஜைனப்பை 
பெருமானார்‌ பின்னர்‌ மணஞ்செய்துகொண்டனர்‌. குறைஷிகள்‌ 
யுத்தத்துக்கு ஆயத்தமாகிக்கொண்டிருப்பதை அறிந்து வருமாறு 
இவரையும்‌ வேறு சிலரையும்‌ பெருமானார்‌ அனுப்பிவைத்தனர்‌, 
ஆனால்‌, அவர்களுடைய கட்டளைக்கு பின்னர்‌, பல பதவிகளை 
ஏற்றுத்‌ திறமையாகச்‌ செயல்பட்டனர்‌. 


அப்துல்லாஹ்‌ இப்னு ரவாஹா-மதீனாவிலுள்ள கஸ்ரஜ்‌ 
கோத்திரத்தைச்‌ சேர்ந்தவர்‌. சிறந்த வீரர்‌: கல்வி அறிவுள்ளவர்‌. 
இவரை பெருமானார்‌ தங்களுடைய எழுத்தராக நியமித்தனர்‌. 
பெருமானார்‌ மதீனா வந்த புதிதில்‌, அவர்களை வரவேற்று, 
அருளுரை கூறுமாறு கேட்டுக்கொண்டார்‌. போரில்‌ தலைமை 
வகித்து, வீரப்போர்‌ செய்து உயிர்நீத்தார்‌. 


அப்துல்‌ ரஹ்மான்‌ இப்னு அவ்பு- முதன்‌ முதலில்‌ இஸ்லாத்தைத்‌ 
தழுவியவர்களுள்‌ இவரும்‌ ஒருவர்‌, மதீனாவில்‌ குடியேறினார்‌. 
இவரிடம்‌ செல்வம்‌ குவிந்து கொண்டிருந்தது. வாரி வாரி 
வழங்கினார்‌. பத்ரு, உஹத்‌, போர்களில்‌ கலந்து வீரப்போர்‌ 
புரிந்தவர்‌. நபிகள்‌ நாயகம்‌ அவர்கள்‌ இவரிடம்‌ மிக 
அன்புகொண்டிருந்தார்கள்‌. நபிகள்‌ பெருமானார்‌ பிறந்தபோது, 
முதன்முதலில்‌ அவர்களைக்‌ கையிலேந்தும்‌ பாக்கியம்‌ பெற்றவர்‌ 
இவருடைய அன்னையாராவர்‌. பின்னர்‌ உத்மான்‌ (ரலி) 
மூன்றாவது கலீபாவாகத்‌ தேர்வு பெறுவதற்குக்‌ காரணமாக 
இருந்தவர்‌. 

அபுல்‌ ஆஸ்‌-இவர்‌ கதீஜா (ரலி) அவர்களின்‌ சகோதரி ஹாலாவின்‌ 
மகன்‌. இவருக்கு நாயகம்‌ அவர்கள்‌, தங்கள்‌ மகள்‌ ஜைனபை 
மணஞ்செய்து வைத்தார்கள்‌. இவர்‌ குறைஷிகளின்‌ போர்‌ 


அணியில்‌ நின்று சிறைப்பட்டார்‌. நாணயமானவர்‌. பின்னர்‌ 
மதீனா வந்து இஸ்லாத்தைத்‌ தழுவினார்‌. 

அபுல்‌ பஸீர்‌-முஸ்லீம்களுக்குப்‌ பாதகமானது என்று கருதப்பட்ட 
ஹுதைபிய்யா உடன்படிக்கையைத்‌ தம்‌ நடவடிக்கைகளினால்‌ 
குறைஷிகளே வாபஸ்‌ பெறக்கோரும்‌ அளவுக்கு வீர சாகஸங்கள்‌ 
செய்த அஞ்சா நெஞ்சத்தினர்‌. 

அபூ அய்யூப்‌ அன்ஸாரி-மதீனாவில்‌ வாழ்ந்தவர்‌. இவருடைய 
இல்லத்திலேதான்‌ பெருமானார்‌ அவர்கள்‌ தற்காலிகமாகத்‌ 
தங்கினார்கள்‌. அவர்களுக்கு உணவு அளித்து, மீந்ததை இவரும்‌ 
மனைவியும்‌ உண்பார்கள்‌. பெருமானார்‌ அவர்கள்‌ நிகழ்த்திய 
போர்கள்‌ அனைத்திலும்‌ இவர்‌ கலந்து கொண்டிருக்கிறார்‌. 


அபூ ஆமீர்‌-மதீனாவில்‌ வாழ்ந்தவர்‌. பெருமானார்‌ மதீனா வந்து 
பெற்ற மதிப்பைக்‌ கண்டு பொறாமைப்பட்டு மக்காவுக்கு ஓடினார்‌. 
பெருமானார்‌ தீர்க்க தரிசனமாகக்‌ கூறியதற்கொப்ப இவர்‌ தாயிபுக்கு 
ஓடி, பிறகு ஸிரியாவில்‌ அகதியாகத்‌ திரிந்து இறந்தார்‌. 

அபூ தல்‌ ஹா-இவர்‌ மணக்க விரும்பிய உம்மு ஸலீம்‌, “நீர்‌ 
இஸ்லாத்தைத்‌ தழுவினால்தான்‌ மணப்பேன்‌” என்று கூறியதற்கு 
இணங்க, இவர்‌ இஸ்லாத்தைத்‌ தழுவினார்‌. நாயகம்‌ அவர்கள்‌ 
நிகழ்த்திய எல்லாப்போர்களிலும்‌ இவர்‌ கலந்து 
கொண்டிருக்கிறார்‌. உஹத்‌ போரில்‌, பெருமானார்‌ அவர்களை 
எதிரிகள்‌ சூழ்ந்த சமயம்‌, அரண்போல்‌ காத்து 
வீரமாகப்போராடினார்‌. அம்புகள்‌ தாக்கி இவருடைய சிலவிரல்கள்‌ 
உடைந்தன. இவரைப்பற்றிப்‌ பெருமானார்‌ அவர்கள்‌, “ சுவர்க்க 
வாசிகளை இவ்வுலகில்‌ காணவிரும்புவோர்‌ அபூ தஸ்ஹாவைக்‌ 
கண்டு கொள்ளுங்கள்‌” என்று கூறியுள்ளனர்‌. 


அபூ தாலிப்‌-இவரும்‌ நாயகம்‌ அவர்களின்‌ தந்‌ைத அப்துல்லாஹ்வும்‌ 
ஒரே தாய்‌ வயிற்றில்‌ பிறந்தவர்கள்‌. அப்துல்லாஹ்‌ 
மறைவுக்குப்பின்‌, பெரிய தந்தையான இவர்‌ நாயகம்‌ அவர்களை 
வளர்க்கும்‌ பொறுப்பை ஏற்றவர்‌. நேர்மையும்‌, பொறுப்பும்‌, 
அன்பும்‌ மிக்கவர்‌. 


அபூ பக்கர்‌-செல்வாக்குள்ள குறைஷி குடும்பத்தில்‌ பிறந்தவர்‌ 
பெருமானார்‌ அவர்களுக்கு மூன்று வயது இளையவர்‌ 
எப்பொழுதும்‌ பெருமானாருடனேயே இணைந்து இருந்தவர்‌ 
பெருமானார்‌ இறைவனுடைய தூதர்‌ என்பதில்‌ உறுதியான 
நம்பிக்கை கொண்டிருந்தார்‌. துணிவுள்ளவர்‌. இஸ்லாத்துக்காக 
அவர்‌ அனுபவித்த துன்பங்கள்‌ பல. தம்‌ உயிரையே இழக்கத்‌ 
தயாரானவர்‌. ஆயிஷா நாச்சியாரின்‌ தந்தையார்‌, தங்களுக்குப்‌ 
பிறகு இஸ்லாமிய அரசின்‌ தலைவராக இருக்குமாறு பெருமானார்‌ 
தேர்ந்தெடுத்த பெருமை பெற்றவர்‌. இவர்கள்‌ வசித்த இடம்‌ 
மதீனாப்பள்ளியுடன்‌ இணைக்கப்பட்டு, “இது அபூபக்கர்‌ வீடு” 
என அரபியில்‌ எழுதப்பட்டுள்ளது. இவர்கள்‌ 63-வது வயதில்‌ 
உயிர்‌ நீத்தார்கள்‌. 

அபூ லஹப்‌-அப்துல்‌ முத்தலிபின்‌ மகன்‌. பெருமானார்‌ அவர்களுக்குப்‌ 
பெரிய தந்‌ைத. செல்வந்தர்‌. கல்நெஞ்சம்‌ உடையவர்‌. 
பெருமானார்‌ அவர்களை இழித்தும்‌ பழித்தும்‌ கூறி எதிர்த்து 
வந்தார்‌. அவருடைய மனைவியும்‌ அவ்வாறே நடந்து, இறுதியில்‌ 
வறுமையில்‌ வாடி இறந்தார்‌. அபூலஹபும்‌ தொத்து நோயால்‌ 
இறந்தார்‌. இவருடைய மக்கள்‌ எவரும்‌ இவரை அடக்கம்‌ செய்ய 
முன்வரவில்லை. 


அபூ ஜந்தல்‌-இவர்‌ சுஹைல்‌ இப்னு அப்ருவின்‌ மகன்‌. குறைஷிகளின்‌ 
கொடுமை தாளாமல்‌, ஹுதைபிய்யா உடன்படிக்கையின்போது 
பெருமானார்‌ அவர்களிடம்‌ ஓடிவந்தார்‌. பிறகு அவர்‌ 
'தந்தையிடமே அவர்‌ ஒப்புவிக்கப்பட்டார்‌. 


அபூ ஜஹ்லு-மக்ஸூம்‌ கோத்திரத்தில்‌ பிறந்தவன்‌. இஸ்லாத்துக்கும்‌, 
நாயகம்‌ அவர்களுக்கும்‌ பல கொடுமைகள்‌ புரிந்தவன்‌. பத்ருப்‌ 
போரில்‌ வெட்டி வீழ்த்தப்பட்டான்‌. இவனுடைய சகோதரர்‌ 
ஹாரித்‌ பெருமானார்‌ அவர்களின்‌ தோழர்களில்‌ ஒருவராக 
இருந்தார்‌. இவன்‌ மகன்‌ இக்ரிமா பின்னர்‌ இஸ்லாத்தைத்‌ தழுவி, 
இஸ்லாத்துக்காகப்‌ போர்புரிந்தார்‌. 


அபூ ஸுப்யான்‌-பனூ ஹாஷிம்களுக்கு விரோதமான உமையா 
கோத்திரத்தில்‌ பிறந்தவர்‌. பத்ருப்போருக்குப்‌ பின்‌ 


குறைஷிகளுக்குத்‌ தலைமை தாங்கும்‌ பொறுப்பு 
இவருடையதாயிற்று. இவருடைய மனைவி ஹிந்தாவின்‌ 
தூண்டுதல்‌ வேறு. இவருடைய எதிர்ப்பு முயற்சிகள்‌ யாவும்‌ 
தோல்வியுற்றன. அப்பாஸ்‌ அவர்களினால்‌ அபயம்‌ அளிக்கப்பட்டு 
நாயகம்‌ அவர்களின்‌ முன்னிலையில்‌ இஸ்லாத்தைத்‌ தழுவினார்‌. 
அதன்பின்‌, : இவருக்குப்‌ பல பதவிகள்‌ அளிக்கப்பட்டன. 
பெருமானார்‌ அவர்களின்‌ மனைவி உம்மு ஹபீபா இவருடைய 
மகளாவார்‌. இவர்‌ மரணத்தறுவாயில்‌ உள்ள போது 
அருகிலுள்ளோரிடம்‌,” என்‌ பிரிவுக்காக நீங்கள்‌ அழவேண்டாம்‌. 
நான்‌ இஸ்லாத்தைத்‌. தழுவியபின்‌, யாதொரு பாவமும்‌ 
செய்ததில்லை” என்று கூறினார்‌. தம்முடைய 88-வது வயதில்‌ 
மதீனாவில்‌ இறந்து அடக்கம்‌ செய்யப்பட்டார்‌. 


அபூ உபைதா-இஸ்லாத்தின்‌ ஆரம்ப காலத்தில்‌ கடுமையான 
விரோதியாக இருந்து, அபூபக்கர்‌ (ரலி) தூண்டுதலால்‌ 
இஸ்லாத்தைத்‌ தழுவினார்‌. பத்ருப்போரில்‌ தம்‌ தந்தையை 
எதிர்த்துப்‌ போரிட்டுக்‌ கொன்றார்‌. 

அபூ லுபாபா-ஒளஸ்‌ கோத்திரத்தின்‌ தலைவர்‌. யூதர்களின்‌ 
கோட்டையை முற்றுகையிட்டபோது அவர்கள்‌ கேட்டுக்‌ 
கொண்டபடி சமாதானப்பேச்சு வார்த்தைக்காக பெருமானார்‌ 
அவர்கள்‌ இவரை அனுப்பிவைத்தார்கள்‌. 


அப்பாஸ்‌-அப்துல்‌ முத்தலிபின்‌ மகனான இவர்‌ மக்காவில்‌ பிறந்தவர்‌. 
நாயகம்‌ அவர்களைவிட இரண்டு வயது மூத்தவர்‌. மக்கா வரும்‌ 
யாத்திரிகர்களுக்கு தண்ணீர்‌ வழங்கும்‌ பொறுப்பு 
இவர்களுடையதாக இருந்தது. இஸ்லாத்தை இவர்‌ 
ஆதரித்தபோதிலும்‌ அதை வெளிப்படுத்தவில்லை. 
வற்புறுத்தலால்‌ பத்ருப்‌ போரில்‌ குறைஷிகள்‌ சார்பாக கலந்து 
சிறைப்பட்டார்‌. பின்னர்‌ பெருமானார்‌ முன்னிலையில்‌ 
இஸ்லாத்தைத்‌ தழுவி, மக்கா சென்று குறைஷிகளின்‌ 
நடவடிக்கைகளை இரகசியமாகத்‌ தெரிவித்து வந்தார்‌. அவர்‌ 
மைத்துனி மைமூனாவை பெருமானார்‌ அவர்களுக்கு 
மணமுடித்து வைத்தார்‌. ஹூனைன்‌ போரில்‌, பெருமானார்‌ 
இவர்கள்‌ அருகில்‌ நின்று காத்தனர்‌. மக்கா வெற்றியை, இரத்தம்‌ 

சிந்தாத வகையில்‌, இவர்கள்‌ மூலமாக ஆக்கி அருளுமாறு 
இறைவனை இறைஞ்சினார்‌. அபூஸூப்யானுக்கு பெருமானார்‌ 
அவர்களிடம்‌ அபயம்‌ பெற்றத்தந்த பெருமை: இவர்களுடையதே. 
மதீனாப்‌ பள்ளிவாசலை விரிவுபடுத்துவதற்காகத்‌ தம்‌ வீட்டை 
அன்பளிப்பாக வழங்கினார்‌. 


அம்ரு இப்னு ஆஸ்‌-இவர்‌ பெருமானார்‌ அவர்கள்‌ மீது வசைக்கவிகள்‌ 
பாடியவர்‌. அகழ்ப்‌ போருக்குப்பின்‌ இஸ்லாத்தைத்‌ தழுவினார்‌. 

அகீல்‌-(உ:-கைல்‌) அபூதாலிபின்‌ இரண்டாவது மகன்‌. இவர்‌ சகோதரர்‌ 
அலீயைவிட இருபது வயது மூத்தவர்‌. தந்தையின்‌ பிரியத்துக்கு 
உரியவர்‌, பத்ருப்‌ போரில்‌ குறைஷிகளின்‌ அணியில்‌ நின்று போர்‌ 
புரிந்தார்‌. இவருக்கும்‌ அலீக்கும்‌ கருத்து வேறுபாடு உண்டு. 
பின்னர்‌ இவர்‌ முஸ்லிமானார்‌. 

அர்க்கம்‌-இவர்‌ கண்ணியமான மக்ஸூம்‌ கிளையைச்‌ சேர்ந்த பெரிய 
செல்வந்தர்‌. இவருடைய விசாலமான இல்லம்‌ இஸ்லாத்தின்‌ 
செயலகமாக இருந்தது. இயன்ற எல்லா உதவிகளையும்‌ செய்தார்‌. 
நாயகம்‌ அவர்கள்‌ அந்த வீட்டில்‌ இருந்து ஆலோசனை 
நடத்தினார்கள்‌. முஸ்லிம்கள்‌ அங்கே தொழுகை நடத்தினார்கள்‌. 

அலீ-பெருமானார்‌ அவர்களின்‌ பெரிய தந்‌ைத அபூதாலிபின்‌ 
நான்காவது மகன்‌. இளம்பருவத்திவியே இவர்‌ பெருமானார்‌ 
அவர்களிடம்‌ ஒன்றியவர்‌. இளைஞர்களில்‌ முதலில்‌ 
இஸ்லாத்தைத்‌ தழுவியவர்‌, துணிவும்‌, தியாக உள்ளமும்‌ 
கொண்டவர்‌. பாத்திமா (ரலி) அவர்களை மணம்‌ செய்து 
கொண்டவர்‌. 

அதீ-வள்ளல்‌ ஹாத்தியின்‌ மகன்‌. ஸப்‌ஃவானா அதீயின்‌ தங்கை. 
அதீ கிறிஸ்துவக்‌ கூட்டத்துக்‌ தலைவராக இருந்து ஸிரியாவுக்கு 
ஓடிவிட்டார்‌. ஸப்‌ஷ்வானா சிறை பிடிக்கப்பட்டார்‌. பெரு 
மானாரிடம்‌ தம்‌ தந்தையைப்‌ பற்றிக்கூறி, மன்னிப்புப்‌ பெற்றார்‌. 
அதீயையும்‌ கூட்டி வந்து இருவரும்‌ இஸ்லாத்தைத்‌ தழுவினார்‌. 

அன்ஸாரிகள்‌-மக்காவிலிருந்து குடியேறிய முஸ்லிம்களுக்கு 
மதீனாவில்‌ வாழ்ந்தவர்கள்‌ ஆதரவு அளித்தார்கள்‌. அதனால்‌ 


[ 


அவர்களுக்கு அன்ஸாரிகள்‌-உதவியாளர்கள்‌ எனப்பெயர்‌ 
வழங்கலாயிற்று. 


அனஸ்‌ இப்னு மாவிக்‌-இவர்‌ மதீனாவின்‌ கஸ்ரஜ்‌ கோத்திரத்தில்‌ 
பிறந்தவர்‌. இவருடைய தந்‌ைத இவரை நர்யகம்‌ அவர்களிடம்‌ 
-ஓப்படைத்தார்‌. பத்து ஆண்டுகள்‌ வரை ஊழியத்தில்‌ இருந்து, 
பலபோர்களில்‌ கலந்து கொண்டார்‌.103 வயது வரை வாழ்ந்தார்‌. 

ஆயிஷா-அபூபக்கர்‌ அவர்களின்‌ மகளார்‌. கதீஜாப்‌ பிராட்டியாரின்‌ 
பிரிவுக்குப்பின்‌ பெருமானார்‌ அவர்களுக்குத்‌ தொண்டு 
புரிவதற்காக அபூபக்கர்‌ தம்‌ மகளை திருமணம்‌ செய்து 
கொடுத்தார்கள்‌. 


இக்ரிமா-இவர்‌ இஸ்லாத்தின்‌ பரம விரோதியான அபூஜஹ்லின்‌ 
மகன்‌. இவரும்‌ தந்தையைப்போலவே விரோதியாகவே இருந்தார்‌. 
பத்ருப்‌ போரில்‌ முஸ்லிம்களை எதிர்த்தவர்‌. மக்கா 
வெற்றியின்போது தப்பி ஓடியவரை இவர்‌ மனைவி 
அழைத்துவந்து, பெருமானாரிடம்‌ மன்னிப்புப்‌ பெறச்செய்தார்‌. 
இக்ரிமா இப்னு அபீஜஹ்ல்‌ என்னும்‌ பெயரால்‌ இவரை 
அழைப்பதை, இவர்‌ விரும்பவில்லை, பின்னர்‌ இவர்‌ யர்மூக்‌ 
போரில்‌ வீரமரணம்‌ அடைந்தார்‌. 


இப்னு முகைறா-வலீத்‌ இப்னு முகைறா. இவர்‌ மக்காவில்‌ பிரபலமான 
மக்ஸூம்‌ கோத்திரத்தில்‌ பிறந்தவர்‌, செல்வமும்‌ செல்வாக்கும்‌ 
பெற்றவர்‌ இவர்‌. “பெருமானார்‌ சிறந்த நாவன்மை மிக்கவர்‌” 
என்று கூறினார்‌. இவருடைய தலைமையில்‌ குறைஷிகள்‌ 
கூடித்தான்‌ அவர்களைப்பற்றி வெளியூரார்‌ கேட்டால்‌ என்ன 
கூறுவது என்று முடிவு செய்தனர்‌. இவருடைய பத்து மக்களில்‌ 
காலித்‌, வலித்‌, ஹிஷாம்‌ ஆகிய மூவரே இஸ்லாத்தைத்‌ 
தழுவினார்‌. ப 


உத்பா இப்னு ரபீ ஆ-குவைஷித்‌ தலைவர்களில்‌ ஒருவர்‌. 
இவருடைய மகள்‌ ஹிந்தாவை அபூஸ “ப்யான்‌ 
மணமுடித்திருந்தார்‌. இவருடைய மகன்‌ ஹூதைபா 
இஸ்லாத்தைத்‌ தழுவியிருந்தார்‌. இவர்‌ குறைஷிகளின்‌ சார்பாக, 
பெருமானார்‌ அவர்களிடம்‌ சென்று, பொருள்‌, புகழ்‌, பேண 


ஆசை காட்டி, மனதைத்‌ திருப்ப முயன்றார்‌. ஆனால்‌, இறுதியில்‌ 
மனமாற்றத்தோடு திரும்பினார்‌. அதனால்‌ குறைஷிகளின்‌ 
ஏளனத்துக்கு ஆளானார்‌. முன்‌ ஒருசமயம்‌ பெருமானாருக்கு 
திராட்சைப்‌ பழங்களை அனுப்பிவைத்திருக்கிறார்‌. 


உத்மான்‌ இப்னு அப்பான்‌-உமைய்யாக்‌ கோத்திரத்தைச்‌ சேர்ந்த 
ஹல்ரத்‌ உத்மான்‌, பெருமானாரைவிட ஆறுவயது இளையவர்‌. 
பெருஞ்செல்வந்தர்‌. உமறுல்‌ பாரூக்‌ (ரலி) அவர்களுக்குப்‌ பின்‌ 
கவிபாவானார்கள்‌. நபிகள்‌ பெருமானாரின்‌ திருமகளார்‌ 
இருவரைத்‌ திருமணம்‌ செய்தவர்கள்‌. 


உத்மான்‌-வல்ஹாவின்‌ மகன்‌. அவர்‌ மாண்டதும்‌ இவர்‌ கொடி 
பிடித்தார்‌. ஹம்ஸா வாளால்‌ வீசியதும்‌ இவரும்‌ வீழ்ந்தார்‌. 


உமர்‌-அதீ கிளையைச்‌ சேர்ந்த கந்தாபின்‌ மகன்‌. அபூஜஹ்லின்‌ பரிசு 
அறிவிப்பை ஏற்று, நாயகம்‌ அவர்களைக்‌ கொலை செய்ய, 
உருவி ப வாளுடன்‌ சென்றார்‌. வழியில்‌ தம்‌ சகோதரியின்‌ 
வீட்டுச்‌ கூச்‌ சென்று, மனமாற்றம்‌ பெற்றார்‌. பின்னர்‌, பெருமானார்‌ 
முன்னிலையில்‌ இஸ்லாத்தைத்‌ தழுவினார்‌. அதுமுதல்‌, 
இஸ்லாமிய வரலாற்றில்‌ புதுத்திருப்பம்‌ ஏற்படலாயிற்று, 

உம்மு அமாரத்‌-இஸ்லாத்தைத்‌ தழுவிய அன்ஸாரிகளில்‌ ஒருவர்‌, 
இவரும்‌, இவருடைய கணவரும்‌, இரண்டு ஆண்‌ மக்களும்‌ 
உஹத்‌, கைபர்‌, ஹ”னைன்‌ முதலிய போர்களில்‌ கலந்து 
வீரப்போர்‌ புரிந்தனர்‌. போரில்‌ காயம்‌ அடைந்தவர்களுக்குத்‌ 
தண்ணீர்‌ வழங்கி, காயத்துக்குச்‌ சாம்பல்‌ தடவினர்‌. நபிகளாரின்‌ 
பாராட்டுப்பெற்றவர்‌. இவருடைய குடும்பத்தார்‌ அனைவரும்‌ 
போரில்‌ வீரமரணம்‌ எய்தினர்‌, 


உம்மு ஹகீம்‌-இவர்‌ இஸ்லாத்தின்‌ விரோதியாயிருந்த இக்ரிமாவின்‌ 
மனைவி. தப்பி ஓடிய கணவரை அழைத்து வந்து பெருமானாரின்‌ 
மன்னிப்பைப்‌ பெற்றவர்‌, 

உர்வத இப்னு மஸ்வூத்‌-இவர்‌ அபூஸூப்யானின்‌ மருகர்‌. 
தாயிபிலுள்ள தகீப்களின்‌ தலைவர்‌. குறைஷிகளின்‌ சார்பாக 
பெருமானார்‌ அவர்களிடம்‌ தூது போய்‌, அவர்களுக்கு உள்ள 


பெருமையை அறிந்து வந்தவர்‌. மக்கா வெற்றிக்குப்பின்‌ மதீனா 
வந்து இஸ்லாத்தைத்‌ தழுவினார்‌. தம்‌ ஊரான தாயிபுக்குச்சென்று 
இஸ்லாமியப்‌ பிரச்சாரம்‌ செய்யப்‌ புறப்பட்டார்‌. அவர்‌ உயிருக்கு 
அபாயம்‌ வருமென்று பெருமானார்‌ தடுத்தார்கள்‌. ஆனால்‌ 
ஆர்வம்‌ மேலீட்டால்‌, தம்‌ பணியைச்‌ செய்ய தாயிபு சென்றார்‌, 
அங்கேயே பகைவர்கள்‌ அவரை அம்பெய்திக்‌ கொன்றுவிட்டனர்‌. 


கஃப்‌ இப்ணனுமாலிக்‌-இவர்‌ கஸ்ரஜ்‌ கோத்திரத்தினர்‌. இஸ்லாத்தைத்‌ 
தழுவியவர்‌. இஸ்லாமியக்‌ கவிஞர்களில்‌ மூன்றாவது இடத்தைப்‌ 
பெற்றவர்‌. பெருமானார்‌ அவர்களால்‌ சமூகப்பிரஷ்டம்‌ 
செய்யப்பட்டு வருந்திக்‌ கண்ணீர்‌ வடித்து, பிறகு 
மன்னிப்புப்பெற்றவர்‌. ப 

கத்தாப்‌-குறைஷிகளின்‌ ஒரு முக்கிய கோத்திரமான அதீ கிளையைச்‌ 
சேர்ந்தவர்‌, 

கதீஜா-மக்காவில்‌ குறைஷி கோத்திரத்தில்‌ தோன்றியவர்‌, பெரும்‌ 
செல்வந்தர்‌. அவருடைய வியாபாரப்‌ பொருள்களை பெருமானார்‌ 
விற்பனை செய்து இலாபத்தைப்‌ பங்கிட்டுக்‌ கொண்டனர்‌. அவர்‌ 
இருமுறை திருமணம்‌ செய்துகொண்டு வாழ்க்கை நடத்தினார்‌. 
முந்திய கணவன்மார்கள்‌ . இருவரும்‌ இறந்துவிட்டனர்‌. 
எத்தனையோ குறைஷித்‌ தலைவர்கள்‌ அவரைத்‌ திருமணம்‌ 
செய்து கொள்ள முன்வந்தனர்‌. அவர்‌ விரும்பவில்லை. நாயகம்‌ 
அவர்களின்‌ கண்ணியம்‌, நேர்மை, சொல்‌ உறுதி ஆகியவற்றை 
அறிந்து அவர்களை மணந்து கொண்டார்‌. தம்முடைய 
செல்வத்தை பெருமானார்‌ அவர்களின்‌ பொறுப்பிலே 
ஒப்படைத்து வாரி வழங்கினார்‌. இன்முகத்தோடு இல்லறம்‌ 
நடத்தினார்‌. அவர்களுக்கு காசீம்‌, அப்துல்லாஹ்‌, தாஹிர்‌ ஆகிய 
மூன்று ஆண்‌ மக்களும்‌, ஸைனப்‌, ௬கையா, உம்முகுலதூம்‌, 
பாத்திமா ஆகிய நான்கு பெண்மக்களும்‌ பிறந்தனர்‌. ஆண்மக்கள்‌ 
மூவரும்‌ இளம்பருவத்திலேயே இறந்துவிட்டனர்‌.பிராட்டியார்‌ 
பெருமானார்‌ அவர்களுடன்‌ இருபத்தைந்து ஆண்டுகள்‌ வாழ்ந்து, 
தம்‌ 64-வது வயதில்‌ இறப்பெய்தினர்‌. 

காலித்‌ இப்னு வலீத்‌-குறைஷி குடும்பத்தினர்‌, உஹத்‌ போரில்‌ 
போர்‌ புரிந்தார்‌. பின்னர்‌, மதீனா சென்று பெருமானார்‌ அவர்களின்‌ 
கரம்‌ பற்றி இஸ்லாமாகி, மன்னிப்புப்பெற்று, அயல்நாடுகளுக்குத்‌ 
தலைமை வகித்துச்‌ சென்று வெற்றிபெற்றார்‌. போரைத்‌ தவிர 
வேறு எதிலுமே கவனம்‌ செலுத்தாதவர்‌. 


ஸபிய்யா நாச்சியார்‌-நாயகம்‌ அவர்களின்‌ மாமி: ஹம்ஸாவின்‌ 
தங்கை. 


ஸஅத்‌ இப்னு முஆத்‌-இவர்‌ மதினாவில்‌ ஒளஸ்‌ ப கரத்திர்த்‌ 

தலைவர்‌. இஸ்லாத்தைத்‌ தழுவியவர்‌.யூதர்களுடைய 

துரோகத்துக்கு வருந்தி, அவர்களுடைய வேதக்‌ கட்டளையை 
அனுசரித்து, சமாதான தீர்ப்பு வழங்கினார்‌. 


ஸபிஃய்யா-இவர்‌ தந்‌ைத பூதக்கிளையின்‌ தலைவர்‌. கைபர்‌ போரில்‌ 
இவருடைய தந்தையும்‌ கணவரும்‌ இறந்தனர்‌. ஆதரவற்று 
இருந்த இவரை பெருமானார்‌ மணந்துகொண்டனர்‌. இதனால்‌ 
யூதர்களின்‌ பகைமை மாறும்‌ எனக்‌ கருதினார்கள்‌. 


ஸல்மான்‌ பார்ஸி-இவருடைய தந்‌ைத அக்கினியை வணங்குபவர்‌, 
அவர்‌ கிறிஸ்துவ வணக்க முறையால்‌ கவரப்பட்டார்‌. கிறிஸ்துவப்‌ 
பாதிரி ஆதரவில்‌ இருந்தார்‌. அவர்‌ இறந்ததும்‌, அவர்‌ கூறியபடி 
நபிகள்‌ நாயகத்தைத்‌ தேடி வந்தார்‌. வழியில்‌ கல்பிக்‌ கூட்டத்தினர்‌ 
இவரை ஓர்‌ யூதரிடம்‌ அடிமையாக விற்றுவிட்டனர்‌. 300 
பேரீச்சம்‌ நாற்றுகளையும்‌, 40 அவுன்ஸ்‌ தங்கத்தையும்‌ 
பெருமானார்‌ கொடுத்து இவரை மீட்டனர்‌. அகழ்ப்போரில்‌ 
இவருடைய ஆலோசனைப்படியே அகழ்வெட்டினார்‌. 
பெருமானார்க்கு இவரிடம்‌ பிரியம்‌ அதிகம்‌. 

ஸைனப்‌ பின்த்‌ ஐஹ்ஷ்‌-இவர்‌ பெருமானார்‌ அவர்களின்‌ மாமி 
மகள்‌: (அதாவது அப்துல்‌ முத்தலிபின்‌ பேத்தி) அடிமையிலிருந்து 
விடுதலை செய்யப்பட்ட ஸைதுக்கு பெருமானார்‌ இவரை 
மணம்‌ செய்து வைத்தனர்‌. ஓர்‌ ஆண்டுக்குப்‌ பின்‌ இவர்கள்‌ 
மணவாழ்க்கை இன்பகரமாக இல்லாததால்‌, மணவிலக்குச்செய்து 
கொண்டனர்‌. அதன்பின்‌, ஸைனபைப்‌ பெருமானார்‌ அவரகள்‌ 
மணந்துகொண்டனர்‌, 

ஸூராக்கா-முழுப்பெயர்‌ ஸூராக்கா இப்னு மாலிக்‌. பெருமானார்‌ 
அவர்களும்‌, அபூபக்கரும்‌ மக்காவிலிருந்து புறப்பட்டுச்‌ 
சென்றபோது, பரிசு பெறுவதற்காக அவர்களைத்‌ தேடிச்‌ 
சென்றவர்‌ இவர்‌. ஹ”னைன்‌ போருக்குப்‌ பின்னர்‌ இஸ்லாத்தைத்‌ 
தழுவினார்‌. 


ஸூபைர்‌ இப்னு அவ்வாம்‌-இவர்‌ கதீஜா(ரலி) அவர்களின்‌ சகோதரர்‌. 
அவ்வாமுக்கும்‌ ஸபிய்யாவுக்கும்‌ மகனாவார்‌. பலபோர்களில்‌ 
கலந்துகொண்டு வீரப்போர்‌ புரிந்தவர்‌. அபூபக்கர்‌ (ரலி) 
அவர்களின்‌ மகளார்‌ அஸ்மாவைத்‌ திருமணம்‌ செய்தவர்‌. 


ஸூ பைர்‌-கதிஜாப்‌ பிராட்டியாரின்‌ சகோதரர்‌ மகன்‌. இவர்‌ இருவரை 
அழைத்துக்கொண்டு கஃபாவுக்குச்‌ சென்று பகிஷ்கார 
அறிவிப்பைக்‌ கிழித்தெறிந்துவிட்டு பெருமானார்‌ 
முதலானவர்களைப்‌ பள்ளத்தாக்கிலிருந்து மீட்டுவந்தார்‌. 


சுஹைல்‌ இப்னு அம்௬-இவர்‌ குறைஷித்தலைவர்களில்‌ ஒரு 
அறிவாளி. பத்ருப்போரில்‌ கலந்துகொண்டு சிறை பிடிக்கப்பட்டு, 
இழப்புத்தொகை கொடுத்து மீண்டவர்‌. பின்னர்‌, பெருமானார்‌ 
அவர்களிடம்‌ ஹ”“தைபிய்யாவில்‌ உடன்படிக்கை செய்து 
கொள்வதற்காக குறைஷிகளின்‌ சார்பாக வந்த தூதர்‌, பிறகு 
இவர்‌ இஸ்லாத்தைத்‌ தழுவினார்‌. 

செளதா பின்த்‌ ஸம்‌ஆ-இவரும்‌, இவர்‌ கணவரும்‌ முஸ்லிமாகி, 
அபிசீனியா சென்றனர்‌. அங்கே கணவர்‌ இறந்துவிட்டார்‌. 
இவருடைய திக்கற்ற விதவை நிலையைக்‌ கண்டு, பெருமானார்‌ 
அவர்கள்‌ திருமணம்‌ செய்து கொண்டனர்‌. 


தல்ஹா-குறைஷிகள்‌ அணியில்‌ உஹத்‌ சண்டையில்‌ கொடி 
பிடித்தவர்‌. அவர்‌ சவால்விட்டதன்‌ காரணமாக, அலீயின்‌ 
வாளுக்கு இறையானார்‌.. 

துபைல்‌ இப்னு அம்ர்‌-மக்காவின்‌ சுற்றுப்புறத்தில்‌ வாழ்ந்துவந்தவர்‌. 
இவர்‌ மக்காவுக்கு வந்தபோது பெருமானார்‌ அவர்கள்‌ ஓதித்‌ 
தொழுததைக்‌ கேட்டு உணர்ச்சி மேலிட்டு முஸ்லிமானார்‌. 

பர்ராஸ்‌-இவர்‌ பனூ ஆமிர்‌ கோத்திரத்தைச்‌ சேர்ந்தவர்‌ நாயகம்‌ 
அவர்களின்‌ வாக்கு வன்மையைக்‌ கண்டு வியந்து, பகைவர்களை 
ஒழிக்க தாம்‌ துணைபரிந்தால்‌, தமக்குத்‌ தலைமைப்பதவி 
கிடைக்குமா என பேரம்‌ பேசினார்‌. 


பாத்திமா-நபிகள்‌ நாயகம்‌ அஇவர்கள்‌- கதீஜா(ரலி) அவர்களின்‌ 
அன்பு மகளாவார்‌. இவருக்குப்‌ பல பெயர்கள்‌ உண்டு, 
சுவர்க்கத்தின்‌ பேரரசி என்று அழைக்கப்பட்டவர்‌. தம்‌ தந்தைக்கு 
உண்டான இன்னல்களை நேரில்‌ கண்டு வருந்தியவர்‌,. 
இவருடைய 15-வது வயதில்‌ அலீக்கும்‌ இவருக்கும்‌ திருமணம்‌ 
நிகழ்ந்தது. இருவரும்‌ எளிய வாழ்க்கை நடத்தினர்‌. நாயகம்‌ 
அவர்களின்‌ பிரிவு தாளாமல்‌, இரவு பகலாக அழுது, ஆறு 
மாதங்களுக்குப்‌ பிறகு 29-வது வயதில்‌ இறந்துவிட்டார்‌. 

மாரியா கிப்தி-மிஸ்று நாட்டு கிறிஸ்துவ மதத்தலைவர்‌ முகெளகிஸ்‌, 
பெருமானாருக்குப்‌ பரிசாக அனுப்பிவைத்த இரண்டு பெண்களில்‌ - 
ஒருவரான இவரைப்‌ பெருமானார்‌ மணம்‌ புரிந்துகொண்டனர்‌. 


முத்யிம்‌ இப்னு அதி-இவர்‌ குறைஷிகளில்‌ ஒருவர்‌. இவர்‌ 
இஸ்லாத்தைத்‌ தழுவவில்லை எனினும்‌, மனிதாபிமான 
உணர்ச்சியோடு, தம்‌ மக்கள்‌ இருவருடன்‌ சில நாட்கள்‌ 
பெருமானாருக்குப்‌ பாதுகாப்பாக இருந்தார்‌. 


முஸ்‌ இப்னு உமைர்‌-இவர்‌ ஹாஷிமின்‌ கொள்ளுப்பேரர்‌: அர்க்கம்‌ 
இல்லத்தில்‌, பெருமானாரின்‌ இஸ்லாமியப்‌ பிரச்சாரம்‌ 
நிகழும்போது இவர்‌ இஸ்லாத்தை தழுவினார்‌. அதுவரை 
வந்திருந்த திருக்குர்‌ஆன்‌ வசனங்கள்‌ யாவும்‌ இவருக்கு 
மனனமாக இருந்தன. யத்ரிபுக்கு, இஸ்லாத்தின்‌ பிரச்சரத்திற்காக, 
இவரைப்‌ பெருமானார்‌ அனுப்பிவைத்தார்கள்‌. 

பிஷ்ரு-பெருமானார்‌ அவர்களின்‌ தோழர்களில்‌ ஒருவர்‌, அம்பு 
எய்வதில்‌ வல்லவர்‌. ஹைபர்‌ போரின்‌ முடிவில்‌ யூதப்பெண்‌ 
அளித்த விருந்தில்‌ நஞ்சு கலந்த இறைச்சியை உண்டு உயிர்‌ 
துறந்தார்‌. 

பிலால்‌-தொழுகைக்கு அழைப்பொலி முழங்க, முதன்முதலில்‌ 
நியமிக்கப்பட்டவர்‌. இவர்‌ நீக்ரோ இனத்தவர்‌. இவருடைய 
தந்‌ைத ரபாஹ்‌, அபிசீனியாவிலிருந்து பிலால்‌ அடிமையாகப்‌ 
பிடிக்கப்பட்டு மக்காவக்கு. கொண்டு வரப்பட்டார்‌. மிகவும்‌ 
துன்புற்றவர்‌. அபூபக்கர்‌(ரலி) இவரை அடிமைத்தளையிலிருந்து 
விடுவித்தனர்‌. இவர்‌ இறுதிவரை நா...ம அவர்கள்‌ 
ஊழியத்திலேயே இருந்தார்‌. 


புதைல்‌ இப்னு வர்கா-இவர்‌ குஸா கூட்டத்தின்‌ தலைவர்‌. 
பெருமானாரிடம்‌ அபிமானம்‌ கொண்டு குறைஷிகளின்‌ 
நடவடிக்கைகளை அவ்வப்போது தெரிவித்துக்கொண்டிருந்தவர்‌. 


ஐஃபர்‌-அபூதாலிப்‌ அவர்களின்‌ மூன்றாவது மகன்‌. அலீ அவர்களின்‌ 
தமையனார்‌. குறைஷிகளின்‌ கொடுமைகளைச்‌ சகியாமல்‌, 
அபிசீனியாவுக்குச்‌ சென்ற முஸ்லிம்களை, தங்களிடத்தில்‌ 
ஒப்படைக்கவேண்டும்‌ என்று குறைஷிகளில்‌ சிலர்‌ அபிசீனியா 
அரசரிடம்‌ சென்று, இஸ்லாத்தைப்பற்றியும்‌ பெருமானாரைப்‌ 
பற்றியும்‌ கோள்‌ மூட்டினார்‌, அப்பொழுது ஜஃபர்‌ அங்கே 
சென்று, பெருமானாரின்‌ பெருமையைக்கூறி, எதிரிகளின்‌ 
சூழ்ச்சிககளை முறியடித்தவர்‌, 

ஜைத்‌ இப்னு ஹாரிதா-கிறிஸ்துவக்‌ குடும்பத்தில்‌ பிறந்தவர்‌. இவர்‌ 
சிறைப்பிடிக்கப்பட்டு, சிரியாவில்‌ ஹகீம்‌ இப்னு ஹிஷாமிடம்‌ 
அடிமையாக விற்கப்பட்டார்‌. ஹகீம்‌ தம்‌ மாமி கதீஜா நாச்சியாரிடம்‌ 
ஜைதை அன்பளிப்பாகக்‌ கொடுத்தார்‌. அவர்‌ பெருமானார்‌ 
அவர்களிடம்‌ ஊழியத்துக்காக வந்தார்‌. அப்பொழுது அவருக்கு 
வயது பதினெட்டு. பெருமானார்‌ அவர்கள்‌ அடிமையிலிருந்து 
அவரை விடுவித்துவிட்டனர்‌. அவர்‌ இறுதிவரை பெருமானார்‌ 
அவர்களுடனேயே இருந்தார்‌. அடிமைகளில்‌ இவரே முதலாவதாக 
இஸ்லாத்தைத்‌ தழுவியவர்‌, ஜைதுடைய மகனார்‌ உஸாமா புகழ்‌ 
மிக்க இராணுவத்‌ தளபதியாக விளங்கினார்‌. 

ஹம்ஸா-இவர்‌ அப்துல்‌ முத்தலிபின்‌ கடைசி மகள்‌. நாயகம்‌ 
அவர்களின்‌ சிறிய தந்‌ைத. சிறந்த போர்‌ வீரர்‌, “இஸ்லாமிய 
சமயச்சிங்கம்‌” என்ற புகழ்‌ பெற்றவர்‌. உஹத்‌ போரில்‌ உயிர்‌ 
துறந்தார்‌. 

ஹலிமா-நாயகம்‌ அவர்களுக்குப்‌ பாலூட்டி வளர்த்த செவிலித்தாய்‌. 


ஹப்ஸா நாச்சியார்‌-இவர்‌ தந்‌ைத உமர்‌(ரலி) அன்னை ஜைனப்‌, 
சகோதரர்‌ அப்துல்லாஹ்‌ இப்னு உமர்‌. இவரை முதலில்‌ குனைஸ்‌ 
குதாபாவுக்கு . மணமுடித்தனர்‌. குறைஷிகளின்‌ கொடுமை 
தாளாது இருவரும்‌ அபிசீனியா சென்று திரும்பினர்‌. பத்ருபோரில்‌ 
குனைஸ்‌ படுகாயம்‌ அடைந்து இறந்தார்‌. அதன்பின்‌, இவரை 
அண்ணல்நபி அவர்கள்‌ மணந்துகொண்டனர்‌, 


ஹன்லலா இப்னு அபூ ஆபீர்‌-இவர்‌ அபூ அமீர்‌ மகன்‌. உஹத்‌ 
போரில்‌ கலந்து தம்‌ தந்தைக்கு எதிராகப்‌ போர்‌ புரிந்து, எதிரிகள்‌ 
பலரைக்‌ கொன்றார்‌. பின்னர்‌ இவரும்‌ கொல்லப்பட்டார்‌, 


ஹஸ்ஸான்‌ இப்னு தாபித்‌-மதீனாவில்‌ பிறந்த சிறந்த கவிஞர்‌, 
இஸ்லாத்தைத்‌ தழுவி, பெருமானாருக்கு ஒத்‌ துழைப்பு நல்கினார்‌. 
120 ஆண்டுகள்‌ வரை வாழ்ந்தார்‌. 


ஹாதிப்‌-மக்காவின்‌ மீது படையெடுக்க உத்தேசித்திருந்த இரகசியச்‌ 
செய்தியை ஸாரா என்ற பெண்‌ மூலம்‌ குறைஷிகளுக்கு எழுதி 
அனுப்பியவர்‌. ஆனால்‌ அது உடனடியாகக்‌ கண்டுபிடிக்கப்பட்டது. 
பின்னர்‌ பெருமானாரால்‌ இவர்‌ மன்னிக்கப்பெற்றார்‌. 


ஹாரிது-அபூஸூப்யானின்‌ தந்‌ைத. பகைவர்களின்‌ தாக்கு 
தலிலிருந்து பெருமானாரைக்‌ காப்பதற்காக, அவர்களுக்கும்‌ 
குறைஷிகளுக்கும்‌ மத்தியின்‌ நின்றார்‌. பல பகுதிகளிலிருந்து 
வீசப்பட்ட கத்திகளினால்‌ தாக்குண்டு உயிர்‌ துறந்தார்‌. 


ஹிந்தா-இவர்‌ இஸ்லாத்தின்‌ கொடிய விரோதியாக இருந்தவர்‌. 
உத்பா இப்னுராபி ஆவின்‌ மகள்‌, அபூஸூப்யாவின்‌ மனைவி, 
மக்கா வெற்றிக்குப்பின்‌ இஸ்லாத்தைத்‌ தழுவி, பெருமானாரின்‌ 
பெருந்தன்மையால்‌ மன்னிப்புப்பெற்றவர்‌. முஆவியா 
இவருடைய மகன்‌. 


ஹிஷாம்‌-இவர்‌ மிகவும்‌ கெளரவமான ஹாஷிம்‌ கோத்திரத்தாரின்‌ 
நெருங்கிய உறவினர்‌. குறைஷிகளின்‌ பகிஷ்காரத்தைக்‌ கருதி, 
இரகசியமாக உணவு, தானியங்கள்‌ முதலியவற்றை நாயகம்‌ 
அவர்கள்‌ வீட்டுக்கு அனுப்பிவைத்தவர்‌. 


1 


வரக்கா இப்னு நெளபல்‌-இவர்‌ கதீஜா (ரலி) அவர்களின்‌ 
ஒன்றுவிட்ட சகோதரர்‌. இப்ராஹீம்‌ (அலை) அவர்களின்‌ 
மார்க்கத்தை ஆராய- முற்பட்டு, வெற்றி பெறாமல்‌ வேத 
நூல்களை நன்கு கற்று உணர்ந்து தூய வாழ்வு வாழ்ந்தவர்‌. 


வஹ்ஷி-இவர்‌ நீக்ரோ அடிமை. தமக்கு விடுதலை கிடைக்கும்‌ 
என்ற வாக்குறுதியின்‌ பேரில்‌, ஹம்ஸாவைக்‌ கொன்றார்‌. 
மக்காவைப்‌ பெருமானார்‌ வெற்றி கொண்டதும்‌ தமக்கு 
மன்னிப்புக்‌ கிடைக்காது என்று தாயிபுக்குத்‌ தப்பி ஓடினார்‌. 
பின்னர்‌ மதீனா வந்து பெருமானாரிடம்‌ மன்னிப்புக்கோரினார்‌. 
அவர்‌ மூகத்தை ஏறிட்டுப்பார்க்காமல்‌, பெருமானார்‌ 
மன்னித்தார்கள்‌. 


5 
4 
0 

பு 

நபிகள்‌ நாயகம்‌ அவர்கள்‌ பிறப்பு 


ப மக்காவில்‌ குறைஷி கோத்திரப்பிரமுகர்‌ அப்துல்‌ முத்தலிப்‌ 
அவர்களுக்குப்‌ பத்து ஆண்மக்கள்‌ பிறந்தனர்‌. அவர்களுள்‌ 
கடைசி மகன்‌ அப்துல்லாஹ்‌ அவர்கள்‌. இவர்கள்‌ கி.பி,545- 
ஆண்டில்‌ பிறந்தார்கள்‌. ப 

ப குறைஷி கோத்திரத்தில்‌ பிறந்த உஹைப்‌, யத்ரிப்பிலிருந்து 
மக்காவுக்குக்‌ குடியேறி வசித்து வந்தனர்‌. அவருடைய அண்ணன்‌ 
வஹப்‌: அவருக்கு ஒரு மகள்‌ ஆமினா, அழகும்‌ குணநலனும்‌ 
ஒருங்கே அமைந்தவர்‌, 


0 அந்த ஆமினாவை, தம்‌ மகன்‌ அப்துல்லாஹ்வுக்குத்‌ திருமணம்‌ 
செய்து வைத்தார்‌ அப்துல்‌ முத்தலிப்‌, 


பி கி.பி.570-ம்‌ ஆண்டில்‌ அப்துல்லாஹ்‌ இறந்துவிட்டார்‌. 


ப அப்பொழுது அவருடைய அருமை மனைவி ஆமினா ஆறுமாதக்‌ 
கர்ப்பவதியாக இருந்தார்‌. 


ப கி.பி.571-ஆம்‌ ஆண்டு ஏப்ரல்‌ மாதம்‌ 20-ந்தேதி, திங்கட்கிழமை 
ஆமினா நாச்சியார்‌ அழகான ஆண்குழந்தை ஒன்றைப்‌ 
பெற்றெடுத்தார்‌. (இதற்குச்‌ சரியான அரபு மாதம்‌ ரபீயுல்‌ 
அவ்வல்‌, பன்னிரண்டாம்‌ தேதி (யானை வருடம்‌)) 


ப தமக்குப்‌ பேரன்‌ பிறந்திருப்பதை அறிந்ததும்‌ பாட்டனார்‌ அப்துல்‌ 
முத்தலிப்‌ மிகவும்‌ மகிழ்ச்சியுற்றார்‌. உடனே அவர்‌ குழந்தையைக்‌ 
கஃபாவுக்கு எடுத்துப்போய்‌ நன்றி செலுத்தி இறைவனைத்‌ 
தொழுதார்‌. 


ப்‌ குழந்தைக்கு 'முஹம்மது' என்று பெயர்‌ சூட்டினார்‌, 

பி்‌ குழந்தையைக்‌ கண்டு மகிழ வந்த உறவினர்கள்‌,” நம்நாட்டில்‌ 
இத்தகைய பெயரை யாரும்‌ வைப்பது இல்லையே! நீங்கள்‌ ஏன்‌ 
உங்கள்‌ பேரக்குழந்தைக்கு 'முஹம்மது*என்று பெயர்‌ 
சூட்டியிருக்கிறீர்கள்‌ ” என்று கேட்டனர்‌. 

ப1 “என்‌ பேரன்‌ பெருமையும்‌ புகழும்‌ பெற்றுத்‌ திகழவேண்டும்‌ 
என்பது என்‌ ஆசை. அதனால்தான்‌ அவ்வாறு பெயர்‌ வைத்தேன்‌ 
என்றார்‌ அப்துல்‌ முத்தலிப்‌. 


ப அந்தக்‌, குழந்தை வளர்ந்து பெரியவர்களாகி, ள்‌ நாயகம்‌ 
ஆனார்கள்‌. 


_ ப்‌ முஹம்மது என்னும்‌ அரபுச்சொல்‌, புகழுக்கும்‌ பெருமைக்கும்‌ 
உரியவர்‌ என்னும்‌ பொருளைக்‌ குறிப்பதாகும்‌. 


ட ௦ 
5௨௦ ௦2௦ ௦௦ 

1. புன்சிரிப்போடு குழந்தை வளர்ந்தது 

பெருமானார்‌ அவர்களின்‌ குழந்தைப்‌ பருவம்‌ பாட்டனார்‌ அப்துல்‌ 
முத்தலிப்‌ அவர்களின்‌ ஆதரிப்பில்‌ இருந்தது. 

அப்துல்‌ முத்தலிப்‌ அவர்களின்‌ உடல்‌ முதுமையால்‌ நலிந்து, 
தளர்ந்தது. 

தாம்‌ உயிரோடிருக்கும்‌ பொழுதே, குழந்தையைத்‌ தக்க -: 
பாதுகாப்பில்‌ விட்டுவிடக்‌ கருதினார்‌. அதற்காக தம்முடைய 
புதல்வர்களை அழைத்து ஆலோசித்தார்‌. 

அப்பொழுது, முதலாவதாக அபூலஹப்‌, அக்குழந்தையின்‌ 
பராமரிப்பை தாம்‌ ஏற்றுக்கொள்வதாகக்‌ கூறினார்‌. 

“நீயோ பணக்காரன்‌; கடின உள்ளம்‌ உடையவன்‌; தாய்‌ 
தந்‌தையற்ற இக்குழந்தையை மகிழ்வோடு வளர்க்க உன்னால்‌ 
இயலாது” என்று கூறிவிட்டார்‌ அப்துல்‌ முத்தலிப்‌. 


ஹல்ரத்‌ அப்பாஸ்‌ தாம்‌ வளர்ப்பதாகக்‌ கூறினார்‌. 


“உனக்குக்‌ குழந்தைகள்‌ அதிகம்‌. அவற்றோடு இக்குழந்தையை 
எவ்வாறு ஆதரிக்க இயலும்‌?” என்று கூறிவிட்டார்‌. 

இறுதியாக, அபூதாலிப்‌ அவர்கள்‌,” நான்‌ பணக்காரன்‌ அல்லன்‌ 
எனினும்‌ இக்குழந்தையை வளர்க்கும்‌ நற்காரியத்துக்கு நான்‌ 
தகுதியானவன்‌ என்று நீங்கள்‌ கருதினால்‌, நான்‌ மனப்பூர்வமாக 
அப்பொறுப்பை ஏற்றுக்கொள்கிறேன்‌” என மிகப்‌ பணிவோடு 
வேண்டிக்கொண்டார்‌. 


அதைக்கேட்டதும்‌,” இதற்கு நீ பொருத்தமானவன்‌ என்பதில்‌ 
சிறிதும்‌ ஐயம்‌ இல்லை. ஆயினும்‌ அந்தக்குழந்தையே . அதைத்‌ 
தாண்ட ட்டும்‌, என்று கூறி, பெருமானார்‌ அவர்களை அருகில்‌ 
அழைத்து, “அருமைக்கண்மணியே! எனக்கோ வயதாகிவிட்டது. 
உடலும்‌ தளர்ந்துவிட்டது. இனி அதிக நாட்கள்‌ உயிரோடு 
இருக்கமாட்டேன்‌. ஆகவே, நம்‌ குடும்பத்தவர்களான, இவர்கள்‌ 
உம்மைப்‌ பராமரிக்கும்‌ பொறுப்பை ஏற்கத்‌ தயாராயிருக்கின்றனர்‌. 

இவர்களில்‌ எவருடன்‌ இருக்க நீர்‌ விரும்புகிறீர்‌?” என்று கேட்டார்‌ 
முதியவர்‌. 

புன்சிரிப்புத்‌ தவழ, அபூதாலிப்‌ அவர்கள்‌ மடியில்‌ போய்‌ 
உட்கார்ந்தார்கள்‌ பெருமானார்‌! 

உடனே அப்துல்‌ முத்தலிப்‌ கண்களில்‌ நீர்‌ தளும்ப, தம்‌ மகனை 
நோக்கி,” அபூதாலிபே! தாய்‌ தந்‌தையற்ற இக்குழந்தைக்குப்‌ 
பெற்றோரின்‌ அன்பும்‌, பாசமும்‌ இன்னது என்று தெரியாது. 
ஆகையால்‌, இக்குழந்தையை, ஒரு குறையும்‌ இன்றி, மகிழ்வோடு 
வளர்த்து வருவாயாக!” என்றார்‌. 

அதன்பின்‌ சில நாட்களில்‌ அப்துல்‌ முத்தலிப்‌ மனஅமைதியோடு 
காலமானார்கள்‌. 


2. இணைபிரியாத வளாப்பு 

அபூதாலிப்‌ அவர்களின்‌ ஆதரிப்பில்‌ பெருமானார்‌ அவர்கள்‌ 
வளர்ந்து வந்தார்கள்‌. 

தம்முடைய பிள்ளைகளுக்கும்‌ மேலாக பெருமானார்‌ அவர்களை 
அன்போடு நேசித்ததோடு, இணைபிரியாமல்‌ கவனித்துக்கொண்டார்‌. 

தூங்கும்போது கூடத்‌ தம்முடனே தூங்க வைத்துக்கொண்டார்‌. 

வெளியே போவதாயிருந்தால்‌, கூடவே அழைத்துச்‌ செல்வார்‌. 
இவ்வாறு கண்ணும்‌ கருத்துமாக இருந்தமையால்‌ ஒருவரை ஒருவர்‌ 
விட்டுப்‌ பிரிவதே இல்லை. 

3. விளையாட்டிலே விருப்பம்‌ இல்லை 


பெருமானார்‌ அவர்கள்‌ இளம்பருவத்தில்‌, தனித்திருந்து 
சிந்தனையிலே ஆழ்ந்து விடுவார்கள்‌. மற்றப்‌ பிள்ளைகளைப்‌ போல்‌ 
விளையாட்டுகளிலே நாட்டம்‌ கொள்வதில்லை. 


பெருமானார்‌ அவர்களின்‌ இளம்பருவத்‌ தோழர்கள்‌ ஒரு சமயம்‌ 
தங்களுடன்‌ விளையாட. வருமாறு அழைத்தார்கள்‌. 

“மனிதன்‌ மேலான காரியங்களுக்காகப்‌ படைக்கப்‌ 
பட்டிருக்கிறானே தவிர, விளையாட்டுக்‌ காரியங்களில்‌ 
ஈடுபடுவதற்காகப்‌ படைக்கப்படவில்லை” என்று கூறி 
மறுத்துவிட்டார்கள்‌. ப ப 

4. கல்வி பயிலாமல்‌ அறிவுக்கூர்மை 
இளமையிலே அறிவுக்கூர்மையும்‌, சிறந்த ஆராய்ச்சியும்‌ 
மிளிர்வதற்கான அறிகுறிகள்‌ பெருமானார்‌ அவர்களிடம்‌ நிரம்பக்‌ 
காணப்பட்டன. எந்தக்‌ கல்விக்கூடத்திலோ அல்லது எந்தத்‌ தனி 
ஆசிரியரிடத்திலோ பெருமானார்‌ கல்வி பயின்றதில்லை. 
இதனாலேயே பெருமானார்‌ அவர்களுக்குக்‌ கல்வி கற்காதவர்‌' 
(உம்மி) என்ற பெயர்‌ உண்டாயிற்று, 
5. மழைக்காகப்‌ பிரார்த்தனை 

ஒரு சமயம்‌, மக்காவில்‌ கொடிய பஞ்சம்‌ நிலவியது, மக்கள்‌ 
அனைவரும்‌ துன்புற்றார்கள்‌, 

அதை அறிந்த அபூதாலிப்‌, பெருமானார்‌ அவர்களை ஒரு பரந்த 
வெளிக்குக்‌ கூட்டிக்கொண்டுபோய்‌, மழை பெய்வதற்காகப்‌ 
பிரார்த்தனை செய்யுமாறு கேட்டுக்கொண்டார்‌. 

அன்புடையோனும்‌ அருளுடையோனுமான எல்லாம்‌ வல்ல 
ஆண்டவன்‌ சமூகத்திலே, பெருமானார்‌ மழை பொழியப்‌ 
பிரார்த்தனை செய்தார்கள்‌. அப்பொழுது அவர்களுக்கு வயது பத்து! 

உடனே மழை பொழிந்தது! பஞ்சம்‌ அகன்றது! நாடு 
செழிப்படைந்தது. 
6. ஆண்டவன்‌ கட்டளை 
பெருமானார்‌ அவர்கள்‌ ஹல்ரத்‌ ஹலிமா அவர்களிடம்‌ வளர்ந்து 
வரும்பொழுது வயது மூன்று. 

ஒருநாள்‌, அன்னை ஹலிமாவின்‌ மக்களைக்‌ காணாமையால்‌, 

பெருமானார்‌ அவர்கள்‌, “ அருமை அன்னையே என்‌ சகோதர்களைக்‌ 


21 


காணவில்லையே, அவர்கள்‌ எங்கே!” என்று கேட்டார்கள்‌. 


“மகனே! அவர்கள்‌ பகல்‌ நேரங்களில்‌ ஆடுகளை 
ஓட்டிக்கொண்டுபோய்‌ மேய்த்து, இரவில்‌ வீடு திரும்புவார்கள்‌” 
என்று கூறினார்‌ ஹலிமா, 


“தாயே! அந்த வேலையைச்‌ செய்வதற்கு எனக்குத்‌ தகுதி 
இல்லையா?” எனக்‌ கேட்டார்கள்‌ பெருமானார்‌. 

மறுநாள்‌ முதல்‌, பெருமானாரும்‌ மற்ற பிள்ளைகளோடு ஆடு 
மேய்த்து வந்தார்கள்‌. ப 

ஹல்ரத்‌ ஆதம்‌ அலைஹிஸ்ஸலாம்‌ அவர்களின்‌ காலம்‌ முதல்‌ 
நபிமார்கள்‌ ஆடு மேய்த்து வந்திருக்கின்றனர்‌. 

முன்னர்‌ தோன்றியிருந்த நபிமார்களிடம்‌ உள்ள இந்த அம்சம்‌ 
பெருமானார்‌ அவர்களிடமும்‌ அமையப்பெறவேண்டும்‌ என்பது 
ஆண்டவன்‌ கட்டளை போலும்‌! 


£. கிறிஸ்துவத்‌ துறவியின்‌ பாராட்டு 


ப ஒருசமயம்‌ வியாபாரத்தின்‌ பொருட்டு, ஷாம்‌ தேசத்துக்குப்‌ 
புறப்படத்‌ தீர்மானித்தார்கள்‌ அபூதாலிப்‌. 

அப்பொழுது, பெருமானார்‌ அவர்கள்‌ தம்மையும்‌ உடன்‌ 
அழைத்துச்‌ செல்லுமாறு கேட்டுக்கொண்டார்கள்‌. அப்பொழுது 
அவர்களுக்கு வயது பன்னிரண்டு. 


அபூதாலிப்‌ மறுக்காமல்‌ பெருமானாரையும்‌ கூட்டிக்கொண்டு 
வியாபாரக்‌ கூட்டாத்தாருடன்‌ ஷாம்‌ தேசத்துக்குப்‌ புறப்புட்டுச்‌ 
சென்றனர்‌. 

அந்தக்‌ கிறிஸ்துவத்‌ துறவி வேதங்களைக்‌ கற்று, அறிந்து, 
ஆராய்ந்தவர்‌. எதிர்காலத்தில்‌ தீர்க்கதரிசி ஒருவர்‌ தோன்றுவார்‌ 
என்பதையும்‌ அவ்வாறு தோன்றுவதற்கான * அறிகுறிகளையும்‌, 
அவ்வேதங்களில்‌ குறிப்பிட்டிருந்ததை அவர்‌ நன்கு அறிந்திருந்தார்‌. 

பெருமானாரிடம்‌ அந்தத்‌ துறவி உரையாடும்பொழுது, 
அவர்களுடைய முகத்தோற்றத்தையும்‌, அறிவுக்கூர்மையையும்‌, 
கனிவான சொற்களையும்‌ கண்டு வியப்புற்றார்‌. 


“அபூதாலிப்‌ அவர்களே! இப்‌ பாலகரை கவனமாகப்‌ பார்த்துக்‌ 
கொள்வீராக! இவர்‌ அரேபியாவின்‌ பேரொளி ஆவார்‌. 


“அரேபியாவிலுள்ள விக்கிரக வழிபாட்டை, அடியோடு 


“ஹல்ரத்‌ ஈஸா நபி அவர்களின்‌ முன்‌ அறிவிப்புப்படி, 
ஆண்டவனால்‌ இறுதியாக அனுப்பப்பட்டுள்ள நபி இவர்களே! 


“இவர்களுக்கு யூதர்களினால்‌ எந்த இடையூறுகளும்‌ 
உண்டாகாமல்‌ கவனமாகப்‌ பாதுகாத்து வருவீராக” என்று .கூறினார்‌ 
கிறிஸ்துவத்‌ துறவி. 


அதிலிருந்து, அபூதாலிப்‌, பெருமானாரை முன்னிலும்‌ பன்மடங்கு 
கவனமாகப்‌ பாதுகாத்து வரலானார்‌. 


8. இயற்கை வனங்களைப்‌ படைத்த 
ஆண்டவன்‌ 


பெருமானார்‌ அவர்கள்‌ ஹல்ரத்‌ அபூதாலிபுமுன்‌ ஷாம்‌ 
தேசத்துக்குப்‌ பயணமாகச்‌ சென்ற பொழுது ஆண்டவனுடைய 
பெருமையையும்‌ வல்லமையையும்‌ காட்டக்கூடிய பல அரிய 
காட்சிகள்‌ பெருமானாருக்கு நன்கு புலப்பட்டன, 

மலைகள்‌, காடுகள்‌, ஆறுகள்‌; ஏரிகள்‌ ஆகியவைப்‌ பெருமானார்‌ 
அவர்களின்‌ உள்ளத்தில்‌ என்றும்‌ அகலாத ஓர்‌ உண்மையை 
உணர்த்தின என்றே கூறவேண்டும்‌. 

“ஆண்டவன்‌ ஒருவன்‌ இருக்கின்றான்‌” என்பதை எண்பிக்கும்‌ 
வகையில்‌ இவற்றையெல்லாம்‌ சுட்டிக்காட்டி, “இத்தகைய 
பொருள்களை எல்லாம்‌ படைத்தது யார்‌? அவனுடைய உண்மையை 
இந்தப்‌ பொருள்கள்‌ உணர்த்தவில்லையா?” என்று சொல்வார்கள்‌, 
பெருமானார்‌ அவர்கள்‌. 

9. சமாதான உடன்படிக்கை 


அரேபியாவில்‌ குறைஷி வம்சத்தாருக்கும்‌, கைஸ்‌ 
வம்சத்தினருக்கும்‌ பெரிய சண்டை. நடந்தது. இச்சண்டையில்‌ 
குறைஷி இனத்தவர்‌ அனைவரும்‌ ஈடுபட்டிருந்தனர்‌. 


இச்சண்டைக்கு அபூதாலிப்‌ அவர்களும்‌ செல்ல 
வேண்டியதாயிற்று. பெருமானார்‌ அவர்களும்‌ உடன்‌ சென்றார்கள்‌. 


சண்டையோ வெகு உக்கிரமாக நிகழ்ந்தது. முதலில்‌ குறைஷி 
இனத்தார்‌ வெற்றி பெற்றனர்‌. அடுத்து கைஸ்‌ இனத்தவர்‌ வெற்றி 
பெற்றனர்‌. முடிவில்‌ இரு தரப்பாரும்‌ சமாதானம்‌ ஏற்படுத்திக்‌ 
கொண்டனர்‌. 


சண்டையின்போது பெருமானார்‌ அவர்கள்‌ அங்கே 
இருந்தபோதிலும்‌ அதில்‌ அவர்கள்‌ ஈடுபடவில்லை. அவர்களுக்கு 
அப்பொழுது வயது பதினான்கு! 

இத்தகைய சண்டைகள்‌ நாட்டில்‌ அடிக்கடி நிகழ்ந்து வந்ததால்‌, 
கொலைகள்‌, கொள்ளைகள்‌ பெருகி, அதனால்‌ பல குடும்பங்கள்‌ 
அழிந்து போயின; எனவே இவை. தலைவர்கள்‌ பலருக்கு 
வேதனையை உண்டாக்கின. ஆகையால்‌ இனி இத்தகைய 
சண்டைகள்‌ நிகழாமல்‌ இருப்பதற்காக அவர்கள்‌ ஒரு சங்கத்தை 
நிறுவி, ஓர்‌ உடன்படிக்கையை உருவாக்கினார்கள்‌; அதில்‌ 
கீழ்க்காணும்‌ ஐந்து நிபந்தனைகள்‌ முக்கியமானவை: 


1. தீய நடவடிக்கையை ஒழிக்கவேண்டும்‌. 
2. மக்கள்‌ அனைவரும்‌ அச்சமின்றி வாழுமாறு செய்யவேண்டும்‌. 


3. வழிப்போக்கருக்குத்‌ தேவையான வசதிகளைச்‌ செய்து 
தரவேண்டும்‌. 


4. ஏழை-எளியவர்களுக்கு உதவி புரியவேண்டும்‌. 


5. துன்புறுத்துபவனைத்‌ தண்டித்து, துன்பப்படுபவனுக்குப்‌ 
பரிகாரம்‌ தேடிக்கொடுக்கவேண்டும்‌. 

இந்த உடன்படிக்கை நிறைவேறுவதற்குப்‌ பெருமானார்‌ 
அவர்களே முக்கிய காரணமாக இருந்தார்கள்‌ என்பது 
குறிப்பிடத்தக்கது. 


10. நம்பிக்கைக்கு உரியவர்கள்‌ 


இளமை முதல்‌ உண்மை, விசுவாசம்‌, நம்பிக்கை முதலான 
உயரிய குணங்கள்‌ பெருமானார்‌ அவர்களிடம்‌ அமைந்திருந்தன. 


உண்மை பேசும்‌ அவர்களுடைய புகழ்‌ எங்கும்‌ பரவியிருந்தது. 
நம்பிக்கையிலும்‌ அவ்வாறே உயர்வு பெற்றிருந்தார்கள்‌. 
மக்காவிலுள்ள மக்கள்‌, பெருமதிப்புடைய பொருள்களைப்‌ 


பாதுகாத்து வைக்கும்‌ பொருட்டுப்‌ பெருமானார்‌ அவர்களிடம்‌ 
கொண்டு வந்து கொடுப்பார்கள்‌. 


அப்‌ பொறுப்பை பெருமானார்‌ அவர்கள்‌ மிக நாணயமாக 
நிறைவே றினார்கள்‌. 

ஆகையால்‌, "நம்பிக்கைக்கு உரியவர்‌” “உண்மை பேசுபவர்‌” 
என்னும்‌ பொருள்‌ படைத்த. “அல்‌அமீன்‌” “அஸ்ஸாதிக்‌” என்னும்‌ 
பட்டங்கள்‌ பெருமானார்‌ அவர்களுக்கு வழங்கப்பட்டன. 

“பெருமானார்‌ : அவர்களின்‌ பகைவர்கள்‌ நிந்தித்து எழுதிய 
கவிதைகளிலும்‌ கூடப்‌ பெருமானார்‌ அவர்களை “அல்‌அமீன்‌” 
என்றே கூறியுள்ளனர்‌.  ' 

11. ஏழை பங்காளா்‌ 


பெருமானார்‌ அவர்கள்‌ இளமைப்பருவத்திலிருந்தே விட 
கனிவும்‌ உடையவர்களாகத்‌ திகழ்ந்தார்கள்‌. 


நலிவுறறவர்கள்‌, ஏழைகள்‌ ஆகியோருடைய துன்பங்களைக்‌ 
கேட்பதற்கு அவர்களின்‌ காதுகள்‌ எப்பொழுதும்‌ தயாராயிருக்கும்‌. 
உள்ளம்‌ நெகிழ்ந்து உதவி புரிவார்கள்‌. 


தெருவில்‌ நடந்து போகும்பொழுது, அவர்கள்‌ அடக்கத்தோடு 
நடந்து செல்வார்கள்‌. 

அவர்கள்‌ போகும்போது, 'உண்மையும்‌ நேர்மையும்‌ உடைய” 
'அல்‌ அமீன்‌” அதோ போகிறார்கள்‌' என்று சுட்டிக்காட்டி மக்கள்‌ 
ஒருவருக்கு ஒருவர்‌ பேசிக்கொள்வார்கள்‌. 


பொருள்‌ வாங்குவதற்காகப்‌ பெருமானார்‌ அவர்கள்‌ கடைக்குப்‌ 
போகும்பொழுது, வழியில்‌ இருக்கும்‌ ஏழை எளியவர்களின்‌ வீட்டுக்‌ 
கதவைத்‌ தட்டி, “முஹம்மது கடைக்குப்போகிறார்‌, உங்களுக்குத்‌ 
தேவையான பொருள்களைச்‌ சொல்லுங்கள்‌, வாங்கி வருகிறேன்‌” 
என்று கூறுவார்கள்‌. அவர்கள்‌ சொல்லும்‌ பொருள்களை அவ்வாறே 
வாங்கி வந்து தருவார்கள்‌. 


12. பொறுமை மிக்கவர்கள்‌ 


மக்காவிலுள்ள குறைஷி இனத்தவர்களுக்கு வியாபாரமே முக்கிய 
தொழிலாக இருந்து வந்தது. 

பெருமானார்‌ அவர்களின்‌ மூதாதையருக்கும்‌ 'அதுவே தொழிலாக 
இருந்தது. 

ஒரு வியாபாரிக்கு வேண்டிய முக்கிய அம்சங்களான 
நம்பிக்கையும்‌ வாக்குறுதியும்‌ பெருமானார்‌ அவர்களிடம்‌ 
முழுமையாக அமைந்திருந்தன. 

அப்துல்லாஹ்‌ இப்னு அபில்‌ அம்ஸா என்னும்‌ வர்த்தகருக்கும்‌ 
பெருமானார்‌ அவர்களுக்கும்‌ சரக்குகள்‌ கொடுக்கல்‌ வாங்கல்‌ 
நடைபெற்றுக்‌ கொண்டிருந்தது. 

ஒருசமயம்‌, தமக்கு வேண்டிய சாமான்களை வாங்கிக்‌ 
கொள்வதற்காக, பெருமானார்‌ அவர்களிடம்‌, ஒரு குறிப்பிட்ட 
நேரத்தில்‌ வருவதாக, அப்துல்ஹ்‌இப்னு அபில்‌ அம்ஸா என்பவர்‌ 
கூறிச்சென்றார்‌. ஆனால்‌, என்னவோ மறந்துவிட்டார்‌. காலம்‌ கடந்து 
அங்கே போன சமயம்‌, பெருமானார்‌ அவர்கள்‌ அவ்விடத்திலேயே 
அவரை எதிர்பார்த்து இருக்கக்‌ கண்டார்‌. எனினும்‌ அவரிடம்‌ 
பெருமானார்‌ அவர்களுக்குக்‌ கோபமோ வருத்தமோ 
உண்டாகவில்லை. 

“எவ்வளவு நேரமாக இவ்விடத்திலேயே இருக்கிறேன்‌. எனக்கு 
கஷ்டத்தைக்‌ கொடுத்து விட்டீரே!” என்று மட்டும்‌ கூறினார்கள்‌ 
பெருமானார்‌ அவர்கள்‌. 


13. சச்சரவைத்‌ தீர்த்து வைத்தார்கள்‌ 


ஒருசமயம்‌, மக்காவில்‌ நிகழக்‌ கூடியதாயிருந்த ஒரு பெரிய 
சண்டை பெருமானார்‌ அவர்களின்‌ தீர்க்கமான அறிவுக்‌ 
கூர்மையாலும்‌, சமாதானத்‌ தூண்டுதலாலும்‌ தவிர்க்கப்பட்டது. 


அரேபிய நாடு முழுமைக்கும்‌ புனிதத்‌ தலமாகக்‌ கருதப்படும்‌ 
கஃபா வின்‌ மதில்‌ பழுதடைந்த நிலையில்‌ இருந்தது: மக்கா 
வாசிகள்‌ அனைவரும்‌ அக்கட்டடத்தைப்‌ புதுப்பிக்கக்‌ கருதி, அதன்‌ 
ஒவ்வொரு பகுதியையும்‌ ஒவ்வொரு குடும்பத்தார்‌ கட்டித்தர 
முன்வந்தனர்‌; புனிதத்‌ தலத்தைக்‌ கட்டும்‌ பர்க்கியத்தில்‌ எல்லா 
குடும்பத்தினரும்‌ பங்கு பெறவேண்டும்‌ என்பது அவர்கள்‌ நோக்கம்‌. 

அவ்வாறு பல பிரிவுகளாகக்‌ கட்டட வேலை நிறைவேறியது, 

அக்கட்டடத்தின்‌ முக்கிய பகுதியில்‌ 'ஹஜருல்‌ அஸ்வத்‌' என்னும்‌ 
கருங்கல்லை நிறுவ வேண்டிய வேலை மட்டும்‌. எஞ்சியிருந்தது. 
அதை நிறுவும்‌ பாக்கியம்‌ தங்களுக்கே கிடைக்கவேண்டும்‌ என 
ஒவ்வொரு குடும்பத்தினரும்‌ ஆசைப்பட்டார்கள்‌. 

அதன்‌ காரணமாகப்‌ பெரிய கலவரம்‌ நிகழ இருந்தது. அப்பொழுது 
முதியவர்‌ ஒருவர்‌, அந்தப்‌ பிரச்சனை தீர ஒருவழி சொன்னார்‌. 

“நாளைக்‌ காலையில்‌ கஃபாவின்‌ வாசல்‌ வழியாக முதன்முதலில்‌ 
யார்‌ வருகிறாரோ அவர்‌ செய்யும்‌ முடிவை அனைவரும்‌ 
ஒப்புக்கொள்ளவேண்டும்‌” என்பதே அவ்வழி! 

அதை ஒப்புக்கொண்டு அனைவரும்‌ சென்றுவிட்டனர்‌. 

மறுநாள்‌ காலை; ஆண்டவனுடைய அருளால்‌, கஃபாவின்‌ 
வாசலில்‌, பெருமானார்‌ அவர்களை மக்கள்‌ அனைவரும்‌ காண 
நேர்ந்தது. மக்கள்‌ மகிழ்ச்சியோடு ஆரவாரஞ்‌ செய்தனர்‌. 

நம்பிக்கைக்கு உரிய பெருமானார்‌ அவர்கள்‌ செய்யும்‌ முடிவை 
நாங்கள்‌ அனைவரும்‌ ஏற்றுக்கொள்கிறோம்‌ என எல்லோரும்‌ ஒரே 
குரலில்‌ சொன்னார்கள்‌. 


உடனே பெருமானார்‌ அவர்கள்‌, அழுத்தமான, அகலமான ஒரு 
துணியைக்கொண்டு வரச்சொல்லி, அதன்‌ மத்தியில்‌, தங்கள்‌ 
திருக்கரங்களால்‌ ஹஜருல்‌ அஸ்வதைத்‌ தூக்கி வைத்தார்கள்‌. 
பிரச்னை : உண்டு பண்ணிக்கொண்டிருந்த ஒவ்வொரு 
குடும்பத்திலிருந்தும்‌ ஒரு தலைவரைத்‌ தேர்ந்து எடுத்து, அவர்கள்‌ 
அனைவரையும்‌ அந்தத்‌ துணியைச்‌ சுற்றிலும்‌ பிடித்துக்கொண்டு, 
கருங்கல்லை நிறுவ வேண்டிய இடத்தில்‌ அதைத்‌ தூக்கி 
வைக்குமாறு கூறினார்கள்‌. அவர்கள்‌ அவ்வாறு செய்ததும்‌, 
பெருமானார்‌ அவர்கள்‌ தங்கள்‌ திருக்கரங்களால்‌ ஹஜருல்‌ 
அஸ்வத்தை எடுத்து, அதன்‌ பழைய நிலையில்‌ நிறுவினார்கள்‌. 


இந்த நிகழ்ச்சி, அனைவருக்கும்‌ திருப்தியையும்‌, மகிழ்ச்சியையும்‌ 
அளித்தது. 


14. வியாபாரத்தில்‌ நற்பெயர்‌ 


மக்காவாசிகள்‌ அந்தக்‌ காலத்தில்‌, தங்களுடைய 
மூலதனங்களைத்‌ தொழில்‌ தெகிந்தவர்களிடமும்‌, நம்பிக்கையான 
வர்களிடமும்‌ கொடுத்து, வேற்றுநாட்டுக்குப்போய்‌ வர்த்தகம்‌ 
செய்யம்படி அனுப்பவார்கள்‌. அதில்‌ கிடைக்கக்கூடிய இலாபத்தை 
உரியவர்கள்‌ பங்கு பிரித்துக்கொள்வது வழக்கம்‌. 


பெருமானார்‌ அவர்களும்‌ இவ்வாறு பங்கு சேர்ந்து, வியாபாரம்‌ 
செய்து வந்தார்கள்‌. வியாபாரத்தை அவர்கள்‌ நேர்மையாகவும்‌, 
சிறப்பாகவும்‌ செய்து வந்தமையால்‌, மக்கா முழுவதும்‌ அவர்களுடைய 
பெயர்‌ பிரசித்தமாயிற்று. 


15. பிராட்டியாரின்‌ பிரதிநிதி 


கதீஜா பிராட்டியார்‌ மக்காவின்‌ கண்ணியமான குறைஷி இனத்தில்‌ 
தோன்றியவர்‌. 


இவர்‌ இருமுறை திருமணம்‌ செய்து கொண்டும்‌ விதவையானார்‌. 

மேன்மையான குணமும்‌, ஒழுக்கமும்‌: உள்ளவர்‌. இதன்‌ 
காரணமாக பரிசுத்தமானவர்‌ என்னும்‌ கருத்துக்கொண்ட “தாஹிரா' 
என்னும்‌ பட்டத்தால்‌ அழைக்கப்பட்டார்‌. 

சிறப்பு மிக்க குணங்களுடன்‌ செல்வமும்‌ நிறைந்தவர்‌. 

மக்காவிலிருந்து வியாபாரத்திற்காக, வெளி நாடுகளுக்கு 
அனுப்பப்படும்‌ சரக்குகளில்‌ பாதி எல்லா வியாபாரிகளுடையதும்‌, 
மறுபாதி கதீஜாப்‌ பிராட்டியாருடையதும்‌ ஆகும்‌. 

பெருமானார்‌ அவர்களின்‌ உயர்வான பண்புகளைக்‌ கேள்விப்பட்ட 
பிராட்டியார்‌, அந்தப்‌ பொறுப்பு மிக்க பதவியை நாயகத்துக்கே 
அளிக்கக்‌ கருதினார்‌. 


பிராட்டியார்‌ தம்‌ கருத்தைத்‌ தெரிவிப்பதற்காகவும்‌ மேலும்‌, ஷாம்‌ 
தேசத்துக்குக்‌ கொண்டு செல்லும்‌ வியாபாரப்‌ பொருள்களை 
விற்பனை செய்து கிடைக்கும்‌ இலாபத்தில்‌, மற்றவர்களுக்குக்‌ 
கொடுப்பதைக்‌ காட்டிலும்‌ இருமடங்கு இலாபம்‌ தருவதாகவும்‌ கூறி, 
பெருமானார்‌ அவர்களிடம்‌ ஒருவரை அனுப்பினார்‌. 


பிராட்டியாரின்‌ கருத்தைப்‌ பெருமானார்‌ அவர்கள்‌, தங்களின்‌ 
பெரிய தந்‌ைத அபூதாலிப்‌ அவர்களிடம்‌ கூறி, சம்மதத்தைப்பெற்று, 
பிராட்டியாரின்‌ வியாபாரப்பொறுப்புகளை ஏற்றுக்கொண்டு ஷாம்‌ 
தேசத்துக்குப்‌ புறப்பட்டுச்‌ சென்றார்கள்‌. 

அவர்கள்‌ கொண்டு சென்ற சரக்குகள்‌ அனைத்தும்‌, அதிக 
இலாபத்துக்கு விற்பனை ஆயின. திரும்பி வந்த பெருமானார்‌ 
அவர்கள்‌ விற்பனைத்‌ தொகையையும்‌, வரவு செலவுக்‌ 
கணக்குகளையும்‌ பாக்கி சிறிதும்‌ இல்லாமல்‌, கதீஜாப்‌ 
பெருமாட்டியாரிடம்‌ ஒப்படைத்தார்கள்‌. _- 

அதன்மூலம்‌, பெருமானார்‌ அவர்களின்‌ உண்மை, நேர்மை, 


திறமை ஆகியன பிராட்டியாருக்கு முன்னிலும்‌ அதிகமாகப்‌ 


புலப்பட்டன! 

16. பிராட்டியாருக்கும்‌ பெருமானாருக்கும்‌ 
திருமணம்‌ 

பெருமானார்‌ அவர்களின்‌ உயர்வான பண்புகளையும்‌ சிறப்பான 
குணங்களையும்‌ நேரிலும்‌, பிறர்‌ வாயிலாகவும்‌ அுிந்த கதீஜா 
நாயகியார்‌, பெருமானார்‌ அவர்களைத்‌ திருமணம்‌ செய்துகொள்ள 
ஆசைப்பட்டனர்‌. 

கதீஜாப்‌ பிராட்டியாரின்‌ செல்வத்தையும்‌, தாராளத்‌ 
தன்மையையும்‌ அறிந்த அரபுப்‌ பிரபுக்கள்‌ பலர்‌ பெருமாட்டியாரை 
மணந்து கொள்ளத்‌ தூது அனுப்பினார்கள்‌. அவர்களை எல்லாம்‌ 
பெருமாட்டியார்‌ நிராகரித்துவிட்டனர்‌. 

பெருமாட்டியார்‌, தம்மைத்‌ திருமணம்‌ செய்துகொள்ளுமாறு, 
பெருமானார்‌ அவர்களிடம்‌ நபீஸா என்னும்‌ தோழியைத்‌ தூது 
அனுப்பிவைத்தனர்‌. 

பெருமானார்‌ தங்கள்‌ பெரிய தந்‌ைத அபூதாலிபிடம்‌ ஆலோசித்து, 
அவர்‌ சம்மதத்தைப்‌ பெற்று திருமணத்துக்கு இசைந்தனர்‌. 

கதீஜா நாயகியாருக்கும்‌ பெருமானார்‌ அவர்களுக்கும்‌ திருமணம்‌ 
சிறப்புற நிறைவேறியது. 

பெருமானார்‌ அவர்களுக்கு அப்பொழுது வயது இருபத்து ஐந்து! 
கதீஜா நாயகியாருக்கு வயது நாற்பது. 

17. இணைந்த அன்பு-இனிய உபசரிப்பு 

பெருமானார்‌ அவர்களும்‌ பெருமாட்டியாரும்‌ திருமணத்துக்குப்‌ 
பிறகு, இணைந்த அன்போடு வாழ்க்கை நடத்தினார்கள்‌. 

எந்தக்‌ காரியமாயினும்‌ பெருமானார்‌ அவர்களின்‌ விருப்பப்படியே 
பெருமாட்டியார்‌ நிறைவேற்றி வந்தனர்‌. 

தம்முடைய செல்வம்‌ அனைத்தையும்‌ பெருமானார்‌ அவர்களின்‌ 
ஆதிக்கத்துக்கு அர்ப்பணித்து விட்டனர்‌ பெருமாட்டியார்‌. 

பெருமானார்‌. அவர்களின்‌ குடும்பத்தினரையும்‌, கூட்டாளி 
களையும்‌ பெருமாட்டியார்‌ அன்போடு, வரவேற்று, கனிவோடு 
உபசரித்து அனுப்புவார்கள்‌. 


பெருமானார்‌ அவர்களின்‌ திருமணச்‌-செய்தியைக்‌ கேள்வியுற்று, 
அவர்களுடைய செவிலித்தாயான ஹலிமா நாச்சியார்‌ மக்காவுக்கு 
வந்தனர்‌. அவர்களை கதீஜாப்‌ பிராட்டியார்‌ அன்போடு வரவேற்று, 
இனிதாக உபசரித்து, சில நாட்கள்‌ தங்கள்‌ இல்லத்தில்‌ தங்கி 
இருக்கச்‌ செய்து, கெளரவித்தனர்‌. அவர்கள்‌ விடைபெற்று ஊருக்குப்‌ 
புறப்படும்பொழுது நாற்பது ஆடுகளைப்‌ பரிசாகக்‌ கொடுத்து 
அனுப்பினார்கள்‌. 


18. அடிமையை விடுவித்த உயாபண்பு 


செல்வந்தன்‌-ஏழை; முதலாளி-அடிமை என்ற வேறுபாடின்றி 
எல்லோரிடமும்‌ அன்பும்‌ சமத்துவமும்‌ கொண்ட இயல்பு 
உடையவர்களாக பெருமானார்‌ விளங்கினார்கள்‌. 

இந்தச்‌ சமத்துவ இயல்பினால்‌, பெருமானார்‌ உலகத்துக்கே 
வழிகாட்டியாகத்‌ திகழ்ந்தார்கள்‌. 

போரில்‌ சிறைப்பட்டவர்களை, அடிமைகளாக்கி, அவர்களைப்‌ 
பண்டமாற்றுப்‌ பொருள்களைப்போல்‌ விற்பனை செய்வது அரபு 
நாட்டில்‌ அந்தக்‌ காலத்தின்‌ வழக்கமாயிருந்தது. 

ஒரு சமயம்‌, சிறைப்பிடித்து அடிமையான ஜைநுப்னு ஹாரிதா 
என்பவரை விற்பனை செய்வதற்காகச்‌ சந்தைக்குக்‌ கொண்டு 
சென்றனர்‌. துவரை, ஹக்கீம்‌ இப்னு ஹஸ்ஸாம்‌ என்பவர்‌ விலைக்கு 
வாங்கி, தம்‌ தந்தையின்‌ சகோதரி கதீஜா நாயகியாருக்கு 
அன்பளிப்பாக கொடுத்தார்‌, 


கதீஜா நாயகியாரோ, அந்த அடிமையைப்‌ பெருமானாருக்குக்‌ 
கொடுத்துவிட்டார்கள்‌, 


“பெருமானார்‌ அவர்கள்‌, உடனே ஜைதை அடிமையிவிருந்து 
விடுவித்து, நீர்‌ இங்கே இருக்க விரும்பினால்‌ இருக்கலாம்‌: அல்லது 
உம்‌ விருப்பம்‌ போல்‌ சுதந்திரமாக எங்கே வேண்டுமானாலும்‌ 
போகலாம்‌” என்று கூறினார்கள்‌. 

அவர்களுடைய உயர்பண்பால்‌ உள்ளம்‌ நெகிழ்ந்த ஜைது 
பெருமானார்‌ அவர்களை விட்டுப்‌ பிரிய மனம்‌ இல்லாதவராய்‌ 
அவர்களின்‌ காலடியிலே என்றும்‌ இருந்துவிட்டார்‌. 


ஜைது அடிமையான செய்தியை அறிந்த அவருடைய தந்தை, 
மகனை விடுவித்து அழைத்துப்‌ போவதற்காகத்‌ தேவையான 
பொருளை எடுத்துக்கொண்டு தேடிவந்தார்‌. 


அவர்‌ மக்கா வந்ததும்‌, தம்‌ மகன்‌ விடுதலை அடைந்த தகவல்‌ 
தெரியவந்தது. மகனை தம்மோடு வீட்டுக்கு வருமாறு அழைத்தார்‌, 

“அருமைத்‌ தந்தையே! நான்‌ விற்கவும்‌ வாங்கவும்‌ முடியாதபடி, 
பெருமானார்‌ அவர்களின்‌ அடிமையாகி விட்டேன்‌. மேலும்‌, 
அவர்களின்‌ மேன்மைக்‌ குணங்கள்‌, பெற்றோரின்‌ அன்பையும்‌ 
சொந்த வீட்டின்‌ சுகத்தையும்‌ மறக்கச்‌ செய்துவிட்டன!” என்று 
உள்ளம்‌ கனியக்‌ கூறி, தந்தையை அனுப்பிவிட்டார்‌ ஜைது. 

அடிமையாயிருந்த ஜைதை சுதந்திர மனிதனாக்கியதோடு 
அல்லாமல்‌, தம்‌ சொந்த மாமி மகள்‌ ஜைனப நாச்சியாரையும்‌ 
அவருக்குத்‌ திருமணம்‌ செய்து வைத்தார்கள்‌ பெருமானார்‌. 

19. சிந்தனைச்‌ சிறப்பு 

ஆண்டவன்‌ ஒருவனே என்பதை மறந்து, மக்கள்‌ விக்கிரக 
வழிபாடு செய்வதை எண்ணி, எண்ணி பெருமானார்‌ அவர்கள்‌ 
வருந்துவார்கள்‌. 

அரேபியா முழுவதும்‌ அக்காலத்தில்‌ விக்கிரக ன ஆராதனை 
அதிகமாகப்‌ பரவியிருந்தது. கஃபாவில்‌ மட்டுமே 360 விக்கிரகங்கள்‌ 
நிறைந்திருந்தன. 

பெருமானார்‌ அவர்கள்‌ ஒருநாளும்‌ விக்கிரகங்களுக்குத்‌ தலை 
தாழ்த்தியது இல்லை. தவிர, : அரேபியர்களிடம்‌ இருந்த அறிவற்ற 
சடங்குகள்‌, விழாக்கள்‌ ஆகியவற்றில்‌ ஈடுபடுவதும்‌ இல்லை. 

தங்கள்‌ நாட்டின்‌ அநாகரீகழும்‌, உலகின்‌ கேவல நிலைமையும்‌ 
பெருமானார்‌ அவர்கள்‌ உள்ளத்தில்‌ உறுத்திக்கொண்டிருந்தன. 

பெண்களின்‌ தாழ்ந்த நிலையும்‌, பச்சிளம்‌ குழந்தைகளை 
உயிருடன்‌ புதைத்துவிடும்‌ பரிதாபமான செய்கையும்‌ 
பெருமானாருக்கு மனவேதனையை உண்டாக்கிக்‌ கொண்டிருந்தன. 


இவற்றை எல்லாம்‌ எவ்வாறு நீக்கலாம்‌ என தனித்திருந்து 
சிந்திப்பார்கள்‌. 

தன்னந்தனியாக இருந்து, சிந்தனையில்‌ ஆழ்ந்து இருப்பது 
பெருமானார்‌ அவர்களுக்கு மிகவும்‌ பிரியமாகும்‌. 

சிலசமயங்களில்‌, நாயகம்‌ அவர்கள்‌ இரண்டு மூன்று 
நாட்களுக்கு த்‌ தேவையான உணவுப்பொருட்களை 
எடுத்துக்கொண்டு, மக்காவுக்கு அருகிலுள்ள “ஹிரா' என்னும்‌ 
குகையில்‌ போய்‌ இருந்துவிடுவார்கள்‌. 

குகையிலிருந்தபடியே ஆண்டவனைப்பற்றிய சிந்தனையிலும்‌, 
வணக்கத்திலும்‌ ஈடுபட்டவாறே காலத்தைக்‌ கழிப்பார்கள்‌. 


அப்பொழுது, அங்கே, வழி தெரியாமல்‌ வந்து சேருகின்ற 
பயணிகளுக்கு வழிகாட்டுவதோடு, தேவையான உதவிகளையும்‌ 
செய்வார்கள்‌. ப 


தங்கள்‌ நாட்டவரைக்‌ கீழ்நிலையிலிருந்து மேல்நிலைக்கு 
உயர்த்துமாறு ஆண்டவனிடம்‌ கண்ணர்‌ மல்க, தலைதாழ்த்தி 
வேண்டிக்கொள்வார்கள்‌. 

இவ்வாறு பெருமானார்‌ அவர்கள்‌ ஹிரா குகையிலிருந்து 
ஆண்டவனை தியானித்து வரும்பொழுது மறைபொருளான பல 
விஷயங்கள்‌ புலப்பட்டன. அசரீரி வாக்குகள்‌ வெளியாயின. 
கனவிலும்‌ நனவிலும்‌ பலவிதத்‌ தோற்றங்கள்‌ தோன்றலாயின. 
கனவில்‌ கண்டவை அனைத்தும்‌ உண்மையாகவே ஆயின. 


20. முதல்‌ அறிவிப்பு-"“ஓதுவீராக!” 


... ஒரு சமயம்‌ பெருமானார்‌ அவர்கள்‌, ஹிரா குகையில்‌ ரமலான்‌ 
மாதம்‌ திங்கட்கிழமை ஆண்டவனுடைய வணக்கத்தில்‌ 
ஈடுபட்டிருந்தார்கள்‌. _ 

அப்பொழுது பேரொளி ஒன்று உதயமாயிற்று; ஓருருவம்‌ 
தோன்றி, “முஹம்மதே! ஓதுவீராக!” என்று கூறியது. 

உடனே பெருமானார்‌ அவர்கள்‌ “ நான்‌ ஓதுபவன்‌ அல்லனே 
(எனக்கு ஓதத்தெரியாதே)” என்று கூறினார்கள்‌. 


அப்பொழுது அந்த தேவதூதர்‌ அரபி மொழியில்‌ வேத வசனங்கள்‌ 
சிலவற்றை ஓதினார்‌. 


அவற்றின்‌ கருத்து: 

“எல்லாவற்றையும்‌ படைத்த இறைவனின்‌ திருப்பெயரால்‌ 
ஓதுவீராக! அவனேதான்‌ மனிதனை இரத்தக்‌ கட்டியிலிருந்து 
படைத்தான்‌. ஓதுவீராக! உம்‌ இறைவன்‌ மாபெரும்‌ கொடையாளி, 
அவனே எழுதுகோல்‌ மூலமாகக்‌ கற்றுக்கொடுத்தான்‌: மனிதனுக்கு 
அவன்‌ அறியாதவற்றையெல்லாம்‌ கற்றுக்கொடுக்கிறான்‌.(96:1-5) 


இம்மொழிகளைக்‌ கேட்டதும்‌ பெருமானார்‌ அவர்களுக்கு 
மெய்சிலிர்த்தது. விவரிக்க இயலாத ஓர்‌ ஆத்ம உணர்ச்சி 
தோன்றியது, 

அவர்கள்முன்‌ தோன்றியவர்‌ “ஜிப்ரீல்‌ அலைஹிஸ்ஸலாம்‌” 
என்னும்‌ பெயருடைய வானவர்‌; அவர்கள்‌ அவ்வப்போது 
பெருமானார்‌ அவர்களுக்கு, ஆண்டவனுடைய சமூகத்திலிருந்து 
வெளியான தெய்வச்‌ செய்திகளை அறிவிப்பார்கள்‌. இவ்வாறு 
அறிவிக்கப்படுவது வஹீ” (தெய்வீக அறிவிப்பு) என்று கூறப்படும்‌, 

திருக்குர்‌ஆன்‌ முழுவதும்‌ இவ்வாறு பெருமானார்‌ அவர்களுக்கு 
ஜிப்ரீல்‌ அலைஹிஸ்ஸலாம்‌ அவர்களால்‌ ஆண்டவன்‌ 
சமூகத்திலிருந்து கொண்டுவரப்பட்ட தெய்வச்‌ செய்திகளே ஆகும்‌. 

முதல முறையாக அறிவிக்கப்பட்டது திருக்குர்‌ஆனின்‌ “அலக்‌” 
என்னும்‌ அத்தியாயத்தின்‌ துவக்கத்திலுள்ள ஐந்து 
திருவசனங்களாகும்‌. 


34 


21. ஆண்டவன்‌ கைவிடமாட்டான்‌! 


ஹிரா குகையிலிருந்து பெருமானார்‌ உடல்‌ நடுநடுங்க வீட்டுக்கு 
வந்து, போர்த்தியவாறு படுத்துவிட்டார்கள்‌. 


மனம்‌ சிறிது அமைதியானதும்‌ பெருமானார்‌ அவர்கள்‌, 
நிகழ்ந்தவை அனைத்தையும்‌ கதீஜாப்‌ பிராட்டியாரிடம்‌ 
அறிவித்தார்கள்‌. ப 

அவர்கள்‌ கூறிய விவரத்தைக்‌ கேட்ட கதீஜாப்‌ 
பிராட்டியார்‌,” மகிழ்ச்சியோடு இருங்கள்‌: ஆண்டவன்‌ உங்களை 
ஒருபொழுதும்‌ கைவிடமாட்டான்‌. நீங்கள்‌ கருணை உள்ளவர்கள்‌ 
உண்மையே பேசுபவர்கள்‌. ஏழைகளுக்கு உதவுபவர்கள்‌. 
உறவினர்களையும்‌, நண்பர்களையும்‌ அன்போடு உபசரிக்கிறவர்கள்‌ 
நற்காரியங்களுக்குத்‌ துணையாக இருப்பவர்கள்‌, நீங்கள்‌ நபி- 
தீர்க்கதரிசியாவீர்கள்‌ என்பதற்கு-கதீஜாவின்‌ உயிரானது யார்வசம்‌ 
இருக்கிறதோஅவனே எனக்குச்‌ சாட்சியாக இருக்கிறான்‌” என்று 
கூறினார்கள்‌. 

மறுநாள்‌ நாயகியார்‌ அவர்கள்‌, தம்‌ சிறிய தந்தையின்‌ மகன்‌ 
'வரக்கா இப்னு நெளஃபல்‌' என்பவரிடம்‌ சென்று நடந்த 
வரலாற்றைக்‌ கூறினர்‌. 


... அவர்‌, யூதர்கள்‌, கிறிஸ்துவர்களின்‌ வேத நூல்களை நன்கு 
ஆராய்ந்து அறிந்தவர்‌. அவர்‌, கதீஜா நாயகியார்‌ கூறியவற்றைக்‌ 
கேட்டதும்‌,”புனிதமானது! புனிதமானது! மூஸா நபி அவர்களிடம்‌ 
வெளியான வானவரும்‌ இவரே! அவர்‌ (முஹம்மது ஸல்லல்லாஹ 
அலைஹிவஸ்ல்லம்‌) இந்த மக்களுக்கு நபியாயிருப்பார்‌. அவரிடம்‌ 
இதைக்கூறி, தைரியமாயிருக்கும்படிச்‌ சொல்லுங்கள்‌” என்றார்‌. 


22. தீர்க்கதரிசி தோன்றினார்கள்‌ 


வரக்கா வேதங்களை ஆராய்ச்சி செய்ததில்‌, அண்மையில்‌, 
அரேபியாவில்‌ தீர்க்கதரிசி ஒருவர்‌ தோன்றுவார்‌ என்பது தெரிந்து, 
அவர்‌ அதை எதிர்பார்த்துக்கொண்டிருந்தார்‌. 


ல 


அவர்‌ பெருமானார்‌ அவர்களைச்‌ சந்தித்தபோது: 


“வரக்காவின்‌ உயிரானது, யாருடைய கையில்‌ இருக்கிறதோ 
அவன்‌ பேரில்‌ சத்தியமாகச்‌ சொல்லுகிறேன்‌. ஆண்டவன்‌, இந்த 
மக்களுக்கு உம்மை நபியாகத்‌ தேர்ந்தெடுத்திருக்கிறான்‌. தெய்வீகச்‌ 
செய்திகளை அறிவிக்கக்கூடிய தூதர்‌ உம்மிடம்‌ வந்திருக்கிறார்‌, 
இந்த மக்கள்‌ உம்மைப்‌ பொய்யன்‌ என்று சொல்வார்கள்‌. உமக்கு 
இன்னல்‌ விளைவிப்பார்கள்‌. நாட்டை. விட்டுத்‌ துரத்துவார்கள்‌, 
உமக்கு விரோதமாகச்‌ சண்டை செய்வார்கள்‌. அவ்வாறு 
நடைபெறக்கூடிய நாளில்‌ நான்‌ உயிரோடு இருப்பேனாகில்‌, 
உமக்காக ஆண்டவன்‌ பாதையில்‌ உதவி செய்வேன்‌. நான்‌ அவ்வாறு 
செய்பவன்‌ என்பதை ஆண்டவன்‌ அறிவான்‌!” எனக்கூறினார்‌. 


23. எவ்வித இடையூறும்‌ நேரிடாது! 


பெருமானார்‌ அவர்கள்‌ ஆண்டவனுடைய தூதர்‌ என்பதை 
முதன்முதலாக ஒப்புக்கொண்டவர்கள்‌ கதீஜா நாயகியார்‌ தாம்‌! 
ஆண்டவன்‌ கட்டளைகளில்‌ விசுவாசம்‌ கொண்டு, விக்கிரக 
வணக்கத்தைக்‌. கைவிட்டு, ஒரே ஆண்டவனுடைய வணக்கத்தில்‌ 
பெருமானார்‌ அவர்களுடன்‌ முதன்முதவில்‌ சேர்ந்தவரும்‌ அவர்களே! 

நபிபெருமானார்‌, தங்களுக்கு அறிவிக்கப்பட்ட செய்திகளை 
ஆரம்பத்தில்‌, மிகவும்‌ நெருங்கிப்‌ பழகியவர்களிடம்‌ மட்டுமே 
அறிவித்தார்கள்‌. 

பெருமானார்‌ அவர்கள்‌ தீர்க்கதரிசி என்பதை முதன்முதவில்‌ 
ஏற்றுக்கொண்ட இருவர்‌ கதீஜா நாயகியாரும்‌ அதன்பின்‌, 
பெருமானாரின்‌ பெரிய தந்‌ைத அபூதாவிப்‌ அவர்களின்‌ குமாரரான 
பத்து வயதுள்ள அலீ அவர்களும்‌ ஆவார்கள்‌. 


பெருமானார்‌ அவர்கள்‌ கதீஜா நாயகியாருடனும்‌, அலீ 
அவர்களுடனும்‌ தொழுவார்கள்‌. 


இவ்வாறு, அவர்கள்‌ தொழுகையில்‌ ஈடுபட்டிருக்கும்‌ போது, 
அபூதாலிப்‌ தற்செயலாக அங்கே வந்துவிட்டனர்‌. 

அவர்களின்‌ புதுவிதத்‌ தொழுகையைக்கண்டு, பெருமானார்‌ 
அவர்களிடம்‌, “என்‌ அருமைச்‌ சகோதரரின்‌ குமாரரே! நீர்‌ எந்த 
மதத்தைப்‌ பின்பற்றுகிறீர்‌?” என்று கேட்டார்‌, 

“இதுவே இறைவனின்‌ மார்க்கம்‌. அவனுடைய தேவதூதர்கள்‌, 
அவனுடைய தீர்க்கதரிசிகள்‌, நம்முடைய மூதாதையான ஹல்ரத்‌ 
இப்ராஹீம்‌ ஆகியோர்‌ முதலான எல்லோருக்கும்‌ உரித்தான 
மார்க்கமாக விருக்கும்‌. உண்மையில்‌ என்‌ பக்கம்‌ மக்களை அழைத்துச்‌ 
செல்வதற்காக ஆண்டவன்‌ என்னை அவனுடைய அடியார்களுக்கு _- 
மத்தியிலே அனுப்பியிருக்கிறான்‌, என்‌ அருமைப்‌ பெரிய தந்தையே! 
இப்படி சத்தியத்தின்‌ பால்‌ அழைக்கப்படுவதற்குத்‌ தாங்களும்‌ 
தகுதியானவர்களே. தங்களையும்‌ சன்மார்க்கத்துக்கு அழைக்க 
வேண்டியது அவசியம்‌. தாங்கள்‌ இம்மார்க்கத்தைப்‌ பின்பற்றி, இது 
பரவுவதற்கு வேண்டிய , உதவிகளை அளிக்கவேண்டும்‌” என்று 
கூறினார்கள்‌ பெருமானார்‌ அவர்கள்‌. 


அபூதாலிப்‌ அவர்கள்‌, “என்னுடைய மூதாதையர்‌ தழுவி வந்த 
மதத்தைக்‌ கைவிட எனக்குப்‌ பிரியம்‌ இல்லை: என்றாலும்‌ இறைவன்‌ 
பெயரில்‌ சத்தியமாக நான்‌ உயிருடன்‌ இருக்கும்வரை, உமக்கு 
எவ்வித இடையூறும்‌ நேரிடாமல்‌ பார்த்துக்கொள்வேன்‌” என்று 
கூறினார்‌. 

பிறகு, அலீ அவர்களை நோக்கி, ''அலியே! நீர்‌ எம்‌ மதத்தைத்‌ 
தழுவியிருக்கிறீர்‌?” என்று கேட்டார்‌. 

“நான்‌ அல்லாஹ்வையும்‌, அவனுடைய தூதரையும்‌ உண்மையாய்‌ 
நம்புகிறேன்‌. நான்‌ நாயகத்துடனேயே இருப்பேன்‌” என்று சொன்னார்‌. 

அதைக்கேட்டதும்‌ அபூதாலிப்‌ “நீர்‌ அவருடனேயே இரும்‌. 
உம்மை அவர்‌ நேர்வழியில்‌ செலுத்துவார்‌” என்று கூறிப்‌ 
போய்விட்டார்‌. 


24. துரோகியின்‌ சூழ்ச்சி முறியடிப்பு 
மக்காவாசியான உத்மான்‌ இப்னு ஹுவரிஸ்‌ என்பவர்‌ கதீஜா 


நாச்சியாரின்‌ நெருங்கிய உறவினர்‌. இவர்‌ பைஸாந்தியம்‌ சென்று 
அங்கு கிறிஸ்துவரானார்‌. பின்னர்‌ அரபியரின்‌ ஆளுகைக்கு 

உட்பட்டிருந்த ஹிஜாஸ்‌ மாகாணத்தை ரோமாபுரியின்‌ ஆட்சிக்கு 
உட்படுத்திக்‌ கொடுப்பதாகவும்‌, அப்படியாகி விட்டால்‌ தாமே அங்கு 
அரசப்‌ பிரதியாகவேண்டும்‌ எனக்‌ கூறி ரோமாபுரிச்‌ சக்கரவர்த்தியிடம்‌ 
ஏராளமான செல்வத்தைப்‌ பெற்றுக்கொண்டு மக்காவுக்கு வந்து, 
இரகசியமாகப்‌ பல சூழ்ச்சிகள்‌ செய்தார்‌. 

அவருடைய சூழூச்சி வெற்றி பெற்றிருக்குமானால்‌ அரேபியாவில்‌ 
பெரிய மாறுதல்கள்‌ நிகழ்ந்திருக்கக்கூடும்‌. 

அவருடைய சூழ்ச்சி பெருமானார்‌ அவர்களுக்குத்‌ தெரிய 
வந்ததும்‌, அவருடைய முயற்சி நிறைவேறாமல்‌ முறியடித்தார்கள்‌. 

அவரோ தோல்வியுற்றதும்‌ சிரியாவுக்குத்‌ தப்பியோடி, அங்கே 
கொல்லப்பட்டார்‌. 

பெருமானார்‌ அவர்களின்‌ மாபெரும்‌ சாதனையால்‌, அரபியர்கள்‌ 
அந்நியர்களுக்கு அடிமையாகாமல்‌ காப்பாற்றப்பட்டனர்‌. 

இந்‌ நிகழ்ச்சி அரேபிய வரலாற்றில்‌ முக்கியம்‌ வாய்ந்ததாகும்‌. 
25. பஞ்சத்தின்‌ கொடுமையை அகற்றுதல்‌ 

தங்களுடைய குடும்ப காரியங்களோடு பெருமானார்‌ அவர்கள்‌, 
தேசத்தின்‌ பொதுக்காரியங்களிலும்‌ சிறப்பாக கவனம்‌ செலுத்தி 
வரலானார்கள்‌. 

அக்காலத்தில்‌ அரேபியாவில்‌ கொடிய பஞ்சம்‌ ஏற்பட்டது. 
ஆயிரக்கணக்கான மக்களும்‌ பிராணிகளும்‌ உயிர்‌ இழந்தனர்‌. 

பெருமானாரின்‌ இயல்பான கருணை உள்ளத்தாலும்‌, தயாள 
குணத்தாலும்‌, பஞ்ச காலத்தில்‌, ஏழைகளை மிகுந்த பரிவோடு 
ஆதரித்து வந்தார்கள்‌. 

பெருமானார்‌ அவர்களின்‌ விருப்பப்படி செய்து கொள்வதற்காக 
கதீஜாப்‌ பிராட்டியார்‌ அளித்திருந்த செல்வம்‌ அனைத்தையும்‌, பஞ்ச 
நிவாரணத்திலும்‌, ஏழைகளுக்கு உதவுவதிலும்‌ பயன்படுத்தினார்கள்‌. 

அதனால்‌, பஞ்சத்தின்‌ கொடுமையிலிருந்து மக்கள்‌ மீண்டார்கள்‌. 

26. இவரே எனக்கு உதவுவார்‌ 


இறை வெளிப்பாடு வந்த பின்னர்‌, தம்‌ குடும்பத்தினர்‌ 
அனைவருக்கும்‌ பெருமானார்‌ அவர்கள்‌ விருந்துக்கு ஏற்பாடு 
செய்தார்கள்‌. 


அவ்விருந்துக்கு அப்துல்‌ முத்தலிபு அவர்களின்‌ டம்‌ 
அனைவரும்‌ அழைக்கப்பட்டிருந்தனர்‌. 

பெருமானார்‌ அவர்களின்‌ தந்தையின்‌ சகோதரர்களான 
அபூதாலிப்‌, ஹம்ஸா, அப்பாஸ்‌ முதலானோர்களும்‌ அங்கே 
வந்திருந்தனர்‌. 

உணவுக்குப்‌ பின்னர்‌, பெருமானார்‌ அவர்கள்‌ எழுந்து நின்று, 
அங்கு வந்திருந்தவர்களை நோக்கி, 

“இம்மையிலும்‌ மறுமையிலும்‌ நீங்கள்‌ பெரும்‌ பயன்‌ 
அடையத்தக்க சிறந்த விஷயங்களை நான்‌ கொண்டு வந்துள்ளேன்‌. 
இப்பெரும்‌ பொறுப்புகளைத்‌ தாங்கி, என்னுடன்‌ ஒத்துழைத்து, 
எனக்கு உதவியாயிருப்பவர்கள்‌ யார்‌?” என்று கேட்டார்கள்‌. 


எவருமே பதில்‌ கூறாமல்‌ மெளனமாயிருந்தார்கள்‌. 


அப்பொழுது, பத்து வயது பாலகராம்‌ அலி எழுந்து நின்று, ' “நபி 
பெருமானாரே! நான்‌ உங்களுக்கு உதவியாயிருப்பேன்‌” என்றார்‌. 


அதைக்‌ கேட்டுக்‌ கொண்டிருந்தவர்கள்‌ ஆச்சரியம்‌ அடைந்தனர்‌. 
சிலர்‌ எள்ளி நகையாடினர்‌. 


27. கொள்கையில்‌ தளராத யஸ்‌. 


விக்கிரக வணாக்கத்தைப்‌ பற்றி பெருமானார்‌ அவர்கள்‌ 
பகிரங்கமாகக்‌ கண்டனம்‌ செய்வது குறைஷிகளுக்கு மிகுந்த 
கோபத்தையும்‌ வருத்தத்தையும்‌ உண்டாக்கிற்று. 

மக்காவிலுள்ள கஃபாவை குறைஷிகள்‌ மிகவும்‌ புனிதத்‌ தலமாகக்‌ 
கொண்டாடி வந்தார்கள்‌. அதன்‌ மேற்பார்வை அவர்களிடம்‌ 
இருந்ததால்‌, அரேபியா முழுதும்‌ மிகுந்த கெளரவழும்‌ மதிப்பும்‌ 
அவர்களுக்கு ஏற்பட்டிருந்தது. 

விக்கிரக வணக்கம்‌ இருந்தால்தான்‌ தங்களுக்கு அந்தக்‌ கெளரவம்‌ 
நிலைத்திருக்கும்‌ என்று குறைஷிகள்‌ கருதினார்கள்‌. 

மேலும்‌, வெகு காலமாகவே விக்கிரக வணக்கத்திலே அவர்கள்‌ 
ஈடுபட்டு வந்ததால்‌, அவர்கள்‌ மனத்திலே அது ஆழமாகப்‌ பதிந்து 
விட்டது. அதைக்‌ கைவிட்டுவிட்டால்‌, தங்களுக்கு மிகுந்த தீமை 
உண்டாகும்‌ என்ற அச்சமும்‌ அவர்களிடையே இருந்தது. 


இக்காரணங்களினால்‌, பெருமானார்‌ அவர்கள்‌, விக்கிரக 
வணக்கத்தைக்‌ கண்டித்துப்‌ பேசுவதை அவர்களால்‌ சகித்துக்கொள்ள 
முடியவில்லை, 


அவர்கள்‌ அனைவரும்‌ ஒன்று கூடி, பெருமானார்‌ அவர்களின்‌ 
பெரிய தந்‌ைத அபூதாலிப்‌ அவர்களிடம்‌ சென்று: 


“உங்கள்‌ வயதுக்கும்‌, கெளரவத்துக்கும்‌' நாங்கள்‌ மதிப்பு 
வைத்துள்ளோம்‌. ஆனால்‌, அதற்கும்‌ ஓர்‌ எல்லை உண்டு. உங்கள்‌ 
தம்பியின்‌ குமாரர்‌ நம்முடைய தெய்வங்களை வெறுக்கிறார்‌ நம்‌ 
முன்னோர்களை இகழ்ந்து பழிக்கிறார்‌. அவற்றை நாங்கள்‌ 
பொறுத்துக்கொள்ள இயலாது இனிமேலும்‌ அவர்‌ அவ்வாறு 
செய்யாமல்‌ தடுத்து நிறுத்துங்கள்‌. அல்லது அவருடன்‌ நீங்களும்‌ 
சேர்ந்து கொள்ளுங்கள்‌. அவ்வாறு சேர்ந்தால்‌ உங்கள்‌ இருவருடணும்‌ 
போரிட்டு நம்‌ இரு கட்சிகளில்‌ ஒரு கட்சி அழியும்வரை நாங்கள்‌ 
ஓயமாட்டோம்‌” எனக்‌ கூறிச்‌ சென்றனர்‌. 


அபூதாலிப்க்கு இது மிகவும்‌ கவலையை உண்டாக்கிற்று. 
சமூகத்தாரைப்‌ பகைத்துக்கொள்ளவும்‌ விரும்பவில்லை. அதேசமயம்‌ 
பெருமானார்‌ அவர்களைக்‌ கைவிடவும்‌ மனம்‌ இல்லை. 


இந்நிலையில்‌ பெருமானாரை அழைத்து, குறைஷிகள்‌ கூறியதை 
விவரித்து, “உம்முடைய புதிய கொள்கைகளைக்‌ கைவிட்டுவிட்டு, 
உம்‌ உயிரையும்‌ காப்பாற்றிக்கொள்ளும்‌: என்‌ உயிரையும்‌ 
காப்பாற்றும்‌! என வேண்டிக்கொண்டார்‌. 

“என்‌ அருமைப்‌ பெரிய தந்தையே, நீங்கள்‌ எனக்கு 
உதவியாயிருந்தாலும்‌ சரி, இல்லாவிட்டாலும்‌ சரி, எனக்கு உண்டான 
இம்‌ முக்கிய கடமையை நான்‌ ஒருபோதும்‌ கைவிட இயலாது. 

என்னைப்‌ படைத்து, பாதுகாத்து, நபித்துவம்‌ அருளிய ஆண்டவன்‌ 
இட்ட கட்டளைகளை மக்களுக்கு எடுத்துச்சொல்வேன்‌. அவர்கள்‌ 
வணங்கும்‌ விக்கிரகங்களை நான்‌ ஏற்கமாட்டேன்‌. அவற்றுக்கு 
எவ்வித சக்தியும்‌ இல்லை, என்ற உண்மையை அவர்களுக்கு 
விளக்கிக்‌ கூறுவேன்‌. அவர்கள்‌ விருப்பம்‌ போல்‌ என்ன 
வேண்டுமானாலும்‌ செய்து கொள்ளட்டும்‌. 

“பெரிய தந்தையே! என்னுடைய வலது கையில்‌ சூரியனையும்‌, 
இடது கையில்‌ சந்திரனையும்‌ வைத்து, இந்தப்‌ பணியை விட்டு 
விடும்படி அவர்கள்‌ கோரிய போதிலும்‌, நான்‌ ஒருபோதும்‌ கை 
விடுவதாயில்லை ஆண்டவன்‌ தன்னுடைய அற்புத ஆற்றலை 
வெளிப்படுத்தவேண்டும்‌. அல்லது நான்‌ இம்முயற்சியில்‌ உயிர்‌ 
துறக்கவேண்டும்‌. அதுவரை நான்‌, என்‌ கொள்கையை 
விடுவதாயில்லை. எந்த ஆண்டவனுடைய கட்டளையை, நான்‌ 
நிறைவேற்றுகிறேனோ, அவன்‌ எனக்கு நஇச்சயமாக உதவிபுரிவான்‌. 
அவர்களுஃடய தீமைகளிலிருந்து என்னைக்‌ காப்பாற்றுவான்‌ என்ற 
முழுநம்பிச்கை எனக்கு உண்டு” என்று கூறினார்கள்‌. 


அதைக்கேட்ட அபூதாலிப்‌;'என்‌ அருமைச்‌ சகோதரர்‌ குமாரரே! 
நீர்‌ எதற்கும்‌ அஞ்சவேண்டாம்‌. உம்முடைய பணியைத்‌ தொடர்ந்து 
செய்யும்‌; “எவ்விதத்திலும்‌ உமக்குத்‌ தீங்கு நேரிடுவதை நான்‌ 
பார்த்துக்கொண்டிருக்க மாட்டேன்‌. நீர்‌ உண்மையே உருவானவர்‌! 
ஆண்டவனுடைய முழுநம்பிக்கைக்கு உரித்தானவர்‌! உம்முடைய 
கொள்கையானது இதர கொள்கைகளைக்‌ காட்டிலும்‌ சிறப்பாக 
இருக்கிறது” என்று கூறினார்‌. 


அதன்‌ பின்னர்‌, நாயகப்‌ பெருந்தகை முன்னிலும்‌ பன்மடங்கு, 

பகிரங்கமாக மக்களுக்குப்‌ போதனை செய்யலானார்கள்‌. 
28. உங்களை நம்புகிறோம்‌ 

தம்‌ நெருங்கிய உறவினர்களுக்கு பகிரங்கமாகப்‌ போதனை 
செய்யுமாறு ஆண்டவனிடமிருந்து தெய்வீக வெளிப்பாடு வந்தது. 

பெருமானார்‌ அவர்கள்‌ குறைஷிகளைத்‌ தங்களுடன்‌ மக்காவுக்கு 
அருகில்‌ உள்ள குன்றுக்குக்‌ கூட்டிக்கொண்டு போய்‌ 
அக்குன்றின்மீ து நின்றுகொண்டு, 

குறைஷிகளே! இக்குன்றின்‌ பின்புறத்தில்‌ ஒரு படை உங்களைத்‌ 
தாக்க வந்து கொண்டிருப்பதாக நான்‌ சொன்னால்‌, அதை நீங்கள்‌ 
நம்புவீர்களா?” என்று கேட்டார்கள்‌, 


“ஆம்‌! நாங்கள்‌ நம்புவோம்‌. ஏனெனில்‌, நீங்கள்‌ எப்பொழுதும 
உண்மையே பேசுபவர்கள்‌ என்பதை நாங்கள்‌ நன்றாக அறிவோம்‌” 
என்றார்கள்‌ அவர்கள்‌. 

உடனே நபி பெருமானார்‌, “இறைவன்‌ ஒருவனே என்று நீங்கள்‌ 
உண்மையாக விசுவாசம்‌ கொள்ளவில்லையானால்‌ உங்கள்‌ மீது 
கடுமையான துன்பம்‌ வந்து இறங்கும்‌ என்று இப்பொழுது நான்‌ 
எச்சரிக்கிறேன்‌.'” என்றார்கள்‌. 


அவர்கள்‌ அவ்வாறு கூறியதும்‌ குறைஷிகளுக்கு கோபம்‌ 
மிகுந்தது. 

பெருமானார்‌ அவர்களின்‌ பெரிய தந்தையான அபூலஹ்ப்‌, 
பெருமானார்‌ அவர்களை அவதூறாகப்‌ பேசியதோடு, அவர்களை 
நோக்கி மண்ணை வாரி இறைத்தார்‌. பின்னர்‌ குறைஷிகள்‌ 
மனவருத்தத்தோடு திரும்பிப்‌ போய்விட்டனர்‌. 


29. எந்த ஆசையும்‌ கிடையாது 


நபிகள்‌ நாயகம்‌ அவர்களின்‌ அறிவுரைகள்‌ வெகுவேகமாகப்‌ 
பரவலாயின. 


அதைக்கண்ட குறைஷிகளின்‌ கோபத்துக்கு அளவில்லை, 
பெருமானார்‌ அவர்களுக்குப்‌ பல வழிகளிலும்‌ துன்பத்தை 
உண்டாக்கத்‌ தொடங்கினார்கள்‌. 

பெருமானார்‌ அவர்களின்‌ அறிவுரைகள்‌ மற்றவர்களுக்குக்‌ 
கேட்காதவாறு குறைஷிகள்‌ கூச்சலிட்டுக்‌ குழப்பத்தை 
விளைவித்தார்கள்‌. அவர்கள்‌ எதிரிலேயே அவர்களை இகழ்ந்து 
பழித்தார்கள்‌. 

பெருமானார்‌ அவர்கள்‌ கஃபாவுக்குச்‌ சென்று வணங்க இயலாமல்‌ 
தடை செய்தார்கள்‌. அவர்கள்‌ போகும்‌ வழி நெடுகிலும்‌ முட்களைப்‌ 
பரப்பி வைப்பார்கள்‌. சிறுவர்களையும்‌, வம்பர்களையும்‌ தூண்டிவிட்டு 
அவர்களை ஏசும்படி செய்வார்கள்‌. 

பெருமானார்‌ அவர்கள்‌ அவற்றைக்கண்டு கலங்காமல்‌, தளராமல்‌, 
ஆண்டவனிடம்‌ முழு நம்பிக்கை கொண்டு தங்களுடைய புனிதத்‌ 
தொண்டை செவ்வனவே செய்து வந்தார்கள்‌. 


பெருமானார்‌ அவர்களின்‌ உறுதியைக்‌ கண்டு. குறைஷிகள்‌ 
வியப்புற்றார்கள்‌. ஆயினும்‌, அவர்களுடைய நோக்கம்‌ என்ன என்பது 
அந்த மக்களுக்குப்‌ புலப்படவில்லை. 


“உலக ஆசையே இதற்குக்‌ காரணமாக இருக்குமோ?” எனச்‌ 
சந்தேகித்து, குறைஷி சமூகத்துப்‌ பிரமுகர்கள்‌ அனைவரும்‌ 
ஒன்றுகூடி ஆலோசித்து, உத்பா என்னும்‌ தூதர்‌ ஒருவரை 
பெருமானார்‌ அவர்களிடம்‌ அனுப்பிவைத்தனர்‌. ப 


தூதர்‌ உத்பா சென்று பெருமானார்‌ அவர்களைக்‌ கண்டார்‌. 


அருமைச்‌ சகோதரர்‌ புதல்வரே! தாங்கள்‌ உயர்ந்த குடும்பத்தில்‌ 
பிறந்தவர்கள்‌. நம்மவர்களிலேயே மிகுந்த கெளரவம்‌ உடையவர்கள்‌. 
அத்தகைய நீங்கள்‌ நம்முடைய விக்கிரக வணக்கத்தை எதிர்த்தும்‌, 
தேவதைகளை இகழ்ந்தும்‌ தடுத்தும்‌ வருவது உங்களிடம்‌ 
வருத்தத்தை உண்டாக்கி வெறுப்படையச்‌ செய்கிறது. அவ்வாறு 
நீங்கள்‌ ஈடுபடுவதன்‌ நோக்கம்தான்‌ என்ன? மிகுந்த செல்வத்தைப்‌ 
பெற்று செல்வச்‌ சீமானாக வேண்டும்‌ என்ற ஆசை இருக்குமானால்‌ 
சொல்லுங்கள்‌. ஏராளமான செல்வத்தைச்‌ சேகரித்துத்‌ தந்து பெரிய 
சீமானாகச்‌ செய்கிறோம்‌. அல்லது, 


எங்களுக்குத்‌ தலைமை வகிக்கவேண்டும்‌ என்ற விருப்பம்‌ 
உங்களுக்கு இருந்தால்‌ கூறுங்கள்‌ எங்களுக்கு மட்டும்‌ அல்லாமல்‌ 
அரேபியா தேசம்‌ முழுவதற்குமே உங்களை அரசராக 
ஆக்கிவிடுகிறோம்‌. இல்லை. 


அழகு மிக்க மங்கையை அடைய வேண்டும்‌ என்ற ஆசை 
இருக்குமானால்‌ தெரிவியுங்கள்‌. அழகு மிக்க பெண்ணை 
உங்களுக்குத்‌ தருகிறோம்‌. 

இம்மூன்றையும்‌ நீங்கள்‌ விரும்பவில்லையானால்‌, 
உங்களிடத்தில்‌ ஏதோ மனக்கோளாறு இருப்பதாக நாங்கள்‌ 
கருதுகிறோம்‌. அவ்வாறானால்‌, அதற்கும்‌ எங்களுடைய செலவில்‌ 
சிகிச்சை செய்வதற்குத்‌ தயாராக இருக்கிறோம்‌” என்றார்‌. 

அவர்‌ கூறியவற்றை பொறுமையோடுூ செவிடடுத்த பெருமானார்‌ 
அவர்கள்‌ “தோழரே! எனக்குச்‌ செல்வத்திலோ, தலைமை வகிக்கவோ, 
பெண்‌ ஆசையோ கிடையவோ கிடையாது. மேலும்‌ என்‌ உடலில்‌ 
குணபேதமும்‌ இல்லை. நான்‌ ஆண்டவனுடைய பிரதிநிதி! 
ஆண்டவளின்‌ சிறப்புமிக்க கருணை நிறைந்த நற்செய்திகளை 
எடுத்துக்கூறவும்‌, அவனைப்பற்றி உங்களுடைய உள்ளங்களில்‌ 
அச்சத்தை ஊட்டவுமே நான்‌ வந்துள்ளேன்‌. நான்‌ சொல்வதை 
நீங்கள்‌ ஏற்பீர்களானால்‌, இம்மையிலும்‌ மறுமையிலும்‌ சுகம்‌ 
பெறுவீர்கள்‌. என்னுடைய நற்செய்திகளை அலட்சியம்‌ செய்து, 
என்னைப்‌ பொய்யன்‌ என்று கருதினால்‌, உங்களுடைய 
நிந்தனைகளைப்‌ பொறுத்துக்கொண்டு, அது பற்றி ஆண்டவனிடம்‌ 
முறையிட்டுவிடுவேன்‌. உங்களுக்கும்‌ எனக்கும்‌ மத்தியில்‌ அவனே 
தீர்ப்பு அளிக்கட்டும்‌. 

"உங்களுக்கு எடுத்துரைக்கும்‌ வேதமானது பரிபூரண 
கருணையுள்ள ஆண்டவனால்‌ அருளப்பெற்றது. நீங்கள்‌ எல்லோரும்‌ 
அறிவதற்காக அரபுமொழியில்‌ அது வெளியாகி இருக்கிறது. அதைப்‌ 
பின்பற்றி நடப்பவர்களுக்கு நன்மைகளும்‌, அதைப்‌ 
புறக்கணிப்பவர்களுக்கு ஆண்டவனுடைய தண்டனைகளும்‌ பற்றி 
அதில்‌ அடங்கியுள்ளன, 

“மேலே கூறியுள்ள கருத்துக்களை உண்மையென நம்பி, 
நற்காரியங்கள்‌ செய்பவர்கள்‌ எப்பொழுதும்‌ மகிழ்ச்சியோடு 
இருப்பார்கள்‌. இதுவரை நான்‌ கூறியதை நீங்கள்‌ கேட்டீர்கள்‌, இனி, 
உங்கள்‌ விருப்பம்‌ போல்‌ நடந்து கொள்ளலாம்‌” என்று கூறி 
முடித்தார்கள்‌. 

தூது வந்த உத்பா திரும்பிப்‌ போய்விட்டார்‌. 

30. உயிர்‌ துறந்த உத்தமர்‌ 

தாங்கள்‌ அனுப்பிய தூதர்‌ மூலமாக, பெருமானார்‌ அவர்கள்‌ 
கூறிய விஷயங்களை குறைஷிகள்‌ அறிந்தார்கள்‌. 

ஆசைகளைக்‌ காட்டி, பெருமானார்‌ அவர்களை வசப்படுத்த 
இயலாது என்பதை குறைஷிகள்‌ நன்கு தெரிந்து கொண்டார்கள்‌. 

இனி, பெருமானார்‌ அவர்களுக்கு இடையூறுகள்‌ உண்டாக்கி, 
இன்னல்களை விளைவிப்பது எனத்‌ தீர்மானித்தனர்‌ குறைஷிகள்‌. 
அவ்வாறே செய்தனர்‌. 


ஒருசமயம்‌, பெருமானார்‌ அவர்கள்‌ கஃபாவில்‌ நின்று பிரச்சாரம்‌ 
செய்து கொண்டிருந்தார்கள்‌. 

அதைக்கண்டதும்‌ அடங்காத கோபம்‌ கொண்ட குறைஷிகள்‌, 
பெருமானார்‌ அவர்களைத்‌ தாக்கினார்கள்‌, 


அதை அறிந்த ஹாரிது என்பவர்‌ ஓடோடி வந்து, பெருமானார்‌ 
அவர்களுக்கு ஆபத்து நேரிடாதபடி பெருமானார்‌ அவர்களுக்கும்‌ 
குறைஷிகளுக்கும்‌ மத்தியில்‌ நின்றுகொண்டார்‌. 

பல பகுதிகளிலிருந்தும்‌ வீசப்பட்ட கத்திகளினால்‌ தாக்குண்ட 
ஹாரிது உயிர்‌ துறந்தார்‌. 


31. பகைவர்களின்‌ தாக்குதல்‌ 


ஒருநாள்‌ பெருமானார்‌ அவர்கள்‌, கஃபாவின்‌ அருகில்‌ தனியாக 
நின்றுகொண்டிருப்பதைக்‌ கண்ட குறைஷிகள்‌ ஒரு கச்சையைக்‌ 
கொண்டு அவர்கள்‌ கழுத்தைச்‌ சுற்றி முறுக்க முற்பட்டார்கள்‌. 

அதனால்‌, . பெருமானார்‌ அவர்கள்‌ மூச்சுத்‌ திணறி மிகுந்த 
இன்னலுக்கு ஆளானார்கள்‌. 


அப்பொழுது, தற்செயலாக அங்கே வந்த அபூபக்கர்‌ அவர்கள்‌, 
அகைக்‌ கண்டதும்‌, அந்தச்‌ சதிக்கூட்டத்தின்‌ மத்தியில்‌ நுழைந்து, 
மிகுந்த கஷ்டத்தோடு பெருமானார்‌ அவர்களைக்‌ குறைஷிகளின்‌ 
பிடியிலிருந்து விடுவித்தார்கள்‌. 


ஆனால்‌, குறைஷிகள்‌ அனைவரும்‌ அபூபக்கர்‌ அவர்களைச்‌ 
சூழ்ந்துகொண்டு தாக்கினார்கள்‌. அதனால்‌ அவர்கள்‌ மயக்கமுற்று 
கீழே விழுந்துவிட்டார்கள்‌ அவர்கள்‌ உணர்வற்று கீழே கிடந்ததைக்‌ 
கண்டதும்‌ இறந்துவிட்டதாகக்‌ கருதி குறைஷிகள்‌ போய்விட்டனர்‌. 


பிறகு வெகுநேரம்‌ கழித்துத்தான்‌, அபூபக்கர்‌ அவர்கள்‌ உணர்வு 
பெற்றார்கள்‌. 

32. கொடுமையும்‌ துன்பமும்‌ சூழ்ந்தது 

நபிகள்‌ நாயகம்‌ அவர்களின்‌ பிரச்சாரத்தால்‌, ஆரம்பத்தில்‌ 
அவர்களைப்‌ பின்பற்றி இஸ்லாத்தில்‌ சேர்ந்த செல்வர்கள்‌. ஒரு 
சிலரே. 

மிகுதியானவர்கள்‌ ஏழைகளே. அவர்கள்‌ ஆடம்பரம்‌ 
இல்லாதவர்கள்‌. அத்தகைய மக்களை கூட்டிக்கொண்டு பெருமானார்‌ 
அவர்கள்‌ கஃபாவுக்குப்போனால்‌, குறைஷி சமூகச்‌ செல்வந்தர்கள்‌, 
அவர்களை அலட்சியமாகக்‌ கருதி ஏளனமாக நகைப்பார்கள்‌. 


ஆனால்‌, அவர்கள்‌ ஏழைகளாக இருந்ததால்தான்‌ உண்மை 
விசுவாசம்‌-நல்ல கொள்கை-என்னும்‌ செல்வம்‌ அவர்களுக்கு எளிதில்‌ 
கிட்டியது. அவர்களுடைய உள்ளங்கள்‌ செல்வத்தாலும்‌, 
மமதையாலும்‌, மற்ற உலகத்தொடர்புகளாலும்‌ மாசுபடாமல்‌ 
பரிசுத்தமாக இருந்ததால்‌ தான்‌ உண்மையின்‌ ஒளியானது 
அவற்றின்மீது பிரதிபலித்தது. 

பெருமானார்‌ அவர்களுக்கு முன்னர்‌, எத்தனையோ தீர்க்கதரிசிகள்‌ 
தோன்றியுள்ளனர்‌. அவர்களையும்‌ முதன்முதலில்‌ பின்பற்றியவர்கள்‌ 
ஏழைகளே! 


ஹல்ரத்‌ ஈஸா நபி அவர்களிடம்‌ ஆரம்பத்தில்‌ விசுவாசம்‌ 
கொண்டவர்கள்‌ செம்படவர்கள்‌ என்னும்‌ மீன்‌ பிடிப்பவர்களே! 


ஹல்ரத்‌ நூஹ்நபி அவர்களையும்‌ முதவில்‌ ஒப்புக்கொண்டவர்கள்‌ 
ஏழைகளே! 


அத்தகைய ஏழை முஸ்லிம்களை மக்கா வாழ்‌ குறைஷிகள்‌ 
சொல்லமுடியாத துன்பத்திற்கு ஆளாக்கினார்கள்‌. அவர்கள்‌ செய்த 
கொடுமைகளுக்கு அளவே இல்லை; விவரிக்க இயலாத 
தொல்லைகள்‌, 

அத்தகைய கொடுமைகளுக்கு ஆளான ஆண்களும்‌ பெண்களும்‌ 
பலர்‌. ஆயினும்‌ அவர்கள்‌ துன்பங்களைச்‌ சகித்துக்கொண்டு, 
கொள்கையில்‌ உறுதியோடு திகழ்ந்தார்கள்‌. 

33. அன்னிய நாட்டில்‌ சூழ்ச்சி 


முஸ்லிம்கள்‌ படும்‌ துன்பங்களைக்‌ காணச்‌ சகியாத பெருமானார்‌ 
அவர்கள்‌, மக்காவை விட்டு அபிசீனியா நாட்டுக்குப்போய்‌ 
குடியேறுமாறு கட்டளை இட்டார்கள்‌. 


அவ்வாறே அவர்கள்‌ அபிசீனியாவுக்குச்‌ சென்று குடி 
புகுந்தார்கள்‌. 

அப்பொழுது அந்த நாட்டை நஜ்ஜாஷ்‌ என்ற கிறிஸ்துவ அரசர்‌ 
ஆட்சிபுரிந்து வந்தார்‌. 

முஸ்லிம்கள்‌ மக்காவிலிருந்து வெளியேறி அபிசீனியாவுக்குச்‌ 
சென்றதை அறிந்த குறைஷிகள்‌ அப்பொழுதும்‌ விட்டுவிடவில்லை. 


அபிசீனியா அரசருக்கும்‌ அங்கு செல்வாக்குள்ள சில 
பாதிரியார்களுக்கும்‌ விலைமதிப்புள்ள பல பரிசுகளை சில. தூதர்கள்‌ 
மூலம்‌ அனுப்பி, அரசரிடம்‌ கோள்‌ மூட்டி, முஸ்லிம்களை திரும்ப 
அழைத்து வருவதற்கு ஏற்பாடு செய்தார்கள்‌ குறைஷிகள்‌, 

குறைஷிகளின்‌ தூதர்கள்‌ அரசரிடம்‌ பரிசுகளை அளித்து, 


“எங்கள்‌ மக்கா நகரத்தில்‌, சிலர்‌ புதிய மதத்தை உண்டாக்க 
முற்பட்டார்கள்‌. அதனால்‌, நாங்கள்‌ அவர்களைக்‌ கண்டித்தோம்‌. 
அவர்கள்‌ இப்பொழுது இங்கே வந்திருக்கின்றனர்‌. அவர்களை 
சபைக்கு வரவழைத்து விசாரித்து எங்களிடம்‌ ஒப்படைக்கவேண்டும்‌” 
என்று கோரினார்கள்‌. 


பாதிரிகளிடமும்‌ பரிசுப்‌ பொருள்களைக்‌ கொடுத்துத்‌ தங்களுக்கு 
ஒத்துழைப்பு நல்குமாறு கேட்டுக்‌ கொண்டார்கள்‌. 


மறுநாள்‌ அரசர்‌, குடிபெயர்ந்து வந்துள்ள முஸ்லிம்களை சபைக்கு 
வரவழைத்து,” நீங்கள்‌ கிறிஸ்துவ மதத்துக்கும்‌, விக்கிரக 
வழிபாட்டுக்கும்‌ விரோதமாக வேறு எந்த மாதிரியான புதிய மதத்தை 
உண்டாக்கி இருக்கிறீர்கள்‌?” என்று கேட்டார்‌. 

குடியேறி வந்தவர்களின்‌ சார்பாக, அபூதாலிப்‌ அவர்களின்‌ 
குமாரரும, அலி அவர்களின்‌ சகோதரருமான ஜஃபர்‌ எழுந்து, 

“மேன்மை மிக்க அரசர்‌ அவர்களே! எங்களுடைய நிலைமையைச்‌ 
சற்று கருணையோடு கேட்பீர்களாக; நாங்கள்‌ மூடநம்பிக்கையிலும்‌, 
அநாகரிகத்திலும்‌ மூழ்கி இருந்தோம்‌; மரம்‌, கல்‌, உலோகத்தினால்‌ 
உருவாக்கப்பட்ட விக்கிரகங்களை வணங்கி வந்தோம்‌. செத்த 
பிராணிகளை உணவாக உண்டு கொண்டிருந்தோம்‌. பெண்களைக்‌ 
கொல்வதைப்‌ பெருமையாக எண்ணி வந்தோம்‌. அன்பு, உபசரிப்பு, 
மனிதாபிமானம்‌ இவை எங்களிடம்‌ அறவே கிடையாது. அவதூறான 
சொற்களையே எப்போதும்‌ பேசிக்கொண்டிருந்தோம்‌. எந்தவிதமான 
சட்ட திட்டங்களுக்கும்‌ நாங்கள்‌ உட்பட்டு நடக்காமல்‌, 
பலாத்காரமும்‌ வன்முறைச்செயல்களுமே அறிந்திருந்தோம்‌. 
சுருக்கமாகச்‌ சொன்னால்‌, மிருகங்களைப்‌ போலவே நாங்கள்‌ காலம்‌ 
கழித்தோம்‌; அத்தகைய தாழ்ந்த நிலையிலிருந்த எங்களிடம்‌ 
கருணைகொண்டு எங்களுக்கு நல்வழி காட்டுவதற்காக, இறைவன்‌ 
எங்களிலிருந்தே ஒருவரை அனுப்பினான்‌. அவர்கள்‌ பெயர்‌ 
முஹம்மது. அவர்கள்‌ ஹல்ரத்‌ அப்துல்லாஹ்வின்‌ குமாரர்‌; அப்துல்‌ 
முத்தலிபின்‌ பேரர்‌; அபூதாவலிபின்‌ சகோதரர்‌ குமாரர்‌. அவர்களுடைய 
உயர்குடிப்பிறப்பையும்‌, உள்ளத்தூய்மையையும்‌, சத்தியத்தையும்‌, 
நல்ல நடத்தையையும்‌, மனித இனத்தின்மீது அவர்களுக்கு உள்ள 
கருணையையும்‌ நாங்கள்‌ நன்கு அறிந்தோம்‌. 'ஆண்டவன்‌ 
ஒருவனே என்றும்‌, அவனுக்கு இணையாக மற்ற எதையும்‌ 
கருதக்கூடாது' என்றும்‌ வற்புறுத்திக்‌ கூறியதோடு தாம்‌ 
ஆண்டவனுடைய நபி என்பதை ஏற்கும்படியும்‌ அவர்கள்‌ எங்களுக்கு 
அறிவுரை கூறினார்கள்‌. விக்கிரக வணக்கம்‌ கூடாது எனக்‌ 
கண்டித்தார்கள்‌. 

“உண்மையே பேசுமாறும்‌, சொன்ன சொல்லைக்‌ 
காப்பாற்றும்படியும்‌, இரக்கம்‌ உள்ளவர்களாக இருக்குமாறும்‌, 
மற்றவர்களுக்கு உரிய கடமைகளைச்‌ சரிவரச்‌ செய்து 
நிறைவேற்றும்படியும்‌ எங்களுக்குக்‌ கற்பித்தார்கள்‌. 

“பெண்களை இழிவுபடுத்திக்‌ கேவலமாக நடத்தக்கூடாது; 
அநாதைகளின்‌ பொருள்களை அபகரிக்கக்கூடாது; என்றும்‌ பாவச்‌ 
செயல்களிலிருந்து விலகி, ஆண்டவன்‌ ஒருவனையே 
வணங்கும்படியும்‌, அவன்‌ வழியில்‌ ஏழைகளுக்கு உதவி 

பரியும்படியும்‌ கட்டளையிட்டார்கள்‌. இவையே எங்கள்‌ பெருமானார்‌ 
அவர்களின்‌ அறிவுரைகள்‌! 


“அவர்களை மதித்து, அவர்களிடம்‌ விசுவாசம்‌ கொண்டு 
அவர்களுடைய அறிவுரைகளை நாங்கள்‌ கடைப்பிடித்தோம்‌. 
இவற்றின்‌ காரணமாக, எங்கள்‌ நகரத்துச்‌ சமூகத்தினர்‌ எங்களைப்‌ 
படுத்தியயாடு கொஞ்சம்‌ அல்ல; இழைத்த” துன்பங்களுக்கும்‌ 
கொடுமைகளுக்கும்‌ அளவே இல்லை. அதனால்‌, நாங்கள்‌ வீடு 
வாசல்களைத்‌ துறந்து, மனைவி மக்களைப்‌ பிரிந்து, 
பொருள்களையும்‌. இழந்து, நிர்க்கதியான-நிராதவரான நிலையில்‌, 
உங்களுடைய பரந்த மனப்பான்மையையும்‌, உயர்வான போக்கையும்‌ 
அறிந்து, உங்கள்‌ நாட்டில்‌ அடைக்கலம்‌ ஆனோம்‌. 


ஆகையால்‌, மேன்மைக்‌ குணம்‌ உடைய தாங்கள்‌, எங்களுக்கு 
ஆதரவு காட்டுமாறு கேட்டுக்கொள்கிறோம்‌.” என்று கூறினார்‌. 


ஜூஃபர்‌ கூறிய அவ்வுரைகள்‌ அரசனின்‌ உள்ளத்தை 
நெகிழச்செய்தது. மேலும்‌, அரபு நாட்டில்‌ தோன்றிய நபி பெருமானார்‌ 
அவர்களின்‌ அறிவுரைகளை அறிந்துகொள்ளவேண்டும்‌ என்ற 
ஆவலும்‌ அவருக்கு உண்டாயிற்று. 

அரசர்‌, ஜஃபரிடம்‌, “உங்களுடைய நபி அவர்களுக்கு வெளியான 
வேதத்திலிருந்து சில பகுதிகளைக்‌ கூறும்‌” என்று கேட்டார்‌, 


திருக்குர்‌ ஆனில்‌ ஹல்ரத்‌ ஈஸா அலைஹிஸ்ஸலாம்‌ அவர்களின்‌ 
பிறப்பைப்பற்றிய “ஸ ரத்து மர்யம்‌” என்ற அதிகாரத்தின்‌ ஆரம்ப 
வாக்கியங்களை எடுத்து ஓதினார்‌ ஜஃபர்‌, 

சொற்களின்‌ கம்பீரமும்‌, அவற்றின்‌ உண்மையான ௧௬ த்துக்களும்‌ 
மொழியின்‌ அழகும்‌, கருத்துச்‌ செறிவும்‌ அரசரின்‌ உள்ளத்தை 
ஈர்த்தது. 

உடனே அரசர்‌, கடவுள்மீது சத்தியமாக இம்மொழியும்‌, 
இன்ஜீலும்‌ (ஈஸா நபி அவர்களுக்கு வெளியான வேதமும்‌) ஒரே 
தீபத்திலிருந்து வெளியான ஒளிகளே!” என உரக்கக்‌ கூறினார்‌, 

குறைஷி தூதர்களிடம்‌ முஸ்லிம்களை ஒப்படைக்க மறுத்து 
விட்டார்‌ அரசர்‌, 

34. அபிசீனியா அரசரின்‌ ஆதரவு 


ஈஸா நபி அவர்கள்‌ இறைதூதர்‌ என்பதே முஸ்லிம்களின்‌ 
கொள்கை. 


ஆனால்‌, கிறிஸ்துவர்களோ, அவர்களைக்‌ கடவுளின்‌ குமாரர்‌ 
என்பதாகவே கருதியிருக்கின்றனர்‌. 


அரசர்‌ கிறிஸ்துவர்‌ ஆனதால்‌, முஸ்லிம்களின்‌ கொள்கையானது 
கிறிஸ்துவ மதத்துக்கு மாறுபாடாக இருப்பதை எடுத்துக்காட்டி, 
முஸ்லிம்களிடம்‌ . அவ்வரசருக்குப்‌ பகைமையை உண்டாக்க 
வேண்டும்‌ என்று குறைஷித்‌ தூதர்கள்‌ கருதினார்கள்‌. 


மறுநாள்‌ தூதர்களின்‌ தலைவர்‌ அரசரிடம்‌ சென்று," அரசர்‌ 
அவர்களே! ஈஸா நபி அவர்களைப்பற்றி முஸ்லிம்களின்‌ கொள்கை 
எத்தகையது என்பது உங்களுக்குத்‌ தெரியுமா?” என்று கேட்டார்‌. 


அரசரும்‌ அதைத்‌ தெரிந்து கொள்ளக்‌ கருதி, முஸ்லிம்களை 
சபைக்கு அழைத்து வருமாறு கட்டளை இட்டார்‌, 


முஸ்லிம்களுக்கு இவ்விஷயம்‌ தெரிந்ததும்‌ கவலையடைந்தனர்‌. 
ஆயினும்‌, நம்‌ பெருமானார்‌ அவர்களின்‌ கட்டளைப்படி 
உண்மையைக்‌ கூறுவோம்‌; நடப்பது நடக்கட்டும்‌ என்ற 
எண்ணத்தோடு அரச சபைக்குச்‌ சென்றனர்‌. 


அவர்களிடம்‌, “மர்யமுடைய குமாரராகிய ஈஸா அவர்களைப்பற்றி 
உங்கள்‌ கொள்கை என்ன?” என்று கேட்டார்‌ அரசர்‌. 


- அதற்கு ஜஃபர்‌, ஈஸா நபி அவர்கள்‌ ஆண்டவனுடைய அடியார்‌ 
என்றும்‌, அவனுடைய தூதர்‌ என்றும்‌, எங்கள்‌ நபி அவர்கள்‌ 
எங்களுக்கு அறிவுறுத்தியுள்ளார்கள்‌ ” என்று சொன்னார்‌. 


அப்பொழுது அரசர்‌, “இறைவன்‌ பேரில்‌ சத்தியமாக ஈஸா நபி 
அவர்களைப்பற்றி நீங்கள்‌ என்ன சொன்னீர்களோ அதைக்‌ காட்டிலும்‌ 
எள்ளளவு கூட அதிகமாக எதுவும்‌ சொல்ல முடியாது” என்று 
சொன்னார்‌. ர 

சபையில்‌ இருந்த பாதிரியார்கள்‌ அதைக்‌ கேட்டதும்‌ 
வருத்தமுற்றனர்‌. 

இனி, தங்கசுடைய எண்ணம்‌ எதுவும்‌ கைகூடாது என்று 
கருதிய குறைஷிகளின்‌ தூதர்கள்‌ மக்காவுக்குத்‌ திரும்பிவிட்டனர்‌. 


35. பழி வாங்கும்‌ எண்ணம்‌ இல்லை 


குறைஷிகளின்‌ தூதர்கள்‌ அபிசீனியாவிலிருந்து தங்கள்‌ எண்ணம்‌ 
தோல்வியுற்றுத்‌ திரும்பி வந்த செய்தியை அறிந்த குறைஷிகள்‌ 
மிகவும்‌ கோபம்‌ அடைந்தனர்‌. 


பெருமானார்‌ அவர்களுக்கு முன்னிலும்‌ அதிகமாகத்‌ 
தொல்லையும்‌ துன்பமும்‌ கொடுக்கத்‌ தொடங்கினர்‌. அதனால்‌ 
பெருமானார்‌ அவர்களுடைய ஊக்கம்‌ சிறிதும்‌ தளரவில்லை. 


பெருமானார்‌ அவர்களின்‌ சிறிய தந்த ஹம்ஸா மாவீரர்‌; 
வேட்டையாடுவதில்‌ விருப்பம்‌ உடையவர்‌, விடியற்காலையில்‌ 
வில்லை எடுத்துக்கொண்டு வெளியே புறப்பட்டுப்போய்‌ மாலையில்‌ 
திரும்புவார்‌. 

அவர்‌ குறைஷிகளிடம்‌ நெருங்கிய தொடர்பு கொண்டிருந்தார்‌, 
அவர்களுடைய நன்மதிப்பையும்‌ பெற்றிருந்தார்‌. 


அவரோ இஸ்லாத்தை தழுவவில்லை. ஆனாலும்‌ பெருமானார்‌ 
அவர்களிடம்‌. மிகுந்த அன்பு கொண்டிருந்தார்‌. 


ஒருநாள்‌ அவர்‌ வேட்டைக்குப்‌ போயிருந்தார்‌. அப்பொழுது, 
பெருமானார்‌ அவர்களின்‌ பகைவன்‌; குறைஷித்‌ தலைவர்களின்‌ 
ஒருவன்‌; இஸ்லாத்தை வேரோடு ஒழிப்பதே தன்னுடைய 
நோக்கமாகக்‌ கொண்டவன்‌ பெருமானார்‌ அவர்களின்‌ தலையில்‌ 
கல்லால்‌ அடித்துக்‌ காயப்படுத்திவிட்டான்‌. 

அந்தக்‌ கொடியவனின்‌ செயலை, வேட்டையிலிருந்து திரும்பி 


வந்த ஹம்ஸா அவர்கள்‌ அறிந்ததும்‌, அடங்காக்‌ கோபத்தோடு, 
அவனைத்‌ தேடிப்போனார்‌. 


51 


அவனோ ஓர்‌ இடத்தில்‌ உற்சாகமாய்‌ கேளிக்கையில்‌ 
ஈடுபட்டிருந்தான்‌. உடனே அவன்‌ மீது அம்பை எய்து அவன்‌ 
தலையைக்‌ காயப்படுத்திவிட்டார்‌. 


அதன்‌ பின்னர்‌,_உடனே கஃபாவுக்குப்போய்‌, பெருமானார்‌ 
அவர்களைக்‌ கண்டு, ''முஹம்மதே! கவலைப்படாதீர்‌! உம்மைத்‌ 
தாக்கியவனைப்‌ பழிவாங்கிவிட்டேன்‌” என்றார்‌. 


இ 
“எப்படி?” என்று கேட்டார்கள்‌ பெருமானார்‌ அவர்கள்‌, 


“அம்பு எய்து, அந்த மூடனின்‌ தலையை உடைத்துவிட்டேன்‌” 
என்றார்‌ ஹம்ஸா. 


“என்‌ அருமைச்‌ சிறிய தந்தையே! இஸ்லாத்திற்கு 
விரோதமாயிருப்பவர்களைப்‌ பழிவாங்கவேண்டும்‌ என்பது என்‌ 
நோக்கம்‌ அல்ல. அவர்களைத்‌ துன்புறுத்துவதிலும்‌ எனக்குப்‌ பிரியம்‌ 
இல்லை. ஆனால்‌ நீங்கள்‌ இஸ்லாத்தில்‌ சேர்வதுதான்‌ எனக்கு 
மகிழ்ச்சியை அளிக்கும்‌” என்று பெருமானார்‌ அவர்கள்‌ கூறினார்கள்‌. 

உடனே ஹம்ஸா அவர்கள்‌, “அதே நோக்கத்தோடு தான்‌ நான்‌ 
இங்கே வந்தேன்‌” என்று கூறி, கலிமா ஓதி, இஸ்லாத்தில்‌ 
சேர்ந்தார்கள்‌. 

36. கொலைச்‌ செயலுக்குப்‌ பரிசா? 


ஹம்ஸா அவர்கள்‌ இஸ்லாத்தில்‌ சேர்ந்த செய்தியைக்‌ குறைஷிகள்‌ 
அறிந்தனர்‌. அதனால்‌ முன்னிலும்‌ அதிகமாக வருத்தம்‌ 
அடையலானார்கள்‌ 

இஸ்லாத்தின்‌ வளர்ச்சியை எவ்வாறு தடுப்பது என அவர்கள்‌ 
இரகசியமாகவும்‌, பகிரங்கமாகவும்‌ கூடி யோசித்துக்‌ கொண்டிருந்தார்கள்‌. 


பெருமானார்‌ அவர்களுக்கும்‌, முஸ்லிம்களுக்கும்‌ குறைஷிகள்‌ 
அளவற்ற கொடுமைகளையும்‌ இடையூறுகளையும்‌ செய்தார்கள்‌. 
அவற்றால்‌ எவ்விதப்‌ பயனையும்‌ காணாமல்‌ அலுத்துப்‌ 
போய்விட்டனர்‌. ப 

அப்பொழுது கொடுமையே உருவான அபூஜஹில்‌ குறைஷித்‌ 
தலைவர்களை எல்லாம்‌ அழைத்து, 


“அன்பார்ந்த குறைஷிகளே! உங்களுடைய மதம்‌ 
கேவலப்படுத்தப்படுகின்றது. உங்களுடைய மூதாதையர்‌ 
பழிக்கப்படுகின்றனர்‌. நீங்கள்‌ வணங்கும்‌ விக்கிரகங்கள்‌ 
நிந்திக்கப்படுகின்றன. இன்னும்‌ உங்களுக்கு உணர்ச்சி 
உண்டாகவில்லை, நீரில்‌ மூழ்கியாவது நீங்கள்‌ உயிர்‌ 
இழக்கக்கூடாதா? தன்னந்தனியாக ஒரு மனிதன்‌ இன்றுகொண்டு 
நம்மைப்‌ பழிப்பதும்‌ அதைப்‌ பார்த்துக்கொண்டு நாம்‌ ஒன்றும்‌ 
செய்ய இயலாமல்‌ வெறுமனே இருப்பதும்‌ வெட்கப்படத்தக்கது 
அல்லவா? இவற்றையெல்லாம்‌ இனி என்னால்‌ 
சகித்துக்கொள்ளமுடியாது. அரபியர்களே! உங்களுடைய வீரமும்‌, 
சுதந்திரமும்‌ மாய்ந்துவிட்டனவோ! நாம்‌ கோழைகளா? உங்களில்‌ 
யார்‌ அந்த முஹம்மதைச்‌ சிரச்சேதம்‌ செய்து வருகிறாரோ, அவருக்கு 
அத்தகைய தொண்டுக்காக நான்‌ நூறு ஒட்டகங்கள்‌ பரிசாக 
வழங்குகின்றேன்‌” என்று உரக்கக்‌ கூவினான்‌. 


அபூஜஹிலின்‌ இந்தச்‌ சொற்கள்‌, குறைஷிகளுக்கு எரிகின்ற 
நெருப்பில்‌ எண்ணெயை ஊற்றியதுபோல்‌ ஆகிவிட்டது. 


அந்தக்‌ கூட்டத்திலிருந்து ஒருவர்‌ எழுந்து அபூஜஹீலை நோக்கி 
“நீர்‌ குறிப்பிட்ட காரியத்தை நரன்‌ செய்து வருகிறேன்‌; ஆனால்‌ நீர்‌ 
சொன்ன வாக்கை நிறைவேற்றுவதாக, எனக்கு உறுதி 
அளிக்கவேண்டும்‌” எனக்‌ கேட்டார்‌. 


உறுதிமொழி கேட்டவர்‌ யார்‌? இஸ்லாத்தின்‌ மீது கடுமையான 
பகை கொண்டு பலரை துன்பறுத்தியவர்‌. இவர்‌ கத்தாப்‌ என்பவரின்‌ 
மகன்‌ உமர்‌.குறைஷிகளின்‌ கேளரவமான குடும்பத்தைச்‌ சேர்ந்தவர்‌, 


உடனே அபூஜஹில்‌, உமனாக்‌.. கஸ்பாவுக்கு ழைத்துக்‌ 
கொண்டுபோய்‌, குறைஷிகள்‌ பெரிதாக மதிக்கும்‌ ஹூ பல்‌ முன்‌ 
நின்று, “நான்‌ கொடுத்த வாக்கை நிறைவேற்றுவதாக” உறுதிமொழி 


கூறினான்‌. 


'பகைவரைக்‌ கொல்லும்‌ வரை, வேறு எவ்வித சுகத்தையம்‌ 
நாடுவது இல்லை' என உமரும்‌ உறுதி செய்தார்‌. 

37. ஆத்திரம்‌ தணிந்தது 
பெருமானார்‌ இருக்கும்‌ இடத்தை நோக்கி உமர்‌ உருவிய 
வாளுடன்‌ புறப்பட்டுச்‌ சென்றார்‌. 
வழியில்‌ அவருடைய நண்பர்‌ ஒருவர்‌,இவ்வளவு வேகமாக 
எங்கே போகிறீர்‌?” என்று கேட்டார்‌. 


நடந்தவற்றையும்‌, தாம்‌ எடுத்துக்கொண்ட உறுதிமொழியையும்‌ 
விவரமாகக்‌ கூறினார்‌ உமர்‌. 

“இஸ்லாத்தை அழித்து, அதைப்‌ பிரச்சாரம்‌ செய்பவரை கொலைச்‌ 
செய்ய புறப்பட்டு விட்டீரே! உம்முடைய சகோதரியும்‌, மைத்துனரும்‌ 
முஸ்லிமாக இருக்கிறார்களே! அது உமக்குத்‌ தெரியாதா? முதலில்‌ 
அவர்களைத்‌ திருத்தும்‌; நியாய உணர்வும்‌ வெட்கமும்‌ உம்மிடமும்‌ 
இருக்குமானால்‌, முதலில்‌ உம்முடைய வீட்டைச்‌ சீர்படுத்தும்‌” 
என்றார்‌ நண்பர்‌. 

அதைக்கேட்ட உமருக்குக்‌ கோபக்‌ கனல்‌ கொழுந்துவிட்டது! 

உடனே, அவர்‌ தம்முடைய சகோதரி வீட்டுக்குப்போய்க்‌ கதவை 
தட்டினார்‌. 

அப்பொழுது அவர்‌ சகோதரியும்‌, மைத்துனரும்‌ திருக்குர்‌ஆனை 
ஓதிக்கொண்டிருந்தனர்‌. 

அந்த ஒலியானது உமரின்‌ காதில்‌ விழுந்தது. 

திருக்குர்‌ஆன்‌ எழுதப்பட்ட சில தாள்களை மறைத்து 
வைத்துவிட்டுக்‌ கதவைத்‌ திறந்தார்‌. 

உமர்‌ உள்ளே நுழைந்ததும்‌,'இங்கே நான்‌ கேட்ட சப்தம்‌ 
என்ன?” என்று கேட்டார்‌. 

“ஒன்றும்‌ இல்லையே!” என்றார்‌ சகோதரி. 

“நான்தான்‌ என்‌ காதாரக்‌ கேட்டேனே; நீங்கள்‌ இருவரும்‌ 
நம்முடைய புராதன மதத்தை புறக்கணித்து விட்டீர்கள்‌” என்று 
கூறிக்கொண்டே, மைத்துனரை நையப்புடைக்கத்‌ தொடங்கினார்‌ 
உமர்‌. 

தம்‌ கணவரைக்‌ காப்பாற்ற முற்பட்ட சகோதரியை . உமர்‌ 
அடித்ததில்‌, அவருக்கு இரத்தக்காயம்‌ உண்டாயிற்று. 

அந்த நிலையில்‌, தம்‌ சகோதரரைப்‌ பார்த்து,”'நீங்கள்‌ என்ன 
வேண்டுமானாலும்‌ செய்து கொள்ளுங்கள்‌. இஸ்லாம்‌ எங்கள்‌ 
மனத்தைவிட்டு ஒருபோதும்‌ அகலாது” என்று துணிவோடு கூறினார்‌ 
சகோதரி. 


சகோதரியின்‌ இரத்தக்‌ காயத்தையும்‌, மனஉறுதியையும்‌ கண்ட 
உமர்‌ உள்ளம்‌ நெகிழலானார்‌. 


அவர்களை அன்புடன்‌ நோக்கி, நீங்கள்‌ ஓதிக்கொண்டிருந்ததை 
எனக்குக்‌ காட்டுங்கள்‌” என்று கேட்டார்‌ உமர்‌, அங்கசுத்தி 
செய்துகொண்டு வந்த ஹல்ரத்‌ உமரிடம்‌ திருக்குர்‌ஆன்‌ எழுதப்பட்ட 
சில தாள்களைக்‌ கொண்டுவந்து, அச்சத்துடன்‌ வைத்தார்‌ சகோதரி. 


அவற்றை ஓதி யுணர்ந்ததும்‌ உமர்‌ உள்ளம்‌ நெகிழ்ந்து பரவசம்‌ 

ஆனார்‌. 
38. பகைவரின்‌ மனமாற்றம்‌ 

சகோதரி வீட்டிலிருந்து உமர்‌ மன அமைதியோடு, பெருமானார்‌ 
அவர்கள்‌ இருக்கும்‌ இல்லம்‌ நோக்கிச்‌ சென்றார்‌. 

அப்பொழுது பெருமானார்‌அர்க்கம்‌ என்பவருடைய விசாலமான 
வீட்டில்‌ இருந்தார்கள்‌. 

துன்பறுத்தப்பட்ட முஸ்லிம்கள்‌ பலர்‌ அங்கே கூடி, தங்களுடைய 
வணக்கத்தை நிறைவேற்றி வந்தனர்‌. 

அபூஜஹில்‌ விடுத்த அறிவிப்பையும்‌, உமர்‌ வாளுடன்‌ 
புறப்பட்டதையும்‌ முஸ்லிம்கள்‌ அறிந்து மிகவும்‌ பயத்தோடு 
இருந்தார்கள்‌. 

ஏனெனில்‌, உமரின்‌ சகோதரி வீட்டில்‌ நிகழ்ந்தது எதுவும்‌ 
எவருக்குமே தெரியாது! 

உமர்‌ வந்து, அடைக்கப்பட்டிருந்த கதவைத்‌ தட்டினார்‌, 
அப்பொழுதும்‌ அவர்‌ கையில்‌ வாள்‌ இருந்தது. 

திகில்‌ அடைந்திருந்த முஸ்லிம்கள்‌ கதவைத்‌ திறக்கத்‌ 
தயங்கினார்கள்‌. 

அப்பொழுது ஹம்ஸா அவர்கள்‌ முஸ்லிம்களை நோக்கி, “உமரை 
உள்ளே வரவிடுங்கள்‌. அவர்‌ நல்ல நோக்கத்தோடு வந்தால்‌ சரி, 
இல்லையானால்‌ அவர்‌ கையிலுள்ள வாளைக்கொண்டே, 
அவருடைய தலையைக்‌ கொய்துவிடுவேன்‌” எனத்‌ துணிவோடு 
கூறினார்கள்‌. 

கதவு திறக்கப்பட்டது. உமர்‌ உள்ளே வந்தார்‌. 

பெருமானார்‌ அவர்கள்‌ எதிரே சென்று''உமரே, நீர்‌ என்ன 
நோக்கத்தோடு இங்கு வந்தீர்‌?” என்று கேட்டார்கள்‌. 

அவர்களுடைய வார்த்தையானது, உமரை நடுங்கச்‌ 
செய்துவிட்டது. 

உமர்‌ மிகவும்‌ பணிவோடு, “இஸ்லாத்தை ஒப்புக்கொள்வதற்காக” 
என்று கூறினார்‌. 

உடனே பெருமானார்‌ அவர்கள்‌, அல்லாஹூ அக்பா்‌” 
(ஆண்டவன்‌ மிக உயர்ந்தவன்‌) என உரக்கக்‌ கூறினார்கள்‌. 

அங்கே இருந்த அனைவரும்‌ உடனே. அவர்களோடு 
சேர்ந்து, “அல்லாஹ அக்பர்‌” என முழங்கினார்கள்‌. ப 

மக்காவில்‌ இருந்த மலைகளில்‌ எல்லாம்‌ எதிரொலி கிளம்பின! 

உமர்‌ முஸ்லிம்‌ ஆனதும்‌, இஸ்லாமிய வரலாற்றில்‌ ஒரு திருப்பம்‌ 
உண்டாயிற்று. 

அதுவரை முஸ்லிம்களின்‌ எண்ணிக்கை, மிகக்குறைந்த அளவில்‌ 
இருந்ததால்‌, தங்கள்‌ மத சம்பந்தமான காரியங்களைப்‌ பகிரங்கமாக 
நடத்த இயலாமல்‌ இருந்தது. 

உமர்‌ இஸ்லாத்தைத்‌ தழுவியதும்‌ நிலைமையோ மாறிவிட்டது! 
உமர்‌ இஸ்லாத்தை தழுவிய செய்தியை எல்லோருக்கும்‌ அவர்களே 
அறிவித்தார்கள்‌. 

அதன்பின்னர்‌, முஸ்லிம்கள்‌ கஃபாவில்‌ எவ்வித பயமும்‌ 
இல்லாமல்‌ தொழுகையை நிறைவேற்றினார்கள்‌. 

39. கொடுமையான உடன்படிக்கை 


வீரத்தன்மையும்‌, அறிவுக்கூர்மையும்‌ நிறைந்த உமர்‌ அவர்களும்‌, 
குறைஷிகளின்‌ மதிப்பைப்‌ பெற்றிருந்த வீரர்‌ ஹம்ஸா அவர்களும்‌ 
இஸ்லாத்தைத்‌ தழுவியது மக்காவில்‌ இருந்த குறைஷிகளுக்கு 
இடிவிழுந்தது போலாயிற்று, 


மேலும்‌, பலர்‌ இஸ்லாத்தைத்‌ தழுவினார்கள்‌. இஸ்லாம்‌ 
வளர்ந்துகொண்டே. வந்தது. முஸ்லிம்களின்‌ தொகையோ நாளுக்கு 
நாள்‌ பெருகிக்கொண்டிருந்தது. 


இவற்றைக்‌ கண்ட குறைஷிகளுக்கு மனம்‌ பொறுக்கவில்லை. 
அவர்கள்‌ கைக்கொண்ட முயற்சிகள்‌ யாவும்‌ வீணாயின. 


எனினும்‌, பெருமானார்‌ அவர்கள்‌ குடும்பத்தாரில்‌ பலர்‌ 
இஸ்லாத்தைத்‌ தழுவவில்லை. ஆனாலும்‌ அவர்கள்‌ பெருமானார்‌ 
அவர்களிடம்‌ அபிமானம்‌ கொண்டு உதவி புரிந்து வந்தார்கள்‌. 
அதுவே தங்களுடைய நோக்கம்‌ நிறைவேறாததற்குக்‌ காரணம்‌ 
என்பதைக்‌ குறைஷிகள்‌ உணர்ந்தார்கள்‌. 


எனவே, பெருமானார்‌ அவர்களின்‌ குடும்பத்தினரைக்‌ 
கட்டுப்படுத்தி வைத்துவிட்டால்‌, தங்களுடைய நோக்கம்‌ ஈடேறும்‌ 
என்று குறைஷிகள்‌ கருதினார்கள்‌. 


எல்லோரும்‌ ஒன்றுகூடி, ஓர்‌ உடன்படிக்கை செய்தார்கள்‌. 
அந்த உடன்படிக்கை கீழ்க்கண்டவாறு: 


“முஹம்மதைக்‌ கொலை செய்யப்படுவதற்காக, அவருடைய 
- குடும்பத்தாரான பனூஹாஷிம்கள்‌, அவரை நம்மிடம்‌ 
ஒப்படைக்கவேண்டும்‌, அவ்வாறு செய்யாவிடில்‌, பனூஹாஷிம்‌ 
குடும்பத்தினரோடு குறைஷிகள்‌ எவரும்‌ நட்புறவு 
வைத்துக்கொள்ளக்கூடாது. அவர்களிடமிருந்து எதையும்‌ வாங்கவோ, 
கொடுக்கவோ கூடாது. அவர்களுடன்‌ சேரவும்‌ கூடாது. அவர்களுக்கு 
உணவுப்பொருள்கள்‌ கிடைப்பதற்கு இடம்‌ கொடுக்கவும்‌ கூடாது”, 


இவ்வாறு எழுதி கஃபாவின்‌ முன்‌ தொங்கவிட்டனர்‌, 

அதை அறிந்த அபூதாலிப்‌ அவர்கள்‌, வேறு வழி இல்லாமல்‌ 
தங்கள்‌ குடும்பத்தினர்‌ அனைவரையும்‌ கூட்டிக்கொண்டு, மக்காவுக்கு 
அருகில்‌ உள்ள தமக்குச்‌ சொந்தமான பள்ளத்தாக்கில்‌ தங்கினார்கள்‌. 

அங்கே உணவு கிடைக்காமல்‌ இலை, தழை, குழைகளை 
உண்டார்கள்‌. பசியினால்‌ குழந்தைகள்‌ வீறிட்டு அழுதன. அந்த 
அழுகையை வெளியேயிருந்து கேட்டுக்‌ குறைஷிகள்‌ மகிழ்ச்சி 
அடைந்தனர்‌, 


40. உடன்படிக்கை ஒழிந்தது 

பெருமானார்‌ அவர்களும்‌, அவர்களின்‌ குடும்பத்தினரும்‌ சுமார்‌ 
மூன்று ஆண்டுகள்‌ உணவு இல்லாமல்‌ துன்புற்றுக்‌ கொண்டிருந்தனர்‌. 

இறுதியாக, குறைஷிகளிலேயே தயாள குணமும்‌, நியாய 
உணர்ச்சியும்‌ உள்ள சிலர்‌, துன்ப நிலையைக்‌ காணப்பொறுக்காமல்‌, 
உடன்படிக்கையையும்‌ மீறி உணவுப்பொருள்களை அனுப்பி 
வைத்தார்கள்‌. 

நெருங்கிய உறவினரான ஹிஷாம்‌ என்பவரும்‌ இரகிசயமாகச்‌ 
சிலவேளைகளில்‌ தானியங்களை அனுப்புவார்‌. 


அபூதாலிப்‌ அவர்களின்‌ சகோதரி மகனான ஸூபைரிடம்‌ அவர்‌ 
சென்று, “நீர்‌ மட்டும்‌ நன்றாக உண்டு சுகமாக இருக்கிறீர்‌! ஆனால்‌, 
உம்முடைய மாமாவிடமோ ஒரு தானியம்‌ கூட இல்லையே, 
அவர்கள்‌ இப்படி துன்புற்றுக்கொண்டிருப்பது உமக்குச்‌ 
சம்மதம்தானா'”? என்று கேட்டார்‌, 


அதற்கு ஸூபைர்‌, “நான்‌ ஒருவன்‌ என்ன செய்யமுடியும்‌? 
என்னோடு ஒருவராவது சேர்வதாயிருந்தால்‌, அந்த நியாயமற்ற 
உடன்படிக்கையை நானே கிழித்து எறிந்துவிடுவேன்‌” என்றார்‌. 

“நான்‌ உம்மோடு சேருகிறேன்‌” என்றார்‌ ஹிஷாம்‌. 

இருவரும்‌ முத்யிம்‌ என்பவருடைய இல்லத்துக்குச்‌ சென்றார்கள்‌. 
வழியில்‌ அவர்களோடு வேறு மூவரும்‌ சேர்ந்தார்கள்‌. 

எல்லோரும்‌ ஆலோசித்துக்‌ காலையில்‌ கஃபாவுக்குப்டோய்‌ முடிவு 
செய்வதாகத்‌ தீர்மானித்தார்கள்‌. 

மறுநாள்‌ காலையில்‌ கஃபாவுக்குப்போனதும்‌, அங்கிருந்த 
மக்களை நோக்கி, “மக்கா வாசிகளே! நாம்‌ அனைவரும்‌ சுகமாகக்‌ 
காலம்‌ கழிக்கிறோம்‌. பனூஹாஷிம்‌ குடும்பத்தார்‌, உணவும்‌ 
தண்ணீரும்‌ இல்லாமல்‌ வாடுகின்றார்கள்‌. ஆண்டவன்‌ பேரில்‌ 
சத்தியமாக இந்த அக்கிரமமான உடன்படிக்கையைக்‌ கிழித்து 
எறியும்‌ வரை நான்‌ சும்மா இருக்கமாட்டேன்‌” என்றார்‌ ஹு”பைர்‌, 


உடனே அபூஜஹில்‌ எழுந்து,” இந்த உடன்படிக்கையைக்‌ கிழிக்க 
யாராலும்‌ முடியாது” என்றார்‌. 

அப்போது ஸம்‌ ஆ என்பவர்‌ எழுந்து,''நீ பொய்‌ சொல்லுகிறாய்‌; 
இதை எழுதும்போது நாங்கள்‌ யாருமே இதற்குச்‌ சம்மதம்‌ 
அளிக்கவில்லையே” என்றார்‌. 


பின்னர்‌ மூவரும்‌ சேர்ந்து ஆயுதங்கள்‌ சகிதமாய்‌, பணூஹாஷிம்கள்‌ 
இருக்கும்‌ பள்ளத்தாக்குக்குச்‌ சென்று அவர்கள்‌ அனைவரையும்‌ 
அழைத்து வந்துவிட்டனர்‌. 

41. அன்பும்‌ ஆதரவும்‌ மறைந்தது 
- பெருமானார்‌ அவர்களின்‌ பெரிய தந்‌ைத அபூதாலிப்‌ அவர்கள்‌ 

செலுத்திய அன்புக்கும்‌ செய்த தியாகங்களுக்கும்‌ அளவில்லை. 

அதனால்‌ அவர்கள்‌, அரேபியர்களுடைய பகைமையைப்‌ 
பெறவேண்டியதாயிற்று,. 

பெருமானார்‌ அவர்களும்‌ அளவற்ற அன்பு கொண்டிருந்தார்கள்‌. 


ஒருசமயம்‌, அபூதாலிப்‌ அவர்கள்‌ நோயுற்றிருந்தபோது 
அவர்களைக்‌ காண சென்றார்கள்‌ பெருமானார்‌ அவர்கள்‌. 


அப்பொழுது, “என்‌ சகோதரர்‌ குமாரரே! எந்த ஆண்டவன்‌ 
உம்மை நபியாக அனுப்பியிருக்கிறானோ அந்த ஆண்டவனிடம்‌, 
என்னுடைய நோய்‌ குணமாகும்படி நீர்‌ பிரார்த்தனை 
செய்யக்கூடாதா?” என்று கேட்டுக்கொண்டார்‌ அபூதாலிப்‌. 

அவ்வாறே பெருமானார்‌ அவர்கள்‌, “ஆண்டவனிடம்‌ பிரார்த்தளை 
செய்தார்கள்‌”. 

நோய்‌ குணமாகியதும்‌, “ஆண்டவன்‌ உம்முடைய 
பிரார்த்தனையை அங்கீகரிக்கிறான்‌” என்றார்‌ அபூதாலிப்‌. 


“ஆண்டவனுடைய கட்டளைகளுக்கு நீங்களும்‌ கீழ்ப்படிந்து 
நடந்து கொள்வீர்களானால்‌, உங்களுடைய பிரார்த்தனைகளையும்‌ 
அவன்‌ அங்கீகரிப்பான்‌” என்று கூறினார்கள்‌ பெருமானார்‌ அவர்கள்‌. 


அபூதாலிப்‌ அவர்கள்‌ மரணத்தறுவாயில்‌, தங்களைச்‌ 
சேர்ந்தவர்கள்‌ அனைவரையும்‌ அழைத்து, “நீங்கள்‌ எல்லோரும்‌ 
முஹம்மது அவர்களுடன்‌ நட்புறவோடு நடந்துகொள்ளவேண்டும்‌ 
என்று உங்களுக்கு இறுதியாகச்‌ சொல்லுகிறேன்‌. ஏனெனில்‌, அவர்‌ 
குறைஷிகளின்‌ நம்பிக்கையைக்‌ காப்பாற்றுவார்‌, அரபு தேசத்தின்‌ 
சத்திய சந்தர்‌ அவரே! அவர்‌ கொண்டு வந்திருக்கும்‌ மதத்தை என்‌ 
மனம்‌ ஏற்றுக்கொள்கிறது! ஆனால்‌ மற்றவர்கள்‌ பழிப்பார்களே என்ற 
அச்சத்தால்‌ நாவானது அதை ஒப்புக்கொள்ள மறுக்கின்றது” 
என்றார்கள்‌. 

அபூதாலிப்‌ அவர்கள்‌ உயிரோடு இருக்கும்வரையில்‌, பெருமானார்‌ 
அவர்களிடம்‌ மிகுந்த அன்பு பாராட்டி வந்ததோடு, பெரிய 
ஆதரவாகவும்‌ இருந்து வந்தார்கள்‌. 

அதனால்‌, குறைஷிகள்‌ துன்புறுத்தல்கள்‌ ஈடேறமுடியாமல்‌ 
போயிற்று, 


அபூதாலிப்‌ அவர்கள்‌ மரணம்‌ அடைந்தவுடன்‌, குறைஷிகளுக்கு 
இருந்த சிறிய அச்சமும்‌ அகன்றுவிட்டது. 
பெரிய தந்தையின்‌ மரணமானது, பெருமானார்‌ அவர்களுக்குப்‌ 
பெரிய இழப்பாயிற்று. முஸ்லிம்களும்‌ மிகுந்த துக்கத்தில்‌ 
ஆழ்ந்தார்கள்‌. 
42. பிராட்டியாரின்‌ பிரிவு 


கதீஜா பிராட்டியார்‌ பெருமானார்‌ அவர்களின்‌ கருத்துக்கேற்ப 
இணைந்து வாழ்ந்தனர்‌. தொல்லையும்‌ துன்பமும்‌ சூழ்ந்த 
வேலைகளில்‌ பெருமானார்‌ அவர்களுக்குப்‌ பிராட்டியார்‌ ஆறுதல்‌ 
அளிக்கக்‌ கூடியவர்களாகவும்‌ இருந்தனர்‌, 

பெருமானார்‌ அவர்களுக்கு கதீஜா பிராட்டியாரிடம்‌ ஒரு ஆணும்‌ 
நான்கு பெண்களும்‌ பிறந்தனர்‌. ஆண்குழந்தை இளமையிலேயே 
இறந்துவிட்டது. பெண்கள்‌ நால்வருக்கும்‌ திருமணம்‌ செய்து 
வைக்கப்பெற்றது. 


பெருமானார்‌ அவர்களுக்கு நபிப்‌ பட்டம்‌ கிடைத்த பத்தாவது 
ஆண்டில்‌, இரண்டு துக்க நிகழ்ச்சிகள்‌ உண்டாயின. 


ஒன்று: அபூதாலிப்‌ அவர்களின்‌ மரணம்‌, இரண்டாவது: கதீஜா 
பிராட்டியாரின்‌ மரணம்‌. 


மிகுந்த உதவியாயிருந்த இருவரின்‌ மரணத்தினால்‌ பெருமானார்‌ 
அவர்களின்‌ உறுதி கொஞ்சமும்‌ தளரவில்லை. 


பெருமானார்‌ அவர்கள்‌, பிரியமானவர்களின்‌ பிரிவினால்‌ 
உதவியற்றவர்கள்‌ ஆனபோதிலும்‌, ஆண்டவனிடம்‌ அவர்களுக்கு 
அதிக நம்பிக்கை கூடியது, 

ஆண்டவன்‌ எப்பொழுதும்‌ தங்களுக்கு உதவியாக இருப்பான்‌ 
என்றும்‌, அவன்‌ செய்வது அனைத்தும்‌ நன்மை அளிக்கத்தக்கதா 
யிருக்கும்‌ என்றும்‌ உறுதியோடு தொடர்ந்து செயல்புரியலானார்கள்‌. 


43. ஆண்டவன்‌ காப்பாற்றுவான்‌ 


அபூதாலிப்‌; கதீஜா பிராட்டியார்‌ ஆகிய இருவரின்‌ பிரிவுக்குப்‌ 
பின்னரும்‌ பெருமானார்‌ அவர்களுக்கு குறைஷிகளின்‌ கொடுமைகள்‌ 
தொடர்ந்தன. 


பெருமானார்‌ அவர்கள்‌, ஒருநாள்‌ வழியில்‌ போய்க்‌ 
கொண்டிருக்கும்போது, குறைஷிகளின்‌ கைக்கூலி ஒருவன்‌ அவர்கள்‌ 
தலையில்‌ மண்ணை வாரி இறைத்துவிட்டான்‌. 

அந்த நிலையிலே அவர்கள்‌ வீட்டிற்கு வந்தார்கள்‌, 

பெருமானார்‌ அவர்களின்‌ புதல்வி பாத்திமா பீவி தண்ணீர்‌ 
கொண்டு வந்து தலையைக்‌ கழுவி விட்டு, தந்தையின்‌ மீதுள்ள 
பாசத்தினால்‌ அழத்தொடங்கினார்‌. 

அப்பொழுது பெருமானார்‌ அவர்கள்‌, “ அருமை மகளே! அழாதே! 
ஆண்டவன்‌ உன்னுடைய தந்தையைக்‌ காப்பாற்றுவான்‌” என்று 
ஆறுதல்‌ கூறினார்கள்‌. 
44. கொடியவர்கள்‌ இழைத்த 
கொடுந்துன்பம்‌ 


ப குறைஷிகளின்‌ போக்கில்‌ சிறிதும்‌ மாற்றம்‌ ஏற்படவில்லை. 
அதனால்‌ பெருமானார்‌ அவர்கள்‌ சஞ்சலமுற்றார்கள்‌. 


மக்காவுக்கு அண்மையில்‌ உள்ள 'தாயிப்‌' என்னும்‌ 
ஊருக்குப்போய்‌, இஸ்லாத்தைப்பற்றி உபதேசிக்கலாம்‌ எனக்‌ கருதி 
அங்கே சென்றார்கள்‌. 

அங்கே செல்வந்தர்களும்‌ பிரபுக்களும்‌ பலர்‌ இருந்தனர்‌. அதில்‌ 
முக்கியமான ஒரு குடும்பத்தில்‌ மூன்று சகோதரர்கள்‌ இருந்தார்கள்‌. 
அவர்களிடம்‌ ஜைதுப்னு ஹாரிதாவுடன்‌ சென்று பெருமானார்‌ 
அவர்கள்‌, இஸ்லாத்தின்‌ பெருமையைக்‌ கூறி, அதில்‌ சேருமாறு 
அவர்களை அழைத்தார்கள்‌. ப 

அந்த மூவரும்‌ கூறிய சொற்கள்‌ நகைக்கத்தக்கவையாக 
இருந்தன. 

“உம்மை நபியாக ஆண்டவன்‌ அனுப்பி இருந்தானானால்‌, நல்ல 
உடையும்‌, சவாரியும்‌ தந்திருக்கமாட்டானா? என்றார்‌ முதலாவது 
ஆசாமி. 

“ஆண்டவனுக்கு உம்மைத்தவிர வேறு ஒருவரும்‌ 
கிடைக்கவில்லையா?” என்றார்‌ இரண்டாவது நபர்‌. 

“உம்மோடு எக்காரணத்தைக்‌ கொண்டும்‌ நான்‌ பேச இயலாது. 
உண்மையில்‌ நீர்‌ நபியாக இருந்தால்‌, உம்முடன்‌ பேசுவது 
எங்களுக்கே விரோதமாகும்‌. நீர்‌ பொய்யரா இருந்தால்‌ 
உரையாடுவதற்குத்‌ தகுதியுடையவர்‌ அல்லர்‌” என்றார்‌ மூன்றாவது 

அந்த மூவரும்‌ அத்தோடு நிற்கவில்லை, பெருமானார்‌ அவர்களை 
ஏளனம்‌ செய்யுமாறு கடை வீதியிலுள்ள மக்களைத்‌ தூண்டிவிட்டனர்‌, 

ஊரில்‌ உள்ள வீணர்கள்‌ எல்லோரும்‌ ஒன்று திரண்டு வந்து 
பெருமானார்‌ அவர்களுக்கு எதிரில்‌ அணி வகுத்து நின்றார்கள்‌. 

பெருமானார்‌ அவர்கள்‌ புறப்பட்டுச்‌ செல்லும்போது, அந்தக்‌ 
கொடியவர்கள்‌ அவர்களின்‌ பாதங்களில்‌ கற்களை வீசி எறிந்தனர்‌, 

கல்வீச்சினால்‌ காயம்பட்டுக்‌ காலணிகள்‌ இரத்தத்தால்‌ 
நனைந்தது. 

காயத்தால்‌ சோர்வுற்று, அவர்கள்‌ உட்கார முற்படும்போது, 
அந்தப்‌ படுபாவிகள்‌ உட்கார விடாமல்‌, தோளைப்பிடித்து எழுந்து 
நிற்குமாறு தூக்கிவிடுவார்கள்‌. 

மேலும்‌ நிந்திப்பார்கள்‌; ஏளனம்‌ செய்வார்கள்‌; கைகொட்டிச்‌ 
சிரிப்பார்கள்‌. 
45. “என்னை யாரிடத்தில்‌ ஒப்புவிப்பாய்‌?” 

அறியாமை மிக்க தாயிப்‌ மக்களின்‌ தொல்லைகள்‌ தாளாமல்‌, 
பெருமானார்‌ அவர்கள்‌ கடைசியாக, அருகிலுள்ள திராட்சைத்‌ 
தோட்டத்துக்குப்போய்‌ அந்தப்‌ பந்தலுக்கு அடியில்‌ சோர்வோடு 
அமர்ந்தார்கள்‌. 

தோட்டத்தின்‌ சொந்தக்காரர்‌ முஸ்லிம்‌ அல்லாத ஒருவர்‌, 


பெருமானார்‌ அவர்களின்‌ அந்த நிலையைக்‌ கண்ட அவர்‌ 
தம்முடைய ஏவலாள்‌ மூலம்‌ ஒரு முந்திரிக்கொத்தைப்‌ பாத்திரத்தில்‌ 
வைத்துக்‌ கொடுத்து அனுப்பினார்‌. 

களைப்பாறிய பெருமானார்‌ அவர்கள்‌, இறைவனிடம்‌ 
பிரார்த்தித்தார்கள்‌. ப 

“ஆண்டவனே! மனிதர்களின்‌ பார்வையில்‌ நான்‌ 
கேவலப்படுத்தப்படுவதையும்‌ உன்னிடமே முறையிடுகின்றேன்‌. 
ஏனெனில்‌, இரக்கம்‌ உள்ளோர்‌ எல்லோரிலும்‌ நீயே மிகவும்‌ இரக்கம்‌ 
உள்ளவன்‌. நீயே பலவீனர்களைக்‌ காப்பாற்றுகிறவன்‌, என்னையும்‌ 

நீயே பாதுகாப்பவன்‌. என்னை யாரிடத்தில்‌ ஒப்புவிப்பாய்‌? என்னைக்‌ 
கொடுமைப்படுத்தும்‌ அந்நிய விரோதியிடத்திலா? அல்லது 
என்னுடைய பணிகளுக்கு ஒத்துழைக்கும்‌ நண்பரிடத்திலா? 
உன்னுடைய அதிருப்தியானது என்மீது இல்லாமல்‌ இருந்தால்‌, 
எனக்கு மற்றவற்றைப்பற்றி எல்லாம்‌ கவலை இல்லை. உன்னுடைய 
பாதுகாப்பானது மிகவும்‌ விரிவானது! உன்னுடைய கோபம்‌ என்மீது 
இல்லாமல்‌ இருக்கட்டும்‌! என்னுடைய இன்னல்களை உன்‌ 
விருப்பம்போல்‌ தீர்த்து வைப்பாயாக! உன்னையன்றி எனக்கு வேறு 
சக்தியும்‌ இல்லை. உதவியும்‌ இல்லை!” 


46. வரவிடாமல்‌ தடுத்தார்கள்‌ 


பெருமானார்‌ அவர்கள்‌, தாயிப்‌ வாசிகளின்‌ துன்புறுத்தலைச்‌ 
சகித்துக்கொண்டு, அந்த ஊரை விட்டுப்‌ புறப்பட்டு, வழியில்‌ 
இரண்டு சிற்றூர்களில்‌ சிலநாட்கள்‌ தங்கினார்கள்‌, 

தாயிப்‌ வாசிகள்‌ பெருமானார்‌ அவர்களைத்‌ துன்புறுத்தி 
அனுப்பியதை அறிந்த மக்கா குறைஷிகள்‌ குதூகவித்தனர்‌. 

பெருமானார்‌ அவர்கள்‌ மக்காவுக்குத்‌ திரும்பி வந்தாலும்‌ 
அவ்வாறே நிர்ப்பந்தித்து அவர்களைத்‌ திருப்பி அனுப்பிவிடத்‌ 
தயாரானார்கள்‌ குறைஷிகள்‌. ப 

மக்காவுக்கு வருமுன்‌ பெருமானார்‌ அவர்கள்‌, குறைஷிகளின்‌ 
நோக்கத்தைத்‌ தெரிந்துகொண்டார்கள்‌. ஆகையால்‌ இந்த 
நிலைமையில்‌ மக்காவுக்குள்‌ போகக்கூடாது எனக்‌ கருதி, ஊருக்கு 
வெளியே இருந்துகொண்டு மக்கா வாசிகளுக்கு தூது 
அனுப்பினார்கள்‌. 

அதாவது: இஸ்லாத்தில்‌ சேருமாறு குறைஷிகளைக்‌ 
கட்டாயப்படுத்துவது இல்லை என்றும்‌, வேத வாக்கியங்களை 
மட்டும்‌ மக்களுக்கு எடுத்துக்கூறுவதற்கு இடம்‌ தரவேண்டும்‌ 
என்றும்‌ தூதில்‌ சொல்லி அனுப்பினார்கள்‌. 


ஆனால்‌ குறைஷிகளோ எக்காரணத்தினாலும்‌ ஆதரவு அளிக்க 
இயலாது என மறுத்துவிட்டனர்‌. 

அப்பொழுது, முத்யிம்‌ இப்னு அதி - என்பவர்‌ சமூக 
உணர்ச்சிபினாலும்‌, தம்‌ நாட்டினர்‌ என்ற அனுதாபத்தினாலும்‌ 
பெருமானார்‌ அவர்களுக்கு உதவி புரிய முன்‌ வந்தார்‌. அவர்‌ 
குறைஷிகளை நோக்கி, ப 


“எம்‌ தாட்டவர்களே! நம்முடைய தேசமானது நாட்டுப்பற்றுக்கும்‌ 
அன்னியர்களுக்கு அளிக்கும்‌ உபசாரத்துக்கும்‌ பல பகுதிகளிலும்‌ 
பிரசித்தி பெற்றிருக்கிறது. அப்படியிருக்கும்போது, உயர்ந்த 
குடும்பத்தைச்‌ சேர்ந்த நம்முடைய ஒரு சகோதரரை இவ்வாறு 
இரக்கம்‌ இல்லாமல்‌ நீங்கள்‌ நடத்துவதும்‌, தம்‌ சொந்த வீட்டுக்கு வர 
விடாமல்‌ அவரைத்‌ தடுப்பதும்‌ பெருந்தன்மை ஆகுமா?” என்று 
கூறினார்‌. 
"உடனே முத்யிமின்‌ ஓர்‌ ஒட்டகத்தில்‌ ஏறிக்கொண்டு, தம்மைச்‌ 
சேர்ந்தவர்களை ஆயுதபாணிகளாகக்‌ கூட்டிக்கொண்டு பெருமானார்‌ 
அவர்கள்‌ இருக்கும்‌ இடம்‌ சென்று அவர்களை அழைத்து வந்தார்‌, 
பெருமானார்‌ அவர்கள்‌ வெளியே போகும்‌ இடங்களுக்கெல்லாம்‌ 
முத்யிமும்‌. கூடவே சென்று வருவார்‌. 


ஒருநாள்‌ பெருமானார்‌ அவர்கள்‌, மக்களுக்குப்‌ போதனை 
செய்துவிட்டு முத்யிமுடன்‌ திரும்பி வரும்போது குறைஷிகள்‌, 
பெருமானார்‌ அவர்களை நிந்தனை செய்ததோடு முத்யிமையும்‌ 
அவதூறாகப்‌ பேசினார்கள்‌. 


தமக்கு உதவிபுரிபவர்‌ இவ்வாறு நிந்தனைக்கு ஆளாவதைக்‌ 
காணப்‌ பெருமானார்‌ அவர்களுக்குப்‌ பொறுக்க முடியவில்லை. 
தங்களோடு, வருவதனாலேயே அவருக்கும்‌ அவமரியாதை 
ஏற்படுகிறது என்று எண்ணி, மறுநாளிவிருந்து தாங்கள்‌ மட்டுமே 
வெளியே புறப்பட்டார்கள்‌, 


அறிவுரை கூறத்தொடங்கியபோது மக்கள்‌ வந்து கூடினார்கள்‌. 
அவர்களைப்‌ பார்த்து முதலாவதாக, “சகோதரர்களே! நான்‌ 
இப்பொழுது முத்யிமின்‌ அவர்களின்‌ ஆதரவில்‌ இல்லை. என்னுடைய 
நாயகனே எனக்குப்‌ புகலிடம்‌, அவனுடைய உதவியும்‌, 
மேற்பார்வையும்‌ எனக்குப்‌ போதுமானவை. ஆகையால்‌ இனி 
முத்யிமை நிந்திக்கவேண்டாம்‌” என்று கூறினார்கள்‌. 

அன்றிலிருந்து பெருமானார்‌ அவர்கள்‌ இன்னல்களைப்‌ 
பொருட்படுத்தாமல்‌ இரவும்‌ பகலும்‌ தனியாகவே இஸ்லாத்தைப்‌ 
பரப்புவதிலே கவனம்‌ செலுத்தலானார்கள்‌. 


அவர்கள்‌ போதனை செய்யும்போது, அந்தச்‌ சொற்கள்‌ 
மக்களுக்குக்‌ கேட்காதவாறு, குறைஷிகள்‌ சுற்றி நின்று கொண்டு 
கூச்சல்‌ போடுவார்கள்‌. 


சுற்றுப்புறங்களிலிருந்து புதிதாக யாரேனும்‌ மக்காவுக்கு வந்தால்‌, 
பெருமானார்‌ அவர்களின்‌ போதனையைக்‌ கேட்கவேண்டாம்‌ என்று 
குறைஷிகள்‌ முன்னரே சொல்லித்‌ தடுத்துவிடுவார்கள்‌. ப 


47. புத்துணர்ச்சி பெற்றவரா 
வழக்கம்போல்‌ குறைஷிகள்‌ பெருமானார்‌ அவர்களின்‌ 
போதனைகளைத்‌ தடுத்தும்‌ எதிர்த்தும்‌ வந்தார்கள்‌. 
பெருமானார்‌ அவர்களோ இஸ்லாத்தைப்‌ பரப்புவதில்‌ சிறிதும்‌ 
தளரவில்லை. 


இப்படி இருக்கும்போது, மக்காவின்‌ சுற்றுப்புறத்திலுள்ள ஒர்‌ 
ஊரிலிருந்து துபைலுப்னு அமர்‌ என்னும்‌ பிரபலமான தலைவர்‌ 
ஏதோ அலுவலாக மக்காவுக்கு வந்தார்‌, மக்காவிலுள்ள குறைஷிப்‌ 
பிரமுகர்கள்‌ பலரும்‌ சென்று அவரை மிகுந்த ஆடம்பரத்தோடு 
வரவேற்று உபசரித்தனர்‌. அதன்பின்‌ அவரோடு பல விஷயங்களைப்‌ 
பற்றிப்‌ பேசிக்கொண்டிருக்கையில்‌, இஸ்லாத்தைப்‌ பற்றியும்‌ அதன்‌ 
நபிகளைப்பற்றியும்‌ பேச்சு எழுந்தது. 

மக்கா பிரமூகர்கள்‌ பெருமானார்‌ அவர்களைப்பற்றி துபைலிடம்‌ 
நிந்தனைகளைக்‌ கூறினார்கள்‌. மேலும்‌ தொடர்ந்து, “அவர்‌. 
எங்களுக்கு மிகுந்த துன்பத்தைக்‌ கொடுக்கிறார்‌. நம்முடைய 
மதத்தையும்‌ உலக வாழ்க்கையையும்‌ அவமதிக்கிறார்‌. நம்முடைய 
கூட்டத்தாரிடையே பிரிவினையை உண்டாக்கிவிட்டார்‌. அவருடைய 
பேச்சை யாராவது ஒருவர்‌ கேட்பாரானால்‌ அவர்‌ உடனே அவருடனே 
சேர்ந்து விடுகிறார்‌. அதன்‌ பின்னர்‌, தம்முடைய தாய்‌, தந்‌ைத, 
உறவினர்‌ முதலியோரின்‌ சொற்களை மதிப்பதே இல்லை. அப்படி 


6 


66 


அவருடைய பேச்சில்‌ என்னதான்‌ கவர்ச்சி இருக்கிறதோ, 
தெரியவில்லை. அவருடைய பேச்சை ஒருவரும்‌ கேளாமல்‌ இருக்கக்‌ 
கடவுள்‌ தான்‌ துணை புரியவேண்டும்‌” என்று அடுக்கடுக்காகக்‌ 
கூறியதோடு, பெருமானார்‌ அவர்களிடம்‌ வெறுப்பு உண்டாகும்படி 
எல்லாவற்றையும்‌ சொல்லி முடித்தார்கள்‌. 


குறைஷிகள்‌ கூறிய கோள்களை எல்லாம்‌ கேட்ட துபைல்‌, 
“இத்தகைய அபாயத்தை முன்கூட்டியே நீங்கள்‌ எனக்குக்‌ 
கூறியதற்காக என்னுடைய நன்றியை உங்களுக்குத்‌ 
தெரிவித்துக்கொள்கிறேன்‌. இப்படிப்பட்ட மனிதருடைய மூகத்தைக்‌ 
காணவே நான்‌ விரும்பமாட்டேன்‌” என்று கூறிவிட்டு கொஞ்சம்‌ 
பஞ்சு கொண்டு வருமாறு கூறினார்‌. 


பெருமானார்‌ அவர்கள்‌ போதனை செய்து கொண்டிருக்கும்‌ 
வழியாக தற்செயலாக, தாம்‌ போக நேரிடுமானால்‌, அந்தப்‌ 
போதனைகள்‌ தம்‌ காதுகளில்‌ விழாதபடி, : பஞ்சைக்‌ காதில்‌ 
அடைத்துக்கொள்ளக்‌ கருதினார்‌ துபைல்‌. 


அடுத்த மூன்றாவது நாள்‌, பெருமானார்‌ அவர்கள்‌ ஓர்‌ இடத்தில்‌, 
ஓதித்‌ தொழுது கொண்டிருந்தார்கள்‌. தற்செயலாக அந்த வழியாக 
துபைல்‌ சென்றார்‌. ஓதுவதைக்‌ கேட்டதும்‌ பஞ்சை எடுத்துக்‌ 
காதுகளில்‌ அடைத்துக்கொள்ளக்‌ கருதினார்‌. அதற்குள்‌ வேத 
வாக்கியங்கள்‌ சில அவருடைய செவிகளில்‌ புகுந்துவிட்டன. 


பெருமானார்‌ அவர்கள்‌ தொழுது முடிந்ததும்‌, யாரையும்‌ 
கவனியாமல்‌ வீட்டுக்குப்‌ புறப்பட்டுச்‌ சென்றுவிட்டார்கள்‌. 

துபைலுக்குப்‌ புத்துணர்ச்சி உண்டாயிற்று, அவருடைய 
நிலைமை மாறிவிட்டது! எதுவும்‌ பேசாமல்‌, பெருமானார்‌ அவர்களின்‌ 
பின்னே ஓடினார்‌. பெருமானார்‌ அவர்கள்‌ அப்பொழுதுதான்‌ வீடு 
போய்ச்‌ சேர்ந்தார்கள்‌. 

கதவைத்‌ தட்டினார்‌ துபைல்‌. . பெருமானார்‌ அவர்கள்‌ வந்து 
கதவைத்‌ திறந்தார்கள்‌, செல்வமும்‌ கெளரவமும்‌ வாய்ந்த பிரபல 
குடும்பத்தைச்‌ சேர்ந்த துபைல்‌ கண்களில்‌ நீர்‌ பெருக, உள்ளம்‌ 
நெகிழ, பெருமானார்‌ அவர்களின்‌ முன்னே மண்டியிட்டு, “ நான்‌ 
தங்களின்‌ தொண்டன்‌!” என்று கூறினார்‌. 

சில்‌ நாட்களுக்கு முன்னர்‌, பெருமானார்‌ அவர்களைக்‌ காண 
விரும்பாதவர்‌, சொற்களைக்‌ கேட்க மறுத்தவர்‌, அத்தகைய 
துபைலின்‌ நிலைமை முற்றிலும்‌ மாறிவிட்டது! 


துபைல்‌ இஸ்லாத்தில்‌ சேர்ந்தது மிகவும்‌ மூக்கியமான 
நிகழ்ச்சியாகும்‌. அவருடைய தூண்டுதலால்‌ பலரும்‌ இஸ்லாத்தில்‌ 
சேர்ந்தனர்‌. 


48. ஆறுதலுக்காக வாய்த்த துணை 

பிரமுகரான துபைல்‌ தங்களோடு சேர்ந்த நிகழ்ச்சி 
முஸ்லிம்களுக்கு மட்டற்ற மகிழ்ச்சி அளித்ததோடு துன்பத்தினால்‌ 
வாடிப்போயிருந்த அவர்களுடைய உள்ளத்துக்குத்‌ தெம்பை 
ஊட்டியது. 


ஆனால்‌, குறைஷிகளுக்கோ பொறாமைக்‌ கனல்‌ 
மூண்டெழுந்தது. விரோதமும்‌, கோபமும்‌ அதிகரித்துக்‌ 
கொண்டிருந்தன. 

பல வழிகளிலும்‌ துன்பங்களை உண்டாக்கிக்‌ கொண்டிருந்தனர்‌. 
இடைவிடாமல்‌ குறைஷிகள்‌ இழைக்கும்‌ : இன்னல்களையும்‌ 
உண்மைக்கு விரோதமாக, மக்கள்‌ பிடிவாதத்தோடு இருப்பதையும்‌ 
எண்ணி, எண்ணி பெருமானார்‌ அவர்கள்‌ வருந்துவார்கள்‌. அவ்வாறு 
அவர்கள்‌ வருந்தும்போது ஆறுதல்‌ கூற அவர்களுக்கு வாழ்க்கைத்‌ 
துணையும்‌ இல்லை. 


எனினும்‌ வீட்டுக்கு வந்தால்‌ சிறிது ஆறுதல்‌ உண்டாகும்‌. 

பெருமானார்‌ அவர்களின்‌ மகள்‌ பாத்திமா பீவி சிறு வயதினர்‌. 
தங்களின்‌ தந்தையை மக்கள்‌ கொடுமைப்படுத்துவதை அறிந்து 
அழுவார்கள்‌. மகள்‌ அழுவதைக்‌ காண மனம்‌ பொறாத பெருமானார்‌ 
அவர்களும்‌ கவலையுறுவார்கள்‌. 

ஆனால்‌ ஆண்டவன்‌ மீதுள்ள நம்பிக்கை அதிகரித்‌ துக்கொண்டே 
இருந்தது. 

இவ்வாறு இருக்கும்போது, பெருமானார்‌ அவர்களின்‌ நலத்தையே 
பெரிதாகக்‌ கருதும்‌ நெருங்கிய தோழர்‌ அபூபக்கர்‌ அவர்கள்‌, 


68 


பெருமானார்‌ அவர்கள்‌ தனிமையாயிருப்பதை உத்தேசித்து 
தம்முடைய மகள்‌ ஆயிஷாவைத்‌ திருமணம்‌ செய்து கொள்ளும்படி 
பெருமானார்‌ அவர்களை வேண்டிக்கொண்டார்கள்‌. 


பெருமானார்‌ அவர்களும்‌ அதற்கு இசைந்தார்கள்‌. திருமணம்‌ 
நிறைவேறியது. ஆயிஷா அவர்கள்‌ மிகச்‌ சிறுவயதினர்‌. 


இந்த நிகழ்ச்சியினால்‌, அபூபக்கர்‌ அவர்களுக்கும்‌ பெருமானார்‌ 
அவர்களுக்கும்‌ இருந்த இயல்பான தோழமை மேலும்‌ உறுதியான 
நிலையை அடைந்தது. 

49. திக்கற்றவரிடம்‌ பரிவு 

மற்றொரு நிகழ்ச்சி 

மக்காவில்‌ £ஸெதா பின்த்‌ ஸம்‌ஆ' என்னும்‌ பெண்மணி, 
பெருமானார்‌ அவர்களின்‌ அறிவுரைகளைக்‌ கேட்டு முஸ்லிம்‌ ஆனார்‌, 

அவருடைய முயற்சியினால்‌ அவருடைய கணவரும்‌ 
இஸ்லாத்தைத்‌ தழுவினார்‌. 

அவர்களையும்‌, மற்ற முஸ்லிம்களைப்போலவே குறைஷிகள்‌ 
துன்புறுத்தினார்கள்‌. அதனால்‌ கணவனும்‌ மனைவியும்‌ 
மக்காவைவிட்டு அபிசீனியா நாட்டுக்குச்‌ சென்றார்கள்‌. அங்கே சில 
நாட்களில்‌ அந்தப்‌ பெண்ணின்‌ கணவர்‌ இறந்துவிட்டார்‌. அந்தப்‌ 
பெண்மணியை ஆதரிப்பவர்‌ எவரும்‌ இல்லை. 

திக்கற்ற நிலையில்‌ இருந்த அந்தப்‌ பெண்மணியின்‌ பரிதாப 
நிலைமையைக்‌ காணப்‌ பெருமானார்‌ அவர்களிடம்‌ மனம்‌ 
பொறுக்கவில்லை, 

தவிர, ஆயிஷா நாயகியோ வயதில்‌ சிறியவர்கள்‌. பெருமானார்‌ 
அவர்களின்‌ வீட்டுக்‌ காரியங்களை நிர்வகிக்கவும்‌ குழந்தைகளைப்‌ 
பாதுகாக்கவும்‌ தகுதியானவர்‌ ஒருவரும்‌ இல்லை. 

மற்றும்‌, விதவைகளை மறுமணம்‌ செய்து ஆதரிப்பது முன்னே 
இருந்த தீர்க்கதரிசிகளின்‌ வழக்கமாகவும்‌ இருந்து வந்தது. 

இத்தகைய காரணங்களினால்‌ 'ஸெளதாபின்த்‌ ஸம்‌ஆ” என்னும்‌ 
பெண்மணியையும்‌ பெருமானார்‌ அவர்கள்‌ மணம்‌ செய்து 
கொண்டார்கள்‌. 


50. தலைமைப்‌ பதவிக்கு ஆசைப்பட்டவர்‌ 


ஆண்டுதோறும்‌, அரேபியா நாட்டின்‌ முக்கியமான பகுதிகளில்‌ 
விழாக்கள்‌ நடைபெறும்‌. 


விழாக்கள்‌ நிகழும்‌ இடங்களுக்குச்‌ சென்று, பெருமானார்‌ 
அவர்கள்‌ இஸ்லாத்தைப்‌ பற்றி எடுத்துரைப்பார்கள்‌. 

ஒருசமயம்‌, உக்கால்‌ என்னும்‌ இடத்தில்‌ வழக்கமாக 
ஆண்டுதோறும்‌ நடைபெறும்‌ விழா வந்தது. அரபு நாட்டின்‌ பல 
பகுதிகளிலிருந்தும்‌ பெரிய குடும்பத்தினரெல்லாம்‌ அங்கே 
வந்திருந்தனர்‌. பெருமானார்‌ அவர்கள்‌ அங்கே சென்று போதனை 
செய்தார்கள்‌. 

அதைக்‌ கண்ட நாயகத்தின்‌ பெரிய தந்தையான அபூலஹப்‌, 
அவர்களுக்குப்பின்னே சென்று மக்களைப்பார்த்து, “இவர்‌ நேரான 
வழியை விட்டுத்‌ தவறிவிட்டார்‌. இன்னும்‌ பொய்தான்‌ சொல்கிறார்‌" 
என்று கூறினார்‌. 

பனூஆமிர்‌ என்னும்‌ குடும்பத்தாரிடையே பெருமானார்‌ அவர்கள்‌ 
சென்று, இஸ்லாத்தை எடுத்துரைத்தபோது, அந்தக்‌ குடும்பத்தைச்‌ 
சேர்ந்த பர்ராஸ்‌ என்பவர்‌ பெருமானார்‌ அவர்களின்‌ வாக்கின்‌ 
சிறப்பைக்கண்டு, “இவர்‌ மட்டும்‌ எனக்குக்‌ கிடைப்பாரானால்‌, 
அரபியா தேசம்‌ முழுவதையும்‌ நான்‌ வசப்படுத்தி விடுவேன்‌” என்று 
தம்மைச்‌ சேர்ந்தவர்களிடம்‌ கூறினார்‌. 

மேலும்‌, பெருமானார்‌ அவர்களிடம்‌, “நான்‌ உங்களுக்குத்‌ 
துணையாக இருந்து, உங்களுடைய பகைவர்களை எல்லாம்‌ 
வென்றுவிட்டால்‌, உங்களுக்குப்‌ பிறகு தலைமைப்‌ பதவி எனக்குக்‌ 
கிடைக்குமா?” என்று வினவினார்‌. 


அதற்குப்‌ பெருமானார்‌ அவர்கள்‌: “அது ஆண்டவன்‌ கையில்‌ 
இருக்கிறது!” என்று சொன்னார்கள்‌. 

உடனே அவர்‌, “என்னுடைய மார்பை அரேபியர்களின்‌ அம்புக்குக்‌ 

குறியாக்கிக்‌ கொள்ளவும்‌, ஆட்சியை வேறு ஒருவர்‌ வசம்‌ 

விட்டுவிடவும்‌ நான்‌ விரும்பவில்லை” என்று கூறி, 

புறப்பட்டுவிட்டார்‌. ப 

51. எண்ணத்தில்‌ தூய்மை - சொற்களில்‌ 
உணமை 


நபிப்பட்டம்‌ வரப்பெற்ற பத்தாவது ஆண்டு நடைபெற்ற 
ஹஜ்ஜூக்கு அரபு நாட்டின்‌ பல பகுதிகளிலிருந்து திரளான மக்கள்‌ 
மக்காவுக்கு வருகை புரிந்தார்கள்‌. 

பெருமானார்‌ அவர்கள்‌, ஒவ்வொரு கூட்டத்தாரிடமும்‌ சென்று 
இஸ்லாத்தைப்பற்றி அறிவுறுத்தினார்கள்‌. 

ஒரு பகுதியில்‌ பன்னிரண்டுபேர்‌ 4 பேசிக்கொண்டிருந்தார்கள்‌. 
அவர்களில்‌ யத்ரிப்‌ (மதீனா) நகரிலுள்ள கஸ்ரஜ்‌ என்ற 
கோத்திரத்தைச்‌ சேர்ந்தவர்கள்‌ அறுவர்‌. அவர்களிடம்‌ சென்று 
இஸ்லாத்தைப்பற்றி போதித்தார்கள்‌. அவர்களும்‌ மிகவும்‌ கவனமாகக்‌ 
கேட்டார்கள்‌. பெருமானார்‌ அவர்களின்‌ பரிசுத்தமான எண்ணமும்‌, 
சொற்களின்‌ உண்மையும்‌ அவர்கள்‌ உள்ளத்தில்‌ ப௬ுமையாகப்‌ 
பதிந்து அவர்களிடையே மனமாறுதலை உண்டாக்கியது, அவர்கள்‌ 
அறுவரும்‌ அங்கேயே இஸ்லாத்தைத்‌ தழுவினார்கள்‌. 


அவர்கள்‌ மக்காவிலிருந்து யத்ரிபுக்குத்‌ திரும்பியதும்‌, “மக்காவில்‌ 
ஒரு பெரிய நபி தோன்றியுள்ளார்‌, பல நூறு ஆண்டுகளாக நிலவி 
வந்த பகைமையை, வெகுவிரைவில்‌ அகற்றிவிடக்கூடியவர்‌; 
அவரிடம்‌ உண்மை ஒளி திகழ்கிறது. அவர்‌ இறைவனுடைய 
மார்க்கத்தை உலகில்‌ பரப்புவார்‌” என்பதாகப்‌ பிரபலப்படுத்தினார்கள்‌. 

4 இப்னு தறிஷாம்‌ என்பவர்‌ இப்பன்னிரண்டு தோழர்களின்‌ 
பெயர்களையும்‌ விபரமாசக்‌ குறிப்பிட்டுள்ளார்‌. அடுத்தடுத்த 
ஆண்டுகளில்‌ வந்தவர்கள்‌ பற்றிய விபரங்களையும்‌, அவர்‌ 
துநீதுள்ளார்‌. 

அடுத்த ஆண்டு, ஹஜ்‌ சிறப்பு நாளில்‌, முன்பு வந்தவர்களில்‌ 
சிலரும்‌ ஒளஸ்‌ கோத்திரத்திலிருந்த சிலரும்‌ ஆக மொத்தம்‌ 
பன்னிருவர்‌ வந்தனர்‌. அவர்களில்‌ புதிதாக வந்தவர்களும்‌ உடனேயே 
இஸ்லாத்தில்‌ சேர்ந்தனர்‌. 

அவர்கள்‌ அனைவரும்‌ பெருமானார்‌ அவர்களிடம்‌ . சில 
வாக்குறுதிகள்‌ அளித்தனர்‌. அவை பின்வருமாறு: 

1. நாங்கள்‌, இறைவனுடன்‌ வேறு யாரையும்‌ இணை 

வைப்பதில்லை. 

2. விபசாரம்‌, களவு செய்வதில்லை. 

3. மக்களைக்‌ கொல்வதில்லை. 

4, நபி அவர்களை முழுமையாகப்‌ பின்பற்றுவோம்‌. 

5. சுக துக்கங்களில்‌ அவர்களுடன்‌ உண்மையாக இருப்போம்‌. 

இவ்வுறுதி மொழி நிறைவேறியதும்‌, இஸ்லாத்தின்‌ 
கொள்கைகளை தங்கள்‌ : நாட்டில்‌ பரப்புவதற்காகப்‌ பெருமானார்‌ 
அவர்களின்‌ சீடர்களில்‌ ஒருவரை தங்களோடு 
அனுப்பிவைக்குமாறும்‌ வேண்டிக்‌ கொண்டனர்‌. 

அவ்வாறே முஸ்‌அப்‌ இப்னு உஹைமர்‌ என்பவரை அவர்களுடன்‌ 
பெருமானார்‌ அவர்கள்‌ அனுப்பிவைத்தார்கள்‌. 
.. முஸ்‌அப்‌ யத்ரிபுக்குச்‌ சென்று அஸ்‌அது என்பவரின்‌ இல்லத்தில்‌ 
தங்கி, தினந்தோறும்‌ ஒவ்வொருவர்‌ வீட்டிற்கும்‌ சென்று, 
திருக்குர்‌ஆனை! ஓதிக்காட்டி, இஸ்லாத்துக்கு அமைப்பார்கள்‌. 
தினமும்‌ ஓரிருவர்‌ என பலர்‌ இஸ்லாத்தில்‌ சேர்ந்தனர்‌. சில 
நாட்களிலேயே யத்ரிபிலிருந்து குபா வரையிலும்‌ இஸ்லாம்‌ 
பரவிவிட்டது. 


52. மதீனாவுக்குச்‌ செல்ல உடன்பாடு 

மறுவருடம்‌ ஹஜ்‌ நாளில்‌, எழுபத்து மூன்று புதிய முஸ்லிம்களும்‌, 
முஸ்லிம்‌ ஆகாத வேறு சிலரும்‌ யத்ரிபிலிருந்து மக்காவுக்கு 
வந்தனர்‌. 

முன்பு உடன்பாடு நிகழ்ந்த அதே இடத்தில்‌ புதிதாக வந்தவர்கள்‌ 
ஒரு நள்ளிரவில்‌ கூடினார்கள்‌. அந்த இடத்துக்கு நபி பெருமானாரும்‌ 
அவர்களின்‌ பெரிய தந்தையான அப்பாஸ்‌ ண்ட 
போயிருந்தனர்‌. 


அப்பாஸ்‌ அவர்கள்‌ அப்பொழுது இஸ்லாத்தில்‌ சனிக்கு 


அவர்கள்‌ யத்ரிபிலிருந்து வந்தவர்களை நோக்கி, “ கஸ்ரஜ்‌ 

குழுவினர்களே! முஹம்மது அவர்களின்‌ மதிப்பும்‌, கெளரவமும்‌ 
எங்களிடையே எவ்வளவு உயர்ந்தது என்பது உங்களுக்குத்‌ தெரியும்‌. 
அவர்களுடைய பகைவர்களுக்கு எதிரில்‌ எங்கள்‌ மார்பைக்‌ 
கேடயமாகக்கொண்டு அவர்களைப்‌ பாதுகாத்து வருகிறோம்‌. 
இப்பொழுது அவர்கள்‌ உங்களிடம்‌ வருவதற்கு . விரும்புகிறார்கள்‌. 
அவர்களை நீங்கள்‌ தக்க முறையில்‌ பாதுகாத்து, உதவி புரிவதானால்‌ 
இந்தப்பொறுப்பை “ஏற்றுக்கொள்ளுங்கள்‌. அவ்வாறு இயலாது 
என்றால்‌ இப்பொழுதே கூறிவிடுங்கள்‌. யோசித்து இப்பொழுதே 
முடிவான கருத்தைக்‌ கூறிவிடுங்கள்‌” என்றார்‌. 


'யத்ரிப்‌ வாசிகள்‌ அனைவரும்‌ ஒன்று சேர்ந்து, “நீங்கள்‌ கூறியதைச்‌ 
செவிமடுத்தோம்‌; நபிகள்‌ . பெருமானாரே! ஆண்டவனுக்கும்‌ 
உங்களுக்கும்‌ உகந்ததை நீங்களே தேர்ந்து சொல்லுங்கள்‌” என்றனர்‌. 


உடனே பெருமானார்‌ அவர்கள்‌, திருக்குர்‌ ஆனிலிருந்து 
வசனங்களை அவர்களுக்கு எடுத்துக்கூறிய பின்னர்‌ அவர்களை 
நோக்கி, “ஆண்டவனுடைய உடன்பாடு இதுதான்‌. நீங்கள்‌ அவனை 
வழிபடுங்கள்‌ . அவனுடன்‌ எதனையும்‌, எவரையும்‌ 
இணையாக்காதீர்கள்‌. என்னுடைய உடன்பாடாவது: என்னுடைய 
பணிக்கு உதவி புரியுங்கள்‌. நான்‌ பரப்பிக்கொண்டிருக்கும்‌ சிறந்த 
மார்க்கத்துக்கு இடையூறாக இருப்பவர்களின்‌ கொடுமைகள்‌ என்னை 
அணுகாதபடி 'காத்துக்கொள்ளுங்கள்‌. நான்‌ கூறுவதுபோல்‌ நடந்து 
கொள்ளுங்கள்‌. வறுமையிலும்‌, செல்வத்திலும்‌ இம்மார்க்கம்‌ 
பரவுவதற்காக ' ஆண்டவனுடைய வழியில்‌ உங்கள்‌ செல்வத்தை 
சக்திக்கு ஏற்றவாறு செலவிடுங்கள்‌. தீய செயல்களை விட்டு விலகி, 
எப்பொழுதும்‌ நல்லனவற்றையே நாடுங்கள்‌. மற்றவர்கள்‌. கூறும்‌ 
அவதூறுகளுக்கு அஞ்சாதீர்கள்‌. என்னை உங்கள்‌ குடும்பத்தில்‌ 

ஒருவராக கருதி எனக்கு ஒத்துழைப்புத்‌ தாருங்கள்‌” என்று 
கூறினார்கள்‌. 

அப்போது, “இறைவனின்‌ தூதரே! நீங்கள்‌ கூறியவை 
அனைத்தையும்‌ அப்படியே ஏற்றுக்கொள்கிறோம்‌. ஒன்று 
எங்களுக்குத்‌ தெரியவேண்டும்‌. ஆண்டவனுடைய உதவியால்‌ 
உங்களுடைய பகைவர்களை எல்லாம்‌ வென்று எங்கள்‌ நோக்கம்‌ 
நிறைவேறியபின்‌, நீங்கள்‌ எங்களை எங்கள்‌ எதிரிகளிடம்‌ 
விட்டுவிட்டு, மக்காவுக்குத்‌ திரும்பி வந்துவிடுவீர்களா?” என்று 
வந்த தலைவர்களில்‌ ஒருவரான அபுல்‌ ஹைதம்‌ என்பவர்‌ கேட்டார்‌. 


“அவ்வாறு ஒருக்காலும்‌ நடவாது. நான்‌ உங்களுடையவன்‌. 
நீங்கள்‌ என்னுடையவர்கள்‌. நான்‌ உயிரோடு இருப்பதும்‌, இறப்பதும்‌ 
உங்களுடன்தான்‌. 

நீங்கள்‌ சமாதானமாக இருப்பவர்களுடன்‌ நானும்‌ சமாதானமாக 
இருப்பேன்‌. உங்களுடைய பகைவர்கள்‌ எனக்கும்‌ பகைவர்களே!” 
என்று பெருமானார்‌ கூறினார்கள்‌. 


... உடனே அவர்கள்‌ அனைவரும்‌, பெருமானார்‌ அவர்களின்‌ 
திருக்கரத்தை நீட்டச்சொல்லி, ஒவ்வொருவராக அவர்கள்‌ கரத்தோடு 
இணைத்து, “ஆண்டவனுக்கும்‌ தங்களுக்கும்‌ உணமை 
யானவர்களாய்‌ இருப்போம்‌” என பிரமாணம்‌ செய்தனர்‌. 

அதன்பின்‌, அவர்களிலிருந்து பொறுப்பான பன்னிரு 
தலைவர்களைத்‌ தேர்ந்தெடுக்கச்‌ சொன்னார்கள்‌. இரு 
கோத்திரங்களிலிருந்தும்‌ பன்னிருவர்‌ தேர்ந்தெடுக்கப்பட்டதும்‌, 
“நீங்கள்‌ தாம்‌ உங்கள்‌ மக்களின்‌ செயல்களுக்குப்‌ பொறுப்பாவீர்கள்‌!” 
என்று அறிவுறுத்தி அவர்களை நபி பெருமானார்‌ அனுப்பி 
வைத்தார்கள்‌, 


53. போகவும்‌ விடவில்லை 


பெருமானார்‌ அவர்களுக்கும்‌ மதீனாவாசிகளுக்கும்‌ நிகழ்ந்த 
உரையாடல்‌, உடன்படிக்கை ஆகியவற்றைத்‌ தொலைவில்‌ இருந்து 
கவனித்துக்கொண்டிருந்த மக்காவாசி ஒருவர்‌ ஓடிப்போய்‌ 
குறைஷிகளிடம்‌ கூறினார்‌. 

அதைக்கேட்டதும்‌. ஆத்திரம்‌ கொண்ட. சூறைஷிகள்‌, 
உடன்படிக்கை செய்த மதீனா வாசிகளைம்‌ பிடிக்க முயன்றார்கள்‌. 
ஆனால்‌, அவர்களோ மக்காவை விட்டுப்‌ புறப்பட்டுப்‌ போய்‌ 
விட்டார்கள்‌, 


மக்காவில்‌ குறைஷிகளின்‌ கொடுமைக்கு ஆலாகிக்கொண்டிருந்த 
முஸ்லிம்களுக்கு : மதீனாவில்‌ ஆதரவு இருப்பதால்‌, தங்கள்‌ 
தோழர்களை அங்கே போகும்படி பெருமானார்‌. அவர்கள்‌ 
கட்டனையிட்டார்கள்‌. முஸ்லிம்களும்‌ புறப்படத்‌ தொடங்கினார்கள்‌. 
குறைஷிகள்‌ அதை அறிந்து, அவர்களைப்‌ போகவிடாமல்‌ தடுத்தனர்‌, 
அவர்கள்‌ இருவர்‌ மூவராகச்‌ சேர்ந்து, மறைவாகப்‌. புறப்பட்டுச்‌ 
சென்றார்கள்‌. சில நாட்களுக்குள்‌ நூறு குடும்பங்கள்‌ வரை 
மதீனாவை அடைந்தன. 

மக்காவில்‌ பெருமானார்‌ அவர்களுடன்‌ அடூபக்கர்‌, அலி 
அவர்களும்‌ இவர்கள்‌ குடும்பத்தினரும்‌ துன்பத்தினால்‌ 
வருந்திக்கொண்டிருந்த வேறு சிலரும்‌ தவிர, முஸ்விம்கள்‌ வேறு 
ஒருவரும்‌ அங்கே இல்லை. 

மக்காவில்‌ பல வீடுகள்‌ காவியாகக்‌ கிடந்தன, வியாபாரம்‌ 
குறைந்தது. 

54. கொலை செய்யத்‌ திட்டம்‌ 

இஸ்லாம்‌ மதீனாவில்‌ வேரூன்றி விடுமோ என குறைஷிகளுக்கு 
ஆச்சம்‌ உண்டாயிற்று. 

பெருமானார்‌ அவர்களும்‌ ஒருவேளை அங்கே 
போய்விடுவார்களோ என்று எண்ணி, அவர்களைப்‌ போகவிடாமல்‌ 
தடுப்பது எவ்வாறு என ஆலோசிக்க, குறைஷிகளின்‌ கூட்டம்‌ ஒன்று 
நகர மண்டபத்தில்‌ கூடியது. 

கூட்டத்துக்கு ஒவ்வொரு குடும்பத்தின்‌ தலைவரும்‌ 
வந்திருந்தனர்‌. அவர்கள்‌ ஆளுக்கொரு யோசனை கூறினார்கள்‌. 

பெருமானார்‌. அவர்களின்‌ கை, கால்களில்‌ விலங்கிட்டு, 
சிறைப்படுத்தவேண்டும்‌ என்றனர்‌. சிலர்‌, நாட்டைவிட்டே 

துரத்திவிடவேண்டும்‌ என்று, கூறினர்‌ சிலர்‌. கொலை செய்து 
விடவேண்டும்‌ என்று யோசனை கூறினார்கள்‌ சிலர்‌. இறுதியாக 
கொலை செய்து விடுவது என்றே தீர்மானித்துவிட்டனர்‌. 


ஆனால்‌, யாராவது தனிப்பட்டவர்‌ கொலை செய்தால்‌, அந்தப்‌ 
பழி அவரைச்‌ சார்ந்துவிடும்‌. அதோடு அவரைப்‌ பெருமானார்‌ 
அவர்கள்‌ குடும்பத்தினர்‌ பழிக்குப்பழி வாங்க நேரிடும்‌ என்ற 
அச்சமும்‌ அவர்களுக்கு உண்டாயிற்று. 

ஆகையால்‌, “ இந்தப்‌ பிரச்சினையிலிருந்து விடுபட, ஒவ்வொரு 
குடும்பத்திலிருந்தும்‌ ஒவ்வொருவர்‌ தேர்ந்தெடுக்கப்பட்டு அவர்கள்‌ 
அனைவரும்‌ கையில்‌ வாளேந்திச்‌ சென்று பெருமானாரைக்‌ கொன்று 
விட்டால்‌, அந்தப்‌ பழியானது, எல்லோரையும்‌ சார்ந்துவிடும்‌. 
அதனால்‌, அவர்கள்‌ அவ்வளவு பேரையும்‌ பழி வாங்க இயலாது” என 
யோசனை தெரிவித்தான்‌ அபூஜஹில்‌. இந்த யோசனையைக்‌ 
கூட்டத்தார்‌ ஆமோதித்தார்கள்‌. 

உடனே தேவையான்‌ ஆட்கள்‌ தேர்ந்தெடுக்கப்பட்டனர்‌, 


அந்த இரவில்‌, அவர்கள்‌ எல்லோரும்‌ கையில்‌ வாள்‌ 
ஏந்திச்சென்று, பெருமானார்‌ அவர்கள்‌ வசிக்கும்‌ இடத்தைச்‌ 
சூழ்ந்துகொண்டு பெருமானார்‌ அவர்கள்‌ வீட்டிலிருந்து வெளியே 
வருவதை ஆவலோடு எதிர்நோக்கி வெளியே காத்துக்‌ 
கொண்டிருந்தனர்‌. ப 


55. புறப்படும்படி கட்டளை 


ஆண்டவனுடைய கட்டளையை நாயகம்‌ எதிர்பார்த்துக்‌ 
கொண்டிருந்தார்கள்‌. 

பெருமானார்‌ அவர்களைத்‌ தாங்கள்‌ பாதுகாத்துக்‌ 
கொள்வதாகவும்‌, தங்களிடம்‌ வந்து தங்கும்படியும்‌ மக்காவின்‌ 
சுற்றுப்புறத்தில்‌ உள்ள முஸ்லிம்கள்‌ வேண்டிக்கொண்டனர்‌. ஆனால்‌ 
அவர்களுடைய கோரிக்கைகளுக்கெல்லாம்‌ பெருமானார்‌ அவர்கள்‌ 
இணங்கவில்லை. 

பெருமானார்‌ அவர்களைப்‌ பாதுகாக்கும்‌ பெருமை மதீனாவில்‌ 
வாழும்‌ அன்ஸாரிகளுக்கு ஆண்டவன்‌ ஏற்படுத்தியிருக்கும்போது 
அவர்கள்‌ வேறு எங்கே போகமுடியும்‌? 


நபிப்‌ பட்டம்‌ கிடைத்த பதின்மூன்றாவது ஆண்டு தொடக்கத்தில்‌, 
பெருமானார்‌ அவர்களை மதீனாவுக்குப்‌ புறப்பட்டுச்‌ செல்லும்படி 
ஆண்டவனிடமிருந்து உத்தரவு கிடைத்தது. 

உடனே அவர்கள்‌, அபூபக்கர்‌ அவர்களிடம்‌ சென்று, ஆண்டவன்‌ 
உத்தரவைக்‌ கூறினார்கள்‌. டட 

“நானும்‌ தங்களைத்‌ தொடர்ந்து வரும்‌ பாக்கியத்தைப்‌ 
பெறுவேனா?” என்று கேட்டார்கள்‌. பெருமானார்‌ அவர்களும்‌ 
அதற்கு இசைந்தார்கள்‌. 


56. மக்காவை விட்டுப்‌ பிரிதல்‌ 


பகைவர்கள்‌ உருவிய வாள்களோடு பெருமானார்‌ அவர்களை 
எதிர்பார்த்துச்‌ சூழ்ந்திருக்கின்றனர்‌. ப 

அத்தகைய வேளையிலுல்‌ கூட, பெருமானார்‌ அவர்கள்‌ உயிரைக்‌ 
காட்டிலும்‌ நம்பிக்கையைக்‌ காப்பாற்றுவதையே பெரிதாகக்‌ 
கருதினார்கள்‌. 


அலி அவர்களை அழைத்து வரச்செய்து, “ மக்காவை விட்டுப்‌ 
புறப்பட்டுச்‌ செல்லும்படி எனக்கு உத்தரவு கிடைத்திருக்கிறது. 
என்னுடைய கட்டிலில்‌ என்னுடைய. போர்வையைப்‌ 
போர்த்துக்கொண்டு. நீர்‌ படுத்துக்கொள்ளும்‌. காலையில்‌ எழுந்து 
என்னிடம்‌ நம்பிக்கையாகக்‌ கொடுக்கப்பட்டிருந்த பொருள்களை, 
அவற்றிற்கு உரியவர்களிடம்‌ ஒப்படைத்துவிட்டு, நீர்‌ மதீனாவுக்கு 
வந்து சேரும்‌” என்று கூறினார்கள்‌. ப 

அதன்பின்‌ பெருமானார்‌ அவர்கள்‌ வெளியே வந்து, கஃ்பாவைப்‌ 
பார்த்து, “மக்காவே! உலகிலுள்ள அனைத்திலும்‌ நீ எனக்கு 
மேன்மையாக இருக்கிறாய்‌. ஆனால்‌ உன்னுடைய மக்களோ, என்னை 
இங்கே இருக்கவிடவில்லை” என்று கூறிவிட்டு, அபூபக்கர்‌ அவர்கள்‌ 

வீட்டுக்குச்‌ சென்று, அங்கிருந்து இருவரும்‌ புறப்பட்டுச்‌ சென்று 
மூன்று மைல்‌ தொலைவிலுள்ள தெளர்‌ என்னும்‌ குகையில்‌ 
தங்கினார்கள்‌. 

57. ஆண்டவனும்‌ நம்மோடு இருக்கிறான்‌ 
காலையில்‌ அலி அவர்கள்‌ எழுந்து வெளியே உந்தார்கள்‌. 
பெருமானார்‌ அவர்களைக்‌ காணாமல்‌ ஏமாற்றம்‌ அடைந்து 

கொடிய குறைஷிகள்‌ மிகுந்த கோபத்தோடு அலி அவர்களை 
நோக்கி, “ உம்முடைய நண்பர்‌ எங்கே?” எனக்‌ கேட்டார்கள்‌. 
“இறைவனின்‌ தூதரைப்பற்றி இறைவனுக்கே தெரியும்‌” என்று 
பதில்‌ அளித்தார்கள்‌ அலி அவர்கள்‌. 
பின்னர்‌, ஆத்திரத்தோடு நாலா பக்கமும்‌ தேடிப்‌ புறப்பட்டனர்‌. 
எங்கேயும்‌ அவர்களைக்‌ காணாததால்‌, பெருமானார்‌ 
அவர்களையாவது அபூபக்கரையாவது பிடித்துத்‌ தருபவர்களுக்கு 
நூறு ஒட்டகங்கள்‌ பரிசுஅளிப்பதாக அறிவித்தனர்‌ குறைஷிகள்‌. 
பரிசுக்கு ஆசைப்பட்டு பலர்‌ தேடி அலைந்தார்கள்‌. அவர்களில்‌ 
சிலர்‌ தெளர்‌ குகைக்கு அருகாமையில்‌ தற்செயலாக வந்துவிட்டனர்‌. 
குகைக்கு வெளியே மனிதர்களின்‌ நடமாட்டத்தை உணர்ந்த 
அபூபக்கர்‌ அவர்கள்‌, தங்களு டைய உயிரைக்கூடப்‌ 
பொருட்படுத்தாமல்‌, பெருமானார்‌ அவர்களுக்கு ஆபத்து 
நேர்ந்துவிடக்கூடாதே என்பதில்‌ கண்ணுங்‌ கருத்துமாக இருந்தார்கள்‌. 
மிகுந்த அச்சத்தோடு அவர்கள்‌ நாயகத்திடம்‌ “நாம்‌ இருவர்‌ 
மட்டுமே இங்கே இருக்கிறோம்‌; பகைவர்களோ பலர்‌ வெளியே 
சூழ்ந்து நிற்கிறார்கள்‌'” என்று கூறினார்கள்‌. 
“பயப்படாதீர்‌. நாம்‌ இருவர்‌ மட்டும்‌ அல்ல. ஆண்டவனும்‌ 
நம்மோடு இருக்கிறான்‌” என்றார்கள்‌ பெருமானார்‌ அவர்கள்‌. 
அவர்கள்‌. குகைக்குள்‌ இருக்கக்கூடுமோ எனக்‌ கருதிய 
குறைஷிகள்‌ குகை வாயிலுக்கு வந்தார்கள்‌. 

அப்பொழுது குகை வாயிலில்‌ ஒரு சிலந்தி வலை 
பின்னியிருந்தது. புறா கூடுகட்டி, முட்டையிட்டு. இருந்தது, 
அதைப்பார்த்ததும்‌ அவர்கள்‌ அங்கே இருக்கமுடியாது என்று கருதி 
குறைஷிகள்‌ திரும்பி விட்டார்கள்‌. 


பெருமானார்‌ அவர்களும்‌, அபூபக்கர்‌ அவர்களும்‌ மூன்று நாட்கள்‌ 
குகையில்‌ தங்கி இருந்தார்கள்‌. 

அபூபக்கர்‌ அவர்கள்‌ வீட்டிலிருந்து மூன்று நாட்களும்‌ இரவு 
வேளைகளில்‌ அவர்களுக்கு உணவு வந்து கொண்டிருந்தது. ப 


58. கொலையாளியின்‌ மனமாற்றம்‌ 


பெருமானார்‌ அவர்களும்‌ அபூபக்கர்‌ அவர்களும்‌ நான்காம்‌ நாள்‌ 
குகையைவிட்டுப்‌ புறப்பட்டார்கள்‌. ப 


ஒருநாள்‌ இரவும்‌ பகலும்‌ பயணம்‌ செய்தார்கள்‌. மறுநாளும்‌ 
பயணத்தை மேற்கொண்டார்கள்‌. பகலில்‌ வெப்பம்‌ 
அதிகமாயிருந்ததனால்‌ அபூபக்கர்‌ அவர்கள்‌ சிறிது நேரம்‌ நிழல்‌ 
உள்ள பகுதியில்‌ பெருமானார்‌ அவர்களை இளைப்பாறச்செய்து, 
ஆடு மேய்ப்பவரிடம்‌ சென்று பால்‌ வாங்கிக்கொண்டு வந்து 
கொடுத்து பெருமானார்‌ அவர்களைப்‌ பருகச்செய்து, தாமும்‌ 
பருகினார்கள்‌. அங்கே உணவு எதுவும்‌ கிடைக்கவில்லை. 


மீண்டும்‌ பயணமானார்கள்‌. அப்பொழுது மக்காவிலிருந்து தேடி 
வந்த ஸுூராக்கா என்பவர்‌ தூரத்திலிருந்தே அவர்களைக்‌ 
கண்டுவிட்டார்‌. அவர்களை நெருங்கத்‌ தம்‌ குதிரையை வேகமாக 
விரட்டினார்‌. குதிரை கால்‌ இடறிக்‌ கீழே விழுந்தது. 

பெருமானார்‌ அவர்களைத்‌ தாக்குவதற்கு எண்ணி, நாட்டு 
வழக்கப்படி அம்புகுறி போட்டுப்‌ பார்த்தார்‌, “வேண்டாம்‌” என 
எதிர்க்குறியே வந்தது ஆயினும்‌, நூறு ஒட்டகங்கள்‌ கிடைக்குமே 
என்ற ஆசை அவரைத்‌ தூண்டியது. மறுபடியும்‌ குதிரை மீது ஏறிச்‌ 
சிறிது தூரம்‌ சென்றதும்‌, மீண்டும்‌ குதிரையின்‌ கால்கள்‌ பூமிக்குள்‌ 
பதிந்துவிட்டன. மறுபடியும்‌ அம்புக்குறி போட்டுப்‌ பார்த்தார்‌. 
“வேண்டாம்‌' என்றே மீண்டும்‌ வந்தது. அதனால்‌ அவருக்குக்‌ 

கலக்கம்‌ உண்டாயிற்று. ஊக்கம்‌ தளர்ந்தது. மாபெரும்‌ சக்தி ஒன்று, 
தமக்கு எதிராக வேலை செய்வதாக எண்ணி பெருமானார்‌ அவர்களின்‌ 
முன்னிலையில்‌ வந்து, நடந்தவற்றைக்‌ கூறித்‌ தம்மைக்‌ காப்பாற்று 
மாறும்‌, அதற்கு எழுத்து மூலமான ஆதாரம்‌ தருமாறும்‌ வேண்டிக்‌ 
கொண்டார்‌. 


அவ்வாறே ஹல்ரத்‌ அபூபக்கரைக்‌ கொண்டு எழுதுவித்து 
ஸுராக்காவுக்கு உறுதி கொடுத்தார்கள்‌. உத்தமத்‌ திருநபியவர்கள்‌. 


59. முதல்‌ பள்ளிவாசல்‌ 


மதீனாவுக்கு மூன்று மைல்‌ தொலைவிலுள்ள குபா என்னும்‌ 
ஊரில்‌ பெருமானார்‌ அவர்களும்‌ அபூபக்கர்‌ அவர்களும்‌ வந்து 
சேர்ந்தனர்‌. 

அங்கே இருந்த அன்சாரிகள்‌ (மதீனாவாசிகள்‌) பெருமானார்‌ 
அவர்கள்‌ வருகை தெரிந்ததும்‌, மிகுந்த அன்போடு வரவேற்று 
அழைத்து வந்து உபசரித்தனர்‌. 

மக்காவிலிருந்து அலி அவர்களும்‌ குபாவில்‌ பெருமானார்‌ 
அவர்களுடன்‌ வந்து சேர்ந்து கொண்டார்கள்‌. 

பெருமானார்‌ அவர்கள்‌ குபாவில்‌ முதலாவதாக ஒரு பள்ளிவாசல்‌ 
கட்டுவதற்கு. அடிக்கல்‌ நாட்டினார்கள்‌. 

மற்றவர்கள்‌ கட்டட வேலை செய்வதைப்போல நபி 
பெருமர்னாரும்‌ பொருள்களை எடுத்துக்கொடுத்துகூட வேலை 
செய்வார்கள்‌. 

“நீங்கள்‌ ஒன்றும்‌ செய்ய வேண்டாம்‌: நாங்கள்‌ எடுத்துக்‌ 
கொள்கிறோம்‌” என மக்கள்‌ சொல்வார்கள்‌. அப்பொழுது பெருமானார்‌ 
அவர்கள்‌ சிறிது நேரம்‌ சும்மா இருப்பார்கள்‌. பிறகு மீண்டும்‌ 
வேலையில்‌ ஈடுபட்டு விடுவார்கள்‌. 


கட்டட வேலை செய்தவர்களுள்‌ அரபிக்‌ கவிஞர்‌ ஒருவரும்‌ 
இருந்தார்‌. வேலை செய்யும்‌ சிரமம்‌ தெரியாமல்‌ இருக்கும்‌ பொருட்டு, 
அந்தக்‌ கவிஞர்‌ பாடுவார்‌. பெருமானார்‌ அவர்களும்‌ அவரோடு 
சேர்ந்து பாடுவார்கள்‌. 

குபாவில்‌ பெருமானார்‌ அவர்கள்‌ திங்கள்‌ கிழமையிலிருந்து 
வியாழன்‌ வரை தங்கியிருந்து வெள்ளிக்கிழமை அதிகாலையில்‌ 
புறப்பட்டு பனூ ஸலீமுப்னு அவ்பு இடத்துக்கு வந்தார்கள்‌. ஜூம்‌ ஆத்‌ 
தொழுகை நேரம்‌ வந்துவிட்டதால்‌, வாத்‌ ரானூனா என்னுமிடத்தில்‌ 
ஜூம்‌ஆத்‌ தொழுகையை நிறைவேற்றினார்கள்‌. மதீனாவில்‌ அவர்கள்‌ 
நடத்திய முதல்‌ ஜூம்‌ஆ தொழுகை இதுதான்‌. 


60. மதீனாவில்‌ வரவேற்பு 


மதீனா வாழ்‌ மக்கள்‌ அனைவரும்‌, . பெருமானார்‌ அவாகளின்‌ 
வருகையை முன்னமேயே அறிந்து, ஆவலோடு எதிர்பார்த்துக்‌ 
கொண்டிருந்தார்கள்‌. 

மக்களின்‌ ஆனந்த வெள்ளம்‌ கரைபுரண்டு ஓடிற்று அனைவரும்‌ 
மகிழ்ச்சியோடு சென்று பெருமானார்‌ அவர்களை வரவேற்றனர்‌, 

"தங்கள்‌ இல்லத்தில்‌ தங்கவேண்டும்‌' என்று ஒவ்வொருவரும்‌ 
பெருமானார்‌ அவர்களை வேண்டிக்கொண்டனர்‌. 

அவர்களுடைய வேண்டுகோளை மறுப்பதால்‌ அவர்கள்‌ மனம்‌ 
வருந்தக்கூடாது என்று கருதிய பெருமானார்‌ அவர்கள்‌ ஒட்டகத்தின்‌ 
கழுத்தில்‌ கயிரைப்போட்டு அதைத்‌ தன்னிச்சையாகப்‌ போகவிட்டு, 


“அது எங்கே போய நிற்குமோ அதுவே நான்‌ தங்கும்‌ இடமாகும்‌” 
என்றார்கள்‌. 


அபூஅய்யூப்‌ என்பவர்‌ வீட்டின்‌ முன்னே போய்‌ நனற்து ஒட்டகம்‌! 
அபூ அய்யூப்‌ அளவற்ற மகிழ்ச்சியோடு, பெருமானார்‌ அவர்களின்‌ 
சாமான்களை எல்லாம்‌ எடுத்துச்சென்று வீட்டிற்குள்‌ வைத்தார்‌. 

பெருமானார்‌ அவர்களை உற்சாகத்தோடும்‌ பணிவோடும்‌ 
வரவேற்று, உபசரித்து தம்‌ வீட்டின்‌ மாடியில்‌ தங்கும்படி 
கேட்டுக்கொண்டார்‌ அபூ அய்யூப்‌. 

பெருமானார்‌ அவர்கள்‌, பலரும்‌ வந்து தம்மைக்‌ காண்பதற்கு 
வசதியாக, கீழ்த்தளத்தில்‌ இருப்பதையே விரும்பி, தங்கினார்கள்‌. 

அபூ அய்யூப்‌ குடும்பத்தினர்‌, பெருமானார்‌ அவர்களை மிகவும்‌ 

கண்ணுங்‌ கருத்துமாகக்‌ கவனித்து, உணவு அளித்து பெருமானார்‌ 
அவர்கள்‌ உண்டபின்‌ மீந்ததையே உண்டனர்‌. 

பின்னர்‌, பெருமானார்‌ ஸைதையும்‌ அபூக்கர்‌ அவர்களின்‌ புதல்வர்‌ 
அப்துல்லாஹ்வையும்‌ மக்காவுக்கு அனுப்பி தங்கள்‌ குடும்பத்தினரை 
அழைத்து வருமாறு செய்தார்கள்‌. 


61. மதீனாவில்‌ பள்ளிவாசல்‌ 


பெருமானார்‌ அவர்கள்‌ மதீனாவுக்கு வந்து தங்கியதும்‌, அங்கே 
ஒரு பள்ளிவாசலை நிறுவத்‌ தீர்மானித்தார்கள்‌. 


தங்களுடைய ஒட்டகம்‌ முதன்முதலாக எந்த இடத்தில்‌ நின்றதோ 
அந்த இடத்திலேயே பள்ளி வாசலைக்‌ கட்டவேண்டும்‌ என்பது 
பெருமானார்‌ அவர்கள்‌ விருப்பம்‌. 


ஓ 


அந்த இடமானது ஸஹ்லு, ஸ”ஹைலு என்ற அநாதைச்‌ 


சகோதரர்‌ இருவருக்கு உரியது. 

பெருமானார்‌ அவர்களின்‌ எண்ணத்தை அறிந்த அந்தச்‌ 
சகோதரர்கள்‌ விலை ஏதும்‌ பெறாமலேயே டதத தர 
முன்வந்தனர்‌. 

கருணையே உருவான பெருமானார்‌ அவர்கள்‌, அபூபக்கர்‌ 
அவர்களைக்‌ கொண்டு அந்தச்‌ சகோதரர்களுக்கு, இடத்துக்கான 
கிரயத்தைக்‌ கொடுக்கச்‌ செய்தார்கள்‌. 

பள்ளிவாசல்‌ கட்டட வேலை தொடங்கப்பட்டது. 
மற்றவர்களுடன்‌ சேர்ந்து பெருமானார்‌ அவர்களும்‌ கட்டட வேலை 
செய்தார்கள்‌. 

பள்ளிவாசல்‌ எளிய முறையில்‌ அமைந்தது. எனினும்‌ வணக்கம்‌, 
தூய்மை, ஒழுக்கம்‌, சத்தியம்‌, சுத்தம்‌ என்னும்‌ உபகரணங்கள்‌ அதில்‌ 
இருந்தன. 

பள்ளிவாசலைச்‌ சார்ந்த இரண்டு அறைகள்‌ பேரீச்ச ஓலைகளால்‌ 
அமைக்கப்பட்டு, அவற்றிலே பெருமானார்‌ அவர்களும்‌ 
குடும்பத்தினரும்‌ இருந்து வந்தனர்‌. 

ஐந்து வேலைத்‌ தொழுகைகளையும்‌ பெருமானார்‌ அவர்கள்‌, 
அந்தப்‌ பள்ளி வாசலிலேயே நடத்தி வந்தார்கள்‌. 


அங்கேயே மக்களுக்கு அறிவுரைகளும்‌ கூறி வந்தார்கள்‌. 
62..மதீன நகர நிலைமை 
மதீனா நகரம்‌ முன்னர்‌ யத்ரிப்‌ என்னும்‌ பெயரால்‌ வழங்கி வந்தது, 


பெருமானார்‌ அவர்கள்‌ அந்த நகரத்துக்கு வந்து தங்கியது முதல்‌ 
அதன்‌ பெயர்‌ மதீனத்துன்‌ நபி (தீர்க்கதரிசியின்‌ நகரம்‌) என்று 
ஏற்பட்டு, நாளடைவில்‌ மதீனா என்று வழங்கலாயிற்று, 

வெகு காலத்துக்கு முன்னர்‌, அந்த நகரத்தில்‌ யூதர்கள்‌ வந்து 
குடியேறி இருந்தனர்‌. நாளடைவில்‌ அவர்களுடைய எண்ணிக்கை 
அதிகரித்தது. ஆகையால்‌, சுற்றுப்புறங்களில்‌ எல்லாம்‌ அவர்கள்‌ 
குடியேறலானார்கள்‌. சிறிய கோட்டைகளைக்‌ கட்டிக்கொண்டு 
நிலையாக அங்கேயே இருந்து வந்தனர்‌. 

எனினும்‌ யத்ரிப்‌ என்று வழங்கப்பட்ட மதீனாவில்‌ ஒளஸ்‌, கஸ்ரஜ்‌ 
என்ற இரு கோத்திரத்னதச்‌ சேர்ந்தவர்களே அவர்களில்‌ 
பெரும்பாலோர்‌. அவர்கள்‌ மதீனாவுக்கு வந்தபோது, யூதர்களின்‌ 
ஆட்சியும்‌ செல்வாக்கும்‌ மிகுதியாயிருந்தன. : அவர்களிடமிருந்த 
செல்வத்துக்கு அளவே இல்லை. இருபது கிளைகள்‌ வரையிலும்‌ 
பெருகி, அவர்களின்‌ சந்ததியினர்‌ சுழ்றுப்பறங்களிலும்‌, தொலைவான 
இடங்கள்‌ வரையிலும்‌ குடியேறி இருந்தார்கள்‌. 

அன்சாரிகளின்‌ முன்னோர்கள்‌ இங்கே குடியேறிய சில நாட்கள்‌ 
வரை ஒதுங்கியே இருந்து வந்தனர்‌. இறுதியான பூதர்களின்‌ 
செல்வாக்கைக்‌ கண்டு. அவர்களோடு. நட்புறவோடு இருப்பதாக: 
உடன்படிக்கை செய்துகொண்டனர்‌. ஆளால்‌, நாளடைவில்‌ 
அன்சாரிகளின்‌ சூடும்பங்கள்‌ பெருகி, செல்வாக்கும்‌ அதிகரித்து 
வரவே, தங்களுக்கு அதனால்‌ தீங்கு நேரிடும்‌ என்று கரூதி, சில்‌ 
நாட்களுக்குப்பிறகு யூதர்கள்‌ உடன்படிக்கையை ர்த்‌ து செய்து 
விட்டார்கள்‌. 7 

யூதர்களின்‌ தலைவனான பித்யூன்‌ என்பவன்‌ ஏற்படுத்திய 
இழிவான ஒரு பழக்கத்தினால்‌ மாலிக்‌ இப்னு அஜ்லான்‌ தம்‌ குடும்ப 
கெளரவத்தைக்‌ காப்பாற்றுவதற்காக, அவனைக்‌ கொன்றுவிட்டு 
ஸிரியாவுக்குத்‌ தப்பிச்‌ சென்றார்‌. அங்கிருந்து அந்நாட்டு அரசருடைய 
உதவியினால்‌ ஒரு பெரும்படையுடன்‌ வந்து யூதர்களைக்‌ கீழ்‌ 
அடக்கினார்‌. அதிவிருந்து யூதர்களின்‌ செல்வாக்குத்‌ தேயலாயிற்று. 


ஒளஸ்‌, கஸ்ரஜ்‌ என்னும்‌ அன்சாரிக்‌ குடும்பத்தினரிடையே சில 
நாட்களுக்குப்‌ பிறகு, அரபு நாட்டு வழக்கப்படி சில்லரைச்‌ சச்சரவுகள்‌ 
உண்டாகியது. பிறகு பெரிய சண்டைகளாய்‌ மூண்டன. ஓய்வின்றி 
சண்டை. வெகுகாலம்‌ வரை நீடித்தது. அவற்றில்‌ இறுதியாக 
நடைபெற்ற புஆது என்னும்‌ சண்டை மிக உக்கிரமமாக நடந்தது. 
அதனால்‌, இரண்டு குடும்பத்தினரிடையே இருந்த பிரமுகர்கள்‌ 
பெரும்பாலும்‌ மாண்டுவிட்டனர்‌. எனவே அவர்கள்‌ மிகவும்‌ 
நலிவடைந் துவிட்டனர்‌. 

அன்சாரிகள்‌ இஸ்லாத்தில்‌ சேருவதற்கு முன்‌, விக்கிரக 
ஆராதனைக்காரர்களாக இருந்தனர்‌. 

அன்சாரிகள்‌ என்றால்‌, உதவி செய்பவர்கள்‌ என்று பொருள்‌, 
பெருமானார்‌ அவர்களுக்கும்‌ முஸ்லிம்களுக்கும்‌ உதவி 
செய்தமையால்‌ அன்சாரி என்று அழைக்கப்படுகின்றனர்‌. 


63. தொழுகைக்கு அழைத்தல்‌ 
இஸ்லாத்தின்‌ பிரதான கொள்கை ஒரே இறைவனை 
வணங்குதல்‌. 
எல்லோரும்‌ ஒன்று கூடி வணங்குவதே மேலானது. அவ்வாறு 
கூடிச்‌ செய்யும்‌ வணக்கத்துக்கு மக்களை எல்லாம்‌ அழைப்பதற்கு 
எவ்வித ஒழுங்கும்‌ ஏற்படுத்தப்படாமல்‌ இருந்து வந்தது. 





குறிப்பு: -மதீனா தகரம்‌ நபிசனாருக்காகவே ஹிந்துஸ்தானத்து 
மன்னார்‌ ஐருவரால்‌ நிர்மாணிக்கப்பட்டது என்ற வரலாறு உண்டு. 
அது தனியாகச்‌ கானா வேண்டிய ன்று, 

மக்கள்‌ முன்னும்‌ பின்னும்‌ தங்கள்‌ நோக்கம்போல்‌ வந்து 
தொழுது வந்தார்கள்‌. 

குறிப்பிட்ட நேரத்தில்‌, மக்களைத்‌ தொழுகைக்கு அழைப்பதற்கு 
ஒரு திட்டமான அடையாளம்‌ இல்லாததால்‌, தொழுகை நேரத்தில்‌ 
மக்களை அழைத்து வருவதற்காகச்‌ சிலரை நியமிக்கலாம்‌ எனப்‌ 
பெருமானார்‌ கருதினார்கள்‌. ஆனால்‌, அவ்வாறு செய்வது மிகவும்‌ 
சிரமமாக இருக்கும்‌ என்பதால்‌ எல்லோரும்‌ கூடி ஆலோசித்தனர்‌. 

ஒவ்வொருவரும்‌ ஒவ்வொரு யோசனை கூறினார்கள்‌: 


“தொழுகை நேரத்தில்‌, மக்கள்‌ பார்க்கும்படியான உயரமான 
இடத்தில்‌ ஒரு கொடியை கட்டச்செய்யலாம்‌” என்றார்‌ ஒருவர்‌, 

“தொழுகை நேரத்தில்‌, மணி அடிக்கச்‌. செய்யலாம்‌” என்றார்‌ 
மற்றொருவர்‌. 

“சங்கு ஊதலாம்‌” என்றனர்‌ சிலர்‌. 

“அடையாளத்துக்காக, நெருப்பைக்‌ கொளுத்தலாம்‌” என்று சிலர்‌ 
கூறினர்‌. ப 

அவற்றை எல்லாம்‌ பெருமானார்‌ அவர்கள்‌ அங்கீகரிக்கவில்லை. 


இறுதியாக, உமர்‌ அவர்கள்‌, (இப்பொழுது நடைமுறையில்‌ 
இருந்துவரும்‌) பாங்கு-தொழுகைக்காக அழைக்கும்‌ முறையை 
பெருமானார்‌ அவர்களிடம்‌ கூறினார்கள்‌. அவர்களும்‌ மகிழ்ச்சியோடு 
அதை ஒப்புக்கொண்டார்கள்‌. ்‌ 


முதன்முதலாக, அம்முறை, அந்தப்‌ புதிய பள்ளி வாசலிலேயே 
தொடங்கப்பட்டது. 


64. சகோதர உணர்ச்சி 


குறைஷிகள்‌ இழைத்த கொடுமைகளுக்கு ஆளாகித்‌ 
துரத்தப்பட்டு, மதீனாவுக்கு வந்த: முஸ்லிம்கள்‌ வெறுங்‌ 
கையோடேயே வந்தனர்‌. அவர்களில்‌ பலர்‌ மக்காவில்‌ 
செல்வத்தோடும்‌, நல்லநிலையிலும்‌ இருந்த போதிலும்‌, 
குறைஷிகளுக்குப்‌ பயந்து வெளியேறியதால்‌, எதையுமே கொண்டு 

வர இயலவில்லை. அணிவதற்குச்‌ சட்டைகூட இல்லாமல்‌ 
இருந்தனர்‌. 

அவர்கள்‌ “மூஹாஜிரூன்‌” என்று கூறப்படுவார்கள்‌. அதாவது 
குடிபெயர்ந்தோர்‌. அத்தகையவர்களுக்கெல்லாம்‌ மதீனாவில்‌ உள்ள 
அன்சாரிகளின்‌ இல்லங்களே விருந்தளிக்கும்‌ வீடுகளாகத்‌ திகழ்ந்தன. 
எனினும்‌, அவர்கள்‌ பிறருடைய தயவில்‌ உயிர்வாழ விரும்பவில்லை. 
உழைப்பின்‌ பெருமையை உணர்ந்து, உழைத்து உண்டவர்கள்‌. 


அவர்களுக்கும்‌, அன்சாரிகளுக்கும்‌ சகோதர பாசத்தை ஏற்படுத்தி 
வைக்க பெருமானார்‌ அவர்கள்‌ கருதினார்கள்‌. 

புதிய பள்ளிவாசலில்‌ அன்சாரிகளையும்‌, மக்காவிலிருந்து 
குடிபெயர்ந்தோர்களையும்‌ அழைத்து, ஒவ்வொரு அன்சாரியிடமும்‌ 
ஒரு முஹாஜிரைக்‌ காட்டி, “ இவர்‌ உம்முடைய சகோதரர்‌” 
எனக்கூறி, அவர்களுக்குள்‌ சகோதரப்‌ பாசத்தை பெருமானார்‌ 
அவர்கள்‌ வலியுறுத்தினார்கள்‌. 


அவ்வாறு சேர்த்து விடப்பட்டவர்களை அன்சாரிகள்‌ பாசமிக்க 
சகோதர உணர்ச்சியோடு, தங்கள்‌ வீட்டுக்கு அழைத்துக்கொண்டு 
போய்‌, தங்களிடம்‌ இருந்த பொருள்களில்‌ பாதியைக்‌ கொடுத்தனர்‌. 

அன்சாரிகளின்‌ சொத்துக்கள்‌ யாவும்‌ தோட்டங்களாகவே 
இருந்தன. 

அவர்கள்‌, பெருமானார்‌ அவர்களிடம்‌ வந்து, “ தங்களுடைய 
தோட்டங்களை எங்களுக்கும்‌, முஹாஜிரீன்களுக்கும்‌ சரிபாதியாகப்‌ 
பிரித்துக்‌ கொடுத்து விடுமாறு” கேட்டுக்‌ கொண்டார்கள்‌. 


முஹாஜிரீன்கள்‌ வியாபாரத்தில்‌ மட்டுமே , பழக்கமானவர்கள்‌. 
ஆகையால்‌ தோட்டங்களை அவர்களுக்குக்‌ கொடுப்பதால்‌, பயன்‌ 
உண்டாகாது என்று கருதிய பெருமானார்‌ அவர்கள்‌, அந்தக்‌ 
கோரிக்கையை ஏற்கவில்லை, 

அதன்பின்‌ அன்சாரிகள்‌ பெருமானார்‌ அவர்களிடம்‌, “நாங்களே 
பயிர்‌ முதலான மற்ற வேலைகளையும்‌ செய்கிறோம்‌. ஆனால்‌ 
வருமானத்தில்‌ முஹாஜிரீன்கள்‌ பாதியை எடுத்துக்கொள்‌ எட்டும்‌” 
என்று கூறினர்‌. அவர்களும்‌ அதற்குச்‌ சம்மதித்தனர்‌. ப 

65. தியாக உள்ளம்‌ 


பெருமானார்‌ அவர்களின்‌ நெருங்கிய தோழர்கள்‌ எவ்வளவு 
சிரமமான நிலையில்‌ இருந்தபோதிலும்‌, தியாக உள்ளமும்‌, தாராளத்‌ 
தன்மையும்‌ உடையவர்களாகவே விளங்கினார்கள்‌. 


ஒரு சமயம்‌, பெருமானார்‌ அவர்களிடம்‌ ஒருவர்‌ வந்தார்‌, 
அப்பொழுது பெருமானார்‌ அவர்களின்‌ இல்லத்தில்‌ உணவு ஏதும்‌ 
இல்லை. தோழர்களை : அழைத்து, அவர்களில்‌ யாராவது 
வந்திருப்பவரைக்‌ கூட்டிக்கொண்டு போய்‌ உணவு அளிக்கும்படி 
கூறினார்கள்‌. 

உடனே, அபூ தல்ஹா என்பவர்‌, வந்தவரை தம்‌ வீட்டுக்கு 
அழைத்துக்‌ கொண்டுபோய்‌, தம்முடைய பிள்ளைகளுக்கு மட்டுமே 
இருந்த உணவை, வந்த விருந்தினருக்கு அளித்து உண்ணச்‌ : 
செய்தார்‌. 

பெருமானார்‌ அவர்களின்‌ காலத்தில்‌, சகோதரத்துவ உணர்வு 
எவ்வளவு வலிமையுடையதாக இருந்தது என்பதற்கு அது ஓர்‌ 
உதாரணமாகும்‌. 


66. பெருமானார்‌ அவர்களின்‌ 
எளிய வாழ்க்கை 


மதீனாவில்‌ பள்ளி வாசலை ஒட்டி அமைந்திருந்த இரண்டு 
அறைகளில்‌, பெருமானார்‌ அவர்கள்‌ குடும்பத்தோடு வாழ்ந்து 
வந்தார்கள்‌. அறைகளோ மிகவும்‌ சிறியன. இரவு நேரங்களில்‌ அந்த 
அறையில்‌ விளக்குக்கூட இருக்காது. 


பெருமானார்‌ அவர்களின்‌ இல்லற வாழ்க்கை மிகவும்‌ 
எளிமையாகவே இருந்தது. நாள்‌ கணக்கில்‌ அடுப்பு எரியாமலேயே 
இருக்கும்‌, பெருமானார்‌ அவர்கள்‌ பேரீச்சம்பழத்தைச்‌ சாப்பிட்டு 
தண்ணீரைப்பருகி, திருப்தி அடைவார்கள்‌. ரொட்டி சுடுவதற்கு 
மாவு கிடைக்க வில்லையானால்‌, வெறும்‌ மாமிசத்தை மட்டுமே 
சமைத்து உண்டு விடுவார்கள்‌. சில வேளைகளில்‌, பெருமானார்‌ 
அவர்கள்‌ ஒட்டகப்‌ பாலையும்‌ அருந்துவார்கள்‌. 

பெருமானார்‌ அவர்கள்‌ தாங்களே வீட்டைப்‌ பெருக்குவார்கள்‌; 
நெருப்புப்பற்ற வைப்பார்கள்‌: தங்கள்‌ உடைகளைத்‌ 
தைத்துக்கொள்வார்கள்‌. 

எவ்வளவோ வசதிகளைச்‌ செய்து கொள்ளக்கூடிய வாய்ப்பும்‌ 
வசதியும்‌ இருந்தும்‌ அவர்கள்‌ அவற்றை யெல்லாம்‌ விரும்பாமல்‌, 
சாதாரணமாகவே இருப்பார்கள்‌. 


அவர்களுடைய எளிய வாழ்க்கை மக்களைப்‌ பெரிதும்‌ கவர்ந்தது. 
மதீனாவில்‌ உள்ள ஒவ்வொரு பிரிவினரும்‌ பெருமானார்‌ 
அவர்களிடம்‌ சிறப்பு மிக்க மதிப்பு வைத்திருந்தார்கள்‌. 


67. ஒருவருக்கு ஒருவர்‌ உதவி செய்தல்‌ 


பெருமானார்‌ அவர்களோடு உடன்‌ இருந்த தோழர்கள்‌ சிலர்‌ மத 
சம்பந்தமான தொண்டோடு வியாபாரம்‌, விவசாயம்‌ முதலானவற்றில்‌ 
ஈடுபட்டு வந்தார்கள்‌. மற்றும்‌ சிலர்‌ இறைவணக்கத்திலும்‌, 
பெருமானார்‌ அவர்களுடன்‌ இருந்து கற்றுக்‌ கொள்வதிலுமே காலம்‌, 
கழித்தனர்‌. ஆனால்‌, அவர்களுக்குக்‌ குடும்பப்‌ பாரம்‌ இல்லை. 
திருமணமானதும்‌ அவர்கள்‌ அக்குழுவை விட்டு விலகிக்‌ 
கொள்வார்கள்‌. 

அவர்களில்‌ சிலர்‌, காட்டுக்குப்போய்‌ விறகு வெட்டி வந்து 
விற்று, அதைக்‌ கொண்டு மற்ற சகோதரர்களுக்கு உணவு தயாரித்து 
அளிப்பார்கள்‌. அக்குழுவினர்‌, பகலில்‌ பெருமானார்‌ அவர்கள்‌ 
முன்னிலையில்‌ இருந்து, அவர்கள்‌ திருவாய்‌ மலர்ந்து அருளும்‌ 
அறிவுரைகளைக்‌ கவனத்தோடு கேட்டவாறு இருப்பார்கள்‌. அவர்கள்‌ 
எல்லோரும்‌ சில சமயங்களில்‌, இரண்டு நாட்கள்‌ கூட உணவின்றி 
இருப்பார்கள்‌. அப்படி இருக்கும்போது, பெருமானார்‌ அவர்கள்‌ 
பள்ளிவாசலுக்கு வந்து தொழும்போது, அவர்களும்‌ சேர்ந்து 
தொழுவார்கள்‌. ஆனால்‌ பசியினால்‌ உண்டான களைப்பால்‌ தொழுது 
கொண்டிருக்கும்போதே கீழே விழுந்து விடுவார்கள்‌. 

பெருமானார்‌ அவர்களுக்கு விருந்தினர்கள்‌ வந்தால்‌ 
அவர்களையும்‌ சேர்த்துக்‌ கொள்வார்கள்‌. சில சமயங்களில்‌ , இரவு 
நேரங்களில்‌, அவர்களில்‌ ஒருவர்‌ அல்லது இருவரைத்‌ தகுதிக்குத்‌ 

பெருமானார்‌ அவர்கள்‌ தாங்களே வீட்டைப்‌ பெருக்குவார்கள்‌; 
நெருப்புப்பற்ற வைப்பார்கள்‌: தங்கள்‌ உடைகளைத்‌ 
தைத்துக்கொள்வார்கள்‌. 

எவ்வளவோ வசதிகளைச்‌ செய்து கொள்ளக்கூடிய வாய்ப்பும்‌ 
வசதியும்‌ இருந்தும்‌ அவர்கள்‌ அவற்றை யெல்லாம்‌ விரும்பாமல்‌, 
சாதாரணமாகவே இருப்பார்கள்‌. 


அவர்களுடைய எளிய வாழ்க்கை மக்களைப்‌ பெரிதும்‌ கவர்ந்தது. 
மதீனாவில்‌ உள்ள ஒவ்வொரு பிரிவினரும்‌ பெருமானார்‌ 
அவர்களிடம்‌ சிறப்பு மிக்க மதிப்பு வைத்திருந்தார்கள்‌. 


67. ஒருவருக்கு ஒருவர்‌ உதவி செய்தல்‌ 


பெருமானார்‌ அவர்களோடு உடன்‌ இருந்த தோழர்கள்‌ சிலர்‌ மத 
சம்பந்தமான தொண்டோடு வியாடாரம்‌, விவசாயம்‌ முதலானவற்றில்‌ 
ஈடுபட்டு வந்தார்கள்‌. மற்றும்‌ சிலர்‌ இறைவணக்கத்திலும்‌, 
பெருமானார்‌ அவர்களுடன்‌ இருந்து கற்றுக்‌ கொள்வதிலுமே காலம்‌, 
கழித்தனர்‌. ஆனால்‌, அவர்களுக்குக்‌ குடும்பப்‌ பாரம்‌ இல்லை. 
திருமணமானதும்‌ அவர்கள்‌ அக்குழுவை விட்டு விலகிக்‌ 
கொள்வார்கள்‌. 

அவர்களில்‌ சிலர்‌, காட்டுக்குப்போய்‌ விறகு வெட்டி வந்து 
விற்று, அதைக்‌ கொண்டு மற்ற சகோதரர்களுக்கு உணவு தயாரித்து 
அளிப்பார்கள்‌. அக்குழுவினர்‌, பகலில்‌ பெருமானார்‌ அவர்கள்‌ 
முன்னிலையில்‌ இருந்து, அவர்கள்‌ திருவாய்‌ மலர்ந்து அருளும்‌ 
அறிவுரைகளைக்‌ கவனத்தோடு கேட்டவாறு இருப்பார்கள்‌. அவர்கள்‌ 
எல்லோரும்‌ சில சமயங்களில்‌, இரண்டு நாட்கள்‌ கூட உணவின்றி 
இருப்பார்கள்‌. அப்படி இருக்கும்போது, பெருமானார்‌ அவர்கள்‌ 
பள்ளிவாசலுக்கு வந்து தொழும்போது, அவர்களும்‌ சேர்ந்து 
தொழுவார்கள்‌. ஆனால்‌ பசியினால்‌ உண்டான களைப்பால்‌ தொழுது 
கொண்டிருக்கும்போதே கீழே விழுந்து விடுவார்கள்‌. 

பெருமானார்‌ அவர்களுக்கு விருந்தினர்கள்‌ வந்தால்‌ 
அவர்களையும்‌ சேர்த்துக்‌ கொள்வார்கள்‌. சில சமயங்களில்‌ , இரவு 
நேரங்களில்‌, அவர்களில்‌ ஒருவர்‌ அல்லது இருவரைத்‌ தகுதிக்குத்‌ 

பயப்படவேண்டாம்‌. இஸ்லாமானது பரவுவதற்கு இடம்‌ கொடுக்க 
மாட்டோம்‌. அதற்கு நானே பொறுப்பானவன்‌ என்றார்‌!” 


இத்தகைய கெட்ட எண்ணம்‌ குறைஷிகளுக்கு இருக்கும்போது, 
முஸ்லிம்களை எவ்வாறு அமைதியோடு இருக்க விடுவார்கள்‌? 


69. மதீனாவில்‌ மூன்று பிரிவினர்‌ 


பெருமானார்‌ அவர்கள்‌ மதீனாவுக்கு வந்தபொழுது அங்கே 
மக்கள்‌ மூன்று பிரிவினராக இருந்தனர்‌. 


1,அன்சாரிகள்‌ 2, முனாபிக்குகள்‌ 3. யூதர்கள்‌ ஆகிய இவர்களே 
மேற்படி மூன்று பிரிவினர்கள்‌. 


1. அன்சாரிகள்‌: இவர்கள்‌ ஒளஸ்‌, .கஸ்ரஜ்‌ என்னும்‌ இரண்டு 
கோத்திரத்தைச்‌ சேர்ந்தவர்கள்‌. இவர்கள்‌ அனைவரும்‌ 
முஸ்லிம்களாகி, இரண்டு கோத்திரத்தினரும்‌ ஒற்றுமையானார்கள்‌. 


2. முனாபிக்குகள்‌: (நயவஞ்சகர்கள்‌ என்று பொருள்‌) இவர்கள்‌ 
வெளியே இஸ்லாத்தைத்‌ தழுவிய . முஸ்லிம்களாக நடித்துக்‌ 
கொண்டு, உள்ளூர முஸ்லிம்களுக்கு விரோதிகளாக இருந்து 
வந்தனர்‌. இக்குழுவினருக்கு அப்துல்லாஹ்‌ இப்னு உபை என்பவர்‌ 
தலைவராக இருந்தார்‌. இவர்‌ மதீனாவில்‌ செல்வந்தராகவும்‌, 
செல்வாக்கு உள்ளவராகவும்‌ இருந்து வந்தார்‌. 


பெருமானார்‌ அவர்கள்‌ மதீனாவுக்கு வருவதற்கு முன்‌, 
அவருடைய ஆதிக்கம்‌ மேலோங்கி இருந்தது. மதீனாவின்‌ ஆட்சியே 
அவருடைய கைக்கு வரக்கூடிய நிலையில்‌ காணப்பட்டது. ஆனால்‌, 
பெருமானார்‌ அவர்கள்‌ மதீனாவுக்கு வந்து சேர்ந்ததும்‌, நகரத்தின்‌ 
நிலைமை மாறியது. அன்சாரிகளுடைய தன்னலமற்ற ஊக்கமும்‌, 
நகர மக்களின்‌ விழிப்பு உணர்ச்சியும்‌ இப்னு உபையின்‌ எண்ணத்தை 
நிறைவேற இயலாமல்‌ செய்துவிட்டது. ஆகையால்‌, அவர்‌ தம்‌ 
வஞ்சகமான எண்ணத்தை மறைத்துக்கொண்டு, தம்‌ 
கூட்டத்தாருடன்‌ வெளிப்‌ பார்வைக்கு முஸ்லிம்‌ ஆகிவிட்டார்‌. அவர்‌ 
உயிரோடு இருந்தவரை, முஸ்லிம்களுக்குப்‌ பல வகையிலும்‌ 
தீங்குகள்‌ செய்து வந்தார்‌. ப 

3, யூதர்கள்‌ : மதீனாவில்‌ இருந்த யூதர்களில்‌ மூன்று 
கோத்திரத்தினர்‌ மட்டுமே செல்வாக்குள்ளவர்களாக இருந்தனர்‌. 
அவர்கள்‌ 1. பணுகைனுகா 2, பனூநுலைர்‌ 3, பனூகுறைலா 
இம்முன்று கோத்திரத்தினரும்‌ மதீனாவின்‌ சுற்றுப்புறங்களில்‌ பெரிய 
பெரிய உறுதியான கோட்டைகளைக்‌ கட்டிக்கொண்டு வாழ்ந்து 
வந்தார்கள்‌. 

பெருமானார்‌ அவர்களிடத்தில்‌ யூதர்களுக்கும்‌ பகைமை இருந்து 
வந்தது. அதற்கு முக்கிய காரணம்‌ : முதலாவது மதீனாவாசிகள்‌ 
முஸ்லிமானது. இரண்டாவது : யூதர்களின்‌ பகைவர்களான ஓஎஸ்‌, 
கஸ்ரஜ்‌ குடும்பத்தாரிடையே ஓயாமல்‌ சச்சரவு நிகழ்ந்து, நலிந்து 
போயிருந்தார்கள்‌. அவர்களுக்குள்‌ ஒற்றுமை ஏற்பட்டு விடாதபடி 
யூதர்கள்‌ முயன்று வந்தார்கள்‌. 

பெருமானார்‌ அவர்கள்‌ மதீனா வந்த பின்னர்‌, முஸ்லிம்களான 
ஒளஸ்‌, கஸ்ரஜ்‌ கோத்திரத்தினரும்‌ மிகுந்த ஒற்றுமையாகி, 
பெருமானார்‌ அவர்களுக்கு உண்மை ஊழியர்களானது யூதர்களுக்கு 
மிகுந்த வருத்தத்தை அளித்தது. ஆனால்‌, அந்த வருத்தத்தையோ, 
விரோதத்தையோ அவர்கள்‌ வெளியே காட்டிக்கொள்ளாமல்‌, 
பெருமானார்‌ அவர்களுடன்‌ சமாதானமாக இருந்து முஸ்லிம்களைத்‌ 
தாக்குவதற்குச்‌ சமயம்‌ பார்த்துக்‌ கொண்டிருந்தனர்‌. 

70. ஒத்துழைப்பும்‌ நட்புறவும்‌ 

விரோதிகளுக்கு மத்தியில்‌ முஸ்லிம்கள்‌ வாழ்ந்து வருவதால்‌, 
உள்நாட்டில்‌ சமாதானத்தை நிலைநிறுத்தவும்‌, குறைஷிகள்‌ மற்றும்‌ 
அயல்நாட்டினர்‌ மதீனாவைக்‌ கைப்பற்றாமல்‌ பாதுகாக்கவும்‌ 
வேண்டிய பொறுப்பு பெருமானார்‌ அவர்களுக்கு இருந்தது. 

மிகுந்த தீர்க்க தரிசனத்தோடும்‌ மதிநுட்பத்தோடும்‌ பெருமானார்‌ 
அவர்கள்‌ மதீனாவில்‌ உள்ள எல்லாப்‌ பிரிவினரையும்‌ ஓர்‌ 
உடன்படிக்கையின்‌ மூலம்‌ கட்டுப்பாடு செய்தார்கள்‌. அதன்‌ சுருக்கம்‌: 

அருளாளனும்‌ அன்புடையோனுமாகிய ஆண்டவன்‌ 
திருப்பெயரை முன்னிட்டு, முஹம்மது நபி (ஸல்‌) அவர்களால்‌, 

முஸ்லிம்களுக்கும்‌, முஸ்லிம்களோடு ஒத்துழைக்க விரும்புகின்ற 
மற்ற எல்லா மக்களுக்கும்‌ இடையேயுள்ள உடன்படிக்கையாவது: 


மேலே குறிப்பிட்ட எல்லோரும்‌ ஒரே நாட்டினராகக்‌ 
கருதப்படுவார்கள்‌. யூதர்கள்‌ தங்கள்‌ மதத்தைப்‌ பின்பற்றுவதில்‌ 
அவர்களுக்கு முழுச்‌ சுதந்திரம்‌. உண்டு. அவர்களுடைய மத 
சம்பந்தமான விஷயங்களில்‌ எவ்விதத்‌ தடையும்‌ ஏற்படாது, 
யூதர்களும்‌, முஸ்லிம்களும்‌ நட்புறவோடு இருந்து வரவேண்டும்‌. 
யூதர்களுடனோ, முஸ்லிம்களுடனோ அந்நியர்கள்‌ சண்டையிட 
முற்பட்டால்‌, இருதரப்பினரும்‌ ஒருவருக்கொருவர்‌ உதவி 
புரியவேண்டும்‌. மதீனாவை அந்நியர்கள்‌ தாக்க 
முற்படுவார்களானால்‌, இரு கட்சியினரும்‌ ஒன்று சேர்ந்து 
கொள்ளவேண்டும்‌. சமாதானம்‌ அல்லது சண்டை எதுவானாலும்‌ 
எல்லோரும்‌ சேர்ந்தே செய்யவேண்டும்‌. நம்முடன்‌ சேர்ந்து 
ஒற்றுமையோடு இருக்க விரும்புகின்ற யூதர்களின்‌ உடைமைகளைக்‌ 
காப்பாற்றவும்‌ அந்நியர்கள்‌ அவர்களைத்‌ தாக்காதபடி, தாம்‌ 
பாதுகாக்கவும்‌ கடமைப்பட்டிருக்கிறோம்‌. யூதர்கள்‌ சகலவிதமான 
நிந்தனைகளிலிருந்து காப்பாற்றப்படுவார்கள்‌. நம்‌ 
மக்கண்ளப்போலவே, அவர்களுக்கு நம்முடைய உதவியைப்‌ பெற 
சம உரிமை உண்டு. யூதர்களின்‌ பாதுகாப்பில்‌ இருக்கின்ற மற்ற 
மக்களின்‌ உடைமைகளும்‌ பாதுகாக்கப்படும்‌. குற்றம்‌ புரிந்தோர்‌ 
யூதராயிருந்தாலும்‌, முஸ்லிமாயிருந்தாலும்‌ தண்டனைக்கு 
உட்படுவார்‌. குற்றவாளி செல்வரானாலும்‌, ஏழையானாலும்‌ 
தண்டனை ஒரே மாதிரியாகவே அளிக்கப்படும்‌, குற்றம்‌ 
புரிந்தவர்களை, அவர்களுடைய நெருங்கிய உறவினர்கள்‌ 
ஆதரிக்கக்கூடாது. இந்த உடன்படிக்கையின்‌ மூலம்‌ முன்னிருந்த 
விரோதங்கள்‌ எல்லாம்‌ நீங்கிவிட்டதாகக்‌ கருதப்படும்‌. மதீனாவுக்குள்‌ 
நுழைகின்ற ஒவ்வொரு வருக்கும்‌ இந்த உடன்படிக்கையில்‌ உரிமை 
உண்டு”. 

மேலே கண்ட நிபந்தனைகளைத்‌ தவிர, உள்நாட்டு 
ஒழுங்குமுறை பற்றிச்‌ சில பிரிவுகளைக்‌ குறிப்பிட்டுவிட்டு, 
இறுதியில்‌ குறிப்பிடுவதாவது: இநத உடன்படிக்கையை 
ஏற்றுக்கொள்பவர்களுக்குள்‌ ஏற்படும்‌ ஆட்சேபணைகள்‌ 
ஆண்டவனுக்குப்‌ பின்‌.நபி அவர்களின்‌ தீர்மானத்துக்கு விடப்படும்‌, 

இந்தச்‌ சாசனத்தை, முஸ்லிம்களின்‌ விரோதிகள்‌ உட்பட 
மதீனாவில்‌ இருக்கின்ற அனைவரும்‌. ஒப்புக்கொண்டனர்‌. 


இதற்கு முன்னர்‌, அரேபியர்களுக்குள்‌ நியாய விசாரணை என்பதே 
இல்லாமல்‌ இருந்தது. ஒருவருக்குப்‌ பிறரால்‌ கஷ்ட நஷ்டம்‌. 
உண்டானால்‌, அவர்‌ தம்‌ வலிமையால்‌ அல்லது தம்‌ உறவினர்களின்‌ 
பலத்தூல்‌ மட்டும்‌ அதைத்‌ தீர்த்துக்‌ கொள்ள வேண்டியதாயிருந்தது, 
இந்த உடன்படிக்கையினால்‌, அந்த வழக்கம்‌ அடியோடு மறைந்தது. 
அதனால்‌ பெருமானார்‌ . அவர்கள்‌ நபி என்ற முறையினாலும்‌, 
மக்களுக்கும்‌ அவர்களுக்கும்‌ ஏற்பட்ட உடன்பாட்டிலும்‌, மேலான 
நீதிபதியாகவும்‌ ஆனார்கள்‌. 

71. பயமுறுத்தல்‌ கடிதம்‌ 

மதீனா தலைவர்‌ அப்துல்லாஹ்‌ இப்னு உபைக்கு மக்காவிலிருந்த 
குறைஷிகள்‌ பயமுறுத்தல்‌ கடிதம்‌ ஒன்றை அனுப்பி இருந்தனர்‌, 

அதாவது, “எங்களுடைய மனிதருக்கு, உம்முடைய நாட்டில்‌ 
புகலிடம்‌ அளித்திருக்கிறீர்‌, நீர்‌ அவரைக்‌ கொன்றுவிடவேண்டும்‌; 
அல்லது அவரை உம்முடைய நாட்டிலிருந்து துரத்திவிடவேண்டும்‌. 
அவ்வாறு செய்யாவிடில்‌ நாங்கள்‌ அனைவரும்‌ உம்முடைய 
நாட்டின்மீது படையெடுத்து வந்து, உம்மைக்கொன்று, உம்முடைய 
பெண்களைக்‌ கைப்பற்றுவோம்‌” என்று கடிதத்தில்‌ 
குறிப்பிட்டிருந்தனர்‌. 

கடிதம்‌ வந்த செய்தியை அறிந்த பெருமானார்‌ அவர்கள்‌, உடனே 
அப்துல்லாஹ்‌ இப்னு உபையிடம்‌ சென்று, “ உம்முடைய 
மக்களுடனும்‌, உம்முடைய சகோதரர்களுடனும்‌ நீர்‌ சண்டை 
செய்வீரா?” என்று கேட்டார்கள்‌. 

அதற்கு அவர்‌ எதுவும்‌ கூறாமல்‌ சும்மா இருந்து விட்டார்‌. 
அவருடைய நெருங்கிய உறவினர்கள்‌ அனைவரும்‌ முஸ்லிம்களாகி 
விட்டபடியால்‌, குறைஷிகளின்‌ கோரிக்கையை அவரால்‌ நிறைவேற்ற 
இயலவில்லை. ஆனாலும்‌ அவரும்‌ அவருடைய குழுவினரான 
மூனாபிக்குகளும்‌ உள்ளூற மரககரக்கு வக்ரா அகன்‌ 
இருந்தனர்‌. 

72. விரோதிகளின்‌ பகைமை உணர்ச்சி 


குறைஷிகள்‌ வந்து தங்களைத்‌ தாக்கக்கூடும்‌ என்பதை 
பெருமானார்‌ அவர்களும்‌ தோழர்களும்‌ இரவும்‌ பகலும்‌ எதிர்பார்த்துக்‌ 
கொண்டிருந்தனர்‌. 

பெருமானார்‌ அவர்கள்‌ மதீனாவுக்கு வந்த நாஃபிருந்து, இரவு 
நேரங்களில்‌ விழித்திருப்பார்கள்‌. தாம்‌ தூங்குவதாயிருந்தால்‌ 
யாரையாவது நியமித்து, விரோதிகளின்‌ வருகையைக்‌ 
கண்காணித்துக்‌ கொள்ளும்படி ஏற்பாடு செய்துவிட்டு அதன்‌ 
பின்னரே. தூங்குவார்கள்‌. 

"இந்தக்‌ காலகட்டம்‌ இஸ்லாத்துக்கு மிகவும்‌ சோதனை நிறைந்தது 
விரோதிகள்‌, பெருமானார்‌ அவர்களை மதீனாவைவிட்டுத்‌. துரத்தி, 
இஸ்லாத்தையே அழித்துவிடக்‌ கருதிக்கொண்டிருந்தார்கள்‌. 

குறைஷிகள்‌ தங்களுக்குக்‌ கீமுள்ள கூட்டத்தாரை இஸ்லாத்துக்கு 
விரோதமாகத்‌ தூண்டிவிட்டனர்‌. 

அரேபியர்கள்‌ எல்லோருக்கும்‌ கஃபா பொதுவான வணக்கத்‌ 
தலமாக இருந்தது. குறைஷிகள்‌ அதன்‌ மேற்பார்வையாளர்களாக 
இருந்தார்கள்‌. எனவே, குறைஷி புறங்களிலுள்ள அரேபியர்களிடம்‌ 
அவர்களுக்கு செல்வாக்கு இருந்தது. அதைக்கொண்டு 
மக்காவிலிருந்து மதீனா வரையிலுள்ள எல்லாக்‌ கூட்டாத்தார்‌ 
களையும்‌ முஸ்லிம்‌ களுக்கு விரோதிகளாக்கி தங்களுடன்‌ சேர்த்துக்‌ 


கொண்டனர்‌. 
73. பகைவர்களை ஒழிக்கத்‌ திட்டங்கள்‌ 
பெருமானார்‌ அவர்கள்‌ மதீனாவில்‌ உள்ள முஸ்லிம்களைப்‌ 


பாதுகாப்பதற்காக, இரண்டு விதமான திட்டங்களை 
உருவாக்கினார்கள்‌. 

தங்கள்‌ வியாபார வளர்ச்சியினால்‌ குறைஷிகள்‌ ஏராளமான 
செல்வத்தைச்‌ சம்பாதித்து வந்தார்கள்‌. 


முஸ்லிம்களுக்குத்‌ தீங்குபுரிவதற்கு, அவர்களுடைய 

செல்வப்பெருக்கே காரணமாக இருந்தது. ஆதலால்‌, குறைஷிகளின்‌ 
வியாபாரப்‌ பொருள்கள்‌ அயல்நாட்டுக்குப்‌ போவதைத்‌ தடுத்து, 
அதன்மூலம்‌ அவர்களைச்‌ சமாதான வழிக்குக்‌ கொண்டு வருவது 
முதல்‌ திட்டமாகும்‌. 

ஒருவேளை, அவர்கள்‌ சமாதான வழிக்கு வராமல்‌ சண்டை 
செய்வதாயிருந்தாலும்‌, அதற்கு முன்னெச்சரிக்கையாக 
முஸ்லிம்களுக்குச்‌ சரியான பக்க பலத்தைச்‌ சேகரித்துக்‌ 
கொள்வதற்காகச்‌ சுற்றுப்புறத்திலுள்ள கூட்டத்தாரிடம்‌ நட்புறவு 
உடன்படிக்கை செய்து கொள்வது, இரண்டாவது திட்டமாகும்‌. 

முதல்‌ திட்டத்தை நிறைவேற்றுவதற்காக, பெருமானார்‌ அவர்கள்‌ 
நாறு பேர்‌ கொண்ட குழுவை மக்காவின்‌ பகுதிக்கு 
அனுப்பிவைத்தார்கள்‌. வியாபாரம்‌ செய்யப்‌ புறப்பட்டுச்‌ செல்லும்‌ 
குறைஷிக்‌ கூட்டத்தினரைத்‌ தடுத்துத்‌ தொந்தரவு கொடுத்துக்‌ 
கொண்டிருப்பதே . அவர்களுடைய வேலை. 

அக்கூட்டத்தாரின்‌ உயிருக்கோ, பொருளுக்கோ சேதம்‌ 
விளைவிக்கவில்லை. அவர்களுடைய பொருள்களையும்‌ 


அபகரிக்கவில்லை, 


குறைஷிகளின்‌ வியாபாரத்துக்கு இடையூறு உண்டாக்கி, 
அவர்களைச்‌ சமாதானத்துக்குக்‌ கொண்டுவருவதே நோக்கமாகும்‌. 


இரண்டாவது திட்டத்தை நிறைவேற்றுவதற்காகப்‌ பெருமானார்‌ 
அவர்கள்‌ மதினாவிலிருந்து முப்பது: மைல்‌ தொலைவிலுள்ள 
ஐூஹைனா” என்ற கூட்டத்தாரிடம்‌, முஸ்லிம்‌-குறைஷிகள்‌ ஆகிய 
இரு கட்சியினருக்கும்‌ அக்கூட்டத்தார்‌ உதவிபுரிவதில்லை” 
என்பதாக ஓர்‌ உடன்படிக்கை செய்தார்கள்‌. 

பெருமானார்‌ அவர்கள்‌. எண்பது தோழர்களுடன்‌ அவ்வருடம்‌ 
அப்வா என்னும்‌ இடத்துக்குப்போய்‌, பனுலம்ரா கோத்திரத்தாரிடம்‌ 
ஓர்‌ உடன்படிக்கை செய்தார்கள்‌. 

அதாவது: “இது முஹம்மதுர்‌ ரஸூலுல்லாஹ்‌, பனூலம்ராக்‌ 


கோத்திரத்தாருக்கு எழுதிக்கொடுத்த உடன்படிக்கை; அந்த 
மக்களுடைய உயிரும்‌ பொருளும்‌ பாதுகாக்கப்படும்‌. பனூலம்பராக்‌ 

கூட்டத்தினருக்கு உதவி செய்யப்படும்‌. ஆண்டவனுடைய நபி 
அவர்கள்‌ உதவிக்காக எப்போது கூப்பிடுகிறார்களோ அப்போது 
அவர்கள்‌ வந்து உதவி புரியவேண்டும்‌” 


அடுத்து, பெருமானார்‌ அவர்கள்‌, பனூலம்ராக்‌ கூட்டத்தாரின்‌ 
நண்பர்களான பனூமுத்லஜ்‌ என்னும்‌ கோத்திரத்தாரிடம்‌ சென்று, 
மேலே கூறிய நிபந்தனைப்படி மற்றோர்‌ உடன்படிக்கை செய்து 
கொண்டார்கள்‌. 


74, உயாவான பண்பு 


குறைஷிகள்‌ யுத்தத்துக்குத்‌ தயாராகிக்கொண்டிருக்கும்‌ செய்தி 
பெருமானார்‌ அவர்களுக்குத்‌ தெரிய வந்தது. உடனே, அப்துல்லாஹ்‌ 
இப்னு ஜஹ்ஷ” என்பவரையும்‌, அவருடன்‌ பன்னிருவரையும்‌ 
உளவு பார்த்து வருவதற்காக, நக்லா என்ற ஊரின்‌ பக்கமாக 
அனுப்பினார்கள்‌. 

பெருமானார்‌ அவர்கள்‌ மேற்படி அப்துல்லாஹ்விடம்‌ ஒரு 
கடிதத்தைக்‌ கொடுத்து, இரண்டு நாட்களுக்குப்‌ பிறகு அதைத்‌ 
திறந்து பார்க்குமாறு சொல்லி அனுப்பி இருந்தார்கள்‌. 

இரண்டு நாட்களுக்குப்‌ பிறகு அப்துல்லாஹ்‌ அந்தக்‌ கடிதத்தைத்‌ 
திறந்து பார்த்தபோது, “ நீர்‌ நக்லாவில்‌ தங்கி இருந்து, குறைஷிகளின்‌ 
நடவடிக்கைகளை அறிந்து தெரிவிக்கவேண்டியது” எனக்‌ 

குறிப்பிடப்பட்டிருந்தது. 

ஆனால்‌, அப்துல்லாஹ்‌ போகும்போது தற்செயலாக வழியில்‌ 
ஷாம்‌ தேசத்திலிருந்து சரக்குகளை ஏற்றிக்கொண்டு வந்த 
குறைஷிகளின்‌ வியாபாரக்‌ கூட்டத்தினர்‌ எதிர்ப்பட்டனர்‌. 
அப்துல்லாஹ்‌ அவர்களைத்‌ தாக்கினார்‌. அவர்களுள்‌ சச்சரவு ஏற்பட்டு, 
இப்னுல்‌ ஹல்ரமி என்னும்‌ குறைஷி கொல்லப்பட்டார்‌. மற்றும்‌ 
இருவர்‌ சிறைபிடிக்கப்பட்டார்கள்‌. அப்துல்லாஹ்விடம்‌ ஏராளமான 
பொருள்களும்‌ அகப்பட்டன. 

அவர்‌ மதீனாவுக்கு வந்து, பெருமானார்‌ அவர்களிடம்‌ 
நடந்தவற்றை விவரித்து தாம்‌ கொண்டு. வந்த பொருள்களையும்‌ 
சமர்ப்பித்தார்‌. 

பெருமானார்‌ அவர்கள்‌ அப்துல்லாஹ்விடம்‌ “இவ்வாறு 
செய்வதற்கு உமக்கு நான்‌ அனுமதி தரவில்லையே?” என்று, கூறி, 
அவர்‌ சமர்ப்பித்த பொருள்களை ஏற்க மறுத்துவிட்டார்கள்‌. 

பெருமானார்‌ அவர்கள்‌ கட்டளைக்கு மாறாக ஆவர்‌ செய்ததை, 
மற்ற தோழர்களும்‌ கண்டித்தார்கள்‌. 

அப்துல்லாஹ்‌ சண்டை செய்ததும்‌ -இப்னுல்‌ ஹல்ரமி 
கொல்லப்பட்டதும்‌ எதிர்பாராமல்‌ நிகழ்ந்ததாகும்‌. அதில்‌ பெருமானார்‌ 
அவர்களின்‌ தூண்டுதல்‌ எதுவும்‌ இல்லை. 

எனினும்‌, இப்னுல்‌ ஹல்ரமி உயர்‌ குடும்பத்தைச்‌ சேர்ந்தவர்‌, 
சிறைப்பிடிக்கப்பட்ட இருவரும்‌ குறைஷிகளிடம்‌ செல்வாக்குள்ளவர்கள்‌. 

இவற்றால்‌ குறைஷிகளுக்கு பெருமானார்‌ அவர்களிடம்‌ 
ஏற்கனவே உள்ள பகைமை அதிகமாயின. 


75. மதீனாவைத்‌ தாக்க முயற்சி 

மதீனாவைத்‌ தாக்குவதற்காகக்‌ குறைஷிகள்‌ பெரிய 
ஆரவாரத்தோடு பறப்பட்டுவிட்டார்கள்‌. 

அச்செய்தி பெருமானார்‌ அவர்களுக்குத்‌ தெரிந்தது. உடனே 
தோழர்களை எல்லாம்‌ அழைத்து, செய்தியைச்‌ சொன்னார்கள்‌. 

அழூபக்கர்‌ முதலானவர்கள்‌ தங்கள்‌ உயிரைக்‌ கொடுக்கத்‌ 
தயாராயிருப்பதாகத்‌ தெரிவித்தார்கள்‌, 

பெருமானார்‌ அவர்கள்‌ அன்சாரிகளின்‌ பக்கம்‌ திரும்பிப்‌ 
பார்த்தார்கள்‌. 

அப்பொழுது கஸ்ரஜ்‌ கூட்டத்தின்‌ தலைவர்‌ எழுந்து பெருமானார்‌ 
அவர்களிடம்‌, “தங்கள்‌ கட்டளையிட்டால்‌, நாங்கள்‌ கடலில்‌ கூட 
விழுந்துவிடுவோம்‌” என்று கூறினார்‌. 

அடுத்து, மற்றொருவர்‌ எழுந்து நாங்கள்‌ எல்லோரும்‌ 


உங்களுக்கு வலதுபுறமாகவும்‌, இடது புறமாகவும்‌ முன்னும்‌ பின்னும்‌ 
நின்று சண்டை செய்வோம்‌” என்றார்‌. 

இவற்றை எல்லாம்‌ கேட்டதும்‌ பெருமானார்‌ அவர்கள்‌ 
மகிழ்ச்சியால்‌ பூரித்தார்கள்‌. 

குறைஷிகளை எதிர்ப்பதற்குத்‌ தீர்மானித்தார்கள்‌. 

ஆண்டவனிடமிருந்து அவர்களுக்கு அனுமதியும்‌ கிடைத்தது. 

ஹிஜ்ரீ இரண்டாம்‌ ஆண்டு ரம்லான்‌ மாதம்‌ 12ந்தேதி 
பெருமானார்‌ அவர்கள்‌ முஸ்லிம்களுடன்‌ மதீனாவிலிருந்து 
புறப்பட்டார்கள்‌. 

மதீனாவிலிருந்து ஒரு மைல்‌ தூரம்‌ வந்தவுடன்‌ சேனைகளைச்‌ 
சரிபார்த் தார்கள்‌. 

இளம்பிள்ளைகளுக்கு, ஆபத்தான சந்தர்ப்பத்தில்‌ வேலை 
இல்லை என்று கருதி அவர்களை எல்லாம்‌ திரும்பிப்‌ போகுமாறு 
கூறினார்கள்‌. 


மதீனாவை மேற்பார்வை செய்யுமாறு அபூ லுபாபா என்பவரைப்‌ 
போகும்படி சொன்னார்கள்‌. 


தங்களுக்கு முன்னே இரண்டு உளவாளிகளை அனுப்பி, 
குறைஷிகளின்‌ வருகையை அறிந்து முன்னெச்சரிக்கையாகத்‌ 
தெரிவிக்குமாறு ஏற்பாடு செய்தார்கள்‌. 


பத்ரு என்னும்‌ பள்ளத்தாக்கு மதீனாவிலிருந்து எண்பது மைல்‌ 
தூரத்தில்‌, ஷாம்‌ தேசத்துக்குப்போகும்‌ வழியில்‌ உள்ளது. 

பத்ரு பள்ளத்தாக்கு வழியாக குறைஷிகள்‌ வருவதாகத்‌ 
தெரிந்ததும்‌ அந்தப்‌ பக்கமாக முன்னேறிச்‌ சென்றார்கள்‌. 

பத்ரு பக்கம்‌ போனதும்‌, பத்ரின்‌ மற்றொரு பக்கம்‌ குறைஷிகள்‌ 
வந்து சேர்ந்திருக்கிறார்கள்‌ என்பதை உளவாளிகள்‌ மூலம்‌ அறிந்து 
அந்த இடத்திலேயே நின்று கொண்டார்கள்‌. 


முஸ்லிம்கள்‌ சிறிய படையுடன்‌ வந்திருந்தனர்‌. குறைஷிகளோ 
ஏராளமான சேனையுடன்‌ வந்திருந்தார்கள்‌. குதிரைப்படையும்‌ 
ஏராளமான தளவாடங்களும்‌ அவர்களிடம்‌ இருந்தன. குறைஷிகளின்‌ 
தலைவர்கள்‌ அனைவரும்‌ வந்திருந்தனர்‌. ஆனால்‌, அபூலஹப்‌ 
வரவில்லை. 


ர்‌ 

76. பெருமானார்‌ அவர்களின்‌ 
முன்னேற்பாடு 

பெருமானார்‌ அவர்களின்‌ கொடிய விரோதியான அபூஜஹில்‌, 
இச்சண்டையின்‌ மூலமாக இஸ்லாத்தை அழித்துவிடவேண்டும்‌ 
என்ற கொடூரமான எண்ணத்தோடு அங்கே வந்திருந்தான்‌. 

குறைஷிகள்‌ முன்னதாகவே வந்துவிட்டதால்‌, தங்குவதற்குத்‌ 
தகுந்த இடங்களை அவர்கள்‌ கைப்பற்றிக்கொண்டார்கள்‌. 

முஸ்லிம்கள்‌ தங்கியிருந்த இடத்தில்‌, தண்ணீர்‌ வசதி இல்லை; 
மணல்‌ நிறைந்த தரையானதால்‌, கால்கள்‌ பதிந்தன. 

அப்பொழுது ஹூபாப்‌ என்பவர்‌ பெருமானார்‌ அவர்களிடத்தில்‌, 
“இப்பொழுது இந்த இடத்தை தாங்கள்‌ தேர்ந்தெடுத்திருப்பது 
ஆண்டவனுடைய அறிவிப்பின்‌ மூலமாகவா அல்லது யுத்த 
தந்திரத்தை அனுசரித்தா?” என்று கேட்டார்‌. 

அதற்குப்‌ பெருமானார்‌ அவர்கள்‌, ஆண்டவனுடைய அறிவிப்பு 
மூலமல்ல, என்று கூறினார்கள்‌. 
- உடனே தண்ணீர்‌ வசதியுள்ள இடத்துக்கு முன்னேறினார்கள்‌. 
அப்பொழுது ஆண்டவனுடைய கருணையால்‌ மழை பெய்தது. 
தண்ணீருள்ள இடங்களை அவர்கள்‌ கைப்பற்றிக்‌ 
கொண்டபோதிலும்‌, எதிரிகளும்‌ அங்கே தண்ணீ எடுத்துக்கொள்ள 
இடம்‌ கொடுத்தனர்‌. 

இரவு நேரம்‌. தோழர்கள்‌ எல்லோரும்‌ இரவு முழுவதும்‌ நன்றாகத்‌ 
தூங்கினார்கள்‌. 

ஆனால்‌, பெருமானார்‌ அவர்கள்‌ மட்டும்‌ இரவு முழுவதும்‌ 
விழித்திருந்து, ஆண்டவன்‌ முன்னிலையில்‌ முஸ்லிம்களுக்கு 
உதவியும்‌ வெற்றியும்‌ கிடைக்கவேண்டும்‌ என்று வேண்டுதல்‌ 
செய்து கொண்டிருந்தார்கள்‌. 

காலையில்‌ தொழுகைக்காக முஸ்லிம்களை எழுப்பி 
அவர்களுக்குச்‌ சொற்பொழிவு நிகழ்த்தினார்கள்‌. 

77. எதிரிகள்‌ தோற்கடிக்கப்படுவார்கள்‌ 

குறைஷிகளின்‌ சார்பாக உத்பா என்பவர்‌ ஆயுதங்களை 
எடுத்துக்கொண்டு போருக்குத்‌ தயாராகி விட்டார்‌. 

பெருமானார்‌ அவர்கள்‌ ஒரு கூரைக்குக்‌ கீழ்‌ அமர்ந்திருந்தார்கள்‌. 

அவர்களுக்கு அருகில்‌ ஸஃதுப்னு மு ஆது என்பவர்‌ கையில்‌ 
உருவிய வாளுடன்‌ எவரும்‌ நெருங்காதபடி நின்றார்‌. 

பெருமானார்‌ அவர்கள்‌ தங்கள்‌ கையிலுள்ள அம்பினால்‌ சைகை 
காட்டி அணிவகுத்தார்கள்‌. 

ஒருவரும்‌ அவ்வணிக்கு முன்னால்‌ அல்லது பின்னால்‌ 
போகக்கூடாது என கண்டிப்பான ஏற்பாடு செய்திருந்தார்கள்‌. 

போர்க்களத்தில்‌ இரைச்சல்‌ உண்டாவது இயல்பு. ஆனால்‌, 
எவரும்‌ வாய்‌ திறந்து பேசக்கூடாது என்பது பெருமானார்‌ அவர்களின்‌ 
கண்டிப்பான உத்தரவு. 

எதிர்‌ எதிராக இரண்டு படைகளும்‌ நின்றன. 

உண்மையும்‌-பொய்யும்‌, ஒளியும்‌-இருளும்‌, இஸ்லாமும்‌- 
குப்ரும்‌” போலக்‌ காட்சி அளித்தன! 

ஒரே தெய்வக்‌ கொள்கையானது, பரந்த உலகத்தில்‌ அங்கு 
இருந்த சில உயிர்களின்‌ விதியையே பொறுத்திருந்தது. 

எதிரிகள்‌ எண்ணிக்கையில்‌ மிகுந்தும்‌, ஏராளமான யுத்த 
சாதனங்களுடன்‌ இருந்தார்கள்‌. 

முஸ்லிம்களோ, குறைந்த தொகையினராகவும்‌, போதுமான 
ஆயுதங்கள்‌ இல்லாதவர்களாயும்‌ இருந்தனர்‌. 

இந்த நிலையில்‌ பெருமானார்‌ அவர்கள்‌ சிறிது 
மனக்கிலேசத்துடன்‌ ஆண்டவனுடைய முன்னிலையில்‌ இரு 
கைகளையும்‌ ஏந்தியபடி, “ஆண்டவனே! நீ வாக்களித்ததை இன்று 
நிறைவேற்றுவாயாக!” என்று கூறி வேண்டிக்‌ கொண்டார்கள்‌. 

அந்த வேண்டுதலில்‌ பெருமானார்‌ அவர்கள்‌ தங்களையே 
மறந்து இருந்ததோடு, மேலாடை கீழே விழுந்தபோதிலும்‌ அதை 
அறிய மாட்டார்கள்‌. ப 

எல்லாம்‌ வல்ல இறைவா! மனம்‌ நொந்தவர்களுக்கு நீ உதவி 
செய்‌. இந்தக்‌ குறைந்த எண்ணிக்கையுடையவர்கள்‌ எதிரிகளால்‌ 
அழிக்கப்படுவார்களானால்‌, தூய்மையான உள்ளத்துடன்‌ உன்னை 
வணங்க ஒருவருமே இருக்கமாட்டார்கள்‌” என வேண்டினார்கள்‌. 


இவ்வாறு பெருமானார்‌ அவர்கள்‌ தங்களை மறந்திருக்கும்‌ 
நிலைமையில்‌, அபூபக்கர்‌ அவர்கள்‌, “ நாயகமே! ஆண்டவன்‌ 
தன்னுடைய வாக்குறுதியை நிறைவேற்றுவான்‌” என்று கூறியபோது, 
“எதிரிகள்‌ தோற்கடிக்கப்பட்டு ஓடிவிடுவார்கள்‌” என்ற சொற்கள்‌ 
பெருமானார்‌ அவர்களின்‌ திருவாக்கிலிருந்து ஒவித்தது. 

இது முஸ்லிம்களின்‌ வெற்றிக்கு ஒரு முன்னறிவிப்பாய்‌ இருந்தது 

இச்சமயம்‌, குறைஷிகளின்‌ படையானது மிக அருகில்‌ 
நெருங்கிவிட்டது 


முஸ்லிம்கள்‌ முன்னேறக்கூடாது என்றும்‌, தங்களுடைய 
அம்புகளைக்கொண்டே எதிரிகளைத்‌ தடுக்கவேண்டும்‌ என்றும்‌ 
கட்டளை இடப்பட்டிருந்தனர்‌. 


போர்‌ தொடங்கியது. 
78. எதிரிகளின்‌ வீழ்ச்சி 


குறைஷிகளின்‌ படைத்தலைவன்‌ உத்பாவும்‌, அபூஜஹீலும்‌, 
சண்டையில்‌ வீழ்ச்சியடைந்தனர்‌. அதனால்‌ குறைஷிகள்‌ மனம்‌ 
கலங்கி, அணியில்‌ சூழப்பம்‌ மேலிட்டு, நிலை பெயர்ந்து 
தங்களுடைய ஆயுதங்களை எல்லாம்‌ கீழே போட்டுவிட்டு 
ஓடிவிட்டனர்‌. 

அவர்களுடைய ஆயுதங்களை எல்லாம்‌ முஸ்லிம்கள்‌ 
கைப்பற்றிக்கொண்டார்கள்‌. ப 


போரின்‌ முடிவில்‌ பார்த்தபோது, முஸ்லிம்களிடையே பதினான்கு 

பேர்‌ கொல்லப்பட்டிருந்தனர்‌. அவர்களில்‌ ஆறு பேர்‌ முஹாஜிரீன்கள்‌, 
எட்டுப்பேர்‌ அன்சாரிகள்‌. 

குறைஷிகளின்‌ பக்கம்‌ எழுபது பேர்‌ கொல்லப்பட்டதோடு 
எழுபது பேர்‌ வரை சிறைபிடிக்கப்பட்டிருந்தனர்‌. 


கொல்லப்பட்ட எழுபது பேரில்‌ குறைஷிகளின்‌ முக்கிய 
தலைவர்கள்‌ எல்லோரும்‌ இருந்தனர்‌. 

சிறைபிடிக்கப்பட்டவர்கள்‌ மதீனாவுக்குக்‌ கொண்டு போகப்பட்டனர்‌. 

அவர்களில்‌ அலி அவர்களின்‌ சகோதரர்‌ அகீலும்‌, பெருமானார்‌ 
அவர்களின்‌ சிறிய தந்‌ைத அப்பாஸ்‌ அவர்களும்‌ பெருமானார்‌ 
அவர்களின்‌ மருமகன்‌ அபுல்‌ ஆஸம்‌ இருந்தனர்‌. 

ஆயிரம்‌ போர்‌ வீரர்களும்‌, நூறு குதிரைப்படையும்‌ உணவும்‌, 
ஆயுதங்களும்‌ தயங்காமல்‌ வழங்குவதற்குப்‌ பல செல்வந்தர்களும்‌ 
குறைஷிகளின்‌ பக்கம்‌ இருந்தும்‌ கூட போதிய ஆயுதங்கள்‌ இன்றி, 
இரண்டு குதிரை வீரர்கள்‌, 313 பேர்‌ அடங்கிய முஸ்லிம்‌ படையானது 
அவர்களைத்‌ தோற்கடித்து வெற்றி பெறுவதற்கு ஆண்டவனுடைய 
போருளே காரணமாகும்‌. 

கைது செய்யப்பட்டவர்களை பெருமானார்‌ அவர்கள்‌ மிகவும்‌ 
அன்புடன்‌ நடத்தி வந்தார்கள்‌. அவர்களை இருவர்‌ நால்வராகத்‌ 
தோழர்களிடம்‌ பிரித்து அனுப்பி, நல்லமுறையில்‌ அவர்களை 
நடத்தும்படி சொல்லியிருந்தார்கள்‌. 

கைதிகளுக்கு உடுப்பதற்கு உடை இல்லாமல்‌ இருந்தது. 
பெருமானார்‌ அவர்கள்‌ கட்டளையிட்டவுடன்‌ தோழர்கள்‌, 
அனைவரும்‌ தங்களுடைய உடைகளைக்‌ கொடுத்தனர்‌. 

பின்னர்‌ கைதிகளை என்ன செய்வது என நபி பெருமானார்‌ 
தோழர்களிடம்‌ ஆலோசனை செய்தார்கள்‌. 

எல்லோரும்‌ உறவினர்களாகவும்‌ நெருங்கியவர்களாகவும்‌ 
இருப்பதால்‌, '““மீட்சித்தொகையைப்‌ பெற்றுக்கொண்டு 
விட்டுவிடலாம்‌” என அபூபக்கர்‌ அவர்கள்‌ கருத்து தெரிவித்தார்கள்‌. 

ஆனால்‌ உமர்‌ அவர்கள்‌, “இஸ்லாத்தைப்‌ பற்றிய அளவில்‌, 
நண்பர்‌, பகைவன்‌, அந்நியன்‌, நெருங்கியவன்‌, உறவினன்‌ என்ற 
வேறுபாட்டுக்கு இடமில்லை, அதனால்‌ கைதிகளை எல்லாம்‌ 
கொன்றுவிடவேண்டும்‌; ஒவ்வொருவரும்‌ அவரவர்களுடைய 
நெருங்கிய உறவினரைத்‌ தங்கள்‌ கையாலேயே வெட்டவேண்டும்‌"” 
என்று சொன்னார்கள்‌. 


இறுதியில்‌, அபூபக்கர்‌ அவர்களின்‌ கருத்துப்படியே, 
கைதிகளிடமிருந்து தலைக்கு நாலாயிரம்‌ நாணயம்‌ வீதம்‌ 
வாங்கிக்கொண்டு அவர்கள்‌ விடப்பட்டனர்‌. 


எழுதப்படிக்கத்‌ தெரிந்தவர்கள்‌ ஒவ்வொருவரும்‌ 
பத்துப்பிள்ளைகளுக்கு எழுதக்கற்றுக்கொடுத்தால்‌, விட்டுவிடுவதாக 
உத்தரவிட்டார்கள்‌. 
அவ்வாறே சிலர்‌ கல்வி போதித்தும்‌ விடுதலையானார்கள்‌. 
79. மீண்டும்‌ தாக்க வருதல 


இஸ்லாத்துக்குக்‌ கொடிய விரோதமாக இருந்த வீரர்கள்‌ பலருடன்‌ 
சண்டையில்‌ உத்பாவும்‌, அபூஜஹிலும்‌ மாண்டுவிட்டனர்‌. 


அதன்பின்‌ குறைஷிகள்‌ அபூஸூப்யானைத்‌ தலைவராக்கிக்‌ 
கொண்டனர்‌. 


அவர்‌ தலைவரானதும்‌, பத்ருப்‌ போரில்‌ இறந்துபோன 
குறைஷிகளின்‌ இரத்தத்துக்குப்‌ பழிவாங்க வேண்டியது அவருடைய 
கடமை எனக்‌ கருதினார்‌. இருநூறு ஒட்டகப்படையுடன்‌ மதீனாவுக்கு 
வந்தார்‌. முஸ்லிம்களுக்கு விரோதமான யூதர்கள்‌ தமக்கு 
உதவுவார்கள்‌ எனக்கருதி, அந்தத்‌ தலைவரிடம்‌ சென்றார்‌. அவரும்‌ 
உதவிபுரிவதாக வாக்களித்து மதீனாவின்‌ அந்தரங்கக்‌ குறைகளை 
எடுத்துக்கூஜினர்‌. உடனே அபூஸ”ப்யான்‌ மதீனாவின்‌ அருகில்‌, 
உள்ள ஓர்‌ இடத்தைத்‌ தாக்கி, சில வீடுகளையும்‌ 
தீக்கிரையாக்கியதோடு அன்சாரிகளில்‌ ஒருவரையும்‌ 
கொன்றுவிட்டார்‌. தம்முடைய சபதம்‌ நிறைவேறுவதற்கு இதுவே 
போதுமானது என்று எண்ணிக்கொண்டார்‌. மூஸ்லிம்கள்‌ விஷயம்‌ 

அறிந்ததும்‌ அவரைப்‌ பின்‌ தொடர்ந்தனர்‌ அதை அறிந்ததும்‌ 
அபூஸ “ப்யான்‌ ஓடத்தொடங்கிவிட்டார்‌. ப 


ஓடியவேகத்தில்‌, உணவுக்காகக்‌ கொண்டு வந்திருந்த மாவு 
மூட்டைகளை விட்டுவிட்டு ஓடினார்‌. அவற்றை முஸ்லிம்கள்‌ 
கைப்பற்றிக்கொண்டார்கள்‌. 


அந்த மாவுக்கு அரபியில்‌ 'ஸ்வீக்‌' என்று பெயர்‌. அதனால்‌ 
இச்சண்டைக்கு 'ஸ்வீக்‌' சண்டை என்று பெயர்‌ உண்டாயிற்று. 


80. புதல்வியர்‌ திருமணம்‌ 


இந்த வருடத்தில்‌ பெருமானார்‌ அவர்களின்‌ குமாரத்தி பாத்திமா 
நாச்சியார்‌ அவர்கள்‌, அலீரலியல்லாஹ” அன்ஹூ” அவர்களுக்குத்‌ 
திருமணம்‌ செய்து கொடுக்கப்பட்டார்கள்‌. 

பெருமானார்‌ அவர்கள்‌ தங்கள்‌ மகளுக்கு ஸ்திரீதனமாக தோல்‌ 
படுக்கை, தோல்‌ கூசா, இரண்டு திரிகைகள்‌ இரண்டு மண்பானைகள்‌ 
ஆகியவற்றையே அளித்தார்கள்‌. 


இதே வருடத்தில்தான்‌ ரமலாவினுடைய நோன்பு 
கடமையாக்கப்பட்டது. நோன்பு முடிந்த மறுநாள்‌ 'ஈதுல்‌ஃபித்ரு 
என்னும்‌ பெருநாளாகக்‌ கொண்டாடப்‌ பெற்றது, தவிரவும்‌ ஃபித்ரா, 
(ஸதக்கா) தர்மங்கள்‌ செய்யும்‌ முக்கிய காலமாகவும்‌ 
கடைப்பிடிக்கப்பெற்றது அவர்கள்‌ சொற்பொழிவு நிகழ்த்தியதும்‌ 
இந்த வருடத்திலேதான்‌ என்பது குறிப்பிடத்தக்கது (குத்பாச்‌ 
சொற்பொழிவு). 

81. பகைவாகள்‌ மீண்டும்‌ தயாராகுதல்‌ 

அரபு நாட்டில்‌ ஒரு கொலையின்‌ காரணமாக பல ஆண்டுகள்‌ 


வரை நீடித்து நிற்கக்கூடிய சண்டை ' தோன்றிவிடும்‌. அதனால்‌ 
எத்தனையோ குடும்பங்கள்‌ நாசமாகும்‌. 


தோல்வியுற்றவர்‌ பழிவாங்குதைத்‌ தம்‌ முக்கிய கடமையாகக்‌ 
கருதுவார்‌, பழிவாங்காமல்‌ அவர்‌ உயிர்‌ வாழ்வது அரிது. 


முன்னர்‌, இப்னுல்‌ ஹல்ரமி என்பவர்‌ கொலையுண்ட : போது 


104 


அதற்குப்‌ பழிவாங்குவதற்காக மக்கா நகரம்‌ முழுவதுமே புறப்பட்டுச்‌ 
சென்றது. அது *பத்ரு' யுத்தத்தில்‌ வந்து முடிந்தது. ஆனால்‌, அதில்‌ 
உண்டான சேதமோ அவர்களுக்குள்‌ எரிந்து கொண்டிருந்த 
பகைத்தீயை மேலும்‌ அதிகமாக வளர்த்துவிட்டது. 


மக்காவிலிருந்த குறைஷி பிரபுக்களில்‌ முக்கியமானவர்கள்‌ 
எல்லாம்‌ அந்தச்‌ சண்டையில்‌ மாண்டுவிட்டதால்‌, ஒவ்வொரு 
வீட்டிலும்‌ பழிக்குப்‌ பழிவாங்கவேண்டும்‌ என்ற எண்ணம்‌ மேலோங்கி 
இருந்தது. 

பத்ருச்‌ சண்டையின்போது, சரக்குகளை ஷாம்‌ 
தேசத்துக்குக்கொண்டு சென்று அங்கு விற்பனை செய்து அதிக 
இலாபத்தைச்‌ சம்பாதித்து திரும்பிய குறைஷி வர்த்தகக்‌ கூட்டத்தினர்‌ 
அவரவருக்கு உரிய மூலதனத்தை மட்டும்‌ திருப்பிக்கொடுத்துவிட்டு 
இலாபம்‌ அனைத்தையும்‌ பொதுநிதியாக வைத்தனர்‌. 


பத்ருச்‌ சண்டையில்‌ மாண்டவர்களின்‌ இறுதிச்‌ சடங்குகள்‌ 
யாவும்‌ முடிந்த பிறகு, குறைஷிகள்‌ தங்கள்‌ கோரிக்கையை 
நிறைவேற்ற ஆயத்தமாயினர்‌. 

குறைஷிகளில்‌ முக்கியமானவர்கள்‌ சிலரும்‌, அபூஜஹிலுடைய 
மகன்‌ இக்ரிமாவும்‌, பத்ருப்‌ போரில்‌ தங்களுடைய நெருங்கிய 
உறவினர்களை இழந்திருப்பவர்களை எல்லாம்‌ கூட்டிக்கொண்டு 
அுஸ ப்பியானிடம்‌ தூது சென்றனர்‌, 


அவரிடம்‌, “ முஹம்மது நம்‌ இனத்தவரைக்‌ கருவறுத்துவிட்டார்‌. 
ஆகவே, பழி வாங்குவதற்கு இதுதான்‌ சந்தர்ப்பம்‌. வியாபாரத்தில்‌ 
கிடைத்த இலாபத்தொகையை இதற்குச்‌ செலவு செய்யவேண்டும்‌ 
என்று நாங்கள்‌ அபிப்பிராயப்படுகிறோம்‌” என்று சொன்னார்கள்‌. 


அபூஸூப்பியானும்‌ அவர்களின்‌ கருத்தை மகிழ்ச்சியோடு 
ஒப்புக்கொண்டார்‌. 

முஸ்லிம்களும்‌ பலம்‌ வாய்ந்தவர்கள்தாம்‌ என்பதைப்‌ பத்ருப்‌ 
போரின்போது குறைஷிகள்‌ நன்கறிந்தார்கள்‌. ஆகையால்‌, தகுந்த 
ஆயுதத்தோடு போய்த்‌ தாக்கவேண்டும்‌ என்று கருதி, வேண்டிய 
ஏற்பாடுகளைத்‌ தீவிரமாகச்‌ செய்தார்கள்‌. 

குறைஷிகளில்‌ பிரபலமான இரண்டு கவிஞர்களைக்கொண்டு 
அரபியர்களின்‌ ஊக்கத்தைக்‌ கிளப்பிவிடக்கருதி, சுற்றுப்புறங்களுக்கு 
அவர்களை அனுப்பி, கவிதைகளால்‌ மக்களை தூண்டச்‌ செய்தனர்‌. 


அக்காலத்தில்‌ போர்‌ வீரர்களைத்‌ தூண்டுவதற்காக பெண்களும்‌ 
போர்க்களத்துக்குப்‌ போவது உண்டு. போர்முனைக்குப்‌ பெண்க ள்‌ 
வந்துவிட்டால்‌, எங்கே தங்களைக்‌ கேவலமாக 
எண்ணிவிடுவார்களோ என்று கருதி அரபி வீரர்கள்‌ தங்கள்‌ உயிரைப்‌ 
பொருட்படுத்தாமல்‌ போர்‌ புரிவார்கள்‌. 

மக்காவில்‌ தங்கள்‌ மக்கள்‌ இழந்திருந்த பெண்கள்‌ பலர்‌ 
பழிவாங்கிய பின்னரே அமைதியுடன்‌. இருப்பது எனச்‌ சபதம்‌ 
மேற்கொண்டு, போர்வீரர்களோடு போர்க்களத்துக்குப்‌ புறப்பட்டுச்‌ 
சென்றனர்‌. 

பெருமானார்‌ அவர்களின்‌ பெரிய தந்தையான அப்பாஸ்‌ அவர்கள்‌ 
முஸ்லிமாகி, மக்காவிலே இருந்தார்கள்‌. ஆகவே, மக்காவில்‌ நிகழும்‌ 
செய்திகளை எல்லாம்‌ அவ்வப்போது விவரமாக எழுதி, ஒரு தூதுவர்‌ 
மூலமாக பெருமானார்‌ அவர்களுக்கு அனுப்பினார்கள்‌. 


பெருமானார்‌ அவர்கள்‌, செய்தியை அறிந்ததும்‌ ஹிஜ்ரீ 
மூன்றாவது வருடம்‌, ஷவ்வால்‌ மாதத்தில்‌, குறைஷிகளின்‌ 
வருகையை அறிந்துவருமாறு இரண்டு உளவாளிகளை 
அனுப்பினார்கள்‌. அவர்கள்‌ போய்‌ வந்து, ' குறைஷிகள்‌ ஏராளமான 
படையுடன்‌ மதீனாவுக்கு அருகில்‌ வந்து விட்டதாக அறிவித்தனர்‌, 
படைகளின்‌ எண்ணிக்கையையும்‌ அறிந்து வந்து தெரிவித்தார்கள்‌. 


குறைஷிகளின்‌ படையெடுப்பு நெருங்கியதை அறிந்த 
முஸ்லிம்கள்‌ பெரிதும்‌ கவலை அடைந்தனர்‌. 


எதிரிகளின்‌ வருகையைக்‌ கண்காணிப்பதற்காக பள்ளிவாசலின்‌ 
வாயிலில்‌ ஆயுதபாணிகளாக இருவர்‌ காத்துக்‌ கொண்டிருந்தனர்‌. 


82. பெருமானார்‌ கண்ட கனவு 


பெருமானார்‌ அவர்கள்‌ காலையில்‌ தோழர்களை அழைத்து 
ஆலோசனை செய்தார்கள்‌. 

இச்சண்டைபற்றி தாங்கள்‌ கண்ட கனவுகளை விரிவாக எடுத்துக்‌ 
கூறினார்கள்‌. 


'தங்களுடைய வாளின்‌ நுனி சிறிது முறிந்துவிட்டதாகக்‌' 
கண்டார்கள்‌. அதன்‌ பயனாய்த்‌ தங்களுக்குச்‌ சிறிது நஷ்டம்‌ 
உண்டாகும்‌ என்று விளக்கம்‌ கூறினார்கள்‌. 


'தங்களரசுடைய திருக்கரங்களை ஒரு கவசத்தில்‌ 
போட்டிருப்பதாகக்‌ கண்டார்கள்‌ - கவசமானது மதீனா என்றும்‌, 
மதீனா பத்திரமான இடமாக இருப்பதால்‌, அதற்குள்‌ 
இருந்துகொண்டே சண்டை செய்யவேண்டும்‌ என்பது கருத்து' 
என்றும்‌ கூறினார்கள்‌. 

'சில பசுக்கள்‌ அறுக்கப்பட்டுக்‌ கொண்டிருப்பதாகக்‌' கண்டார்கள்‌ 

அதற்கு தங்களைச்‌ சேர்ந்தவர்களில்‌ சிலர்‌ கொல்லப்படுவார்கள்‌ 
என்று பொருள்‌ உரைத்தார்கள்‌. 


பெருமானார்‌ அவர்களின்‌ கருத்து மதீனாவுக்குள்‌ "இருந்தே 
தற்காப்புச்‌ சண்டை செய்யவேண்டும்‌ என்பதே யாகும்‌. 


பெண்களை அருகிலுள்ள கோட்டைகளுக்கு அனுப்பிவிட்டு, 
ஆண்கள்‌ எல்லோரும்‌ நகரில்‌ இருந்துகொண்டே சண்டை 
செய்யவேண்டும்‌ என்று தோழர்களில்‌ முக்கியமானவர்கள்‌ பலரும்‌ 
கூறினார்கள்‌. 

பத்ரு போருக்குப்‌ பிறகு வெளியே முஸ்லிமானவரும்‌, 
அந்தரங்கத்தில்‌ முஸ்விம்களுக்குப்‌' பகைவராகவும்‌ இருந்த 
அப்துல்லாஹ்‌ இப்னு உபையும்‌, எந்த அபிப்பிராயத்தையும்‌ 
வெளிப்படையாகச்‌ சொல்லாதவர்‌. ஆனாலும்‌ அவரும்‌ எதிரிகளின்‌ 
பலம்‌ அதிகமாயிருப்பதால்‌, திறந்த வெளியில்‌ பகைவர்களை 
எதிர்த்துப்போரிடக்கூடாது என்று கூறினார்‌. 


பத்ருச்‌ சண்டையில்‌ கலந்துகொள்ளாத வாலிபர்கள்‌ சிலர்‌ 
நகரைவிட்டு வெளியே போய்‌ எதிரிகளைத்‌ தாக்கவேண்டும்‌ என 
ஒரு .மனதாகச்‌ சொன்னார்கள்‌. 

83. இருதரப்பிலும்‌ அணிவகுப்பு 


பெருமானார்‌ அவர்கள்‌, தங்கள்‌ கருத்துக்கு மாறாக, 
பெரும்பான்மையானவர்களின்‌ கருத்துக்கு ஏற்ப, வீட்டினுள்‌ சென்று 
போர்க்‌ கவசத்தை அணிந்துகொண்டு வெளியே வந்தார்கள்‌. 


பெருமானார்‌ அவர்கள்‌ கருத்துக்கு மாறாகச்‌ செய்யும்படி நம்மால்‌ 
ஏற்பட்டுவிட்டதே என எல்லோரும்‌ வருந்தி, அவர்களிடம்‌, “எங்கள்‌ 
அபிப்ராயத்தை கைவிட்டு விடுகிறோம்‌” என்று கூறினார்கள்‌. 
“இனித்‌ திட்டத்தை மாற்றுவது அழகல்ல” என்று பெருமானார்‌ 
கூறிவிட்டார்கள்‌. 
3 9 ச்‌ 


தங்கள்‌ படையுடன்‌ குறைஷிகள்‌ மதீனாவுக்கு இரண்டு மைல்‌ 
தூரமுள்ள 'உஹத்‌' என்னும்‌ குன்றின்‌ அடிவாரத்தில்‌ கூடாரம்‌ 
அடித்துத்‌ தங்கிவிட்டார்கள்‌. 


ம்‌ 36 7 


ஹிஜ்£ீ மூன்றாவது வருடம்‌ ஷவ்வால்‌ மாதம்‌ பத்தாம்‌ தேதி 
வெள்ளிக்கிழமை, ஜூம்‌ஆத்‌ தொழுகை முடிந்ததும்‌, பெருமானார்‌ 
அவர்கள்‌ ஆயிரம்‌. தோழர்களுடன்‌ மதினா நகரைவிட்டுப்‌ 
புறப்பட்டார்கள்‌. 

அப்துல்லாஹ்‌ இப்னு உபை தம்மோடு முந்நூறு பேரைக்‌ 
கொண்டு வந்திருந்தார்‌. ஆனால்‌ கொஞ்ச தூரம்‌ சென்றதும்‌, 
“பெருமானார்‌ என்‌ அபிப்பிராயப்படி நடத்தவில்லையே” என்று 
சொல்லித்‌ தம்முடைய படையை திருப்பிக்கொண்டு போய்விட்டார்‌. 

அப்பொழுது பெருமானாருடன்‌ எழுநூறு வீரர்கள்‌ மட்டுமே 
இருந்தனர்‌. அவர்களில்‌ நூறு பேர்‌ மட்டும்‌ கவசம்‌ அணிந்திருந்தனர்‌. 

சிறுவர்களை எல்லாம்‌ திரும்பிப்‌ போகும்படி, பெருமானார்‌ 
அவர்கள்‌ கட்டளையிட்டார்கள்‌. 


படைகள்‌ உஹத்‌ வந்து சேர்ந்ததும்‌, உஹத்‌ குன்றை 
முஸ்லிம்களுக்குப்‌ பின்புறமாக வைத்துப்‌ படைகளை 

அணிவகுத்தார்கள்‌. அக்குன்று தங்களுக்குப்‌ பக்க பலமாக இருக்கும்‌ 
என்று அவ்வாறு செய்தார்கள்‌. 

முஸ்‌அப்‌ இப்னு உமைர்‌ என்பவரைக்‌ கொடி பிடிக்கும்‌ வேலையில்‌ 
நியமித்தார்கள்‌. ப 

ஸூபைர்‌ இப்னு அவ்வாம்‌ என்பவர்‌ படைத்தலைவராக 
நியமிக்கப்பட்டார்‌. 

ஹம்ஸா அவர்கள்‌ கவசம்‌ அணியாத படைகளுக்குத்‌ தலைவராக 
அமைக்கப்பட்டார்கள்‌. 

முஸ்லிம்‌ படைக்குப்‌ பின்புறத்திலுள்ள உஹத்‌ குன்றில்‌ சிறு 
கணவாய்‌ ஒன்று இருந்தது. அதன்‌ வழியாக குன்றின்‌ பின்புறமிருந்து 
பகைவர்கள்‌ வரக்கூடும்‌. ஆதலால்‌, பாதுகாப்பிற்காக அம்பு எய்வோர்‌ 
ஐம்பது பேரை அங்கே நிறுத்தி, “சண்டை வெற்றியடைந்தாலும்‌, 
தோல்வியுற்றாலும்‌ அவர்கள்‌ அந்த இடத்தை விட்டு நகரக்கூடாது” 
எனப்‌ பெருமானார்‌ அவர்கள்‌ கண்டிப்பான உத்தரவு இட்டிருந்தார்கள்‌. 

3 ௫ ப்‌ ஆ 

குறைஷிகளோ பத்ருச்‌ சண்டையில்‌ அனுபவம்‌ அடைந்தவர்கள்‌. 
ஆதலால்‌ இப்பொழுது முழுமையான தயார்‌ நிலையில்‌ 
வந்திருந்தார்கள்‌. படைகளை ஒழுங்காக அணிவகுத்திருந்தனர்‌. 
பத்ருப்போரில்‌ மாண்ட வலீதின்‌ குமாரர்‌ காலித்‌ படையின்‌ வலதுபுறத்‌ 
தளபதியாக இருந்தார்‌. 

அ்ூஜஹிவின்‌ குமாரர்‌ இக்ரிமா இடது புறத்‌ தளபதியானார்‌. 

மத்தியப்‌ பகுதியின்‌ குதிரை வீரர்களுக்குத்‌ தலைவராக ஸப்வான்‌ 
இப்னு உமையா ஏற்படுத்தப்பட்டார்‌. 

அம்பு எய்வோர்களை வேறு பகுதியில்‌ ஒதுக்கி வைத்திருந்தனர்‌. 


அவசியமான சந்தர்ப்பத்தில்‌, உதவுவதற்காக இருநூறு குதிரைப்‌ 
படையைத்‌ தனியாக வைத்திருந்தனர்‌. 


109 


84. கடுமையான போர்‌ 


பத்ருப்‌ போரில்‌ மாண்டவர்களுக்குப்‌ பழிவாங்க வேண்டும்‌ 
என்பதாகக்‌ குறைஷிப்பெண்கள்‌ பாடல்கள்‌ பாடிக்கொண்டும்‌, முரசு 
ஒலித்துக்கொண்டும்‌ யுத்தக்‌ களத்தில்‌ இறங்கினார்கள்‌. 
3 3 ம்‌ 


அபூ ஆமீர்‌ என்பவர்‌ மதீனாவாசி: மக்களின்‌ மதிப்பைப்‌ பெற்றவர்‌. 
பெருமானார்‌ அவர்கள்‌ மதீனாவுக்கு வந்ததும்‌, அவர்‌ மதீனாவை 
விட்டு மக்காவுக்குப்‌ போய்‌ வசிக்கலானார்‌. அவர்‌ இப்பொழுது 
இருநூறு குறைஷி வீரர்களுடன்‌ போர்க்களத்தில்‌ முன்னே வந்தார்‌. 

தாம்‌ முன்னேறி வந்தால்‌ மக்கள்‌, பெருமானார்‌ அவர்களைக்‌ 
கைவிட்டு, தம்முடன்‌ சேர்ந்து கொள்வார்கள்‌ என்ற சபலம்‌ அவருக்கு 
இருந்தது. அந்த நோக்கத்தோடு அன்ஸாரி முஸ்லிம்களைப்‌ பார்த்து, 
“நீங்கள்‌ என்னை அறிவீர்களா? நான்தான்‌ அபூஆமீர்‌!” என்று 
கூறினார்‌. 

அன்ஸாரிகள்‌, “ஆம்‌: துரோகியே! உம்மை நாங்கள்‌ நன்றாக 
அறிவோம்‌. உம்முடைய விருப்பம்‌ நிறைவேறாமல்‌ இருக்கட்டும்‌!” 
என்று பதிலடி கொடுத்தார்கள்‌. 


பப % ட 


குறைஷிகளின்‌ கொடியைப்‌ பிடித்துக்கொண்டிருந்த தல்ஹா 
என்பவர்‌ அணியை விட்டு வெளியேறி, முஸ்லிம்களைப்‌ பார்த்து, 
“இறந்த உங்கள்‌ வீரர்கள்‌ சுவர்க்கத்திலும்‌,எங்கள்‌ வீரர்கள்‌ 
நரகத்திலும்‌ இருக்கிறார்கள்‌ என்று நீங்கள்‌ சொன்னால்‌ நீங்கள்‌ 
பொய்யர்களே, உண்மையில்‌ இக்கூற்றை உங்களில்‌ நம்புபவர்‌ 
யாரேனும்‌ இருந்தாலும்‌ வாருங்கள்‌ என்னோடு போருக்கு!” என்று 
சவால்‌ விட்டார்‌. 


அடுத்த கணம்‌ ஹல்ரத்‌ அலீ அவர்கள்‌. 
“நான்‌ அவ்வாறு செய்வேன்‌!” என்று கூறி, உடனே வாளால்‌ 
வீசினார்கள்‌ தல்ஹா மாண்டு வீழ்ந்தார்‌. 

அதன்பின்‌, அவருடைய மகன்‌ உதுமான்‌ அக்கொடியைப்‌ பிடித்துக்‌ 
கொண்டிருந்தார்‌. அவரை ஹம்ஸா அவர்கள்‌ வாளால்‌ வீசியதும்‌ 
அவரும்‌ அங்கேயே வீழ்ந்தார்‌. குறைஷிகளுக்குக்‌ கோபம்‌ மிகுதியாகி, 
அனைவரும்‌ ஒன்று சேர்ந்து களத்தில்‌ இறங்கினார்கள்‌. 


ட 9 ன்‌ 


அரபு நாட்டில்‌, அபூதுஜானா வீரத்தில்‌ பேர்‌ பெற்றவர்‌, 
சண்டையின்‌ தொடக்கத்தில்‌ பெருமானார்‌ அவர்கள்‌ தங்கள்‌ 
திருக்கரத்தில்‌ வாளை எடுத்து, “இதன்‌ கடமையைச்‌ சரிவ 
நிறைவேற்றுபவர்கள்‌ யார்‌?” என்று கேட்டார்கள்‌. ப 


அதற்குப்‌ பலர்‌ கைகளை உயர்த்தினர்‌, எனினும்‌, 
அபூதுஜானாவுக்கே அந்தப்‌ பெருமை கிடைத்தது. 

பெருமானார்‌ அவர்களின்‌ சிறப்புமிக்க வாள்‌ தமக்குக்‌ கிடைத்த 
பெருமையால்‌ பெருமிதங்கொண்டு, தலையில்‌ சிவப்புத்‌ 
தலைப்பாகையை அணிந்து உடலை அப்படியும்‌ இப்படியும்‌ 
வளைத்து வெளியேறினார்‌. 


.... அவரைப்பார்த்து பெருமானார்‌ அவர்கள்‌, “இவ்விதமான நடை 
ஆண்டவனுக்குப்‌ பிரியமானது அல்ல; ஆனால்‌, இந்த நேரத்தில்‌ 
இது ஆண்டவனுக்குப்‌ பிரியமானது தான்‌!” என்று கூறினார்கள்‌. 


1 % 


ஹல்ரத்‌ ஹம்ஸா, அலீ, அபூதுஜானா ஆகிய மூவரும்‌ 
குறைஷிகளின்‌ படையினுள்‌ பாய்ந்து, அணிஅணியாகக்‌ காலிசெய்து 
கொண்டே போனார்கள்‌. 


அபூதுஜானா பகைவர்களின்‌ படைகளை வெட்டி வீழ்த்தி, 
முன்னேறிக்கொண்டிருந்தார்‌. 


இஸ்லாத்தின்‌ கொடிய விரோதியான, ஹ்ந்தா (அபூஸூப்யானின்‌ 
மனைவி) அபூதுஜானாவின்‌ முன்‌ எதிர்ப்பட்டார்‌. அவரைக்‌ 
கொல்வதற்கு வாளை உயர்த்தினார்‌. ஆனால்‌, திடீரென்று, 
பெருமானார்‌ அவர்களின்‌ வாளின்‌ பெருமையை ஒரு பெண்ணிடம்‌ 
காட்டுவதா என்ற எண்ணம்‌ தோன்றி, உயர்த்திய வாளை 
தாழ்த்திவிட்டார்‌. 

ஹம்ஸா அவர்கள்‌ இரு கைகளிலும்‌ வாளேந்தி, அணி அணியாக 
வெட்டிச்‌ சாய்த்துக்கொண்டே சென்றார்கள்‌. அப்போது 
குறைஷிகளின்‌ அடிமை வஹ்ஷி என்னும்‌ அபிசீனிய தேசத்தவர்‌ 
அவர்கள்‌ மீது கண்‌ வைத்துக்கொண்டிருந்தார்‌. ஹம்ஸாவை வெட்டி 
வீழ்த்திவிட்டால்‌ அவருக்கு விடுதலை அளிப்பதாக, அவருடைய 
எஜமானர்‌ வாக்களித்திருந்தார்‌. 


ஹல்ரத்‌ ஹம்ஸா நெருங்கி வரும்போது, அவர்கள்மீது சிறிய 
ஈட்டி ஒன்றை வீசினார்‌ வஹ்ஷி; அதன்‌ தாக்குதலால்‌ ஹம்ஸா (ரலி) 
அவர்கள்‌ கால்கள்‌ தடுமாறி விழுந்து, உயிர்‌ நீத்தார்கள்‌. 

கொடி பிடித்துக்கொண்டிருந்த குறைஷிகளில்‌ பலர்‌ 
கொல்லப்பட்டனர்‌. ஆனாலும்‌, ஒருவர்‌ பின்‌ ஒருவராகத்‌ தங்கள்‌ 
கொடி -கீழே விழாமல்‌ பிடித்துக்‌ கொண்டிருந்தனர்‌. 


அலீ அவர்கள்‌ அபூதுஜானா ஆகிய இருவரின்‌ இடைவிடாத 
தாக்குதலினால்‌ குறைஷிகளின்‌ பல அணிகள்‌ அழிந்துபோயின, 
குறைஷிப்படையினரின்‌ ஊக்கம்‌ குன்றியது; அவர்கள்‌ 
தலைவர்களுடைய மனமும்‌ தளர்ந்து விட்டது. பாடல்கள்‌ இசைத்து 
உற்சாக மூட்டிக்‌ கொண்டிருந்த மாதர்கள்‌ நம்பிக்கை இழந்து 
பின்னடைந்தார்கள்‌. 

எதிரிகள்‌ பின்வாங்குவதை அறிந்ததும்‌ அவர்களுடைய 
பொருள்களைக்‌ கைப்பற்றுவதற்காக, முஸ்லிம்‌ படை தங்கள்‌ 
இடத்தைவிட்டு முன்னேறிச்‌ சென்றது. அதைப்பார்த்து, கணவாய்ப்‌ 
பாதையைப்‌ பாதுகாவல்‌ செய்து கொண்டிருந்த அம்பு எய்வோரும்‌ 
தங்கள்‌ இடத்தை விட்டுப்‌ பெயர்ந்து, செல்லத்‌ தொடங்கினார்கள்‌. 
அவர்களின்‌ தலைவர்‌ அப்துல்லாஹ்‌-இப்னு-ஜ ““பைர்‌,* பெருமானார்‌ 
அவர்களுடைய கட்டளைப்படி அவர்களை எவ்வளவோ தடுத்தார்‌; 
ஆனால்‌ அவர்களோ நிற்கவில்லை. அதனால்‌ கணவாயப்‌ 
பாதையானது பாதுகாப்பற்றதாயிற்று. 
*.. ஐறல்ரதி அப்துல்லாஹ்‌ இப்னுஸுபைர்‌ அல்ல இங்கு 
குறிப்பிடப்படுபவரா்கள்‌, அஸ்மா நாச்சியாருக்கு.ம்‌-ஹலீரதி ஸாபருக்கும்‌ 
மகனாராகிய அப்துல்லாஹ்‌ இப்னு எமாபருக்கு உஹதுப்‌ போரின்போது 
மூன்று வயதுதான்‌, மேலே சொல்லப்பட்டுள்ளசா இப்னு ஜுனபார்‌ பனூ 
தல பா கோத்திரத்தைச்‌ சார்ந்தவர்கள்‌, இப்போரில்‌ ஷஹறிதானார்கள்‌. 

அதைக்‌ குறைஷிகளின்‌ படைத்தலைவர்‌ காலித்‌ கண்டு, குன்றின்‌ 
பின்புறமாக வந்து தாக்கினார்‌. அந்தப்‌ பாதையில்‌ அப்துல்லாஹ்‌ 
இப்னு ஸு பைரும்‌ அவருடன்‌ சிலரும்‌ சேர்ந்து தடுத்தும்‌ 
பயன்படவில்லை. அவர்கள்‌ அனைவரும்‌ வெட்டுப்பட்டனர்‌. 
அதனால்‌ கணவாய்ப்பாதை தடுப்பார்‌ இல்லாமல்‌ வழி 
திறக்கப்பட்டிருந்தது. 

காலித்‌ அவ்வழியாக, குதிரை வீரர்களுடன்‌ வந்து, முஸ்லிம்‌ 
படையைப்‌ பின்புறமாய்‌ நின்று தாக்கினார்‌. ப 


குறைஷிகளின்‌ பொருள்களைக்‌ கொள்ளையிட்டுக்‌ 
கொண்டிருந்த முஸ்லிம்‌ படைகள்‌ பின்புறம்‌ திரும்பிப்‌ பார்த்தபோது, 
குறைஷிகளின்‌ குதிரைப்படை வாளேந்தி, முஸ்லிம்‌ படையைத்‌ 
தாக்கிக்‌ கொண்டிருந்தது. 


பின்வாங்கிச்‌ சென்று. கொண்டிருந்த குறைஷிகளின்‌ படையோ 
காலித்‌ தாக்குவதைக்‌ காணவும்‌ திரும்பி முன்புறம்‌ தாக்கின. 


இருபுறமும்‌ தாக்குதல்‌ நிகழவே, திடீரென உண்டான 
குழப்பத்தினால்‌, இரண்டு படைகளும்‌ தங்களைச்‌ சேர்ந்தோர்‌ 
அயலார்‌ என்ற வேறுபாடு இல்லாமல்‌ தாக்கிக்‌ கொண்டனர்‌. 


85. பொய்யான வதந்தி 


சண்டை நடைபெற்றுக்கொண்டிருக்கிறது. முஸ்லிம்‌ கொடியைத்‌ 
தாங்கிக்‌ கொண்டிருந்த முஸ்‌அபுப்னு உமைர்‌ என்பவர்‌ குறைஷி 
ஒருவரால்‌ கொல்லப்பட்டார்‌. 

கொல்லப்பட்டவரோ ஏறக்குறைய பெருமானார்‌ அவர்களைப்போன்ற 
முகத்தோற்றம்‌ உள்ளவர்‌. அதனால்‌, பெருமானார்‌ அவர்கள்‌ உயிர்‌ 
துறந்துவிட்டதாக குறைஷி வீரர்களில்‌ ஒருவர்‌ கூக்குரலிட்டார்‌. 

அந்தச்‌ சப்தத்தைக்‌ கேட்டதும்‌, முஸ்லிம்கள்‌ அணியில்‌ பரபரப்பும்‌, 
குழப்பமும்‌ மேலிட்டன. பெரிய வீரர்களின்‌ கைகளும்‌, கால்களும்‌ 
நடுங்கத்‌ தொடங்கின. இத்தகைய குழப்பத்தில்‌, முன்னால்‌ இருந்த 
அணியானது பின்னால்‌ இருந்த அணியின்மீது விழுந்து, பெரிய 
கலக்கம்‌ அடைந்தது. ப 

பெருமானார்‌ அவர்கள்‌ திரும்பிப்‌ பார்த்தபோது, அணியின்‌ ஒரு 
பகுதியில்‌ பதினொருவர்‌ மட்டுமே நின்றார்கள்‌. அவர்களில்‌ 
குறிப்பிடத்தக்கவர்கள்‌ அவி அவர்கள்‌, அபூபக்கர்‌ அவர்கள்‌ 
முதலானோர்‌. 

இந்தக்‌ குழப்பத்திலும்‌ கலக்கத்திலும்‌ பலர்‌ தைரியத்தை 
இழந்துவிட்டனர்‌. வீரர்கள்‌ பலர்‌ சண்டைசெய்து, அங்கங்கே 
விழுந்து கிடந்தார்கள்‌. 

அலீ அவர்கள்‌ வாளை வீசியவாறு எதிரியின்‌ அணியினுள்‌ 
புகுந்தார்கள்‌. ஆனால்‌, பெருமானார்‌ அவர்கள்‌ இருக்கும்‌ இடம்‌ 
தெரியவில்லை. 


அனஸ்‌ இப்னு மாலிக்‌ அவர்களின்‌ சிறிய தந்தையான 
அனஸ்‌இப்னு நல்ரு சண்டை செய்து கொணடே முன்னேறிச்‌ 
சென்றார்கள்‌. அப்பொழுது உமர்‌ அவர்கள்‌ குழப்பத்தில்‌,கையிலுள்‌ள 
ஆயுதத்தைக்‌ கீழே எறிந்து விட்டிருப்பதைக்‌ கண்டு, “இங்கே என்ன 
செய்து கொண்டிருக்கிறீர்கள்‌?” என்று கேட்டார்‌. 

“இப்போது சண்டை செய்து என்ன பயன்‌? பெருமானார்‌ 
அவர்களோ உயிர்‌ துறந்து விட்டார்களே?” என்று உமர்‌ கூறினார்கள்‌. 


“அவர்களுக்குப்‌ பின்‌ நாம்‌ உயிருடன்‌ இருந்து என்ன 
செய்யப்போகிறோம்‌?” என்று கூறிக்கொண்டே படைக்குள்‌ புகுந்து 
சண்டை செய்து நல்ரு உயிர்துறந்தனர்‌. அவர்களின்‌ உடலைப்‌ 
பார்த்தபோது வாள்களும்‌, ஈட்டிகளும்‌, அம்புகளும்‌ பாய்ந்து 
எழுபதுக்கு மேற்பட்ட காயங்கள்‌ காணப்பட்டன. அவர்களுடைய 
சகோதரியைத்‌ தவிர எவரும்‌ அவர்களை அடையாளம்‌ காண 
இயலவில்லை. அப்பெண்மணி கூடத்‌ தம்‌ சகோதரரின்‌ விரல்களை 
வைத்தே அடையாளம்‌ சொன்னார்‌. 


86. இருள்‌ விலகியது 


முஸ்லிம்‌ . வீரர்களோ தொடர்ந்து போரிட்டுக்‌ 
கொண்டிருக்கிறார்கள்‌: எனினும்‌ அவர்களுடைய கவனம்‌ முழுவதும்‌, 
பெருமானார்‌ எங்கே இருக்கிறார்கள்‌ என்பதிலேயே இருந்தது. 

பெருமானார்‌ அவர்கள்‌ கவசம்‌ அணிந்திருந்ததினால்‌, 
அவர்களுடைய கூர்மையான கண்கள்‌ மட்டுமே தெரிந்தன. அதைக்‌ 
கண்ட கஃபுப்னு மாலிக்‌ என்பவர்‌, “ முஸ்லிம்களே! நாயகம்‌ இங்கே 
இருக்கின்றார்கள்‌” என்று குரல்‌ எழுப்பினார்‌. அதைக்‌ கேட்டதும்‌, 
முஸ்லிம்‌ வீரர்கள்‌ எல்லோரும்‌ அந்தப்‌ பக்கமாக விரைந்து சென்றனர்‌. 
அவர்கள்‌ போவதைக்‌ கண்ட குறைஷிகளும்‌ தங்கள்‌ படைகளை 
அந்தப்‌ பக்கமாகத்‌ திருப்பினார்கள்‌. இதைக்‌ கண்ணுற்ற நாயகம்‌ 
அவர்கள்‌, “இறைவா! இவர்கள்‌ எங்களுக்கு மேலே போய்‌ 
விடக்கூடாதே!” என்று பிரார்த்தித்தார்கள்‌. இதனால்‌ ஹல்ரத்‌ உமரும்‌, 
இன்னும்‌ சில “முஹாஜிர்‌” தோழர்களும்‌, குறைஷியரை எதிர்த்துத்‌ 
தாக்கி குன்றின்‌ கீழே பின்வாங்கச்‌ செய்தார்கள்‌. 


87. உயிர்த்‌ தியாகம்‌ 


சண்டை நடைபெற்றுக்கொண்டிருக்கும்போது,ஒரு. சமயம்‌ 
குறைஷிகளின்‌ படை பெருமானாரின்‌ பக்கமாகத்‌ தாக்கத்‌ 
தொடங்கியது. தாக்குதல்‌ பலமாக இருந்தது. 


அப்பொழுது பெருமானார்‌ அவர்கள்‌, “எனக்காக உயிர்‌ 
கொடுப்பவர்கள்‌ யார்‌?” என்று கேட்டார்கள்‌. 

ஸியாத்‌ இப்னு ஸகன்‌ என்பவர்‌ ஐந்து அன்ஸாரிகளுடன்‌ 
பெருமானார்‌ அவர்கள்‌ எதிரே வந்து, “அந்தச்‌ சேவையை நான்‌ 
ஏற்கிறேன்‌” என்றார்‌. 


அவரும்‌ அவருடன்‌ வந்த தோழர்களும்‌, பெருமானார்‌ 
அவர்களைப்‌ பாதுகாப்பதற்காக வீரமாகச்‌ சண்டையிட்டனர்‌. ஒருவர்‌ 
பின்‌ ஒருவராக அவர்கள்‌ உயிர்‌ துறந்தனர்‌. அந்நேரம்‌ முஸ்லிம்‌ 
படைவீரர்கள்‌ திரும்பி வந்தனர்‌. பகைவர்களைப்‌ பின்‌ வாங்கச்‌ 
செய்தனர்‌, ப 


ஸியாதியின்‌ உடலை, அருகில்‌ கொண்டு வருமாறு பெருமானார்‌ 
அவர்கள்‌ கட்டளையிட்டார்கள்‌. அப்பொழுது அவர்‌ குற்றுயிராக 
இருந்தார்‌. ஸியாதின்‌ தலையை, நீட்டிய தங்கள்‌ கால்மீது 
தாங்குதலாக வைத்துக்கொண்டார்கள்‌ அந்த நிலையிலேயே ஹல்ரத்‌ 
ஸியாதின்‌ உயிர்‌ பிரிந்தது. 

88. கேடயமாக நின்று காத்தனர்‌ 


குறைஷிகள்‌ வீரர்களுள்‌ பெயர்‌ பெற்ற அப்துல்லா இப்னு கமீயா 
என்பவர்‌ முஸ்லிம்‌ அணிகளை, வாளினால்‌ வெட்டிக்கொண்டே 
முன்னேறி, நபி பெருமானாரின்‌ சமீபமாக வந்து, கையிலிருந்த 
வாளை பெருமானாருக்கு எதிராக வீசினார்‌. அந்த வாள்‌ பெருமானார்‌ 
அவர்களின்‌ கவசத்தில்‌ பட்டுக்‌ கவசம்‌ உடைந்தது. அதன்‌ இரண்டு 
துண்டுகள்‌ முகத்திற்குள்‌ புகுந்தன. பெருமானார்‌ அவர்கள்‌ 
தலையிலும்‌ காயம்பட்டு, ஒரு பல்லும்‌ உடைந்தது. அதே சமயம்‌ 
நாலா பக்கங்களிலிருந்தும்‌ பெருமானாரைக்‌ குறிவைத்து வாள்கள்‌ 
வீசப்பட்டன. அம்புகள்‌ எய்யப்பட்டன. 


அதைக்கண்ட முஸ்லிம்‌ வீரர்கள்‌ பெருமானார்‌ அவர்களைச்‌ சுற்றி 
வளைத்து நின்று கொண்டார்கள்‌. 


அபூதுஜானா நாயகத்தை மறைத்து நின்றுகொண்டு, தம்‌ 
உடலையே அவர்களுக்குக்‌ கேடயமாக்கிக்‌ கொண்டார்‌. எதிரிகளின்‌ 
அம்புகள்‌ அவருடைய முதுகிலேயே பட்டுக்‌ கொண்டிருந்தன. 

தல்ஹா அவர்கள்‌ எதிரிகளின்‌ வாள்‌ வீச்சுக்களைத்‌ தம்‌ 
கையினாலேயே தடுத்துக்‌ கொண்டிருந்தனர்‌. அத்னால்‌, அவருடைய 
ஒரு. கை வெட்டப்பட்டுக்‌ கீழே விழுந்தது. இறுதியாக, 
குறைஷிகளின்‌ பக்கமிருந்து இரண்டு வாள்கள்‌ ஒரே சமயத்தில்‌ 
அவர்கள்‌ மீது வீசப்படவே, அவர்கள்‌ மூர்ச்சித்துக்‌ கீழே விழுந்தார்கள்‌. 

உடனே அபூபக்கர்‌ அவர்கள்‌ சென்று முகத்தில்‌ தண்ணீ 
தெளித்தார்கள்‌. 

சிறிது நேரத்தில்‌ மூர்ச்சை தெளிந்த தல்ஹா அவர்கள்‌ அபூபக்கர்‌ 
அவர்களிடம்‌, “ நாயகத்தின்‌ நிலைமை எப்படி இருக்கிறது?” என்று 
கேட்டார்கள்‌. 

“பெருமானார்‌ அவர்கள்‌ நலமாக இருக்கிறார்கள்‌. அவர்களே 
என்னைத்‌ தங்களிடம்‌ அனுப்பிவைத்தார்கள்‌” என்று கூறினார்கள்‌ 
அபூபக்கர்‌ அவர்கள்‌. 

அவ்வார்த்தைகளைக்‌ கேட்டதும்‌ தல்ஹா, “புகழ்‌ எல்லாம்‌ 
அல்லாஹ்வுக்கே, இந்த நற்செய்திக்குப்‌ பின்‌ எத்தகைய துஸ்பத்‌ 
நேரிட்ட போதிலும்‌, எனக்கு அது எனிதாகவே இருக்கும்‌” என்று 
முகமலர்ச்சியோடு கூறினார்கள்‌. 


பெரூமானாரை நோக்கி, குறைஷிகள்‌ அம்புகளை எய்து 
கொண்டிருந்தார்கள்‌, 

அப்பொழுது பெருமானாரின்‌ திருவாயிவிருந்து, “ஆண்டவளே! 
என்னுடைய சமூகத்தார்களை மன்னிப்பாயாக! அவர்கள்‌ 
அறியாமையில்‌ இழ்ந்து கிடக்கிறார்கள்‌” என்ற சொற்கள்தாம்‌ 
வந்துகொண்டிருந்தன. 


அனஸ்‌ அவர்களின்‌ நெருங்கிய உறவினரான அபூதல்ஹா 
என்பவர்‌ தம்முடைய கேடவத்தைக்‌ கொண்டு பெருமானார்‌ முகத்தின்‌ 
முன்‌ பிடித்து, எதிரிகளின்‌ அம்பு தாக்காதவாறு மறைத்துக்‌ 
கொண்டனர்‌. பெருமானார்‌ அவர்கள்‌ எதிரிகளின்‌ பக்கமாக தங்கள்‌ 
தலையை உயர்த்திப்‌ பார்த்தார்கள்‌. அப்பொழுது அபூதல்ஹா, 
பெருமானார்‌. அவர்களிடம்‌ “தங்கள்‌ தலையை உயர்த்தாமல்‌ 
இருக்கவேண்டும்‌. உயர்த்தினால்‌ அம்புகள்‌ பாயலாம்‌. என்னுடைய 
மார்பை உங்களுக்கு முன்னே வைத்திருக்கிறேன்‌” என்று கூறினார்‌. 


89. சொன்னபடியே நடந்தது 


பெரூமானார்‌ அவர்கள்‌ தங்களைச்‌ சேர்ந்தவர்களுடன்‌ அருகில்‌ 
இருந்த குன்றின்மீது ஏறினார்கள்‌. 

அதைக்‌ கண்ட அபூஸூப்யான்‌ தம்முடைய படைகளையும்‌ 
அந்தக்‌ குன்றின்‌ அருகில்‌ கொண்டு செல்ல முயன்றார்‌. ஆனால்‌ 
உம$ அவர்களும்‌, வேறு சில தோழர்களும்‌ கற்களை எஜித்து 
கொண்டிருந்ததால்‌ அவர்களால்‌ முன்னேறிச்‌ செல்ல இயலவில்லை. 


ஆனால்‌, குறைஷிப்‌ படையிலுள்ள உபை இப்னுகலமப்‌ என்பவம்‌, 
பெருமானாரின்‌ ஆருகில்‌ வந்து.விட்டார்‌, அவர்‌ பத்ருப்‌ போரின்போது, 
முஸ்லிம்களிடம்‌ சிறைப்பட்டு, மீட்புத்தொகை : கொடுத்து 
விடுதலையானவர்‌. அப்பேஈது விடுதலையாகிப்போகும்‌ சமயம்‌ 
பெருமானார்‌ அவச்களிடம்‌ "நல்ல்‌ தீனி, கொடுத்து வளர்க்கப்பட்ட 

குதிரை ஒன்று என்னிடம்‌ இருக்கிறது. அதன்மீது ஏறிவந்து உம்மை 
நான்‌ கொல்வேன்‌” என்று கூறிச்‌ சென்றவர்‌. 

பெருமானார்‌ அவர்கள்‌ “இல்லை, ஆண்டவனுடைய நாட்டம்‌ 
இருந்தால்‌, நீ என்னுடைய கையினால்‌ கொல்லப்படுவாய்‌” என்று 
அப்போது சொல்லி இருந்தார்கள்‌. 


அத்தகைய உபை இப்னு. கலப்‌, பெருமானார்‌ அவர்களை 
நெருங்கி வருவதைக்‌ கண்ட தோழர்கள்‌ அவரைத்‌ தாக்குவதற்கு 
முன்னே சென்றனர்‌. 


ஆனால்‌, அவர்களிடம்‌ பெருமானார்‌, “நீங்கள்‌ விலகிக்‌ 
கொள்ளுங்கள்‌; அவர்‌ என்னிடம்‌ வரட்டும்‌” என்று கூறி, அருகில்‌ 
நின்ற தோழரிடமிருந்து ஈட்டியை வாங்கி, முன்னே சென்று 
அவரைக்‌ குறிவைத்து வீசினார்கள்‌. அந்த ஈட்டி அவருடைய 
உடலில்‌ பட்டதும்‌ விலா எலும்பு முறிந்து விட்டது. குதிரையின்மீது 
இருந்தபடியே தள்ளாடிக்‌ கூச்சலிட்டுக்‌ கதறிக்கொண்டு குறைஷிகள்‌ 
இருக்கும்‌ இடத்துக்கு ஓடினார்‌. 

அவருடைய ஓலத்தைக்‌ கேட்ட தோழர்கள்‌, “தோழரே, காயம்‌ 
அவ்வளவு பலமாக இல்லையே?” என்று கேட்டனர்‌. 


“எனக்கு இருக்கும்‌ வேதனையை இங்குள்ள எல்லோரும்‌ 
பங்கிட்டுக்‌ கொள்வார்களானால்‌, எல்லோருமே மடிந்து போவார்கள்‌. 
முஹம்மது தம்முடைய கையினாலே என்னைக்‌ கொன்றுவிடுவதாக 
முன்னரே சொல்லியிருந்தார்‌. அவருடைய எச்சிலை என்மீது 
உமிழ்ந்தாலும்‌, ஆண்டவன்‌ சத்தியமாக நான்‌ தப்பிக்க இயலாது” 
என்று சொன்னார்‌. 


அவர்‌ மக்காவுக்குத்‌ திரும்பிப்போகும்‌ வழியில்‌ மாண்டுவிட்டார்‌, 
90. திருமுகத்தில்‌ இரத்தம்‌ பீறிடுதல்‌ 
போரில்‌ பெருமானார்‌ அவர்கள்‌ உயிர்‌ துறந்து விட்டதாக, 


மதீனாவுக்குச்‌ செய்தி எட்டி, அங்கிருந்தோர்‌ பெருமானாரைக்‌ 
காண்பதற்காக ஓடோடி வந்தனர்‌, 

அவ்வாறு வந்தவர்களில்‌ ஹன்லல்லா இப்னு அபூ ஆமீர்‌ 
என்பவரும்‌ ஒருவர்‌.* அவருக்கு அன்றுதான்‌ திருமணமாகி இருந்தது, 
செய்தி கிடைத்ததும்‌ மிகுந்த ஆத்திரத்தோடு, போர்க்களத்துக்கு 
ஓடி வந்தார்‌. வந்ததும்‌ குறைஷிகளின்‌ அணிகளில்‌ புகுந்து 
அவர்களை வெட்டி வீழ்த்தியவாறு முன்னேறி, அபூஸூப்யானையும்‌ 
நெருங்கி விட்டார்‌. ஆனால்‌, எதிரிகள்‌ பல பக்கங்களிலும்‌ சூழ்ந்து 
கொண்டு அவர்‌ உயிர்‌ துறக்கும்படியான பலத்த காயங்களை 
உண்டாக்காமல்‌ இருந்தால்‌, அபூஸ”ப்யானையும்‌ அவர்‌ 
கொன்றிருப்பார்‌. 


பெருமானார்‌ அவர்களின்‌ மகளார்‌ பாத்திமா நாச்சியார்‌ வந்து 
பெருமானார்‌ அவர்களைக்‌ காணும்போது, அவர்களுடைய 
முகத்திலிருந்து இரத்தம்‌ வடிந்து கொண்டிருந்தது. முகத்தில்‌ 
அழுந்தி இருந்த கவசத்துண்டுகளை அபூஉபைதா என்பவர்‌ 
தம்முடை.ய பற்களால்‌ கடித்து இழுக்கவே, அத்‌ துண்டுகள்‌ வெளியே 
வந்தன. அதனால்‌ அபூ உபைதாவின்‌ இரண்டு பற்கள்‌ உடைந்து 
விழுந்தன. 

அலீ அவர்கள்‌ கேடயத்தில்‌ தண்ணீர்‌ கொண்டு வந்தார்கள்‌. 

பாத்திமா நாச்சியார்‌ அந்தத்‌ தண்ணீரால்‌ கழுவியும்‌ கூடப்‌ 
பெருமானார்‌ அவர்களின்‌ முகத்திலிருந்து இரத்தம்‌ பீறிட்டு வருவது 

91. ஆண்டவனின்‌ பகைவனே! 


சண்டை நடந்து கொண்டிருக்கும்போது அபூஸூப்யான்‌ 
எதிரிலுள்ள குன்றின்‌ மீதேறி, “இங்கே முஹம்மது இருக்கின்றாரா?” 
என்று கேட்டார்‌. 

அதற்கு மறுமொழி கூற வேண்டாம்‌ எனப்‌ பெருமானார்‌ கட்டளை 
இட்டிருந்தால்‌, யாருமே பதில்‌ அளிக்காமல்‌ இருந்தனர்‌. 





* 54ம்‌ தலைப்பில்‌ கு.றிப்பிடப்பட்டுள்ள அபூ ஆமிர்‌ என்பவரின்‌ மகனார்‌, 
தத்தை எதிறிப்படையிலும்‌, மகன்‌ பெருமானாரின்‌ அணியிலுமாக இருந்தனர்‌, 

அதன்பின்‌, அபூபக்கர்‌, உமர்‌ இருவர்‌ பெயரையும்‌ சொல்லி 
அழைத்தார்‌ அபூஸ ”ப்யான்‌. 

அதற்கும்‌ பதில்‌ கிடைக்காததால்‌, “எல்லோரும்‌ மாண்டுவிட்டனர்‌. 
அவர்கள்‌ உயிரோடு இருந்திருந்தால்‌ பதில்‌ கூறி இருப்பார்கள்‌” 


என்று உரக்கக்‌ கூவினார்‌ அபூஸ “ப்யான்‌. 


அவர்‌ அவ்வாறு கூறியதைப்‌ பொறுக்க முடியாமல்‌ ஹல்ரத்‌ உமர்‌, 
“ஆண்டவனின்‌ பகைவனே! உன்னைக்‌ கேவலப்படுத்துவதற்காகவே 
நாங்கள்‌ எல்லோரும்‌ உயிருடனேயே இருக்கிறோம்‌” என்று 
சொன்னார்கள்‌. 

உடனே அபூஸ”ூப்யான்‌, “ஏ ஹூபலே (குறைஷிகளின்‌ முக்கிய 
விக்கிரகம்‌) நீ உயர்ந்திருப்பாயாக” என்று கூறினார்‌. 


அதைக்‌ கேட்டதும்‌ பெருமானார்‌ அவர்களின்‌ உத்தரவுப்படி 
தோழர்கள்‌ எல்லோரும்‌ “ஆண்டவனே உயர்ந்தவனாகவும்‌, 
பெரியவனாகவும்‌ இருக்கின்றான்‌” என உரக்கக்‌ கூறினார்கள்‌. 

ஆண்டவனுடைய ஏக தத்துவத்துக்குப்‌ பங்கம்‌ உண்டாகக்கூடிய 
சொற்களை, அபூஸப்யான்‌ கூறியதைப்‌ பெருமானார்‌ அவர்கள்‌ 
கேட்டதும்‌ அவர்களால்‌ மறுமொழி கூறாமல்‌ இருக்க முடியவில்லை. 


அதன்பின்‌ அபூஸூப்யான்‌, * எங்களிடம்‌ உஸ்ஸா (இதுவும்‌ 
குறைஷிகளின்‌ விக்கிரகத்தின்‌ பெயர்‌) இருக்கின்றது. உங்களிடம்‌ 
இல்லை” என்று கூறினார்‌. 

உடனே, “ஆண்டவன்‌ எங்களுக்கு எஜமானனாக இருக்கின்றான்‌. 
உமக்கு எஜமானன்‌ இல்லையே?” என்று சொன்னார்கள்‌ தோழர்கள்‌. 

அப்பொழுது அபூஸூப்யான்‌, “இன்று பத்ருடைய நாளுக்குப்‌ 
பழி வாங்கிவிட்டோம்‌. எங்களுடைய படைகள்‌,இறந்தவர்களின்‌ 
காதுகளையும்‌, மூக்குகளையும்‌ அறுத்து எறிந்தன. அவ்வாறு 
செய்யுமாறு நான்‌ கட்டளையிடவில்லை. ஆனால்‌, அப்படிச்‌ 
செய்ததாகத்‌ தெரிந்ததும்‌ அதைப்பற்றி எனக்கு வருத்தமும்‌ இல்லை” 


என்று கூறினார்‌. 

92. பெண்களின்‌ வீரப்போர்‌ 


இந்தச்‌ சண்டையின்போது, முஸ்லிம்‌ படையோடு பெண்கள்‌ 
பலரும்‌ வந்திருந்தனர்‌. 

ஆயிஷா நாச்சியாரும்‌, அனஸ்‌ அவர்களின்‌ தாயார்‌ உம்முஸலீம்‌ 
அவர்களும்‌ போர்‌ முனையில்‌ காயம்‌ அடைந்தவர்களுக்குத்‌ தண்ணீ 
கொண்டு வந்து உதவி புரிந்தனர்‌ வேறு பல பெண்களும்‌ 
இத்தொண்டில்‌ ஈடுபடலானார்கள்‌. 


குறைஷிகளின்‌ தாக்குதல்‌ பலமாயிருக்கையில்‌ பெருமானார்‌ 
அவர்களின்‌ அருகில்‌ மிகச்சிலரே இருந்தனர்‌. அதைப்‌ பார்த்த உம்மு 
அமாரத்‌ என்னும்‌ மாது பெருமானார்‌ அவர்களின்‌ அருகில்‌ 
பாதுகாப்பாக அமர்ந்து கொண்டார்‌. 


எதிரிகள்‌ பெருமானார்‌ தலுந்களின்‌ அருகில்‌ நெருங்கி 
வரும்போது அந்த அம்மையார்‌ தம்முடைய வாளினாலும்‌ 
அம்பினாலும்‌ அவர்களைத்‌ தடுத்துக்‌ கொண்டிருந்தார்‌. 


இப்னு கமீயா என்பவர்‌ வேகமாய்ப்‌ பாய்ந்து - பெருமானார்‌ 
அவர்களை நெருங்கியபோது, அந்த அம்மையாரும்‌ முன்னே சென்று 
அவரை எதிர்த்து வீரமாகப்‌ போர்‌ புரிந்ததில்‌, அவருக்குத்‌ தோளில்‌ 
பலத்த காயம்‌ ஏற்பட்டது. அந்த நிலையிலும்கூட அந்த அம்மையார்‌ 
தம்முடைய வாளை அவர்மீது வீசலானார்‌. ஆனால்‌ அவர்‌ இரட்டை 
அங்கி அணிந்திருந்ததால்‌ வாள்‌ வீச்சு பாதிக்கவில்லை. 


“இது ஒரு பெரிய தியாகமா?” 

போரில்‌ முஸ்லிம்களுக்குப்‌ பெருத்த சேதம்‌ ஏற்பட்டிருப்பதாக 
மதீனாவுக்குச்‌ செய்தி எட்டியது. 

அங்கிருந்து ஹம்ஸா அவர்களின்‌ சகோதரியும்‌, பெருமானாரின்‌ 
மாமியுமான ஸபிய்யா நாச்சியார்‌ போர்முனைக்கு வந்துவிட்டார்‌. 

"தமையனாரின்‌ சின்னாபின்னப்படுத்தப்பட்ட உடலை ஸபிய்யா 
பார்த்தால்‌ வேதனைப்படுவாரே என்று எண்ணிய பெருமானார்‌ 
அம்மூதாட்டியின்‌ மகனார்‌ ஸூ பைர்‌ இப்னு அவ்வாம்‌ அவர்கள்‌ தம்‌ 

அன்னையாரை தடுத்து நிறுத்துமாறு சொன்னார்கள்‌. அவர்‌ 
அன்னையாருக்குத்‌ தெரிவித்தனர்‌. 


ஆனால்‌, “என்‌ சகோதரருக்கு நிகழ்ந்தது முழுவதும்‌ நான்‌ 
கேள்விப்பட்டேன்‌. ஆண்டவனுடைய வழியில்‌ இது பெரிதல்ல. 
அமைதியோடு இருக்க ஆண்டவன்‌ அருள்‌ செய்திருக்கிறான்‌. 
இன்ஷா அல்லாஹ்‌ அதைப்‌ பார்த்துப்‌ பொறுமையோடு இருப்பேன்‌” 
என்று ஸபிய்யா நாச்சியார்‌ சொன்னார்கள்‌. ஸூ பைர்‌ அவர்கள்‌ 
நாயகத்திடம்‌ இதைத்‌ தெரிவித்ததும்‌, “சரி! போகட்டும்‌ விட்டு 
விடுங்கள்‌” என்று பெருமானார்‌ கூறிவிட்டார்கள்‌. 


தம்முடைய அருமைச்‌ சகோதரரின்‌ உடல்‌ சின்னாபின்னப்பட்டுக்‌ 
கிடப்பதைக்‌ கண்டார்‌. அவருடைய இரத்தம்‌ கொதித்தது. இத்தகைய 
துக்ககரமான நிலைமையில்‌ அந்த அம்மையார்‌, “நிச்சயமாக நாம்‌ 
அனைவரும்‌ அல்லாஹ்விடமிருந்தே . வருகிறோம்‌; நிச்சயமாக 
அவனிடமே திரும்புவோம்‌” என்ற வேத வசனத்தைக்‌ கூறிப்‌ பின்னர்‌, 
தம்முடைய சகோதாருக்காகப்‌ பிரார்த்தனை செய்தார்‌. அவருடைய 
உடலைப்‌ போர்த்தி அடக்கம்‌ செய்வதற்காக இரண்டு துணிகளைக்‌ 
கொடுத்துவிட்டு திரும்பி விட்டார்‌. 


94. போர்முனைக்கு ஒடி வந்தனர்‌ 


முஸ்லிம்களில்‌ ஆண்களும்‌ பெண்களும்‌, பெருமானார்‌ 
அவர்களிடத்தில்‌, எத்தகைய அன்பும்‌ விசுவாசமும்‌ 
கொண்டிருந்தார்கள்‌' என்பதை வரலாற்று நிகழ்ச்சிகள்‌ 
நிரூபிக்கின்றன. 

பகைவர்களின்‌ தாக்குதல்‌ பலமாயிருக்கும்போது, முஸ்லிம்‌ 
வீரர்களில்‌ சிலர்‌ போர்முனையை விட்டு மதீனாவுக்கு ஓடிவிட்டனர்‌. 

அவர்கள்‌ தங்கள்‌ வீடுகளுக்குச்‌ சென்றதும்‌ அவர்களுடைய 
மனைவியர்களுக்கு நிகழ்ந்தவை தெரிந்ததும்‌, “நாயகத்தைப்‌ 
போர்க்களத்தில்‌ விட்டுவிட்டு, நீங்கள்‌ எதற்காக இங்கு வந்தீர்கள்‌?” 
என்று இடித்துக்‌ கூறினர்‌. 

சண்டையின்‌ நிலைமை மதீனாவுக்குத்‌ தெரிந்ததும்‌ எத்தனையோ 
பெண்கள்‌ பெருமானார்‌ அவர்களைக்‌ காண்பதற்காகப்‌ 
போர்முனைக்கு விரைந்தனர்‌. 

அவர்கள்‌ அனைவரும்‌ போர்க்களத்தில்‌ மாண்டுபோன 
நெருங்கிய உறவினர்களுக்காகவோ அல்லது காயம்‌ 
அடைந்தவர்களுக்காகவோ அவ்வளவு கவலையுறவில்லை, 
பெருமானார்‌ அவர்களின்‌ நலத்தைப்‌ பற்றியே ஒவ்வொருவரிடமும்‌ 
வழியெல்லாம்‌ விசாரித்துக்‌ கொண்டிருந்தார்கள்‌. 


95. கவலையும்‌ துக்கமும்‌ பறந்து ஓடின 


மதீனாவிலிருந்து பனூ தீனார்‌ கோத்திரத்தைச்‌ சார்ந்த 
பெண்மணி ஒருவர்‌ பெருமானாரைக்‌ காண்பதற்காக போர்முனைக்கு 
வந்தார்‌. வரும்‌ வழியில்‌, போர்முனையிலிருந்து திரும்பிக்‌ 
கொண்டிருந்த சிலர்‌ அந்தப்‌ பெண்மணியைப்‌ பார்த்து, உம்முடய 
தந்‌ைத போரில்‌ உயிர்‌ துறந்து விட்டார்‌” என்று கூறினார்‌ 

அதற்கும்‌ அந்தப்‌ பெண்மணி, “ நாம்‌ எல்லோரும்‌ ஆண்டவனிடம்‌ 
இருந்தே வருகிறோம்‌; நிச்சயம்‌ அவனிடமே மீண்டும்‌ செல்வோம்‌” 
என்று கூறிவிட்டு, “ பெருமானார்‌ அவர்கள்‌ எவ்வாறு உள்ளார்கள்‌?” 
என்று கேட்டார்‌. 

அவர்கள்‌, “உம்முடைய சகோதரரும்‌ மரணம்‌ அடைந்துவிட்டார்‌!” 
என்றனர்‌ திரும்பி வந்து கொண்டிருந்தவர்கள்‌. 

அதற்கும்‌ முன்‌ சொன்னவாறே கூறிவிட்டு மீண்டும்‌, 


“பெருமானார்‌ அவர்கள்‌ எந்த நிலையில்‌ இருக்கிறார்கள்‌ ?” என்று 
வினவினார்‌ அந்தப்‌ பெண்மணி. 


மறுபடியும்‌ அவர்கள்‌, “உம்முடைய கணவரும்‌ கொல்லப்பட்டார்‌” 
என்றனர்‌. 

அப்பொழுதும்‌ அப்பெண்மணி பெருமூச்செறிந்து “இன்னா 
லில்லாஹி வ இன்னா இலைஹி ராஜிவூன்‌” என மீண்டும்‌ 
கூறிவிட்டு, “பெருமானார்‌ அவர்கள்‌ எவ்வாறு இருக்கின்றனர்‌?” 
என்றே கேட்டார்‌. 

“பெருமானார்‌ அவர்கள்‌ நலமாக இருக்கின்றார்கள்‌” என்ற 
சொற்களைக்‌ கேட்டவுடன்‌ அவருடைய கவலை பறந்தோடிவிட்டது. 

போர்முனைக்கு வந்து பெருமானார்‌ அவர்களின்‌ திருமுகத்தைப்‌ 
பார்த்ததும்‌ தம்மை மறந்து, “தாங்கள்‌ இருக்கும்போது எவ்வளவு 
துன்பங்கள்‌ வந்தபோதிலும்‌ அவை எங்களுக்கு ஒரு பொருட்டல்ல; 
நானும்‌ என்‌ தந்தையும்‌, என்‌ சகோதரரும்‌, என்‌ கணவரும்‌ 
தங்களுக்கு அர்ப்பணமாகி விட்டோம்‌. ஆண்டவனுடைய 
திருத்தூதரே! தங்களைப்‌ பெற்றிருக்கும்போது கேவலம்‌ நாங்கள்‌ 
என்ன?” என்று கூறினார்‌. 


96. வெற்றியா? தோல்வியா? 


உஹத்‌ சண்டை முடிவானபோது, முஸ்லிம்‌ படையில்‌ காயம்‌ 
அடைந்தவர்கள்‌ அதிகமாக இருந்தனர்‌. 

இரண்டு கட்சிப்‌ படையினரும்‌ போர்முனையை விட்டுப்‌ பிரிந்து 
விட்டனர்‌. 

அபூஸூப்யானும்‌ கலக்கத்தோடு தம்முடைய படையோடு 
மக்காவை நோக்கிப்‌ பயணமானார்‌. வெகுதூரம்‌ சென்றவுடன்‌ 
- மீண்டும்‌ போர்முனைக்குச்‌ செல்லவேண்டும்‌ என்ற எண்ணம்‌ 
அவருக்கு உண்டாயிற்று. 

“சண்டையில்‌ நாம்‌ வெற்றி பெற்றதாக எண்ணினோம்‌. ஆனால்‌, 
நாம்‌ வெற்றி பெற்றதற்கான அடையாளம்‌ எதுவுமே இல்லை 
எதிரிகளின்‌ பக்கமிருந்து, ஒருவரையாவது சிறைப்படுத்தவில்லை. 
போர்க்களத்தையும்‌ எதிரிகள்‌ வசம்‌ விட்டுவிட்டோம்‌. தவிர, 
மதீனாவையும்‌ ஒன்றும்‌ செய்யாமல்‌ வந்துவிட்டோம்‌. ஆகையால்‌, 
திரும்பிச்‌ செல்வோம்‌” என்ற எண்ண அலைகளுடன்‌ மதீனாவை 
நோக்கித்‌ திரும்பலானார்‌, 


பெருமானார்‌ அவர்கள்‌ மதீனா போய்ச்‌ சேர்ந்ததும்‌, முஸ்லிம்கள்‌ 
சேதம்‌ அடைந்து விட்டார்கள்‌ என்று அபூஸ”ப்யான்‌ நினைத்து 
மதீனாவைத்‌ தாக்கமல்‌ இருப்பதற்காக, அவரைப்‌ பின்தொடர்ந்து 
துரத்திச்‌ செல்ல வேண்டும்‌ என்று கட்டளை யிட்டார்கள்‌. அதற்காக 
எழுபது பேர்‌ கொண்ட ஒரு கூட்டம்‌ சேர்ந்தது. அதில்‌ அபூபக்கர்‌ 
அவர்களும்‌, ஸூ பைர்‌ அவர்களும்‌ சேர்ந்திருந்தனர்‌. 

முஸ்லிம்களுக்கு எவ்வளவோ கஷ்டநஷ்டங்கள்‌ ஏற்பட்டிருந்த 
அந்த நிலையிலும்கூட பெருமானார்‌ அவர்களின்‌ கட்டளையை 
மனப்பூர்வமாக ஏற்றுக்கொண்டார்கள்‌. 


பெருமானாரும்‌ மீதியிருந்த படையுடன்‌ அபூஸ கப்யானைப்‌ 
பின்தொடர்ந்து சென்றார்கள்‌. 


அபூஸப்யான்‌ திரும்பி வந்து கொண்டிருக்கும்போது வழியில்‌, 


இஸ்லாத்தின்‌ மீது அபிமானம்‌ கொண்ட ஒரு கூடத்தின்‌ 
தலைவரைச்‌ சந்தித்தார்‌ அப்போது அவரிடம்‌ இரண்டாவது 
"தடவையாக முஸ்லிம்களைத்‌ தாக்கப்போவதாக சொன்னார்‌. 


அதற்கு அவர்‌, “அவ்வாறு தாக்குவதில்‌ பயன்‌ இல்லை, 
முஸ்லிம்கள்‌ முழுமையான ஆயுத்தத்தோடு வந்திருக்கிறார்கள்‌” 
என்று கூறினார்‌. 

அதைக்‌ கேட்டதும்‌ அபூஸூப்யான்‌ மனம்‌ தளர்ந்து, தம்‌ 
படையுடன்‌ மக்காவுக்குத்‌ திரும்பி விட்டார்‌. 

பெருமானார்‌ அவர்கள்‌ மதீனாவுக்குத்‌ திரும்பி வந்து சேர்ந்ததும்‌, 
எங்கு பார்த்தாலும்‌ அழுகைக்‌ குரலாகவே இருந்தது. 

உஹத்‌ சண்டையின்‌ முடிவைக்‌ கவனிக்கும்போது வெற்றி 
பெற்றது யார்‌? தோல்வி யுற்றது யார்‌? என்று கூற இயலாது. 

முஸ்லிம்களுக்குப்‌ பெருத்த சேதம்‌ விளைந்திருந்தது. ஆனால்‌, 
குறைஷிகளின்‌ நோக்கம்‌ எதுவும்‌ நிறைவேறவில்லை. 

ப க ட ஆ 

ஹிஜ்ரி மூன்றாவது வருடம்‌ பாத்திமா நாச்சியாருக்கு இமாம்‌ 
ஹஸன்‌ (ரலி) அவர்கள்‌ பிறந்தனர்‌. 

உமர்‌ அவர்களின்‌ மகளார்‌, பத்ருப்‌ போரில்‌ விதவையாகிவிட்ட 
ஹப்ஸா நாச்சியாரை இதே வருடத்தில்‌ பெருமானார்‌ அவர்கள்‌ 
திருமணம்‌ செய்து கொண்டார்கள்‌. 

இவ்வருடத்தில்‌ பெருமானார்‌ அவர்களின்‌ மகளார்‌ உம்மு குல்தூம்‌ 
அம்மையாரை உதுமான்‌ அவர்கள்‌ திருமணம்‌ செய்து கொண்டார்கள்‌. 

97. நயவஞ்சகச்‌ செயல்‌ 


அரேபியாவில்‌ சில கோத்திரங்களைத்‌ தவிர ஏனையவை 
இஸ்லாத்துக்கு விரோதமாகவே இருந்தன. 

விக்கிரக வழிபாட்டைத்‌ தங்கள்‌ மதமாக கொண்டிருந்த 
அரேபியர்களிடம்‌ அதை அகற்றி ஏக இா.,,வணக்கத்தை 
நிலைநிறுத்த இஸ்லாம்‌ பாடுபட்டது; அதுவே அவர்களுடைய 
விரோதத்துக்கு முதல்‌ காரணம்‌. 

எந்தச்‌ சட்டதிட்டத்துக்கும்‌ உட்படாமல்‌, அன்னியர்‌ 
பொருட்களை அபகரித்தும்‌, காலம்‌ முழுதும்‌ தீய வழிகளிலேயே 
கழித்தும்‌ வாழ்ந்த அவர்களுடைய வாழ்க்கையைக்‌ கண்டித்து, தீய 
வழக்கங்களை முற்றிலும்‌ கைவிடும்படி இஸ்லாம்‌ அறிவுறுத்தியது. 
அது அவர்களுடைய விரோதத்துக்கு மற்றொரு காரணம்‌. 

பத்ருச்‌ சண்டையில்‌, முஸ்லிம்கள்‌ அடைந்த வெற்றியினால்‌ 
அரேபியர்கள்‌ திகில்‌ அடைந்து, தங்களுடைய விரோதத்தை 
வெளியே காட்டாமல்‌ இருந்தனர்‌. 

உஹத்‌ சண்டையில்‌ முஸ்லிம்கள்‌ கஷ்டமும்‌ நஷ்டமும்‌ 
அடைந்ததால்‌ அரேபியர்களுக்குப்‌ பயம்‌ நீங்கிற்று. 

அந்த ஒவ்வொரு கூட்டத்தினரும்‌ முஸ்லிம்களைத்‌ தாக்க 
முற்பட்டார்கள்‌. அதனால்‌ சிறு சிறு சண்டைகள்‌ பல அந்த 
வருடத்தில்‌ உண்டாயின. 


அவ்வருடம்‌ ஸபர்‌ மாதத்தில்‌, பனூ ஆமீர்‌ கோத்திரத்தின்‌ 
தலைவரான அபூ பரா என்பவர்‌ நாயகத்திடம்‌ தங்கள்‌ 
வகுப்பினர்களை இஸ்லாத்துக்கு அழைப்பதற்காக முஸ்லிம்‌ 
பிரச்சாரகர்கள்‌ சிலரைத்‌ தம்மோடு அனுப்பி வைக்குமாறு கேட்டுக்‌ 
கொண்டார்‌. 

“அவர்‌ அழைக்கும்‌ பகுதியில்‌, முஸ்லிம்‌ விரோதிகள்‌ 
அதிகமாயிருந்ததால்‌, அங்கே பிரச்சாரகர்களை அனுப்பிவைக்கப்‌ 
பெருமானார்‌ அவர்கள்‌ முதலில்‌. சம்மதிக்கவில்லை. 

ஆனால்‌, அவர்களுக்குத்‌ தாம்‌ பொறுப்பாக இருப்பதாக அந்தத்‌ 
தலைவர்‌ உறுதி அளித்தார்‌, அதன்பின்‌, தன்னலமற்ற எழுபது 
அன்சாரிச்‌ சீலர்களை அவருடன்‌ அனுப்பிவைத்தார்கள்‌. 


பனூ ஆமீர்‌ கோத்திரத்தார்‌ வாழும்‌ ஊருக்கு அருகில்‌ முஸ்லிம்கள்‌ 
போய்ச்‌ சேர்ந்ததும்‌ அங்கேயே நின்று கொண்டார்கள்‌. 

ஊர்த்தலைவருக்குப்‌ பெருமானார்‌ அவர்கள்‌ எழுதிய கடிதத்தைக்‌ 
கொடுத்து வருமாறு தங்களில்‌ ஒருவரை ஊருக்குள்‌ 
அனுப்பினார்கள்‌. கடிதத்தைக்‌ கொண்டுபோய்க்‌ கொடுத்தவரை 
அவர்‌ கொன்று விட்டதோடு, சுற்றிலும்‌ உள்ள கூட்டத்தார்களை 
முஸ்லிம்களோடு சண்டை செய்யுமாறு தூண்டிவிட்டார்‌. அவர்கள்‌ 
எல்லோரும்‌ சேர்ந்து ஊருக்கு வெளியே இருந்த முஸ்லிம்களைச்‌ 
சூழ்ந்துகொண்டு அம்ர௬ுஇப்னு உமையா என்பவரை மட்டும்‌ 
விட்டுவிட்டு மற்றவர்களைத்‌ தாக்கிக்‌ கொன்றுவிட்டனர்‌. 

“என்‌ தாய்‌ ஒரு அடிமையை விடுதலை செய்வதாக உறுதி 
மேற்கொண்டிருந்தார்‌. அதற்காகவே, உன்னை விடுவிக்கிறேன்‌” 
என்று அம்ர௬ு-இப்னு உமையாவிடம்‌ கூறி, அவருடைய 
தலைமயிரைக்‌ கத்தரித்து அனுப்பிவிட்டார்‌. 


கொல்லப்பட்டவர்களுக்கு மத்தியில்‌, பிரக்ஞையற்றிருந்த 
- மற்றொரு முஸ்லிமும்‌ உயிர்‌ தப்பினார்‌, அவருக்குப்‌ பிரக்ஞை 
வந்ததும்‌ மதீனாவுக்குத்‌ திரும்பினார்‌. 


இந்த நிகழ்ச்சியை அறிந்த பெருமானார்‌ அவர்கள்‌ அளவற்ற 
வருத்தம்‌ அடைந்தார்கள்‌. அம்ர௬ுஇப்னு உமையா மதீனாவுக்குத்‌ 
திரும்பி வரும்‌ வழியில்‌ பனூ ஆமீர்‌ கூட்டத்தைச்‌ சேர்ந்த இருவரைச்‌ 
சந்தித்தார்‌. அந்தக்‌ கூட்டத்தினர்‌ முஸ்லிம்களுக்கு இழைத்த 
கொடுமை அவர்‌ மனத்தை ஊடுருவியது. அதனால்‌ 
அவ்விருவரையும்‌ கொன்றுவிட்டார்‌. 


ஆனால்‌, கொல்லப்பட்ட இருவருக்கும்‌, பெருமானார்‌ அவர்கள்‌ 
ஏற்கனவே அபயப்‌ பத்திரம்‌ எழுதிக்‌ கொடுத்திருந்தார்கள்‌. 
இவ்விஷயம்‌ அம்ர௬ுஇப்னு உமையாவுக்குத்‌ தெரியாது. இந்த 
நிகழ்ச்சியைப்‌ பெருமானார்‌ அவர்களிடம்‌ தெரிவித்ததும்‌, அவர்கள்‌ 

மிகுந்த வருத்தம்‌ அடைந்ததோடு கொல்லப்பட்ட இருவருடைய 
குடும்பத்தாருக்கும்‌ நஷ்ட ஈட்டுத்தொகை அளித்தார்கள்‌. 


98. உயிர்‌ இழந்த உத்தமர்கள்‌ 


மற்றஇரு கூட்டத்தினர்‌ முன்போலவே, பெருமானார்‌ அவர்களிடம்‌ 
வந்து தங்கள்‌ கூட்டத்தார்‌ இஸ்லாத்தைத்‌ தழுவி இருப்பதாகவும்‌, 
அவர்களுக்கு மார்க்க சம்பந்தமான விஷயங்களைப்‌ போதிப்பதற்காகச்‌ 
சிலரை அனுப்ப வேண்டும்‌ என்று கேட்டுக்கொண்டார்கள்‌. 


அவர்களின்‌ வேண்டுகோளின்படி, ஆஸிம்‌-இப்னு-தாபித்‌ உட்பட 
ஆறு பேரை பெருமானார்‌ அவர்கள்‌ அனுப்பி வைத்தார்கள்‌. 

அவர்கள்‌ அர்ரஜீஃ என்னும்‌ இடம்‌ போய்ச்‌ சேர்ந்ததும்‌, அவர்களை 
அழைத்துக்கொண்டு சென்றவர்கள்‌ பக்கத்திலுள்ள வேறு ஒரு 
கூட்டத்தாரைத்‌ : தூண்டிவிட்டு, முஸ்லிம்களைத்‌ தாக்கிக்‌ 
கொல்லும்படி செய்தார்கள்‌. அவர்கள்‌ இருநூறு பேர்‌ ஆயுதங்களுடன்‌ 
தாக்குவதற்கு வந்தனர்‌. முஸ்லிம்கள்‌ அறுவரும்‌ அருகிலிருந்த ஒரு 
குன்றின்மீது ஏறிக்‌ கொண்டார்கள்‌. 

“நீங்கள்‌ கீழே இறங்கி வந்தால்‌, உங்களை நாங்கள்‌ 
பாதுகாப்போம்‌” என்றார்கள்‌ அந்தக்‌ கூட்டத்தாரில்‌ அம்பு எய்வோர்‌. 


முஸ்லிம்களின்‌ தலைவர்‌ ஆஸிம்‌ அதற்கு, “விசுவாசமற்றவர்கள்‌ 
ஆதரவில்‌ வரமாட்டோம்‌” என்று பதில்‌ அளித்துக்‌ கீழே இறங்கி 
சண்டை செய்து வீர மரணம்‌ அடைந்தனர்‌. 


குன்றின்மீது மீதி இருவர்‌ மட்டும்‌ இருந்தனர்‌. அவர்கள்‌ பகைவர்‌ 
பேச்சை நம்பி கீழே இறங்கி வந்தனர்‌, அவர்களைச்‌ சிறைப்படுத்தி 
மக்காவுக்குக்‌ கொண்டுபோய்‌ அடிமைகளாக விற்றுவிட்டனர்‌. அந்த 
இருவரில்‌ ஒருவர்‌ குபைப்‌, மற்றொருவர்‌ ஸைத்‌. 

மேற்படி இருவரும்‌ பத்ருப்‌ போரின்போது மக்காவாசியான 
ஹாரித்‌-இப்னு- ஆமீரைக்‌ கொன்றதற்குப்‌ - பழி வாங்கும்‌ 
நோக்கத்தோடு ஹாரிதின்‌ மக்கள்‌ அவர்களை விலைக்கு வாங்கி, 
கொஞ்ச நாள்‌ வைத்திருந்து பிறகு கஃபாவின்‌ எல்லையைக்‌ கடந்து 
வெளியே கொண்டு போய்‌ வதைத்துக்‌ கொன்று விட்டனர்‌, 

அந்த இருவரில்‌ ஒருவரான குபைப்‌ லெட்டப்படுவதற்கு முன்னர்‌. 
இரண்டு முறை தொழுகைக்கு அனுமதி கேட்டார்‌. தொழுகை 
நிறைவேறியதும்‌ எதிரிகளை நோக்கி, “வெகுநேரம்‌ வரை, தொழ 
எனக்கு விருப்பம்‌ உண்டு. ஆனால்‌ நான்‌ மரணத்துக்குப்‌ பயந்து 
அவ்வாறு செய்தேன்‌ என்று நீங்கள்‌ நினைத்து விடக்கூடும்‌, 
ஆதலால்‌ வெகுநேரம்‌ தொழவில்லை” என்று கூறிவிட்டு, அரபியில்‌ 
ஒரு கவிதை பாடினார்‌, அதன்‌ கருத்து: “இஸ்லாத்துக்காக நான்‌. 
வெட்டப்படும்‌ போது, எவ்வாறு வெட்டப்படுவேன்‌ என்ற கவலை 
எனக்கு இல்லை, நான்‌ வெட்டப்படுவது ஆண்டவனுக்காகவே. 
அவன்‌ விரும்பினால்‌ என்னுடைய உடலின்‌ ஒவ்வொரு சிஜிய 
பகுதிக்கும்‌ நல்லருளை இறக்கலாம்‌” 

மந்றொருவரான ஸைதை விலைக்கு வாங்கியிருந்த ஸப்வான்‌ 
என்பவர்‌ அவரைச்‌ சிரச்சேதம்‌ செய்வதற்கு ஒரு நாள்‌ குறிப்பிட்டு, 
இந்த . நாளில்‌ குறைஷிகள்‌ எல்லோரையும்‌ வருமாறு 
சொல்லியிருந்தார்‌. அதைக்‌ காண்பதற்காக எல்லோரும்‌ வந்து 
கூடினார்கள்‌. அவர்களில்‌ அபூஸ “ப்யானும்‌ ஒருவர்‌, 

அப்பொழுது ஸைதைப்‌ பார்த்து, “இந்த நேரத்தில்‌ உமக்குப்‌ 
பதிலாக, முஹம்மதை வெட்டுவதாயிருந்தால்‌, அதை உம்முடைய 
நல்வாய்ப்பாக நீர்‌ கருத மாட்டீரா? உண்மையை கூறும்‌” என்று 
கேட்டார்‌ அபூஸப்யான்‌. 


அதற்கு, “நபிகள்‌ பெருமானார்‌ (ஸல்‌) அவர்களின்‌ பாதங்களில்‌ 
முள்‌. தைப்பதனால்‌, என்‌ உயிர்‌ பாதுகாக்கப்படும்‌ என்ற போதிலும்‌ 
அவர்கள்‌ பாதங்களில்‌ முள்‌ தைப்பதைவிட, என்‌ உயிரைப்‌ பலி 
கொடுக்கவே நான்‌ மனப்பூர்வமாகத்‌ தயாராயிருப்பேன்‌. என்பதை 
ஆண்டவன்‌ சத்தியமாக நான்‌ கூறுகிறேன்‌” என்றார்‌ ஸைத்‌. 


அதைக்கேட்ட அபூஸூப்யான்‌, “முஹம்மதை அவரைச்‌ 
சேர்ந்தவர்கள்‌ எவ்வளவு உண்மையான. அன்போடு நேசித்து 
வருகிறார்களோ அவ்வளவு அன்போடு வேறு .எவரையும்‌ 
அவருடைய தோழர்கள்‌ நேசித்து வந்திருப்பதை நான்‌ 
பார்த்ததில்லை” என்று கூறி வியப்படைந்தார்‌. 


அதன்பின்‌ ஸைதை வெட்டிக்‌ கொன்றுவிட்டனர்‌. 

99. யூதாகள்‌ செய்த தீங்குகள்‌ 
பெருமானார்‌ அவர்கள்‌ மதீனாவுக்கு வருமுன்னர்‌, பூதர்களின்‌ 
செல்வாக்கு அங்கே அதிகமாயிருந்தது. 
யூதர்களில்‌ பனூ கைனுகா, பனூநலீர்‌, பனூகுறைலா என்னும்‌ 
மூன்று கூட்டத்தினரே முக்கியமானவர்கள்‌. அவர்களே 
நிலப்பிரபுக்களாகவும்‌, செல்வந்தர்களாகவும்‌ இருந்தார்கள்‌. 
வியாபாரமும்‌, கைத்தொழிலும்‌ அவர்களிடமே இருந்தன. 


யூதர்களுள்‌ பனூகைனுகா கூட்டத்தார்‌ நகை செய்யும்‌ தொழிலை 
மேற்கொண்டிருந்தனர்‌. வீரத்திலும்‌ அவர்கள்‌ சிறந்து 
விளங்கினார்கள்‌. அவர்களிடம்‌ ஏராளமான யுத்த தளவாடங்கள்‌ 
இருந்தன. 

யூதர்களுக்குச்‌ செல்வம்‌, கல்வி, மதம்‌ ஆகியவற்றிலும்‌ 
செல்வாக்கு இருந்தது. அதனால்‌ அவர்கள்‌ பெருமைப்பட்டுக்‌ 
கொண்டிருந்தார்கள்‌. 

மதீனா வாசிகளில்‌ மற்ற இரு பிரிவினரான ஒளஸ்‌ கஸ்ரஜ்‌ 
என்னும்‌ கூட்டத்தினர்‌ கல்வி அறிவு இல்லாதவர்களாகவும்‌, விக்கிரக 
வணக்கத்தில்‌ ஈடுபட்டவர்களாகவும்‌ இருந்தனர்‌. அவர்களுக்குள்‌ 
அடிக்கடி உண்டான சச்சரவு காரணமாக நலிவடைந்து யூதர்களின்‌ 
ஆதிக்கத்திற்கு உட்பட்டிருந்தனர்‌. 

யூதர்களிடம்‌ அவர்கள்‌ கடன்‌ வாங்கிக்‌ கொள்வார்கள்‌. 
மதீனாவாசிகளில்‌ பெரும்பான்மையோர்‌ வயூதர்களுக்குக்‌ 
கடன்பட்டவர்களாகவே இருந்தனர்‌. 


யூதர்கள்‌ கடன்‌ கொடுத்தால்‌, கடுமையான நிபந்தனைகளை 
விதிப்பார்கள்‌. கடனுக்கு ஆதாரமாக பெண்களையும்‌ 
பிள்ளைகளையும்‌ ஈடு வைக்கும்படிச்‌ சொல்லுவார்கள்‌. செல்வச்‌ 
செருக்கினால்‌ விபச்சாரம்‌ முதலிய தீய செய்கைகள்‌ யூதர்களிடம்‌ 
மிகுதியாயிருந்தன. அவர்களைக்‌ கண்டிப்பார்‌ எவரும்‌ இல்லை. 

நிலைமை இவ்வாறு: இருக்கும்போது, பெருமானார்‌ அவர்கள்‌ 
மதீனாவுக்கு வந்தார்கள்‌. ஒளஸ்‌, கஸ்ரஜ்‌ என்னும்‌ இரு கூட்டத்தினர்‌ 

இஸ்லாத்தைத்‌ தழுவினார்கள்‌; இவர்கள்‌ தாம்‌ அன்ஸாரிகள்‌-உதவி 
செய்தவர்கள்‌ என்று அழைக்கப்பட்டனர்‌. 


இஸ்லாம்‌ நாளுக்கு நாள்‌ வளர்ந்து ஓங்கிச்‌ சிறப்படைந்தது. 

யூத மதத்திலிருந்த மதிப்பு மக்களுக்குக்‌ குறையத்‌ தொடங்கியது, 

ஒளஸ்‌, கஸ்ரஜ்‌ கூட்டத்தார்‌ முஸ்லீம்களான பிற்கு மித 
ஒற்றுமையுடன்‌ இருந்தார்கள்‌. 


யூதர்கள்‌ முன்போலக்‌ கொடுமையான காரியங்கள்‌ செய்ய 
இயலாதவர்களானார்கள்‌. 


போர்களின்‌ மூலமாக அன்ஸாரிகளுக்கு நிறையப்‌ பொருள்கள்‌ 
கிடைத்தன்‌, அதைக்‌ கொண்டு யூதர்களின்‌ கடனைத்‌ தீர்த்து, 
அவர்களுடைய கொடுமையிலிருந்து விடுபெற்றார்கள்‌. அதனாலும்‌ 
யூதர்களுடைய செல்வாக்குக்‌ குறையத்‌ தொடங்கிற்று, 


மேலும்‌, பெருமானார்‌ அவர்கள்‌ யூதர்கனிடமுள்ள குறைகளை 
எடுத்துக்காட்டி, அவர்களைக்‌ கண்டித்து போதனை செய்து 
வந்தார்கள்‌. 

அதுவும்‌ யூதர்களுக்குப்‌ பெருமானாரின்‌ மீது வருத்தத்தை 
ஏற்படுத்தியது. 

ஆனால்‌, பெருமானார்‌ அவர்களுடன்‌ முன்னர்‌ செய்துகொண்ட 
உடன்படிக்கையை அனுசரித்து, சில காலம்‌ வரை யூதர்கள்‌ 
விரோதத்தையும்‌, வெறுப்பையும்‌ வெளிக்காட்டாதவாறு 
இருந்தார்கள்‌. 

பின்னர்‌, பெருமானார்‌ அவர்களுக்கும்‌, மற்ற முஸ்லிம்களுக்கும்‌ 
யூதர்கள்‌ பலவாறு இடையூறு உண்டாக்க முற்பட்டார்கள்‌. 

ஆனால, நாயகம்‌ அவர்கள்‌ அவற்றை எல்லாம்‌ 
பொருட்படுத்தாமல்‌, ஆண்டவனுடைய கட்டளையை ஏற்றுப்‌ 
பொறுமையுடன்‌ இருந்தார்கள்‌. 


இஸ்லாத்தின்‌ கெளரவத்தைக்‌ குறைப்பதற்காக, யூதர்கள்‌ பல 
சூழ்ச்சிகளை மேற்கொண்டார்கள்‌. 

விக்கிரக வழிபாட்டுக்காரர்களிடம்‌ யூதர்கள்‌ சென்று 
“உங்களுடைய மதமே இஸ்லாத்தைவிட மேலானது” என்று 
சொல்லுவார்கள்‌. 

இஸ்லாம்‌ உண்மையான மதம்‌ அல்ல என்றும்‌, அதைத்‌ 
தழுவியவர்களுக்கு அம்‌ மதத்தில்‌ நிலையான பற்று இருக்காது 
என்பதை வெளிப்படுத்த வேண்டும்‌ என்ற கெட்ட எண்ணத்தோடும்‌ 
யூதர்கள்‌ இஸ்லாத்தில்‌ சேர்ந்து, மறுபடியும்‌ யூத மதத்தில்‌ சேர்ந்து 
கொள்வார்கள்‌. 

ஒளஸ்‌,கஸ்ரஜ்‌ என்னும்‌ அன்ஸாரிகளின்‌ ஒற்றுமையே 
இஸ்லாத்தின்‌ வலிமைக்கு முக்கிய காரணம்‌ 'என்பதை அறிந்து, 
அவர்களுக்குள்‌ பிரிவினையை உண்டாக்கி விட்டால்‌ இஸ்லாம்‌ 
நசுங்கிவிடும்‌ என்று அவர்கள்‌ கருதினார்கள்‌. 


அரபி தேசத்தில்‌ பகையை மூட்டி விடுவது மிகவும்‌ எளிதானது. 


ஒருசமயம்‌, மேற்படி இரு கூட்டத்தினரும்‌ வேறு சிலருடன்‌ கூடி 
ஓர்‌. இடத்தில்‌ பேசிக்‌ கொண்டிருந்தார்கள்‌. அவர்களுக்குள்‌ 
பிரிவினையை உண்டாக்குவதற்காக, சில யூதர்கள்‌ அங்கே 
சென்றார்கள்‌, ஒளஸ்‌, கஸ்ரஜ்‌ கூட்டத்தினர்‌ நலிவடைவதற்கு 
முக்கிய காரணமாயிருந்த உஹதுப்போர்‌ பற்றி யூதர்கள்‌ மெதுவாகப்‌ 
பேசத்‌ தொடங்கினார்கள்‌. அதனால்‌ அக்கூட்டத்தினருக்குப்‌ பழைய 
நிகழ்ச்சி நினைவுக்கு வந்து, அவர்களுக்குள்‌ வாக்குவாதம்‌ 
முற்றிவிட்டது. சண்டையே மூண்டு விடும்‌ போல்‌ இருந்தது, 
ஆனால்‌, பெருமானார்‌ அவர்களுக்கு இச்செய்தி தெரிந்து உடனே 
அங்கே சென்று அவர்களைச்‌ சமாதானப்படுத்தி வைத்தார்கள்‌. 


100. மதீனாவிலிருந்து யூதர்கள்‌ ஓட்டம்‌ 

பத்ருப்‌ போரில்‌ முஸ்லிம்களுக்குக்‌ கிடைத்த வக 
யூதர்களுக்கு அச்சத்தை விளைவித்தது. 

இஸ்லாம்‌ வலுவாக வேரூன்றி விடுமுன்‌, அதை நசுக்கிவிட 
வேண்டும்‌ என்ற கெட்ட எண்ணம்‌ யூதர்களுக்கு ஏற்பட்டுவிட்டது. 

அதனால்‌, முஸ்லிம்களுடன்‌ ஏற்கனவே செய்துகொண்ட 

உடன்படிக்கையை மீறிச்‌ சண்டை செய்யப்போவதாக கைனுகா 
கூட்டத்தினர்‌ அறிவித்தார்கள்‌. 

அத்துடன்‌ தற்செயலாக நிகழ்ந்த மற்றொரு நிகழ்ச்சியும்‌ 
பகையைத்‌ துரிதப்படுத்துவதற்குக்‌ காரணமாய்‌ அமைந்தது. 

ஒருநாள்‌, ஒரு முஸ்லிம்‌ பெண்‌ சாமான்கள்‌ வாங்குவதற்காக 
கைனுகா கூட்டத்தைச்‌ சேர்ந்த யூதருடைய நகைக்‌ கடைக்குச்‌ 
சென்றார்‌. அப்போது அங்கே கூடியிருந்த யூதர்கள்‌ சிலர்‌ அந்தப்‌ 
பெண்ணின்‌ ஆடையின்‌ ஒரு முனையை அவள்‌ அறியாது ஓர்‌ 
ஆணியில்‌ மாட்டி விட்டனர்‌. அதனால்‌ அப்பெண்‌ எழுந்தபோது 
ஆடை அவிழ்ந்து விட்டது. அப்பொழுது அவ்வழியாகப்‌ 
போய்க்கொண்டிருந்த ஒரு முஸ்லிம்‌, அந்தக்‌ கடைக்குப்போய்‌ 
யூதனை அடித்தார்‌. அவன்‌ கீழே விழவும்‌, அங்கிருந்த யூதர்கள்‌ 
எல்லோரும்‌ கூடி அந்த முஸ்விமைக்‌ கொன்றுவிட்டனர்‌. 


இந்தச்‌ செய்தியை பெருமானார்‌ அவர்கள்‌ அறிந்தார்கள்‌. உடனே 
அங்கே போய்‌ “ஆண்டவனுக்குப்‌ பயப்படுங்கள்‌. அவ்வாறு 
பயப்படாவிடில்‌, பத்ரில்‌ உள்ளவர்களுக்கு வந்ததைப்போல்‌ உங்கள்‌ 
மீதும்‌ துன்பம்‌ வந்து இறங்கும்‌” என்று எச்சரித்தார்கள்‌. 

யூதர்கள்‌ உடனே பெருமானாரிடம்‌ “நாங்கள்‌ குறைஷிகள்‌ 
அல்லர்‌: எங்களுடன்‌ போர்‌ புரிவதாயிருந்தால்‌, போர்‌ வீரர்கள்‌ 
என்றால்‌ உண்மையில்‌ யார்‌ என்பதை உங்களுக்குக்‌ காண்பிப்போம்‌” 
என்று சொன்னார்கள்‌. 


அதோடு மட்டுமன்றி, உடன்படிக்கைக்கு விரோதமாக 
முஸ்லிம்களுடன்‌ சண்டை செய்யப்போவதாகவும்‌ அறிவித்தார்கள்‌. 

ஆகவே, பெருமானார்‌ அவர்களுக்கு, அவர்களுடன்‌ சண்டை 
செய்ய வேண்டிய நிலைமை உண்டாயிற்று. 

முஸ்லிம்கள்‌ கைனுகா யூதர்களின்‌ கோட்டைகளை முற்றுகை 
இட்டார்கள்‌. ப 

பதினைந்து நாட்களுக்குப்‌ பிறகு, பெருமானார்‌ அவர்கள்‌ செய்யும்‌ 
தீர்ப்பை ஏற்றுக்கொள்வதாக யூதர்கள்‌ சொல்லி அனுப்பினார்கள்‌. 

முஸ்லிம்கள்‌ அனைவரும்‌, யூதர்களைக்‌ கொன்றுவிட வேண்டும்‌ 
என்ற ஆவேசத்தோடு இருந்தார்கள்‌. 

ஆனால்‌, யூதர்களோடு இரகசிய உடன்படிக்கை செய்து 
கொண்டிருந்த அப்துல்லாஹ்‌ இப்னுஉபை பெருமானாரிடம்‌ வந்து 
யூதர்களை மதீனாவை விட்டு வெளியேற்றினால்‌ போதுமானது 
என்று வேண்டிக்கொண்டார்‌. 


பெருமானார்‌ அவர்கள்‌ அதற்குச்‌ சம்மதித்தார்கள்‌ கைனுகா 
கூட்டத்தார்‌ மதீனாவை விட்டு வெளியேறி, ஷாம்‌ மாநிலத்தில்‌ 
போய்க்‌ குடியேறினார்கள்‌. அவர்கள்‌ மொத்தம்‌ எழு நூறு போர்கள்‌. 
அவர்களில்‌ முந்நூறு பேர்கள்‌ கவசம்‌ தரித்தவர்கள்‌. 


இது ஹீஜ்ரீ இரண்டாவது வருடம்‌ ஷவ்வால்‌ மாதத்தில்‌ நடந்த 
நிகழ்ச்சியாகும்‌. 
101. கொலை செய்யச்‌ சதி 


யூதர்களுள்‌ ஒரு பிரிவினரான பனூநலீர்‌ கூட்டத்தார்‌ 
முஸ்லிம்களுக்கு விரோதமாகக்‌ கிளம்பினார்கள்‌” 

அவர்களுக்கும்‌ முஸ்லிம்களுக்கும்‌ நட்புறவு உடன்படிக்கை 
முன்னர்‌ ஏற்பட்டிருந்தது. அந்த உடன்படிக்கையின்படி, நஷ்டஈடு 
சம்பந்தமாக அவர்களும்‌ முஸ்லிம்களுக்கு உதவிபுரிய 
வேண்டியிருந்தது. அதைக்‌ கேட்பதற்காக பெருமானார்‌ அவர்கள்‌ 
பனூநலீர்‌ . கூட்டத்தாரிடம்‌ சென்றார்கள்‌. ஆரம்பத்தில்‌ அந்த 
கூட்டத்தார்‌ உதவி செய்வதாகப்‌ பாவனை செய்தார்கள்‌. ஆனால்‌ 
பெருமானாரின்‌ உயிருக்கு ஆபத்து விளைவிக்க மறைமுகமாகச்‌ சதி 
செய்திருந்தார்கள்‌. 

பெருமானார்‌ அவர்கள்‌ ஒரு சுவரின்‌ பக்கமாக 
உட்கார்ந்திருந்தார்கள்‌. அந்த சுவரின்‌ மேல்‌ ஒரு பெரிய கல்‌ 
வைக்கப்பட்டிருந்தது. அதைப்‌ பெருமானார்‌ அவர்களின்‌ மீது தள்ளி 
விடுவதற்காக ஒரு யூதர்‌ மாடிக்குச்‌ சென்றார்‌. அந்தக்‌ கல்லைத்‌ 
தள்ள முயன்றும்‌ அவருடைய நோக்கம்‌ நிறைவேறவில்லை. 
பெருமானார்‌ அவர்களுக்கு உதிப்பாக இச்செய்தி தெரிந்ததும்‌ அங்கு 
இருந்து திரும்பிவிட்டார்கள்‌. 

102. யூதர்களின்‌ சூழ்சசி 


பெருமானார்‌ அவர்களை விரோதிக்குமாறு மக்காவிலுள்ள 
குறைஷிகள்‌ மதீனாவிலுள்ள வூதர்களுக்குக்‌ . கடிதம்‌ 
எழுதியிருந்தார்கள்‌. 

பனூநலீர்‌ கூட்டத்தினர்‌ ஏற்கனவே முஸ்லிம்களுக்குப்‌ 
பகைவர்களாயிருந்து வந்தார்கள்‌. குறைஷிகளின்‌ கடிதம்‌ 
கிடைத்ததிவிருந்து மேலும்‌ பகிரங்கமாக விரோதத்தைக்‌ காட்டத்‌ 
தொடங்கினார்கள்‌. ப 

பெருமானார்‌ அவர்களுக்கு யூதர்கள்‌ ஒரு தூது அனுப்பினார்கள்‌, 

அதாவது, “முஸ்லிம்களில்‌ முப்பது பேரை, யூதர்கள்‌ 
குறிப்பிடக்கூடிய இடத்துக்குக்‌ கூட்டிக்கொண்டு வருமாறும்‌, 
தாங்களும்‌ தங்களுடைய மதகுருமார்களைக்‌ கூட்டிக்கொண்டு 
அங்கு வருவதாகவும்‌, அவர்களுக்குப்‌ பெருமானார்‌ அவர்கள்‌ சமய 
போதனை செய்யவேண்டும்‌ என்றும்‌, அந்தப்‌ போதனையினால்‌, 
மதகுருமார்கள்‌ மனம்‌ மாறி, முஸ்லிம்கள்‌ ஆவதானால்‌ தங்கள்‌ 
கூட்டத்தார்‌ அனைவருமே அதைப்‌ பின்பற்றுவதில்‌ ஆட்சேபணை 
இல்லை” என்றும்‌ சொல்லி அனுப்பினார்கள்‌. 


ஆனால்‌, பெருமானார்‌ யூதர்களின்‌ வார்த்தைகளை நம்ப முடியாது 
என்றும்‌, புதிய உடன்படிக்கை ஒன்று செய்து கொள்ள வேண்டும்‌ 
என்றும்‌ சொல்லி அனுப்பினார்கள்‌. 


பனூநலீர்‌ கூட்டத்தார்‌ அதற்குச்‌ சம்மதிக்கவில்லை. 
அவர்களில்‌ பனூகுறைலா கூட்டத்தார்‌ மட்டும்‌ முஸ்லிம்களுடன்‌ 


செய்துகொண்ட பழைய உடன்படிக்கையைப்‌ புதுப்பித்துக்‌ 
கொண்டார்கள்‌. 


பனூநலர்‌ கூட்டத்தார்‌ இரண்டாவது தடவையும்‌ பெருமானார்‌ 
அவர்களுக்கு ஒரு தூது அனுப்பினார்கள்‌. 

அதாவது: தங்களுக்கு இஸ்லாத்தைப்‌ போதிப்பதற்காக 
முஸ்லிம்களில்‌ மூன்று பேரையாவது கூட்டிக்கொண்டு வரவேண்டும்‌ 
என்றும்‌ தாங்களும்‌ தங்களுடைய மதகுருக்கள்‌ மூவரைக்‌ 

கூட்டிக்கொண்டு வருவதாகவும்‌, அந்த மதகுருக்கள்‌ இஸ்லாத்தைத்‌ 
தழுவுவதாயிருந்தால்‌, தாங்களும்‌ அவ்வாறே செய்வதாயும்‌ சொல்லி 
அனுப்பினார்கள்‌. 

பெருமானார்‌ அவர்களும்‌ அதற்குச்‌ சம்மதித்துச்‌ சென்றபோது 
அவர்களின்‌ உயிருக்கே ஆபத்து விளைவிக்க யூதர்கள்‌ சூழ்ச்சி 
செய்திருக்கிறார்கள்‌ என உறுதியான செய்தி கிடைத்ததால்‌ உடனே 
திரும்பி விட்டார்கள்‌. 


103. மதீனாவிலிருந்து யூதர்கள்‌ 
வெளியேறுதல்‌ 


பனூ நலீர்‌ கூட்டத்தினருக்குப்‌ பலமான கோட்டைகள்‌ 
இருந்ததாலும்‌ அவர்களுக்கு உதவி செய்வதாக, “மூனாபிகூன்‌” 
என்ற நயவஞ்சகர்கள்‌ வாக்குறுதி அளித்திருந்ததாலும்‌, அவர்கள்‌ 
முஸ்லிம்களுக்குத்‌ தீங்கு செய்யத்‌ துணிந்திருந்தார்கள்‌. 

அவர்கள்‌ ஓயாது முஸ்லிம்களுக்குத்‌ தொல்லை கொடுத்துக்‌ 
கொண்டிருந்தார்கள்‌. பெருமானார்‌ அவர்களின்‌ உயிருக்கும்‌ ஆபத்து 
உண்டாக்க இரகசியமாகச்‌ சூழ்ச்சி செய்து வந்தார்கள்‌. 

அவர்களை அடக்க வேண்டும்‌ என்ற நோக்கத்தோடு பெருமானார்‌ 
சில தோழர்களுடன்‌ சென்று அவர்களுடைய கோட்டைகளை 
முற்றுகை இட்டார்கள்‌. பதினைந்து மாதங்கள்‌ வரை முற்றுகை 
நீடித்தது. 

பனூநலீர்‌ கூட்டத்தார்‌ தப்புவதற்கு வழி இல்லாததால்‌ 
பெருமானாரிடம்‌ ஒரு தூது அனுப்பினார்கள்‌. அதாவது 
மதீனாவைவிட்டுத்‌ தாங்கள்‌ வெளிநாட்டுக்குப்போய்‌ விடுவதாகவும்‌, 
ஆனால்‌ தங்கள்‌ ஒட்டகைகள்‌ சுமக்கும்‌ அளவுக்குப்‌ பொருள்களை 
மட்டும்‌ எடுத்துச்‌ செல்வதற்கு அனுமதி தரவேண்டும்‌ என்று 
சொல்லி அனுப்பினர்‌. 

அதற்குப்‌ பெருமானார்‌ அவர்கள்‌ சம்மதம்‌ அளித்தார்கள்‌. 

பனூநலா்‌ கூட்டத்தினர்‌ ஏராளமான பொருட்களையும்‌ வீட்டுக்‌ 
கதவுகளைக்‌ கூடப்‌ பெயர்த்து எடுத்துக்கொண்டும்‌, வெளியேறி 

சிலர்‌ கைபரிலும்‌, சிலர்‌ ஸிரியாவிலும்‌ சென்று குடியேறினார்கள்‌, 
அவர்கள்‌ போகும்போது சிறிதுகூட வருத்தமின்றி மகிழ்ச்சியோடும்‌ 
வாத்தியங்களை முழங்கிக்‌ கொண்டும்‌ சென்றார்கள்‌. 


கைபரில்‌ செல்வாக்குப்‌ பெற்ற அவர்களே தலைமை இடத்தைப்‌ 
பெற்றனர்‌. ப 


104. பகைவர்களின்‌ கூட்டு முயற்சி. 


யூதர்களும்‌, குறைஷிகளும்‌ ஒன்று சேர்ந்து, மக்காவுக்கும்‌ 
மதீனாவுக்கும்‌ மத்தியிலுள்ள நாடு முழுவதையும்‌ இஸ்லாத்துக்கு 
விரோதமாகச்‌ சண்டை செய்யுமாறு தூண்டிவிட்டுக்‌ 
"கொண்டிருந்தார்கள்‌.  .. 


அதனால்‌ பல கூட்டத்தார்‌ ஒன்று சேர்ந்தும்‌, தனியாகவும்‌ 
மதீனாவைத்‌ தாக்கத்‌ தயாரானார்கள்‌. 


ஒன்றிரண்டு. கூட்டத்தார்‌ தாக்குவதற்கான ஆயத்தத்தோடு 
புறப்படும்‌ சமயம்‌, பெருமானார்‌ அவர்களுக்குச்‌ செய்தி எட்டியது, 
அவர்கள்‌ படைகளைத்‌ தயார்‌ செய்து கொண்டு, எதிரே செல்ல 
முற்பட்டார்கள்‌. அதைக்‌ கண்ட. அந்தக்‌ கூட்டத்தார்‌ ஓடி மறைந்து 
கொண்டார்கள்‌. 


ஹிஜ்ரீ ஆறாம்‌ ஆண்டு ஷஅபான்‌ மாதம்‌ மதீனாவுக்கு இருநூறு 
மைல்‌ தொலைவிலுள்ள முரீஸீ என்னும்‌ ஊரில்‌ பனூமுஸ்தலிக்‌ 
என்னும்‌ கூட்டத்தின்‌ தலைவரான அல்ஹாரிதுப்னு அபிலிரார்‌ 
என்பவர்‌ மதீனாவைத்‌ தாக்குவதற்காக ஆயத்தம்‌ செய்து 
கொண்டிருந்தார்‌. இது பெருமானார்‌ அவர்களுக்குத்‌ தெரிந்தது. 
அந்தச்‌ செய்தி உண்மையே என்று மற்றொரு உளவாளி மூலமாகவும்‌ 
நிச்சயப்படுத்திக்‌ கொண்டார்கள்‌. 


அக்கூட்டத்தின்‌ தலைவர்‌ தங்களைத்‌ தாக்க புறப்படுவதற்கு 
முன்னரே, அவரை தடுத்து நிறுத்த வேண்டும்‌ என்ற நோக்கத்தோடு 
பெருமானார்‌ அவர்கள்‌ முஸ்லிம்‌ படைகளை நடத்தி அவ்வூருக்குச்‌ 
சென்றார்கள்‌. 

முஸ்லிம்படை வந்த தகவல்‌ தெரிந்ததும்‌, ஹாரிதின்‌ சேனைகளில்‌ 
பலர்‌ பல பக்கங்களிலும்‌ சிதறி ஓடிவிட்டனர்‌, ஹாரிதும்‌ தம்‌ 
ஊரைவிட்டு, வெளியேறி, ஒளிந்து கொண்டார்‌. ஆனால்‌, அவ்வூர்‌ 
மக்கள்‌ ஒன்று சேர்ந்து அணிவகுத்து நின்றுகொண்டு, வெகு 
நேரம்வரை முஸ்லிம்‌ படையின்‌ மீது அம்புகளை எய்து 
கொண்டிருந்தனர்‌. முஸ்லிம்‌ படையினரும்‌ சளைக்காமல்‌, 
அவர்களைத்‌ தாக்கிக்‌ கொண்டிருந்தனர்‌. 


இறுதியாக, பனூமுஸ்தலிக்‌ கூட்டத்தார்‌ தோல்வியுற்றனர்‌. 

இச்சண்டையில்‌, அக்‌ கூட்டத்தாரில்‌ பத்துப்பேர்‌ வரை 
கொல்லப்பட்டனர்‌. அறுநூறு பேர்‌ வரை சிறைப்படுத்தப்பட்டனர்‌. 
இரண்டாயிரம்‌ ஒட்டகங்களும்‌, ஐயாயிரம்‌ ஆடுகள்‌ முஸ்லிம்‌ 
படையினர்‌ வசமாயின. 

சிறைப்பிடிக்கப்பட்டவர்களுள்‌ ஹாரிதின்‌ மகள்‌ ஜூவைரிய்யா 
என்னும்‌ பெண்மணியும்‌: ஒருவராவர்‌. 


அந்தச்‌ செய்தி அறிந்ததும்‌ அவருடைய தந்‌ைத ஹாரித்‌ 
பெருமானார்‌ அவர்கள்‌ முன்னிலையில்‌ வந்து “ என்‌ மகளைச்‌ 
சிறைப்படுத்தி வைத்திருப்பது தகுதியானதல்ல. நான்‌ மிகவும்‌ 
கண்ணியமான குடும்பத்தைச்‌ சேர்ந்தவன்‌. ஆகையால்‌, அவளை 
விடுவித்துவிடவேண்டும்‌” என்று வேண்டிக்‌ கொண்டார்‌. 

பெருமானார்‌ அவர்கள்‌ அதற்கு, ஜூவைரிய்யாவின்‌ 
கருத்துப்படியே விட்டுவிடுவது நல்லது அல்லவா?” என்று 
சொன்னார்கள்‌. 

உடனே ஹாரித்‌ தம்‌ மகளிடம்‌ சென்று, “ முஹம்மது உன்னுடைய 
கருத்துப்படி விட்டிருக்கிறார்‌ என்‌ கெளரவத்துக்கு இழுக்கு 
நேரிடாமல்‌, நீ நடந்து கொள்ள வேண்டும்‌” என்று கூறினார்‌. 

அதற்கு ஜூவரிய்யா, “நபி பெருமானார்‌. அவர்களின்‌ 
தொண்டிலேயே இருக்க விரும்புகிறேன்‌” என்று கூறி விட்டார்‌. 

அதன்பின்‌, அந்தப்‌ பெண்மணியை பெருமானார்‌ அவர்கள்‌ 
திருமணம்‌ செய்து கொண்டார்கள்‌ 

போரில்‌ சிறைப்பிடித்தவர்களை எல்லாம்‌ படைகளிடம்‌ பிரித்துக்‌ 
கொடுக்கப்பட்டது. 


“எந்தக்‌ குடும்பத்தில்‌ பெருமானார்‌ அவர்கள்‌ திருமணம்‌ 
செய்துள்‌ ளார்களோ அந்தக்‌ குடும்பத்தார்‌ அடிமைகளாக 
இருக்கக்கூடாது” என்று கூறி, முஸ்லிம்‌ படைகள்‌ தாங்களாகவே 
அவர்களை விடுவித்து விட்டார்கள்‌. 


சில நாட்களில்‌ ஹாரிதும்‌ இஸ்லாத்தைத்‌ தழுவினார்கள்‌. 


% ச % 


இப்போர்‌ முடிந்து திரும்பி வரும்‌ பொழுதுதான்‌ முனாபிக்குகள்‌ 
ஆயிஷாப்‌ பிராட்டியார்‌ அவர்களின்‌ மீது பெரும்‌ பழி ஒன்றைச்‌ 
சுமத்தினார்கள்‌. அந்த வஞ்சகர்களின்‌ தீய வலையில்‌, முஸ்லிம்களில்‌ 
நால்வர்‌ சிக்கி, அதை உண்மை என நம்பிவிட்டார்கள்‌. ஆனால்‌, 
பின்னர்‌ விசாரணையில்‌ அது நயவஞ்சகர்களின்‌ கட்டுப்பாடான 
பொய்‌ என்று வெளியாயிற்று. 


அதே . சமயத்தில்‌, ஆயிஷாப்‌ பிராட்டியார்‌ அவர்களின்‌ 
சீலத்தைப்பற்றி பெருமானார்‌ அவர்களுக்கு ஆண்டவன்‌ 
சமூகத்திலிருந்து அறிவிக்கப்பட்டது. 


105. கூட்டு முயற்சியில்‌ தாக்க வருதல்‌ 


பனூநலீர்‌ கூட்டத்தார்‌ கைபரில்‌ குடியேறி, நிலைத்த பின்‌ 
அவர்கள்‌ முஸ்லிம்களுக்கு விரோமாக சூழ்ச்சிகள்‌ செய்யத்‌ 
தொடங்கினார்கள்‌. 


அவர்களுடைய தலைவர்கள்‌, மக்கா குறைஷிகளிடம்‌ சென்று, 
“தங்களுக்கு உதவி புரிய வேண்டும்‌ என்றும்‌, அவ்வாறு 
செய்வதாயிருந்தால்‌ இஸ்லாத்தை வேரோடு பெயர்த்து விடலாம்‌” 
என்றும்‌ சொன்னார்கள்‌. 

இத்தகைய ஒத்துழைப்புக்காக காத்துக்‌ கொண்டிருந்த 
குறைஷிகள்‌, அவர்கள்‌ கூறிய ஆலோசனையை மகிழ்ச்சியோடு 
ஒப்புக்‌ கொண்டனர்‌. 

மதீனாவை தாக்குவதற்காகக்‌ குறைஷிகள்‌ தயாரானதோடு, 
சுற்றுப்புறங்களில்‌ உள்ளவர்களையும்‌ தங்களுடன்‌ சேர்த்துக்‌ 
கொண்டனர்‌. 


யூதர்களும்‌ தங்களுடன்‌ நட்பாயிருந்த ஒவ்வொரு 
கூட்டத்தாரையும்‌ சேர்த்துக்‌ கொண்டார்கள்‌. 
குறைஷிகள்‌, யூதர்களின்‌ படைபலம்‌ மொத்தம்‌ 


இருபத்துநான்காயிரம்‌ வரை சேர்ந்தது, அந்தப்‌ படைக்கு 
அபூஸ “ப்யான்‌ 'தலைவராக ஆனார்‌. 


குறைஷிகள்‌ இருபத்து நான்காயிரம்‌ வீரர்களுடன்‌ மதீனாவைத்‌ 
தாக்க வரும்‌ செய்தி, பெருமானார்‌ அவர்களுக்குத்‌ தெரிந்தது. 
உடனே, தோழர்களைக்‌ கூட்டி, ஆலோசனை செய்தார்கள்‌. 

தோழர்களில்‌ ஸல்மான்‌ பார்ஸி என்ற பார்ஸி தேசத்தார்‌ போர்‌ 
முறைமையில்‌ திறமையானவராக இருந்தார்கள்‌. குறைஷிகள்‌ 
சராளமான படையுடன்‌ வருவதால்‌ அவர்களோடு, எண்ணிக்கையில்‌ 
மிகக்‌ குறைவாயுள்ள முஸ்லிம்படை, சம தளத்தில்‌ எதிரே நின்று 
சண்டை செய்வத சரியல்ல என்றும்‌, முஸ்லிம்‌ படையை ஒரு 
பாதுகாப்பான இடத்தில்‌ சேகரித்து வைத்து, அதைச்‌ சுற்றிலும்‌ அகழ்‌ 
தோண்டிக்‌ கொள்ள வேண்டும்‌ என்றும்‌ ஸல்மான்‌ பார்ஸி அவர்கள்‌ 
ஆலோசனை கூறினார்கள்‌, அதைஅனைவரும்‌ ஏற்றனர்‌. 

அகழ்‌ தோண்டுவதற்கு ஏற்பாடாயிற்று. 

மதீனா நகரைச்‌ சுற்றி மூன்று புறங்களில்‌ கட்டடங்களும்‌, சிறு 
குன்றுகளும்‌, தோட்டங்களும்‌ அமைந்திருந்தன. அம்மூன்று 
பக்கங்களுக்கும்‌ அவை பாதுகாப்பாக இருந்தன. எனவே திறந்திருந்த 
ஒரு பகுதியில்‌ அகழ்கள்‌ தோண்டுவதற்குப்‌ பெருமானார்‌ அவர்கள்‌ 
மூவாயிரம்‌ தோழர்களுடன்‌ சென்றார்கள்‌. அகழின்‌ அளவைப்‌ 
பெருமானார்‌ அடையாளம்‌ போட்டுக்‌ கொடுத்தார்கள்‌. முப்பதடி 
சதுரமும்‌, பதினைந்து அடி ஆழமுமான அளவுள்ள அகழைப்‌ பத்துப்‌ 
பேர்‌ சேர்ந்து, தோண்ட வேண்டும்‌ எனக்‌ கட்டளையிட்டார்கள்‌. 
மற்றவர்களுக்குக்‌ கட்டளையிட்டதோடு நிற்கவில்லை. 
மற்றவர்களால்‌ தோண்டி எடுக்கப்படும்‌ மண்ணை பெருமானார்‌ 

அவர்கள்‌ அள்ளி அப்புறப்படுத்திக்‌ கொண்டும்‌, சில சமயங்களில்‌ 
அவர்களே. தோண்டிக்‌ கொண்டும்‌ இருந்தார்கள்‌. 


களைப்புத்‌ தோன்றாமல்‌ இருப்பத்ற்காக, அகழ்‌ வெட்டும்‌ 
தோழர்கள்‌ அரபிக்‌ கவிதையை மிகுந்த உற்சாகத்தோடு பாடிக்‌ 
கொண்டிருந்தார்கள்‌. அந்தக்‌ கவிதையின்‌ பொருள்‌: 


“ஆண்டவனே! உன்‌ கருணை எங்கள்‌ மீது இல்லாதிருந்தால்‌, 
நாங்கள்‌ நேரான வழியை அடைந்திருக்க மாட்டோம்‌; தருமங்கள்‌ 
செய்திருக்க மாட்டோம்‌; உன்னை வணங்கியிருக்க மாட்டோம்‌. 


“ஆண்டவனே! எங்களுக்கு நலத்தை அருள்வாயாக! பகைவர்கள்‌ 
எங்களுக்கு எதிராக வந்தால்‌, எங்களுடைய கால்கள்‌ நிலையாக 
நிற்குமாறு கருணை புரிவாயாக, பகைவர்கள்‌ எங்களைத்‌ 
துன்புறுத்தி, இடையூறுகள்‌ செய்து, எங்களை இஸ்லாத்தை விட்டு 
விடுமாறு செய்து விடலாம்‌ என்று நினைக்கிறார்கள்‌. ஆனால்‌, 
“நாங்கள்‌ அதை மறுத்து நிற்கிறோம்‌, நாங்கள்‌ அதை மறுத்து 
நிற்கிறோம்‌," “நாங்கள்‌ அதை மறுத்து நிற்கிறோம்‌” என்ற இறுதிச்‌ 
“சொற்களை திரும்பத்‌ திரும்ப சொல்லிக்‌ கொண்டே இருப்பார்கள்‌. 


... அவர்கள்‌ எல்லோரும்‌ அவ்வாறு பாடிக்‌ கொண்டிருக்கும்போது, 
பெருமானார்‌ அவர்கள்‌, “ஆண்டவனே! மறுமையில்‌ சுகமாயிருப்பதே 
உண்மையான சுகம்‌. ஆகையால்‌, அன்சாரிகளுக்கும்‌, 
முஹாஜராீன்களுக்கும்‌ கருணை காட்டி ஆதரிப்பாயாக!” என்று 
வேண்டிக்‌ கொள்வார்கள்‌. 


106. வழிகாட்டிய ஒளி 


பெருமானார்‌ அவர்கள்‌ கட்டளையிடுவார்களானால்‌, அவர்கள்‌ 
உத்தரவைச்‌ சிரமேற்‌ கொண்டு நிறைவேற்றுவதற்கு எத்தனையோ 
பேர்‌ ஆவலுடன்‌ காத்துக்‌ கொண்டிருக்கிறார்கள்‌. 

ஆனால்‌, நாயகம்‌ அவர்களோ மற்றவர்களைப்போலவே 
கடினமான வேலைகளையும்‌ செய்தார்கள்‌. தங்களைப்‌ 
பின்பற்றுபவர்களுக்கும்‌ அவ்வாறே உழைத்துப்‌ பாடுபடவேண்டும்‌ 
என்பதைக்‌ காட்டுவதற்கே அவ்வாறு செய்தார்கள்‌. 

அவர்கள்‌ அரசர்களுக்கெல்லாம்‌ மேலான அரசராக இருந்தது 
போலவே, உழைத்து வேலை செய்வதிலும்‌ சிறப்பான திறமை 
வாய்ந்தவர்களாக இருந்தார்கள்‌. அவர்களுடைய வாழ்க்கையில்‌ 
அதுவும்‌ சிறப்புமிக்க ஒரு பகுதியாக இருந்தது. 

தோழர்கள்‌ அகழ்‌ வெட்டிக்கொண்டிருக்கும்போது கடினமான 
பாறை ஒன்று குறுக்கிட்டது. ஒவ்வொருவராக அதை வெட்டிப்‌ 
பார்த்தார்கள்‌. ஆனால்‌, அதை உடைக்க இயலவில்லை. அதனால்‌ 
மனம்‌ தளர்ந்த தோழர்கள்‌ அந்தப்‌ பாறையை விட்டுவிட்டு, வேறு 
பக்கமாக வெட்டலாம்‌ என்ற எண்ணத்தில்‌, பெருமானார்‌ 
அவர்களிடம்‌ உத்தரவு கேட்டார்கள்‌. பெருமானார்‌ 
மற்றவர்களிடமிருந்து குந்தாலியை வாங்கி, அகமுக்குள்‌ இறங்கி 
நின்று அந்தப்‌ பாறையின்‌ மீது ஓங்கி அடித்தார்கள்‌. உடனே அது 
பிளந்தது. அப்போது அப்பிளவிலிருந்து ஓர்‌ ஒளி வீசியது! அதைக்‌ 
கண்டு, நாயகம்‌ அவர்கள்‌ “அல்லாஹ ” அக்பர்‌” என்று சொன்னதும்‌, 
அங்கிருந்த தோழர்கள்‌ அனைவரும்‌ “அல்லாஹ்‌ அக்பர்‌” என உரக்க 
முழங்கினார்கள்‌. _ 

பெருமானார்‌ அவர்கள்‌ “எனக்கு ஷாம்‌ தேசத்தின்‌ திறவுகோல்கள்‌ 
கொடுக்கப்பட்டன” என்று கூறிவிட்ட, இரண்டாவது முறையும்‌ 
பாறை அதிகமாகப்‌ பிளவு பட்டது. முன்போலவே அதிலிருந்து ஒளி 
வீசியது. பெருமானார்‌ அவர்கள்‌, “அல்லாஹூ அக்பர்‌” எனக்குப்‌ 
பாரசீக நாட்டின்‌ திறவுகோல்கள்‌ கொடுக்கப்பட்டன” என்று 
கூறினார்கள்‌. மூன்றாவது முறை உடைக்கவும்‌ 'பாறை பிளவுண்டு, 
முன்போலவே ஒளி வீசியது. பெருமானார்‌ அவர்கள்‌, எனக்கு ஏடன்‌ 
நாட்டின்‌ திறவு கோல்கள்‌ கொடுக்கப்பட்டன” என்று சொன்னார்கள்‌. 


பின்னர்‌ பெருமானார்‌ அவர்கள்‌ கண்ட காட்சியை விளக்கிக்‌ 
கூறினார்கள்‌: 


“முதலாவதாக, ரோமபுரிச்‌ சக்கரவர்த்தியான கெய்ஸருடைய 
ஷாம்‌ மாகாணத்திலுள்ள அரண்மனையும்‌, இரண்டாவதாக, மதாயின்‌ 
என்னும்‌ நகரத்திலுள்ள பார்ஸி : தேசத்துச்‌ சக்கரவர்த்தியான 
கிஸ்ராவின்‌ அரண்மனையும்‌, மூன்றாவதாக, ஏமன்‌ நாட்டுத்‌ 
தலைநகரான ஸன்‌ ஆ பட்டணத்தின்‌ அரண்மனையும்‌ காட்டப்பட்ட 
தாகவும்‌, அதே சமயம்‌ ஜிப்ரீல்‌ என்னும்‌ தேவதூதர்‌ வந்து அவர்களைப்‌ 

பின்பற்றி அந்தத்‌ தேசங்களை ஜெயிப்பார்கவ்‌ என்று 
அறிவித்ததாயும்‌” சொன்னார்கள்‌. 
ஆனால்‌ இம்‌ முன்னறிவிப்பு . வெளியான சந்தர்ப்பம்‌ 
முஸ்லிம்களுக்கு மிகவும்‌ நெருக்கடியானதாயிருந்தது குறிப்பிடத்‌ 
தக்கதாகும்‌. ப 
107. உடன்படிக்கையை கைவிட்ட 
துரோகிகள்‌ 


சண்டைக்குத்‌ தயாரான முஸ்லிம்களோ மூவாயிரம்‌ பேர்‌. மிகவும்‌ 
குறைவான எண்ணிக்கை. 


அவர்களை அழித்து விடவேண்டும்‌ என்ற உறுதியான 
தீர்மானத்துடன்‌ இருபத்து நான்காயிரம்‌ பேர்‌ அடங்கிய படையானது 
மும்முரமான மூயற்சியோடு மதீனாவுக்கு மிக அருகில்‌ வந்துவிட்டது. 


இத்தகைய இக்கட்டான நிலையில்தான்‌ ஷாம்‌, ஈரான்‌, ஏமன்‌ 
ஆகிய மாகாணங்களின்‌ ஆட்சி முஸ்லிம்களின்‌ வசமாகும்‌ என்று 
அறிவிக்கப்பட்டது. 

அகழ்‌ வெட்டி முடிந்தது; ஸலஅ என்னும்‌ குன்றை படைகளுக்குப்‌ 
பின்புறமாக வைத்து பெருமானார்‌ அவர்கள்‌ அணிவகுத்தார்கள்‌. 
பெண்களைப்‌ பாதுகாப்பான கோட்டைகளுக்கு 
அனுப்பிவைத்தார்கள்‌ . 

பனூகுறைலா கூட்டத்தார்‌ முஸ்லிம்களோடு நட்புடன்‌ 
இருப்பதாகவும்‌, அவர்களைப்‌ பகைவர்கள்‌ . தாக்கினால்‌ உதவி 
புரிவதாகவும்‌, முன்னர்‌ ஓர்‌ உடன்படிக்கை செய்து 
கொண்டிருந்தார்கள்‌. அவ்வுடன்படிக்கைப்படி அவர்கள்‌ இப்பொழுது 
நடந்து கொள்வார்கள்‌ என நம்ப முடியாமல்‌ இருந்தது. அவர்கள்‌ 
மதீனாவின்‌ தென்கிழக்குப்‌ பகுதியில்‌ வாழ்ந்து வந்தார்கள்‌. 
அவர்களிடம்‌ பல (கோட்டைகள்‌ இருந்ததால்‌ முஸ்விம்களுக்கு 
அவர்களைப்‌ பற்றிய பயம்‌ இருந்தது. அப்பகுதியில்‌ பாதுகாப்புக்காக 
இருநூறு பேர்‌ கொண்ட படை ஒன்றை அனுப்பி வைத்தனர்‌. 

முஸ்லிம்களுக்கு ஒத்துழைப்பு அளிக்காமல்‌ இருந்த 
பனூகுறைலா கூட்டத்தாரை, அவர்களுக்கு விரோதமாகச்‌ சண்டை 
செய்யுமாறு தூண்டுவதற்கு பனுநலீர்‌ கூட்டத்தார்‌ முயன்றார்கள்‌. 


பனூநலீர்‌ கூட்டத்‌ தலைவரான ஹூயைய்‌ இப்னு அக்தப்‌, 
பனூகுறைலா கூட்டத்‌ தலைவர்‌ கஅபிடம்‌ சென்று, தங்களோடு 
சேர்ந்து கொள்ளும்படி வேண்டிக்கொண்டார்‌. 


அவ்வாறு செய்ய இயலாது என ௧௮ப்‌ முதலில்‌ கூறினார்‌. 
பனூநலீர்‌ கூட்டத்‌ தலைவர்‌ அதோடு விடவில்லை. “தாம்‌ ஏராளமான 
படைகளுடன்‌ வந்திருப்பதாகவும்‌, குறைஷிகளும்‌, அரேபிய 
தேசத்தார்‌ அனைவருமே ஒன்று திரண்டு வந்திருப்பதாகவும்‌, 
எல்லோரும்‌, முஹம்மதின்‌ இரத்தத்தில்‌ தாகம்‌ உடையவர்களாக 
இருப்பதாயும்‌ இஸ்லாத்துக்கு முடிவு காலம்‌ வந்துவிட்டதாகவும்‌ 
கூறி, இத்தகைய அரிய சந்தர்ப்பத்தை நழுவவிடக்கூடாது” என்றும்‌, 
மேலும்‌ பலவாறு எடுத்துச்‌ சொன்னார்‌. 


அதைக்‌ கேட்ட கஅப்‌, “நான்‌ முஹம்மதுடன்‌ உடன்படிக்கை 
செய்திருக்கிறேன்‌. வாக்குக்‌ கொடுப்பதில்‌ எப்போதும்‌ அவர்‌ 
உண்மையாக நடப்பவர்‌ என்று எனக்கு நன்றாகத்‌ தெரியும்‌, 
அப்படியிருக்கும்போது, இப்போது நான்‌ உடன்படிக்கையை மீறுவது 
நல்லதல்ல" என்று சொன்னார்‌. 

ஆனால்‌ பனூநலீர்‌ வட்டத்தலைவர்‌ பலவாறான தந்திரங்களைச்‌ 
செய்து, அவரை இணங்குமாறு செய்து விட்டார்‌. 


அதன்‌ விளைவாக, பனூகுறைலா கூட்டத்தார்‌ முஸ்லிம்களுக்கு 
விரோதமாக குறைஷிகளுடன்‌ சேர்ந்து கொண்டனர்‌. 


உடன்படிக்கைக்கு விரோதமாக பனூகுறைலா கூட்டத்தினர்‌ 
நடந்துகொண்ட செய்தி பெருமானார்‌ அவர்களுக்குத்‌ தெரிய வந்தது. 
அது உண்மை தானா என அறிந்து வருமாறு இரண்டு அன்ஸாரிகளை 
அனுப்பினார்கள்‌. அவர்கள்‌ இருவரும்‌, முஸ்லிம்கள்‌ ஆவதற்கு 
முன்னர்‌ யூதர்களுடன்‌ நெருங்கிய நட்புக்‌ கொண்டிருந்தவர்கள்‌ . 

அவ்விருவரும்‌ பனூகுறைலா கூட்டத்தாரிடம்‌ சென்று, 
உடன்படிக்கையை நினைவு படுத்தினார்கள்‌. 

அதற்கு அவர்கள்‌, “முஹம்மது யார்‌ என்பதே எங்களுக்குத்‌ 
தெரியாது. உடன்படிக்கை இன்னது என்பதும்‌, எங்களுக்குத்‌ 
தெரியாது” என்று கூறிவிட்டார்கள்‌. 


மேலும்‌, அக்கூட்டத்தார்‌ படைகளைத்‌ திரட்டிக்‌ கொண்டு 
சண்டைக்குத்‌ தயாராக இருந்ததைக்‌ கண்டு, அவர்களைக்‌ 
கண்டித்தார்கள்‌. 

அவர்கள்‌ இருவரும்‌ திரும்பி வந்து, பெருமானாரிடம்‌ மட்டும்‌ 
விவரத்தைத்‌ தெரிவித்தார்கள்‌. 

இந்தச்‌ செய்தி படையிலுள்ளவர்களுக்குத்‌ * தெரிந்தால்‌, மனம்‌ 
தளர்ந்து விடக்கூடும்‌ என்று கருதி பெருமானார்‌ அவர்கள்‌ எவரிடமும்‌ 
கூறவில்லை. 


108. தளராத உறுதி 


தங்கசூடைய படைகளை மூன்று பிரிவுகளாகப்‌ பிரித்து 
குறைஷிகள்‌ மதீனா நகரத்தின்‌ மூன்று புறங்களைத்‌ தாக்கினார்கள்‌. 

ஆரம்பத்தில்‌, முஸ்லிம்‌ படையில்‌ முனாபிக்குகளும்‌ 
சேர்ந்திருந்தார்கள்‌. அப்பொழுது குளிர்காலமாயிருந்தது. உணவும்‌ 
போதிய அளவு கிடைக்கவில்லை. தவிர இரவில்‌ கண்‌ விழித்திருக்க 
வேண்டியதிருந்தது. மேலும்‌ பகைவர்களின்‌ படையோ 
எண்ணிக்கையில்‌ பன்மடங்கு அதிகமாயிருப்பதையும்‌ கண்டு 
முனாபிக்குகள்‌ தப்பித்துச்‌ செல்ல வழி பார்த்தார்கள்‌. தங்களுடைய 
வீடுகள்‌ பாதுகாப்பற்று இருக்கின்றன' என்றும்‌ “ அவற்றைப்‌ 
பாதுகாக்க தாங்கள்‌ போக வேண்டியது அவசியம்‌” என்றும்‌ காரணம்‌ 
கூறி, பின்வாங்கிச்‌ செல்லத்‌ தொடங்கினார்கள்‌. 

ஆனால்‌, பகைவர்களின்‌ மிகுந்த படைபலத்தைக்‌ கண்டு, 
உண்மையான முஸ்லிம்களுக்கு ஊக்கம்‌ அதிகரித்தது. 

முற்றுகை கடுமையாக இருந்தது. அப்போது சில வேளைகளில்‌ 


நபி பெருமானாரும்‌ தோழர்களும்‌ தொடர்ந்து மூன்று வேளையும்‌ 
பட்டினிக்‌ கிடக்க நேரிட்டது. 

ஒருநாள்‌, தோழர்களில்‌ சிலர்‌ பசியினால்‌ வாடி வருந்திப்‌ 
பெருமானார்‌ அவர்களிடம்‌ வந்து தங்கள்‌ வயிற்றைத்‌ திறந்து 
காட்டினார்கள்‌. ஒவ்வொருவருடைய வயிற்றிலும்‌ ஒரு கல்‌ வைத்துக்‌ 
கட்டப்பட்டிருந்தது. 

அப்போது பெருமானார்‌ அவர்கள்‌ தங்கள்‌ வயிற்றைக்‌ 
காட்டினார்கள்‌. அதில்‌ மூன்று கற்கள்‌ வைத்துக்‌ கட்டப்பட்டிருந்தன. 

அரபி தேசத்தில்‌, பசி வேளையில்‌ குறுக்கு வளையாமல்‌ 
இருப்பதற்காக, மக்கள்‌ வயிற்றில்‌ கல்லை வைத்துக்‌ கட்டிக்‌ 
கொள்வது அக்காலத்தில்‌ வழக்கமாயிருந்தது. 


109. “எங்களிடம்‌ வாளைத்‌ தவிர 
வேறு இல்லை!” 


முற்றுகை நாளுக்கு நாள்‌ கடுமையாகிக்‌ கொண்டிருந்தது. 

எதிரிகள்‌ அகழைத்‌ தாண்ட முடியாமல்‌, கற்களையும்‌ 
அம்புகளையும்‌ எறிந்து கொண்டிருந்தனர்‌. 

பெருமானார்‌ அவர்கள்‌ முஸ்லிம்‌ படையை பல பகுதிகளிலும்‌ 
பிரித்து வைத்திருந்தார்கள்‌. 

முற்றுகை நீடித்துக்கொண்டு போவதால்‌, அன்ஸாரிகள்‌ தைரியம்‌ 
இழந்துவிடக்கூடாது என்று நினைத்து பெருமானார்‌ அவர்கள்‌, 
எதிரிகளில்‌ ஒரு .பிரிவினரான கத்பான்‌ கூட்டத்தாரை தாங்கள்‌ 
வசப்படுத்திக்‌ கொள்ளலாமா என்று யோசித்தார்கள்‌. 


அதாவது: மதீனாவின்‌ விளை பொருள்களில்‌ மூன்றில்‌ ஒரு 
பாகத்தை, ஒவ்வொரு வருடமும்‌ கத்பான்‌ கூட்டத்தாருக்குக்‌ 
கொடுத்துவிடுவது என்றும்‌, அதற்குப்‌ பதிலாக அவர்கள்‌ 
சண்டையிலிருந்து விலகிக்‌ கொள்ள வேண்டும்‌ என்ற 
நிபந்தனையோடு ஓர்‌ உடன்படிக்கை அவர்களோடு செய்து 
கொள்ளலாமா என்று எண்ணினார்கள்‌. 

அதைப்பற்றி அன்ஸாரிகளின்‌ தலைவர்களான ஸஃதுப்னு 
உபாதா, ஸஃதுப்லுமுஆத்‌ ஆகிய இருவரிடமும்‌ பெருமானார்‌ 
அவர்கள்‌ கலந்து ஆலோசித்தார்கள்‌. 
11 

அதற்கு அவர்கள்‌ இருவரும்‌, “இவ்வாறு செய்யுமாறு ஆண்டவன்‌ 
தங்களுக்குக்‌ கட்டளை பிறப்பித்திருக்கிறானா? அல்லது 
தங்களுடைய சொந்தக்‌ கருத்தா? ஆண்டவனுடைய கட்டளை 
இவ்வாறு இருக்குமானால்‌, அதை நாங்கள்‌ மறுத்துக்கூற இயலாது. 
தங்களுடைய சொந்தக்‌ கருத்தாக இருக்குமானால்‌, எங்களுடைய 
கோரிக்கையையும்‌ கேட்டுக்‌ கொள்ளுமாறு வேண்டிக்‌ கொள்கிறோம்‌” 
என்று கூறினார்‌. 


பெருமானார்‌, “அது தங்களுடைய சொந்தக்‌ கருத்தே” என்று 
சொன்னார்கள்‌. 

அவர்கள்‌ இருவரும்‌, “நாங்கள்‌ ஆண்டவனுக்கு இணையாக 
விக்கிகங்களை வணங்கிக்கொண்டு, ஆண்டவனைப்‌ பற்றிய 
அறிவும்‌, ஆண்டவனுக்குச்‌ செய்ய வேண்டிய வணக்க முறைகளும்‌ 
கொஞ்சமும்‌ அறியாமல்‌ காலம்‌ கழித்துக்கொண்டிருந்த அந்தக்‌ 
காலத்தில்‌, மதீனாவிலிருந்து ஒரு பேரீச்சம்‌ பழத்தைக்‌ கூட 
விலையில்லாமல்‌ கொண்டு போவதற்குக்‌ கத்பான்‌ கூட்டத்தாருக்குத்‌ 
துணிவு இல்லாமல்‌ இருந்தது, அப்படியிருக்கும்போது, தங்கள்‌ 
மூலமாக ஆண்டவன்‌ எங்களுக்கு நேர்‌ வழியைக்‌ காட்டி, எங்களைப்‌ 
பெருமைப்படுத்தியிருக்கும்‌ இந்தக்‌ காலத்தில்‌, நாங்கள்‌ மதீனாவின்‌ 
மகசூலில்‌ மூன்றில்‌ ஒரு பாகத்தைக்‌ கொடுக்கலாமா? அவர்களுக்கு 
கொடுப்பதற்கு இப்பொழுது எங்களிடம்‌ வாளைத்‌ தவிர வேறு 
ஒன்றும்‌ இல்லை” என்று தெரிவித்தார்கள்‌. 

இதைக்‌ கேட்டதும்‌ அன்ஸாரிகளும்‌ உறுதியுடனே இருக்கிறார்கள்‌ 
என்பதைப்‌ பெருமானார்‌ அறிந்து திருப்தி அடைந்தார்கள்‌. 

110. பலமான எதிரி ஒருவர்‌ மாண்டார்‌ 

குறைஷிகளின்‌ பிரபலமான தளபதிகளான அபூஸப்யான்‌, 
காலித்‌ இப்னு வலித்‌, அம்ருப்னுல்‌ ஆஸ்‌, ஸிரரர்‌ இப்னுல்‌ கத்தாப்‌, 
ஸபைரா ஆகிய ஐவரும்‌, ஒவ்வொரு நாளும்‌ ஒவ்வொருவர்‌ 
தலைமை ஏற்றுப்‌ போர்‌ புரிந்தார்கள்‌. 

அவர்களால்‌ அகழைக்‌ கடக்க இயலவில்லை. படைகளை எல்லாம்‌ 
ஒரே பக்கமாகத்‌ திரட்டி, அகழில்‌ அகலக்‌ குறைவான பகுதியைத்‌ 

தாக்கி, அதைக்‌ கடந்து, முஸ்லிம்களுடன்‌ சண்டை செய்வது எனத்‌ 
தீர்மானித்தார்கள்‌. 
அரபி தேசத்தில்‌ பிரபல போர்‌ வீரர்களான நெளபல்‌, ஹுபைரா, 

அம்ரு, லிரார்‌ ஆகிய நால்வரும்‌ குதிரைகளின்‌ மீது இருந்து 
அகழைத்‌ தாண்டி விட்டனர்‌. அவர்களில்‌ அம்ரு இப்னு அப்தூத்‌ 
மிகவும்‌ பிரபலமானவர்‌. அவரை அரபி தேசத்தார்‌ ஆயிரம்‌ குதிரை 
வீரர்களுக்கு சமானமாகக்‌ கருதியிருந்தார்கள்‌. 

முன்னர்‌, பத்ர்ச்‌ சண்டையில்‌ காயம்‌ அடைந்து மக்காவுக்கு 
திரும்பிப்‌ போகும்போது ' முஸ்லிம்களைப்‌ பழிவாங்கும்‌ வரை, தன்‌ 
தலையில்‌ எண்ணெய்‌ தடவுவதில்லை' எனச்‌ சபதம்‌ செய்திருந்தார்‌. 
அவருக்கு வயது அப்போது தொண்ணுறு அத்தகையவர்‌ 
எல்லோர்க்கும்‌ முன்னே சென்று, “என்னுடன்‌ சண்டை செய்வதற்கு 
யாராவது முன்‌ வருவார்களா? என்று கூறினார்‌. 

“நான்‌ வருகிறேன்‌” என்றார்கள்‌ அலி. 

ஆனால்‌, அவர்கள்‌ போவதைப்‌ பெருமானார்‌ தடுத்து விட்டார்கள்‌. 

முன்போலவே அம்ரு இரண்டாவது முறையும்‌ கூவினார்‌. 

அலீ அவர்களைத்‌ தவிர வேறு எவரும்‌ பதில்‌ அளிக்கவில்லை. 


மூன்றாவது முறையும்‌ அம்ரு கூவினார்‌. 

அப்போது பெருமானார்‌ அவர்கள்‌ அலீ அவர்களுக்கு விடை 
கொடுத்து, : தங்கள்‌ கையிலிருந்த வாளையும்‌ கொடுத்து 
தலைப்பாகையும்‌ கட்டி விட்டார்கள்‌. 

உலகில்‌ எவரேனும்‌ மூன்று கோரிக்கைகளைத்‌ தம்மிடம்‌ 
வேண்டிக்‌ : கொண்டால்‌, அவற்றில்‌ ஒன்றையேனும்‌ நிறைவேற்றி 
வைப்பதாக அம்ரு முன்னர்‌ ஒருமுறை வாக்களித்திருந்தார்‌. அந்த 
வாக்குறுதி பற்றி அம்ருக்கும்‌ அலீ அவர்களுக்கும்‌ உரையாடல்‌ 
நிகழ்ந்தது. 

“நீர்‌ இஸ்லாத்தைத்‌ தழுவுமாறு, உம்மைக்‌ கேட்டுக்‌ 
கொள்கிறேன்‌” என்றார்‌ அலீ அவர்கள்‌. 

” அது இயலாத காரியம்‌” என பதில்‌ அளித்தார்‌ அம்ரு, 

“சண்டையிலிருந்து திரும்பிப்‌ போய்விடும்‌” என்றார்‌ அலி 
அவர்கள்‌. 

“சூறைஷிப்‌ பெண்களிடமிருந்து ஏளனச்‌ சொற்களைக்‌ 
கேட்கமுடியாது” என்று பதில்‌ கூறினார்‌ அம்ரு. 

* என்னுடன்‌ சண்டை செய்ய வாரும்‌” என்றார்‌ அலீ அவர்கள்‌, 


... அதைக்கேட்டதும்‌ அம்ரு சிரித்துக்‌ கொண்டே, “இந்த வானத்தின்‌ 
கீழ்‌, இத்தகைய கோரிக்கையை என்னிடம்‌ எவரேனும்‌ விடுப்பார்கள்‌ 
என்று நான்‌ எண்ணவே இல்லை” என்றார்‌. 


ஹல்ரத்‌ அலீக்குக்‌ குதிரை கிடையாததால்‌, தாம்‌ மட்டும்‌ 
குதிரையின்‌ மீது இருந்து கொண்டு அவர்களுடன்‌ சண்டையிடுவது 
தம்‌ கெளரவத்துக்கு இழுக்கு என்று எண்ணி குதிரையை விட்டுக்‌ 
கீழே இறங்கி, - வாளினால்‌ முதலாவது குதிரையின்‌ காலை 
வெட்டினார்‌ அம்ரு. 

அதன்பின்‌, அவர்களுடைய பெயர்‌ என்ன வென்று கேட்டார்‌, 

அலி அவர்கள்‌, தங்கள்‌ பெயரைக்‌ கூறினார்கள்‌. 


“உம்முடன்‌ சண்டை செய்ய எனக்கு விருப்பம்‌ இல்லை” என்றார்‌ 
அரு. 
“நான்‌ உம்மோடு சண்டை செய்ய விரும்புகிறேன்‌” என்றார்கள்‌ 


அலீ. 


அதைக்‌ கேட்டதும்‌ அம்ருவுக்குக்‌ கோபம்‌ தாளவில்லை. வாளை 
உருவி அவர்களுக்கு நேராக வீசினார்‌. 


தங்கஞ்டைய கேடயத்தினால்‌ அலீ அவர்கள்‌ அதைத்‌ 
தடுத்தார்கள்‌. ஆனால்‌, அவ்வாள்‌ கேடயத்தையும்‌ 
உடைத்துக்கொண்டு அவர்கள்‌ நெற்றியில்‌ பட்டது. அதுனால்‌ 
சிறுகாயம்‌ உண்டாயிற்று. அந்தத்‌ தாக்குதலை அடுத்து, தங்கள்‌ 
வாளை அம்ரு மீது வீசவே, அது அவருடைய தோளில்பட்டு 
உடலில்‌ கீழே இறங்கிவிட்டது. உடனே அலீ அவர்கள்‌ “அல்லாஹ 

அக்பர்‌” என முழங்கினார்கள்‌. அம்ரு திடீரென்று சாய்ந்துவிட்டார்‌. 


அதைக்‌ கண்டதும்‌ குறைஷி வீரர்கள்‌ எல்லோரும்‌ அலீ 
அவர்களைச்‌ சூழ்ந்து தாக்கினார்கள்‌. ஆனால்‌, ஒருவர்‌ பின்‌ ஒருவராக, 
அலீயின்‌ வாளுக்கு அவர்கள்‌ இரையானார்கள்‌. 

அதன்‌ பின்னர்‌, குறைஷிகள்‌ மூஸ்லிம்கள்‌ இருக்கும்‌ இடத்தைந்‌ 
நோக்கிக்‌ கற்களையும்‌ அம்புகளையும்‌ விடாமல்‌ எறிந்து 
கொண்டிருந்தார்கள்‌, 


111. வீரச்‌ செயல்புரிந்த பெண்மணி 


அகழ்ச்‌ சண்டையின்‌ காரணமாக பெண்கள்‌ பாதுகாப்புள்ள 
கோட்டைக்கு அனுப்பி வைக்கப்பட்டிருந்தனர்‌. 


அந்தக்‌ கோட்டை பனூகுறைலா கூட்டத்தார்‌ வாழும்‌ இடத்துக்கு 
அருகில்‌ இருந்தது. 

முஸ்லிம்‌ வீரர்கள்‌ எல்லோரும்‌ பெருமானார்‌ அவர்களுடன்‌ 
அகழிலிருந்து சண்டை. செய்து கொண்டிருப்பதால்‌, பெண்கள்‌ 
இருக்கும்‌ கோட்டை பாதுகாப்பற்று இருக்கும்‌ என்று எண்ணி, 
யூதர்கள்‌ அதைத்‌ தாக்கத்‌ தீர்மானித்தார்கள்‌. 

முதலில்‌ நிலைமையை அறிந்து வருமாறு ஒரு யூதரை 
அனுப்பினார்கள்‌. அந்த யூதர்‌ கோட்டையின்‌ வாசல்‌ வரை போய்க்‌ 
கோட்டையை எவ்வழியாகத்‌ தாக்கலாம்‌ என்று கவனித்துக்‌ 
கொண்டிருந்தார்‌. அந்த யூதர்‌ வருவதை பெருமானார்‌ அவர்களின்‌ 
மாமியார்‌ ஸபிய்யா நாச்சியார்‌ பார்த்து விட்டார்கள்‌. உடனே 
கோட்டையின்‌ காவலராயிருந்த கவிஞர்‌ ஹஸ்ஸானைக்‌ கூப்பிட்டு, 
அந்த யூதரை வெட்டிவிடுமாறு கூறினார்கள்‌. 

ஹஸ்ஸான்‌ ஒரு நோயாளி. மேலும்‌ அவருடைய இருதயம்‌ 
பலவீனம்‌ அடைந்திருந்தது. அதனால்‌, சண்டை நடந்து 
கொண்டிருப்பதைக்கூட அவர்‌ காணச்‌ சகிக்க மாட்டார்‌. இந்தக்‌ 
காரணத்தை ஸபிய்யா நாச்சியாரிடம்‌ சொல்லி, *இவ்வேலைக்கு 
நான்‌ தகுதியுடையவனாக இருந்தால்‌ போர்‌ முனைக்குப்‌ 
போயிருக்கமாட்டேனா?” என்றார்‌. 


150 


உடனே ஸபிய்யா, கூடாரத்தின்‌ கம்பு ஒன்றை எடுத்துக்கொண்டு 
கோட்டையை விட்டு வெளியே வந்து, அந்த யூதருடைய தலையை 
நோக்கி ஓங்கி அடித்தார்கள்‌. அந்த அடியினால்‌ மண்டை உடைந்து 
கீழே விழுந்தார்‌ அந்த யூதர்‌. 

அதன்பின்‌, ஸபிய்யா கோட்டைக்குள்‌ சென்று மாண்ட 
யூதருடைய நு வ்ளவ்ற்‌ எடுத்து வருமாறு ஹஸ்ஸானிடம்‌ 
கூறினார்கள்‌. அவரோ *தமக்கு ஆயுதம்‌ அவசியம்‌ இல்லை என்று 
கூறி விட்டார்‌. ப 


பின்னர்‌ எதிரிகளுக்கு அச்சம்‌ உண்டரவதற்காக, அந்த 
யூதருடைய தலையை வெட்டி, கோட்டைக்கு வெளியே எறிந்து 
விடும்படி ஸபிய்யா சொன்னார்கள்‌. 


"அதுவும்‌ ஹஸ்ஸானால்‌ இயலாது போயிற்று. பிறகு ஸபிய்யாவே 
அந்த வேலையையும்‌ செய்தார்கள்‌. 


இந்த நிகழ்ச்சியைக்‌ கண்டார்கள்‌ யூதர்கள்‌; கோட்டைக்குள்ளும்‌ 
படைகள்‌ இருப்பதாக . எண்ணி, அதைக்‌ தாக்காமல்‌ விட்டு 
விட்டார்கள்‌. 


112. “எனக்கு என்ன கட்டளை 
இடுகிறீர்கள்‌?” 


முற்றுகை தொடங்கி பல நாட்கள்‌ ஆகிவிட்டன. ஆனால்‌ 
சூறைஷிகள்‌ எந்தப்‌ பயனையும்‌ காணவில்லை. அதனால்‌ குறைஷி- 
யூதர்களிடையே மனத்தளர்ச்சி உண்டாகியது. அவர்களுக்கு வர வர 
நம்பிக்கை குறைந்து கொண்டே. வந்தது. 


தவிர, இருபத்து நான்காயிரம்‌ வீரர்களுக்கு உணவு தயாரித்து 
அளிப்பது மிகவும்‌ சிரமமாகவும்‌ இருந்தது. இத்தகைய சந்தர்ப்பத்தில்‌ 
காலதிலையால்‌ பலமான புயல்‌ கிளம்பியது. அதனால்‌ எதிரிகளின்‌ 
கூடாரங்கள்‌ சிதைந்து போயின. அடுப்பின்‌ மீதிருந்த சமையல்‌ 
பாத்திரங்கள்‌ எல்லாம்‌ உருண்டு புரண்டு கீழே விழுந்தன. 
இதனாலும்‌ எதிரிகள்‌ தைரியத்தை இழந்தனர்‌. 

மற்றொரு நிகழ்ச்சி: குறைஷிகளுடன்‌ சேர்ந்து சண்டைக்கு 
வந்திருந்த கத்பான்‌ கூட்டத்தாரில்‌ பிரபலமானவரும்‌ 
மதிப்புமிக்கவருமான நமீமுப்னு மஸ்ஷது என்பவர்‌ பெருமானார்‌ 
அவர்களிடம்‌ வந்து, “ஆண்டவனுடைய தூதரே, நான்‌ மனப்பூர்வமாய்‌ 
முஸ்லிம்‌ ஆகிவிட்டேன்‌. ஆனால்‌, இவ்விஷயம்‌ இதுவரை 
என்னுடைய கூட்டத்தாருக்குத்‌ தெரியாது. தாங்கள்‌ என்ன 
கட்டளையிட்டாலும்‌ அதை நான்‌ கல தயாராக 
இருக்கின்றேன்‌” என்றார்‌. 


பெருமானார்‌ அவர்கள்‌, “எதிரிகளுக்குள்‌ பிரிவினை 
உண்டாக்குவதைத்‌ தவிர, ஒரு மனிதனால்‌ வேறு என்ன செய்ய 
முடியும்‌?” என்று சொன்னார்கள்‌. 


113. எதிரிகளிடையே 
பிளவு உண்டாக்குதல்‌ 


கத்பான்‌ கூட்டத்தாரும்‌, பனூகுறைலா கூட்டத்தாரும்‌ 
வெகுகாலமாக நட்புறவோடு இருந்து வந்தார்கள்‌. 


கத்பான்‌ கூட்டத்தாரின்‌ தலைவர்‌ நயீம்‌, குறைலா கூட்டத்தாரிடம்‌ 
சென்று தலைவர்களை எல்லாம்‌ அழைத்து, 


“நான்‌ உங்களிடம்‌ ஒரு முக்கியமான விஷயத்தைப்‌ பற்றிக்‌ 
கேட்கப்‌ போகிறேன்‌. இப்பொழுது, நீங்கள்‌ என்ன செய்து 
கொண்டிருக்கிறீர்கள்‌ என்பதைப்பற்றி சிறிதளவாவது 
யோசித்தீர்களா? நான்‌ உங்களுடைய பழைய நண்பன்‌; 
உங்களுடைய நலத்தை விரும்புகிறவன்‌, நான்‌ சொல்ல வந்ததை 
வெளிப்படையாகக்‌ கூறி விடுகிறேன்‌. உங்களுடைய நிலைமை 
வேறு; குறைஷிகளுடைய நிலைமை வேறு குறைஷிகள்‌ மதீனாவில்‌ 
நிலையாக இருக்கக்கூடியவர்கள்‌ அல்லர்‌. அவர்களுக்கு மதீனாவில்‌ 
பிள்ளைகளோ, சொத்துக்களோ எதுவுமே இல்லை, சில நாட்கள்‌ 
இங்கே இருந்துவிட்டுப்‌ பிறகு திரும்பிப்போய்‌ விடுவார்கள்‌. 
முற்றுகையை நிறுத்தி, குறைஷிகள்‌ மக்காவுக்குத்‌ திரும்பிப்‌ 
போய்விட்டால்‌, பிறகு நீங்கள்‌ தனியாக முஸ்லிம்களை எதிர்த்து 
நிற்க இயலுமா? நீங்களும்‌ முஸ்லிம்களும்‌ ஒரே பகுதியில்‌ 

இருப்பவர்கள்‌. அப்படியிருக்கும்போது, நீங்கள்‌ எதற்காக 
முஸ்லிம்களுடன்‌ விரோதத்தை உண்டாக்கிக்‌ கொள்ள வேண்டும்‌) 
உங்களுடைய நன்மையைக்‌ கருதி நான்‌ சொல்லும்‌ யோசனையைக்‌ 
கெளுங்கள்‌. சண்டை செய்தே தீர வேண்டும்‌ என்ற எண்ணம்‌ 
உங்களுக்கு இருந்தால்‌, குறைஷித்‌ தலைவர்கள்‌ சிலரை உங்களிடம்‌ 
பிணையாக வைக்குமாறு கேளுங்கள்‌. சண்டையைக்‌ கடைசி வரை 
நடத்தாவிடில்‌, அந்தத்‌ தலைவர்களை விட முடியாது என்று 
சொல்லி விடுங்கள்‌. அவ்வாறு அவாகள்‌ செய்தால்‌, உங்களைக்‌ 
கைவிட்டு அவர்கள்‌ ஓடமாட்டார்கள்‌” என்று கூறினார்கள்‌. 


- மேலே கண்டவாறு நயீம்‌ கூறிய சொற்கள்‌, யூதர்களுடைய 
உள்ளத்தில்‌ நன்கு பதிந்தன. அவருடைய யோசனைப்படியே 
நடத்த வேண்டும்‌ என அவர்கள்‌ தீர்மானித்தார்கள்‌. 


114. எதிரிகளிடையே குழப்பம்‌ 


குறைஷிகள்‌ இருக்கும்‌ இடத்துக்கு கத்பான்‌ கூட்டத்தாரின்‌ 
தலைவர்‌ நயீம்‌ சென்று அபூஸ “பயான்‌ முதலான தலைவாக்கள்‌ 
எல்லாம்‌ அழைத்து: 


“நேற்று இரவு எனக்கு இரகசியமான செய்தி ஒன்று கிடைத்தது. 
நான்‌ உங்களுடைய பழைய நண்பன்‌; உங்களுடைய நன்மையை 
விரும்புகிறவன்‌. ஆகையால்‌ உங்களிடம்‌ சொல்லாமலிருக்க என்‌ 
மனம்‌ இடம்‌ கொடுக்கவில்லை. நீங்கள்‌ ஏமாந்து விடக்கூடாது. 
முன்பு பணூகுறைலா கூட்டத்தார்‌, முஹம்மதுடன்‌ உடன்படிக்கை 
செய்து கொண்டிருந்தார்கள்‌ அல்லவா? அந்த உடன்படிக்கைக்கு 
விரோதமாகத்‌ தானே இப்பொழுது இந்தச்‌ சண்டையில்‌ 
சேர்ந்திருக்கிறார்கள்‌? அவ்வாறு மாநியதைப்‌ பற்றி குறைலா 
கூட்டத்தார்‌ அச்சமுற்று, முஹம்மது அவர்களிடம்‌ ஒரு சேதி 
இரகசியமாகச்‌ சொல்லி அனுப்பியுள்ளார்கள்‌. 


அதாவது “முன்னர்‌ நாங்கள்‌ செய்து கொண்ட உடன்படிக்கையை 
மீறி, நடந்து கொண்டதற்காக மிகவும்‌ வருந்துகிறோம்‌. மறுபடியும்‌, 
உங்களுடன்‌ புது உடன்படிக்கை செய்துகொள்ள விரும்புகிறோம்‌. 
எங்கள்மீது உங்களுக்கு நம்பிக்கை உண்டாவதற்காக, 
குறைஷிகளிலிருந்தும்‌, கத்பான்‌ கூட்டத்திலிருந்தும்‌ சில 

தலைவர்களை உங்களிடம்‌ ஒப்படைத்து விடுகிறோம்‌; அதன்பின்‌, 
நாம்‌ இரு கூட்டத்தாரும்‌ இணைந்து, அவர்களுடன்‌ சண்டை 
செய்து அவர்களைத்‌ துரத்தி விடுவோம்‌. அவ்வாறு நாம்‌ 
செய்யாவிடில்‌, அவர்கள்‌ மதீனாவையும்‌, சுற்றுப்புறங்களையும்‌ 
கைப்பற்றி விடுவார்கள்‌. இதுவே அந்த இரகசியச்‌ செய்தி!” என்று 
இவ்வாறு கூறி முடித்தார்‌ நயீம்‌. ப 

அவர்‌ கூறிய மேற்கண்ட செய்தி குறைஷிகளுக்குக்‌ கலக்கத்தை 
உண்டாக்கியது, 


9 % ப 


நயீம்‌ கத்பான்‌ கூட்டத்தாரிடம்‌ சென்று அவர்களிடமும்‌ 

மேற்கண்டவாறு கூறினார்‌. அவர்களும்‌ கலங்கி விட்டனர்‌. 
க ட்ட 

கத்பான்‌ கூட்டத்தின்‌ தலைவரான நமீம்‌, பனூகுறைலா 
கூட்டத்தார்‌, குறைஷி கூட்டத்தார்‌, கத்பான்‌ கூட்டத்தார்‌ 
ஆகியோரிடையே சென்று, சாதுர்யமாகப்‌ பேசி, அவர்களிடையே 
பிளவு உண்டாக்க முயன்றார்‌. 

115. கூட்டத்தில்‌ பிளவு 
உண்டாகிவிட்டது 


குறைஷிகளும்‌, கத்பான்‌ கூட்டத்தினரும்‌ கூடி ஆலோசித்தார்கள்‌. 
அபுஜஹிலின்‌ மகன்‌ இக்ரிமாவையும்‌ இன்னும்‌ வேறு சிலரையும்‌ 
பனூகுறைலா கூட்டத்தாரிடம்‌ தூது அனுப்பினார்கள்‌. 

.. “இங்கே எங்களுடைய ஒட்டகங்களும்‌ குதிரைகளும்‌ துனபுற்றுக 
கொண்டிருக்கின்றன. ஆகையால்‌, நாளைக்‌ காலையில்‌ நாம்‌ 
அனைவரும்‌ ஒன்று சேர்ந்து போர்‌ செய்து ஒரு முடிவுக்கு 
வந்துவிடுவோம்‌” இவ்வாறு தூது வந்த இக்ரிமா கூறினார்‌. 


அதற்கு, பனூகுறைலா கூட்டத்தின்‌ தலைவர்கள்‌, “நாளை 
எங்களுக்கு ஓய்வு நாள்‌. நாங்கள்‌ ஒரு வேலையும்‌ செய்ய மாட்டோம்‌. 

அதுவும்‌ தவிர, நீங்கள்‌ உங்களுடைய தலைவர்களில்‌ சிலரை 
எங்களிடம்‌ பிணையாக ஒப்புவித்தால்‌ ஒழிய நாங்கள்‌ சண்டை 
செய்ய மூடியாது. ஏனெனில்‌ நாங்கள்‌ தனியாக நன்று, சண்டை 
செய்யுமாறு எங்களை விட்டுவிட்டு, நீங்கள்‌ உங்கள்‌ நாட்டுக்கு 
ஓடிப்போய்‌ விடுவீர்களோ என்று சந்தேகம்‌ எங்களுக்கு 


ஏற்பட்டிருக்கிறது.” என்று கூறினார்கள்‌. 

அவர்கள்‌ அவ்வாறு கூறியதும்‌, குறைஷிகளும்‌, கத்பான்‌ 
கூட்டத்தாரும்‌. நயீம்‌ வந்து, தங்களிடம்‌ கூறியவை அனைத்தும்‌ 
உண்மையே என உறுதிப்படுத்திக்‌ கொண்டனர்‌, 


பின்னர்‌, அவர்களிடம்‌, “எங்கள்‌ தலைவர்களில்‌ யாரையும்‌ 
உங்களிடம்‌ நாங்கள்‌ பிணையாக ஒப்புவிக்க இயலாது. ஆனால்‌, 
அவசியம்‌ சண்டை செய்ய வேண்டும்‌ என்ற எண்ணாம்‌ உங்களுக்கு 
இருந்தால்‌, நாளையே நடத்தி விடுவோம்‌” என்றனர்‌ குறைஷிகள்‌, 


எங்களுக்குத்‌ திருப்தி ஏற்படாத வரையில்‌, நாங்கள்‌ உங்களுடன்‌ 
சேர்ந்து சண்டை செய்ய முடியாது” என்று கூறிவிட்டனர்‌ 
பனூகுறைலா கூட்டத்தினர்‌, 


இதிவிருந்து அவர்களுக்குள்‌ பிளவு உண்டாக்கி விட்டது. 
116. எதிரிகள்‌ வந்த வழியே சென்றனர்‌ 
அபூஸூப்யான்‌, குறைஷிகளை எல்லாம்‌ அழைத்து: 


- நம்முடைய நாட்டைவிட்டு நாம்‌ அனைவரும்‌ இங்கு வந்து, 
கஷ்ட நிலையில்‌ இருக்கிறோம்‌. நம்முடைய படைகளும்‌, 
ஒட்டகங்களும்‌, குதிரைகளும்‌ நலிவடைந்து கொண்டிருக்கின்றன. 
தவிர, புயலின்‌ கோரத்தால்‌ நாம்‌ இடுப்புப்‌ பற்ற வைக்கவும்‌, 
நம்முடைய உணவைத்‌ தயாரித்துக்‌ கொள்ளவும்‌ முடியவில்லை. 
அந்த நிலைமையில்‌ நாம்‌ இங்கு தாமதிப்பது சரியல்‌ல” என்று கூறி, 
ஒட்டகத்தில்‌ ஏறி அவர்‌ .பறப்பட்டு விட்டார்‌. 

அதன்‌ பின்னர்‌, குறைஷிகள்‌ எல்லோரும்‌ அவரைப்‌ 
பின்தொடர்ந்து போய்விட்டார்கள்‌. 

குறைஷிகளுடன்‌ வந்த கூட்டத்தினரும்‌ அவர்களைப்‌ 
பின்தொடர்ந்து செல்லலானார்கள்‌. 

மதீனாவைச்‌ சுற்றிலும்‌ கவிந்து கொண்டிருந்த யுத்த மேகமானது 
இருபத்து இரண்டு நாட்களுக்குப்‌ பிறகு குலைந்து விட்டது! 


% % 


இந்தச்‌ சண்டையில்‌ முஸ்லிம்களுக்கு உயிர்ச்சேதம்‌ மிகவம்‌ 
குறைவுதான்‌. ஆனால்‌ அவர்களுக்குப்‌ பாலமாகவும்‌ ஒளஸ்‌ 
குடும்பத்தாரின்‌ தலைவராகவும்‌ இருந்த ஸஅத்‌-இப்னு-மு-ஆத்‌ 
என்பவர்‌ பலத்த காயமுற்றார்‌. 


117. தோல்வியும்‌ தண்டனையும்‌ 
அகழ்ச்‌ சண்டை முடிவானதும்‌, படைகள்‌ ஆயுதங்களைக்‌ கீழே 


வைக்காமல்‌ பனூகுறைலா கூட்டத்தார்‌ வசிக்கும்‌ இடத்துக்குச்‌ 
செல்லுமாறு பெருமானார்‌ அவர்கள்‌ உத்தர விட்டார்கள்‌. 


அவர்கள்‌ சமாதானத்துக்கு வருவதாயிருந்தால்‌, போதிய 
காரணத்தைக்‌ கொண்டு அவர்களுடன்‌ சமாதானம்‌ செய்து கொள்ள 
வேண்டும்‌ என்ற எண்ணத்தோடுதான்‌ அங்கு சென்றார்கள்‌. 

ஆனால்‌, யூதர்கள்‌ சண்டை செய்வது என்றே தீர்மானித்து 
விட்டனர்‌. 

அலீ அவர்கள்‌ முஸ்லிம்‌ படைகளுக்கு முன்‌, யூதர்களின்‌ 
கோட்டைக்கு அருகில்‌ சென்றபோது, பெருமானார்‌ அவர்களை 
யூதர்கள்‌ பகிரங்கமாக நிந்தனை செய்தார்கள்‌. 

அவர்களுடைய கோட்டைகள்‌ முற்றுகை இடப்பட்டன. 

ஒரு மாதம்‌ வரை முற்றுகை நீடித்தது. 

இறுதியில்‌, யூதர்கள்‌ பணிந்து, ஸஅத்‌-இப்னு-முஆத்‌ ஏற்படுத்தும்‌ 
நிபந்தனைகளை ஏற்பதாக ஒப்புக்கொண்டனர்‌. 

குறைலா கூட்டத்தாருக்கும்‌ ஸஅத்‌ குடும்பத்துக்கும்‌ வெகு 
காலமாக நட்பு இருந்து வந்தது. அதைக்‌ கருதி, தங்களுக்குச்‌ சாதகம்‌ 

செய்வார்‌ என்ற எண்ணத்தில்‌, அவர்கள்‌ ஏற்படுத்தும்‌ நிபந்தனையை 
ஒப்புக்‌ கொள்வதற்கு முன்வந்தனர்‌. 

மிகவும்‌ நெருக்கடியான சந்தர்ப்பத்தில்‌ யூதர்கள்‌ துரோகம்‌ 
செய்தது ஸஅத்‌ அவர்களுக்கு அளவற்ற வருத்தத்தை அளித்தது, 


ஸஅத்‌ அவர்கள்‌ யூதர்களுடைய வேதக்‌ கட்டளை அனுசரித்‌ துத்‌ 
தீர்ப்பளித்தார்கள்‌. பெருமானார்‌ அவர்களும்‌ அதற்கு சம்மதித்த 
ார்கள்‌. 

ஸஅத்‌ வழங்கிய தீர்ப்பு: 


1. சண்டை செய்வதற்குச்‌ சக்தியுள்ள ஆண்களுக்கு மரண 
தண்டனை 


2. பெண்கள்‌, பிள்ளைகளுக்குச்‌ சிறை தண்டனை 
3, பொருள்கள்‌ பறிமுதல்‌ செய்யப்படவேண்டும்‌. 


பெருமானார்‌ அவர்களின்‌ தீர்ப்பின்படி நடப்பதற்கு யூதர்கள்‌ 
சம்மதித்திருந்தால்‌, முன்னர்‌ பனூநலர்‌ கூட்டத்தாருக்குச்‌ செய்த 
தீர்மானப்படியே செய்திருப்பார்கள்‌, 

(யூதர்களுடைய வேதமான தெளராத்தில்‌, பகைவர்களிடம்‌ 
எவ்வாறு நடந்து கொள்ளவேண்டும்‌ என கூறப்பட்டுள்ளதோ 
அவ்வாறே ஸஅத்‌ தீர்மானித்தார்‌). 

யூதர்களில்‌ நானூறு பேர்கள்‌ கொல்லப்பட்டனர்‌. கோட்டை 
மதில்‌ மீது இருந்து ஒரு பெரிய கல்லை, ஒரு முஸ்லிம்‌ மீது 
போட்டுக்‌ கொன்றதற்காக ஒரு பெண்ணும்‌ கொல்லப்பட்டாள்‌. 

அடுத்து, கொல்லப்பட்டவர்களில்‌ பறூநலீர்‌ கூட்டத்தின்‌ 
தலைவர்‌ ஹ”யய்‌-இப்னு-அக்தப்‌ ஒருவர்‌. முஸ்லிம்களுடன்‌ 
ஏற்பட்டிருந்த உடன்படிக்கைக்கு மாறாக, நெருக்கடியான 
சந்தர்ப்பத்தில்‌ அவர்களைக்‌ கைவிட்டு அவர்களுக்கு விரோதமாகச்‌ 
சண்டை செய்யுமாறு பனூகுறைலா கூட்டத்தாரைத்‌ தூண்டியவர்‌ 
அவரே. அதைத்‌ தவிர அவருடைய கூட்டத்தாருடன்‌ மதீனாவை 
விட்டு வெளியேறி, கைபருக்குக்‌, போகும்போது, பெருமானார்‌ 

அவர்களுக்கு விரோதமாக ஒருவருக்கும்‌ உதவி புரிவதில்லை 
என்பதாக ஆண்டவன்‌ சாட்சியாகக்‌ குறிப்பிட்டு உடன்படிக்கை 
செய்திருந்தார்‌. 

(உடன்படிக்கையின்படி அவர்‌ நடந்து கொள்ளவில்லை என்பதை 
முன்‌ நிகழ்ச்சிகள்‌ எடுத்துக்‌ காட்டும்‌), 

அவரைக்‌ கொல்வதற்காகக்‌ கொண்டு வந்து நிறுத்தியபோது தம்‌ 
குற்றத்தை உணர்ந்து, பெருமானார்‌ அவர்களிடம்‌, “ஆண்டவன்‌ 
பேரில்‌ சத்தியமாகச்‌ சொல்லுகிறேன்‌ உங்களுடன்‌ ஏன்‌ விரோதம்‌ 
செய்து கொண்டேன்‌ என்பதைப்பற்றி எனக்கு வருத்தம்‌ இல்லை. 
ஆனால்‌, ஆண்டவனை விட்டு எவன்‌ விலகுகிறானோ, அவனை 
ஆண்டவனும்‌ கைவிடுகிறான்‌ என்ற உண்மையை இப்பொழுது 
அறிந்து கொண்டேன்‌” என்றார்‌. 

க ட டெ 

ஹிஜ்ரீ ஐந்தாவது, ஆறாவது வருட மத்தியில்‌, சில சிறிய 
சண்டைகள்‌ நிகழ்ந்தன. 

முன்னர்‌, முஸ்லிம்களில்‌ பத்துப்‌ பேரை வஞ்சித்துக்‌ 
கூட்டிக்கொண்டு போய்‌ ரஜீஅ என்னும்‌ இடத்தில்‌ அவர்களைக்‌ 
கொலை செய்த கூட்டத்தாரைத்‌ தண்டிப்பதற்காகப்‌ பெருமானார்‌ 
அவர்கள்‌ தோழர்களுடன்‌ அங்கே சென்றார்கள்‌. 

அவர்கள்‌ வருவதை அறிந்த அக்கூட்டத்தார்‌ அருகில்‌ இருந்த 
மலையில்‌ போய்‌ ஒளிந்து கொண்டார்கள்‌. 

முஸ்லிம்கள்‌ கொலை செய்யப்பட்ட இடத்தில்‌ பெருமானார்‌ 
அவர்கள்‌ தங்கியிருந்து, அவர்களுக்காக ஆண்டவனிடம்‌ வேண்டுதல்‌ 
செய்துவிட்டுத்‌ திரும்பி விட்டார்கள்‌. 

118. கருணை மிகுந்த உள்ளம்‌ 

நபி பெருமானார்‌, பகைவர்களிடத்தில்‌ எத்தகைய கருணை 

காட்டினார்கள்‌ என்பதை பல நிகழ்ச்சிகள்‌ மூலம்‌ அறியலாம்‌. 


முஸ்லிம்களுக்கும்‌ பனூஹனீப்‌ கோத்திரத்தாருக்கும்‌ நிகழ்ந்த 

சிறிய சண்டையில்‌ அக்கூட்டத்‌ தலைவர்‌ துமாமா என்பவர்‌ 
முஸ்லிம்களிடம்‌ சிறைப்பட்டார்‌. 

பெருமானார்‌ அவர்களின்‌ முன்னிலையில்‌ துமாமாவைக்‌ கொண்டு 
வந்து நிறுத்தினார்கள்‌. “உம்மை எவ்வாறு நடத்த வேண்டும்‌?" 
என்று அவரிடம்‌ கேட்கப்பட்ட போது அவர்‌: 

“நீங்கள்‌ என்னைக்‌ கொன்று விடுவதால்‌, முஸ்லிம்களைக்‌ 
கொலை செய்த ஒருவனைக்‌ கொன்றதாகும்‌. ஆனால்‌, என்‌ மீது 


இரக்கம்‌ காட்டினால்‌ அதற்காக நன்றியறிதல்‌ உள்ள ஒருவன்‌ மீது 
கருணை காட்டியதாகும்‌” என்றார்‌. 


பெருமானார்‌ அவர்கள்‌, உடனே அவரை விடுவிக்கும்படி உத்தர 
விட்டார்கள்‌. _ 

உடனே துமாமா அருகில்‌ இருந்த ஊற்றில்‌ குளித்து விட்டுப்‌ 
பெருமானார்‌ அவர்களிடம்‌ வந்து, 


“ஆண்டவன்‌ மீது சத்தியமாகச்‌ சொல்லுகிறேன்‌. நேற்றுவரை 
நான்‌ உங்களை வெறுத்ததைப்போல்‌ இவ்வுலகில்‌ வேறு எவரையும்‌ 
வெறுத்ததில்லை. ஆனால்‌ இன்றோ உங்களுடைய முகத்தைப்‌ 
போல்‌ : அவ்வளவு ஒளி மிகுந்ததாக வேறு எதுவும்‌ எனக்குத்‌ 
தோன்றவில்லை. மற்றும்‌, உங்களுடைய மார்க்கத்தை 
வெறுத்ததைப்போல்‌ வேறு எதையும்‌ வெறுக்கவில்லை. ஆனால்‌ 
இன்றோ எனக்கு அதை விடச்‌ சிறந்தது வேறு எதுவும்‌ இல்லை” 
என்று கூறி இஸ்லாத்தைத்‌ தழுவினார்‌. 


அதன்‌ பின்னர்‌, துமாமா மதீனாவிலிருந்து நேராக மக்காவிற்குப்‌ 
பயணமானார்‌. 


குறைஷிகள்‌. அவரைக்‌ கண்டதும்‌, “நீர்‌ என்ன மதம்‌ தவறியவர்‌ 
ஆகிவிட்டீரே?” என்று கேட்டனர்‌. 

அதற்கு அவர்‌, “நான்‌ மதத்தில்‌ தவறவில்லை; ஆண்டவனுடைய 
தூதரின்‌ மார்க்கத்தைத்‌ தழுவி இருக்கிறேன்‌” என்று பதில்‌ அளித்தார்‌. 

- துமாமா வாழ்ந்து வந்த யமாமா மாகாணத்திலிருந்தே 
மக்காவுக்குக்‌ கோதுமை போய்க்கொண்டிருந்தது. 


அவர்‌ முஸ்லிமானதும்‌, பெருமானார்‌ அவர்களுடைய உத்தரவு 
இல்லாமல்‌, இஸ்லாத்தின்‌ விரோதிகளான மக்கா குறைஷிகளுக்குக்‌ 
கோதுமை அனுப்ப இயலாது என்று கூறி, அதை நிறுத்திவிட்டார்‌. 

அதனால்‌, குறைஷிகள்‌ மிகுந்த கஷ்டத்துக்கு உள்ளானார்கள்‌. 
தங்களுக்குக்‌ கோதுமை அனுப்புமாறு துமாமாவுக்கு கட்டளையிட 
வேண்டும்‌ என பெருமானார்‌ அவர்களை மிகவும்‌ வேண்டிக்‌ 
கொண்டனர்‌. 


கடுமையான பகைவர்களின்‌ வேண்டுகோளை, கருணை மிக்க 
பெருமானார்‌ அவர்கள்‌ மறுக்காமல்‌, துமாமாவுக்குச்‌ சொல்லி 
அனுப்பினார்கள்‌. வழக்கம்போல்‌ அவர்களுக்குக்‌ கோதுமை 
கிடைத்தது. 

குறைஷிகளுக்கு எவ்வளவு தயை காட்டினாலும்‌ அவர்களோ 
பகைமையைக்‌ கைவிடுவதாக இல்லை. 


119. உண்மையும்‌ நாணயமும்‌ உள்ளவர்‌ 


பெருமானார்‌ அவர்களின்‌ மருமகன்‌ அபுல்‌ ஆஸ்‌ அப்பொழுதும்‌ 
முஸ்லிமாகாமல்‌ இருந்தார்‌. 


பத்ருப்‌ போரின்போது சிறைப்படுத்தப்பட்ட குறைஷிகளில்‌ 
அபுல்‌ ஆஸம்‌ ஒருவர்‌. அவருடைய மனைவியும்‌ பெருமானார்‌ 
அவர்களின்‌ மகளுமான ஸைனபை மதீனாவுக்கு அனுப்பி 
வைக்கவேண்டும்‌. என்ற நிபந்தனையின்மீது அபுல்‌ ஆஸ்‌ விடுதலை 
செய்யப்பட்டார்‌. 


அகழ்ச்‌ சண்டை .. நடைபெற்ற சிறிது காலத்துக்குப்‌ பின்னர்‌, 
அபுல்‌ஆஸ்‌ வியாபாரத்துக்காக ஷாம்‌ தேசத்துக்குச்‌ சென்று, 
.. அங்கிருந்து அதிகமான பொருள்களுடன்‌ திரும்பி வந்தார்‌. 
அப்பொழுது முஸ்லிம்களில்‌ சிலர்‌, அபுல்‌ ஆஸ்‌ மற்றும்‌ அவரைச்‌ 


சேர்ந்தவர்களையும்‌ சூழ்ந்து, ததவ ப வயலு தங்களுக்குள்‌ 
பங்கிட்டுக்‌ கொண்டனர்‌. 

அபுல்‌ ஆஸ்‌, பெருமானார்‌ அவர்களிடம்‌ வந்து, குறைஷிகள்‌ 
நம்பிக்கையாகத்‌ தம்மிடம்‌ விற்பனைக்காகக்‌ கொடுத்திருப்பதாகவும்‌, 
அவற்றைத்‌ ருப் ல்‌. தம்மிடம்‌ ட்ட எனறும்‌ வேண்டிக்‌ 
கொண்டார்‌. 


உடனே பெருமானார்‌ அவர்கள்‌ சரக்குகளை திறக்‌ திருப்பித்‌ 
கொடுத்து விடுமாறு கட்டளையிட்டார்கள்‌. அவ்வாறே, அவை 
யாவும்‌ அவரிடம்‌ திருப்பிக்‌ கொடுக்கப்பட்டன. ப 


பெருமானார்‌ அவர்களின்‌ கருணை, அபுல்‌ ஆஸின்‌ உள்ளத்தை 
மிகவும்‌ நெகிழச்‌ செய்துவிட்டது. _ 


அபுல்‌ஆஸ்‌ மக்காவுக்குச்‌ சென்று சரக்குகளை எல்லாம்‌ 
உரியவர்களிடம்‌ சேர்ப்பித்தார்‌. பின்னர்‌, “குறைஷிகளே! 
உங்களுடைய சரக்குகள்‌ ஏதாவது திருப்பித்‌ தரப்படாமல்‌ என்னிடம்‌ 
உள்ளனவா?” என்று கேட்டார்‌. 


“சரக்குகள்‌ எதுவும்‌ பாக்கி இல்லை; நீர்‌ உண்மையானவர்‌; 
நேர்மை மிக்கவர்‌ என்பதை அறிகிறோம்‌. ஆண்டவன்‌ உமக்குத்‌ 
தகுந்த பரிசு வழங்குவான்‌ என்று . அவர்கள்‌ மகிழ்வோடு 
சொன்னார்கள்‌. 

“நான்‌ முன்னரே இஸ்லாத்தைத்‌ தழுவியிருப்பேன்‌. ஆனால்‌, 
உங்களுடைய சரக்குகளை அபகரிப்பதற்காகவே நான்‌ அவ்வாறு 
செய்தேன்‌ என நீங்கள்‌ சந்தேகப்படுவீர்கள்‌. ஆதலால்‌, 
அல்லாஹ்வைத்‌ தவிர வேறு இறைவன்‌ இல்லை; நபி அவர்கள்‌ 
ஆண்டவனுடைய தூதர்‌ என நான்‌ உறுதி கூறுகிறேன்‌” என்று 
சொல்லி , இஸ்லாத்தைத்‌ தழுவினார்‌ அபுல்‌ ஆஸ்‌. 


120. ஆதரவற்றவருக்கு 
ஆறுதல அளித்தல்‌ 


ஹிஜ்ரீ ஐந்தாவது வருடத்தில்‌ பெருமானார்‌ அவர்கள்‌, ஸைனப்‌ 
அவர்களை திருமணம்‌ செய்து கொண்டார்கள்‌. 


இந்தத்‌ திருமணத்தை ஏன்‌ செய்து கொண்டார்கள்‌ என்றால்‌, 

ஸைத்‌ என்பவர்‌ முன்னர்‌ அடிமையாயிருந்து பின்னர்‌, பெருமானார்‌ 
அவர்களால்‌ விடுதலை பெற்று, அவர்களுடைய உண்மைத்‌ 
தொண்டராகவே வாழ்ந்தார்‌. அவருக்கு பெருமானார்‌, தங்களுடைய 
மாமி மகளான ஸைனபை குறைஷிகளின்‌ ஆட்சேபணைகளுக்கு 
மாறாக, இஸ்லாமிய சகோதரத்துவத்தை அனுசரித்துத்‌ திருமணம்‌ 
செய்து கொடுத்தார்கள்‌. 

அந்தப்‌ பெண்மணியும்‌ பெருமானார்‌ அவர்களின்‌ கட்டளைக்கு 
இணங்கி ஸைதை மணம்‌ புரிந்து கொண்டார்‌. 

ஆனால்‌ ஸைத்‌-ஸைனப்‌ இருவரின்‌ இல்வாழ்க்கையானது 
ஒற்றுமை இல்லாமல்‌ போகவே, இருவரும்‌ விவாகரத்துச்‌ செய்து 


கொண்டனர்‌. 


ஆதரவற்ற நிலையில்‌ இருந்த அந்தப்‌ பெண்மணி குறைஷிகளின்‌ 
பழிச்‌ சொற்களால்‌, மனச்‌ சோர்வுற்றிருந்தார்‌. மேலும்‌, பெருமானார்‌ 
அவர்களின்‌ நெருங்கிய உறவாகவும்‌ இருந்தார்‌. அவருக்கு ஆறுதல்‌ 
அளிக்கும்‌ பொருட்டே பெருமானார்‌ அவர்கள்‌, அவரைத்‌ திருமணம்‌ 
செய்து கொண்டார்கள்‌. ப 


121. பிறந்த மண்ணைக்‌ காண ஆவல்‌ 


யூதர்கள்‌, முனாபிக்குகள்‌, குறைஷிகள்‌ மற்று அரேபியாவிலுள்ள 
கூட்டத்தார்‌ அனைவருமே இஸ்லாத்தை ஒடுக்குவதற்காக 
நேரடியாகவும்‌, மறைமுகமாகவும்‌ செய்த சூழ்ச்சிகள்‌, சண்டைகள்‌ 
எதுவுமே பலிக்கவில்லை. ஆனால்‌ மாறாக, அதன்‌ பலம்‌ அதிகரித்து, 
வளர்ச்சி அடைந்தது. 

குறைஷிகளின்‌ கடுமையான எதிர்ப்பின்‌ காரணமாக முஸ்லிம்கள்‌ 
மக்காவுக்குப்‌ போக இயலாமல்‌ இருந்தது. . 


புனித யாத்திரையாக மக்காவுக்கு வருபவர்களைத்‌ தடுப்பதற்குக்‌ 
குறைஷிகளுக்கு அதிகாரம்‌ இல்லை. எனினும்‌, முஸ்லிம்கள்‌ 
மக்காவுக்கு வரவிடாமல்‌ குறைஷிகள்‌ தடுத்து வந்தனர்‌. 

யாத்திரைக்‌ காலம்‌ அண்மையில்‌ இருந்ததாலும்‌, பகைவர்கள்‌ 
மதீனாவைத்‌ தாக்கக்கூடும்‌ என்ற அச்சம்‌ இல்லாதிருந்ததாலும்‌ 

16.2 


புனிதப்‌ பயணத்துக்காகப்‌ பெருமானார்‌ அவர்கள்‌ மக்காவுக்குப்‌ 
புறப்பட எண்ணினார்கள்‌. 


முஹாஜிர்களுக்கும்‌ தங்கள்‌ பிறப்பிடமான மக்காவிலிருந்து 
மதீனாவுக்கு வந்து, ஆறாண்டுகள்‌ ஆய்விட்டமையால்‌, மக்காவைக்‌ 
காணவேண்டும்‌ என்ற ஆவல்‌ மிகுதியாயிற்று, மேலும்‌, அவர்களில்‌ 
பலருடைய மனைவி, மக்கள்‌ மக்காவிலேயே இருந்தனர்‌, 
அவர்களைக்‌ காணவேண்டும்‌ என்ற ஆர்வம்‌ அதிகரித்தது, 


மக்காவில்‌ இருந்தபோது, அளவற்ற துன்பங்களுக்கு ஆளான 
பிலால்‌ அவர்கள்‌, மக்காவின்‌ நினைவு எழுந்தபோது கண்கலங்கி, 
“அந்தோ! நான்‌ மக்காவில்‌ ஓர்‌ இரவாயினும்‌ தங்கி மகிழும்‌ நாள்‌ 
எப்போது வருமோ? அங்கே உள்ள நறுமணப்‌ பொருள்கள்‌ எனக்குக்‌ 
கிட்டுமோ? ஊற்றுகளில்‌ இறங்கி மகிழவும்‌, பேரீச்ச மரங்களைக்‌ 
காணும்‌ வாய்ப்பும்‌ எப்போது வருமோ?” என்னும்‌ கருத்துள்ள அரபிக்‌ 
கவிதையைப்‌ பாடிக்‌ கொண்டிருப்பார்‌, 


இபுராஹீம்நபி அவர்கள்‌ புனர்‌ நிர்மாணமாகத்‌ திகழும்‌ கஃபாவை 
யாத்திரைக்‌ காலத்தில்‌ அரேபியர்கள்‌ அனைவரும்‌ வந்து 
தரிசிப்பார்கள்‌. 

குறிப்பிட்ட அந்த நான்கு மாதங்களில்‌ சண்டைச்‌ சச்சரவுகளை 
விடுவித்துச்‌ சகோதரரைப்‌ போலக்‌ கூடுவார்கள்‌. 


பெருமானார்‌ அவர்களும்‌ மக்காவுக்குள்‌ யாத்திரை சென்று, 

கஃபாவைச்‌ சுற்று வந்து கொண்டிருப்பதாகக்‌ கனவு கண்டார்கள்‌, 
அவ்வாறே மக்காவுக்குப்‌ புறப்படத்‌ தீர்மானித்தார்கள்‌. 
122. வருகையும்‌ எதிர்ப்பும்‌ 

புனிதத்‌ தலத்தை வழிபடச்‌ செல்லும்போது பகைமை 

உணர்வுகள்‌ தோன்றாமல்‌ இருப்பதற்காகவும்‌, தங்களிடம்‌ 

குறைஷிகள்‌ சந்தேகம்‌ கொள்ளாமல்‌ இருப்பதற்காகவும்‌ 

ஆயுதங்களை வெளியில்‌ எடுக்காமல்‌ முஸ்லிம்கள்‌ புறப்பட்டார்கள்‌, 


வாள்களை உறையில்‌ போட்டு வைத்துக்‌ கொள்ளுமாறு 
பெருமானார்‌ அவர்கள்‌ சொல்லியிருந்தார்கள்‌. 

பெருமானார்‌ அவர்களோடு முஹாஜிர்களும்‌, அன்ஸாரிகளும்‌ 
மொத்தம்‌ ஆயிரத்து நானூறு பேர்‌ சென்றார்கள்‌. குர்பானிக்காக 
ஒட்டகங்களையும்‌ ஓட்டிச்‌ சென்றார்கள்‌. 

முன்னெச்சரிக்கையாக, குறைஷிகளின்‌ எண்ணத்தை அறிந்து 
வருவதற்காக முன்கூட்டியே ஒருவரை பெருமானார்‌ அவர்கள்‌ 
அனுப்பி வைத்தார்கள்‌. 

பெருமானார்‌ அவர்கள்‌ தங்கள்‌ கூட்டத்தாருடன்‌ உஸ்பான்‌ 
என்னும்‌ இடத்துக்கு வந்து சேர்ந்தனர்‌. 

குறைஷிகளும்‌ இதரர்களும்‌ ஒன்று கூடி, “பெருமானார்‌ அவர்கள்‌ 
மக்காவுக்குள்‌ நுழைய அனுமதிக்க இயலாது” எனக்‌ கூறியதாக 
அந்தத்‌ தூதர்‌ திரும்பி வந்து தெரிவித்தார்‌. 

குறைஷிகள்‌, சுற்றுப்‌ புறத்தில்‌ உள்ளவர்களை எல்லாம்‌ 
திரட்டிக்கொண்டு, பெருமானார்‌ அவர்களை நுழைய விடாமல்‌ 
தடுப்பதற்காக, மக்காவுக்கு வெளியே ஆயுதபாணிகளாக 
எதிர்பார்த்துக்கொண்டிருந்தார்கள்‌. 


123. தூதர்‌ கொண்டு வந்த செய்தி 


பெருமானார்‌ அவர்கள்‌, மக்காவுக்கு இருபத்தைந்து மைல்‌ 
தொலைவிலுள்ள ஹூதைபிய்யா என்ற இடத்தில்‌ தங்கள்‌ 
கூட்டத்தாருடன்‌ தங்கினார்கள்‌. 

அங்கே ஒரே ஒரு சிறிய கிணறு மட்டுமே இருந்தது. அதிலும்‌ 
நீர்‌ இல்லாமல்‌ வறண்டிருந்தது, 

பெருமானாரின்‌ காலடிபட்ட சிறப்பால்‌, எல்லோருக்கும்‌ 
போதுமான தண்ணீ, அந்தக்‌ கிணற்றிலிருந்து பொங்கியது. 


மக்காவில்‌ இருந்த குஸா கோத்திரத்தார்‌ அப்பொழுது 
இஸ்லாத்தை தழுவவில்லை. எனினும்‌ அவர்கள்‌ முஸ்லிம்களுடன்‌ 
நட்புடனேயே இருந்தார்கள்‌. 

இஸ்லாத்துக்கு விரோதமாக குறைஷிகளும்‌ மற்றவர்களும்‌ 
செய்யும்‌ சூழ்ச்சிகளை குஸா கோத்திரத்தார்‌ அவ்வப்போது 
முஸ்லிம்களுக்கு அறிவித்துக்‌ கொண்டிருந்தார்கள்‌. 

பெருமானார்‌ அவர்கள்‌ மக்காவுக்கு அருகில்‌ வந்திருக்கும்‌ செய்தி 
அறிந்த குஸா கூட்டத்தின்‌ தலைவர்‌ புதைலுப்னு வர்க 
பெருமானார்‌ அவர்களிடம்‌ சென்று, “குறைஷிகள்‌ படை திரண்டு, 
உங்களுக்கு. எதிராக வந்து கொண்டிருக்கின்றனர்‌. கஃபாவுக்குள்‌ 
உங்களை நுழைய விடாமல்‌ அவர்கள்‌ தடுப்பார்கள்‌” என்று 
தெரிவித்தார்‌. 

அதற்குப்‌ பெருமானார்‌ “நாங்கள்‌ உம்ராவுக்காக வந்திருக்கிறோமே 
அன்றி, சண்டை செய்யும்‌ நோக்கத்தோடு வரவில்லை, 
சண்டையானது குறைஷிகளை விழுங்கிவிட்டது. அதனால்‌ 
அவர்களுக்குப்‌ பெருத்த நஷ்டமும்‌ ஏற்பட்டது. என்னையும்‌, 
அரபுகளையும்‌ எங்கள்‌ வழியாக போகவிட்டால்‌ இவர்களுக்கு என்ன 
. இழப்பு வந்துவிடும்‌? என்னைக்‌ கொன்றுவிடுவது அவர்கள்‌ 
விருப்பம்‌; ஆனால்‌ எனக்கு இறைவன்‌ வெற்றியைக்‌ கொடுத்தால்‌ 
இவர்களே அணி அணியாக இஸ்லாத்துக்கு வருவார்கள்‌. இறைவன்‌ 
மீது சத்தியமாகச்‌ சொல்லுகிறேன்‌. அவன்‌ என்னிடம்‌ 
ஒப்படைத்திருக்கும்‌ இப்பணிமில்‌ வெற்றி பெறும்‌ வரை அல்லது 
நான்‌ அழியும்‌ வரை ஓயமாட்டேன்‌ என்றார்கள்‌. 

அதைக்‌ கேட்ட புதைல்‌, குறைஷிகளிடம்‌ சென்று “ நாள்‌ 
முஹம்மதிடமிருந்து தூது வந்திருக்கிறேன்‌. நீங்கள்‌ அனுமதித்தால்‌ 
தெரிவிக்கிறேன்‌” என்றார்‌. 

சில விஷமிகள்‌, “தூதுச்‌ செய்தி எதுவும்‌ எங்களுக்குத்‌ தேவை 
இல்லை” என்று கூறி விட்டனர்‌. 

அறிவுடையோர்‌ சிலர்‌, “அந்தச்‌ செய்தியை தெரிவிக்கும்படி" 
கேட்டுக்‌ கொண்டார்கள்‌, 

தூது வந்த புதைல்‌, பெருமானார்‌ அவர்கள்‌ கூறியவற்றை 
அவர்களிடம்‌ விவரமாகச்‌ சொன்னார்‌. 

அதன்பின்‌, குறைஷிகளின்‌ பிரமுகர்‌ உர்வத்துப்னு மஸ்த்‌ 
என்பவர்‌, “குறைஷிகளே! நான்‌ உங்களுக்கெல்லாம்‌ தந்தையைப்‌ 
போன்றவன்‌; என்னிடம்‌ உங்களுக்கு எத்தகைய சந்தேகமும்‌ இல்லை 
அல்லவா. நீங்கள்‌ எனக்கு அனுமதி அளித்தால்‌, நான்‌ போய்‌ முடிவு 

செய்து வருகிறேன்‌. முஹம்மது நியானமான நிபந்தனைகளையே 
சொல்லி அனுப்பியுள்ளார்‌” என்று கூறினார்‌. 


பிறகு, குறைஷிகளின்‌ அனுமதி பெற்று, உர்வத்‌ பெருமானார்‌ 
அவர்களிடம்‌ சென்று, குறைஷிகளின்‌ கட்சியை எடுத்துக்‌ கூறிவிட்டு 
இறுதியில்‌, உங்களுடைய இனத்தாராகிய குறைஷிகளை 
அழிப்பதற்காகவே, நீங்கள்‌ இப்பொழுது கூட்டத்தோடு 
வந்திருக்கிறீர்கள்‌ போலிருக்கிறது. குறைஷிகள்‌ ஆயுதபாணிகளாக 
வந்து கொண்டிருக்கின்றனர்‌. அவர்களைத்‌ தடுப்பதற்கு உங்கள்‌ 
கூட்டத்தினருக்கு வலிமையில்லை. இவர்கள்‌ எல்லோரும்‌ 
உங்களைக்‌ கைவிட்டுவிட்டு, தூசியைப்‌ போல்‌ பறந்து போகும்படிச்‌ 
செய்து விடுவோம்‌” என சற்றுக்‌ கடுமையாகக்‌ கூறினார்‌. 

அதைக்‌ கேட்டதும்‌ ஹல்ரத்‌ அபூபக்கருக்கு மிகுந்த கோபம்‌ 
உண்டாயிற்று. உர்வத்தை மிகவும்‌ வன்மையாகக்‌ கண்டித்து, 
“நாங்கள்‌ நாயகம்‌ . (ஸல்‌) அவர்களைக்‌ கைவிட்டு ஓடிவிடுவோம்‌ 
என்றா, நீர்‌. நினைக்கிறீர்‌” என்று கேட்டார்கள்‌. 

உர்வத்‌ உடனே, “அவர்‌ யார்‌?” என்று கேட்டார்‌. 

“அபூபக்கர்‌” என்று பெருமானார்‌ பதிலலவித்தார்கள்‌. 


“அவருடைய கடுமையான சொற்களுக்கு நான்‌ தக்க பதில்‌ 
சொல்லியிருப்பேன்‌. ஆனால்‌, முன்னர்‌, அவர்‌ எனக்குச்‌ செய்த ஓர்‌ 
உதவிக்காகக்‌ கடமைப்பட்டிருக்கிறேன்‌; இப்போது அந்தக்‌ கடப்பாடு 
தீர்ந்துவிட்டது” என்றார்‌ உர்வத்‌, 

இறுதியில்‌, எவ்வித முடிவும்‌ இல்லாமல்‌, உர்வத்‌ குறைஷிகளிடம்‌ 
திரும்பிச்‌ சென்றார்‌. 

பெருமானார்‌ அவர்களிடம்‌ தோழர்கள்‌ வைத்திருக்கும்‌ அளவற்ற 
அன்பும்‌ விசுவாசமும்‌ அவருக்கு வியப்பை உண்டாக்கிற்று. 


“ரோமாபுரிச்‌ சக்கரவர்த்தி, பாரசீக அரசர்‌, அபீசீனிய மன்னர்‌ 
ஆகியோரின்‌ அரசவைகளை நான்‌ பார்த்திருக்கிறேன்‌. ஆனால்‌, 
இத்தகைய பணிவையும்‌, பற்றுதலையும்‌ நான்‌ எங்கேயும்‌ 
காணவில்லை. முஹம்மது பேசும்பொழுது, அவருடன்‌ இருப்பவர்கள்‌ 

மிகவும்‌ பணிவோடு மெளனமாகக்‌ கவனித்துக்கொண்டு 
இருக்கின்றனர்‌. அவர்‌ ஒலுச்‌ செய்யும்போது சிந்தும்‌, தண்ணீரைக்‌ 


கூடச்‌ சேர்த்து வைக்கின்றார்கள்‌!” என்றுரைத்தார்‌ உர்வத்‌. 
124. தூதர்களைச்‌ சிறைப்படுத்துதல்‌ 

பெருமானார்‌ அவர்கள்‌, முஸ்லிம்களில்‌ ஒருவரை ஒட்டகத்தில்‌ 
ினுப்பி, குறைஷிகளிடம்‌ போய்‌ மீண்டும்‌ பேசுமாறு 
அனுப்பினார்கள்‌. 

குறைஷிகள்‌ அந்த ஒட்டகத்தை வெட்டியதோடு, பேச. வந்த 
முஸ்லிமையும்‌ கொல்ல முயன்றனர்‌. ஆனால்‌, அவர்களில்‌ சிலர்‌ 
அதைத்‌ தடுத்துவிட்டனர்‌. ப 

அதன்பின்‌, முஸ்லிம்களைத்‌ தாக்குமாறு பெருமானார்‌ இருக்கும்‌ 
இடத்துக்குக்‌ குறைஷிகள்‌ ஒரு கூட்டத்தை அனுப்பினார்கள்‌. - 

ஆனால்‌, முஸ்லிம்கள்‌, அந்தக்‌ கூட்டத்தாரைச்‌ 
சிறைப்படுத்திவிட்டனர்‌. அந்தச்‌ செய்தி பெருமானார்‌ அவர்களுக்குத்‌ 
தெரிந்ததும்‌ அவர்களை விடுவித்து விடுமாறு உத்தரவிட்டார்கள்‌. 








பின்னர்‌, உமர்‌ அவர்களை, குறைஷிகளிடம்‌ போய்‌, சமாதானம்‌ 
பேசுமாறு, பெருமானார்‌ கூறினார்கள்‌. 


“குறைஷிகள்‌ எனக்குக்‌ கடுமையான விரோதிகள்‌. எங்களின்‌ 
சொந்த பனூகேோத்திரத்தில்‌ இப்போது எவரும்‌ இல்லை; எனவே, 
குறைஷியரின்‌ கொடுமைக்கு நான்‌ இரையாகிவிடுவேன்‌! எனவே 
வேறெவரையும்‌ அனுப்புவது பயனளிக்கும்‌” என்று (ரலி) கூறவே, 


உதுமான்‌ அவர்களையும்‌ அவர்களுடைய உறவினர்‌ ஒருவரையும்‌ 


குறைஷிகளிடம்‌ அனுப்பினார்கள்‌. . 
அவ்விருவரும்‌ குறைஷிகளிடம்‌ சென்று, பெருமானார்‌ 
கூறியவற்றைத்‌ தெரிவித்ததும்‌, குறைஷிகள்‌: 
“நீங்கள்‌ வேண்டுமென்றால்‌ கஃபாவை “தவாபு” செய்துவிட்டுப்‌ 
போகலாம்‌. முஹம்மதை இந்த ஆண்டு கஃபாவுக்குள்‌ விடுவதில்லை 
என்று நாங்கள்‌ பிரமாணம்‌ செய்திருக்கிறோம்‌” என்று கூறினர்‌, 

பேச்சு வார்த்தைகள்‌ நெடுநேரம்‌ நடந்தபடியால்‌, தூதுவர்‌ இருவரும்‌ 
திரும்பத்‌ தாமதமாயிற்று. எனவே, அவர்கள்‌ இருவரும்‌ 
குறைஷிகளால்‌ கொல்லப்பட்டனர்‌ என்ற வதந்தி கிளம்பிவிட்டது. 

“அவ்வாறு அவர்கள்‌ கொல்லப்பட்டது உண்மையானால்‌, 
அதற்குப்‌ பழிவாங்கத்‌ தவறமாட்டோம்‌” என்று சொல்லி, தங்களுடன்‌ 
இருந்த தோழர்களை எல்லாம்‌ ஒரு மரத்தின்‌ அடியில்‌ கூட்டி வந்து 
அவர்களிடம்‌, “உயிர்த்தியாகம்‌ செய்ய முன்வரவேண்டும்‌” என 
வாக்குறுதி பெற்றார்கள்‌ பெருமானார்‌. 

“பைஅத்துர்‌ ரில்வான்‌” என்ற பெயர்‌ பெற்ற இந்த நிகழ்ச்சி, 
“பைஅத்துல்‌ அகபாவை”ப்‌ போன்று இஸ்லாமிய வரலாற்றில்‌ 
முக்கியமானதாகும்‌. ப 


125. மற்றொரு தூதர்‌ வருகிறார 


குறைஷிகள்‌ நன்றாக ஆலோசித்து, தங்களில்‌ வாக்குச்‌ 
சாதுரியமானவரான ஸஹைலுப்னு அம்ரு என்பவரை தூதராக 
பெருமானார்‌ அவர்களிடம்‌ போய்ப்‌ பேசுமாறு அனுப்பினார்கள்‌. 

“நாயகமும்‌ அவர்களுடன்‌ வந்த முஸ்லிம்களும்‌, அவ்வருடம்‌ 
மக்காவுக்குள்‌ நுழையக்கூடாது” என்ற நிபந்தனையின்பேரில்‌, 
சமாதானம்‌ பேசவேண்டும்‌ என்று குறிப்பாகச்‌ சொல்லி 
அனுப்பினார்கள்‌. 

குறைஷிகளின்‌ தூதர்‌ ஸூஹைல்‌ பெருமானாரிடம்‌ வந்து, 
குறைஷிகளின்‌ கட்சியை எடுத்துச்‌ சொன்னார்‌. வெகுநேரம்‌ வரை 
பேச்சு நீடித்தது. இறுதியாக, சில நிபந்தனைகளின்‌ மீது சமாதானம்‌ 
முடிவாகியது. 

நாயகம்‌ (ஸல்‌) அவர்கள்‌, அலீ அவர்களை அழைத்து சமாதான 
உடன்படிக்கையை எழுதும்படிக்‌ கட்டளை இட்டார்கள்‌. 

இஸ்லாமிய மரபுப்படி உடன்படிக்கையை 'பிஸ்மில்லாஹிர்‌ 
ரஹ்மானிர்‌. ரஹிம்‌” என்று எழுதத்‌ வ வக அல்‌ (ரவி) 
அவர்கள்‌. 

ஆனால்‌, அரபி தேசத்தார்‌ தொடக்கத்தில்‌, 'பிஸ்மிக்க 
அல்லாஹூம்ம' என்றுதான்‌ எழுதுவது வழக்கம்‌. 

ஆகையால்‌, அவ்வாறே எழுதவேண்டும்‌ என குறைஷித்‌ தூதர்‌ 
ஸூஹைல்‌ வற்புறுத்தினார்‌. பெருமானார்‌ அவர்களும்‌ அதற்கு 
இணங்கினார்கள்‌. பிறகு, அவ்வாறே எழுதப்பட்டது. 

பின்னர்‌, அலீ அந்த உடன்படிக்கையில்‌, “முஹம்மதுர்‌ ரஸூல்‌- 
இறைவனின்‌ தூதர்‌ முஹம்மது அவர்களுக்கும்‌....என்று எழுதத்‌ 
துவங்கினார்கள்‌. உடனே ஸ- ஹைல்‌ பெருமானார்‌ அவர்களிடம்‌, 
“நாங்கள்‌ உங்களை இறைவனின்‌ தூதராக ஒப்புக்‌ 
கொண்டிருந்தோமானால்‌, உங்களுக்கும்‌ எங்களுக்கும்‌ எதற்காக 
மனவேறுபாடு உண்டாகவேண்டும்‌? ஆகையால்‌, உங்கள்‌ 
பெயரையும்‌ உங்கள்‌ தந்தையின்‌ பெயரையும்‌ மட்டுமே எழுத 
வேண்டும்‌” என்று சொன்னார்‌. ப ப 


அதற்குப்‌ பெருமானார்‌ அவர்கள்‌, “நீங்கள்‌ என்னை, நபியாக 
ஒப்புக்கொள்ளாவிட்டாலும்‌, ஆண்டவன்‌ பேரில்‌ சத்தியமாக நான்‌ 
ஆண்டவனுடைய தூதனாகவே இருக்கின்றேன்‌” என்று கூறிவிட்டு, 
அலீ அவர்களிடம்‌ ஸஹைல்‌ கூறியவாறே எழுதுமாறு 
சொன்னார்கள்‌. ப 

பெருமானார்‌ அவர்களிடம்‌ கொண்டுள்ள மிகுந்த அன்பின்‌ 
காரணாக, அலீ அவர்கள்‌, “தங்களுடைய திருப்பெயரை நான்‌ 
ஒருபோதும்‌ அழிக்க மாட்டேன்‌” என்று கூறிவிட்டார்கள்‌. 


அதன்‌ பின்னர்‌, பெருமானார்‌ அவர்கள்‌, அந்த வார்த்தை 
எழுதப்பட்டிருந்த இடத்தைக்‌ காண்பிக்கும்படி கேட்டு, தங்கள்‌ 
திருக்கரத்தாலேயே அதை நீக்கினார்கள்‌. 
அடுத்து சமாதான நிபந்தனைகள்‌ எழுதப்பட்டன. 
126. உடன்படிக்கையின்‌ நிபந்தனைகள்‌ 
சமாதான உடன்படிக்கையில்‌ கண்டுள்ள நிபந்தனைகள்‌: 
1. இவ்வருடம்‌ முஸ்லிம்கள்‌ மக்காவுக்குள்‌ செல்லாமல்‌ திரும்பிவிட 
வேண்டும்‌. 

2, மறுவருடம்‌ முஸ்லிம்கள்‌, மக்காவுக்குள்‌ வந்து மூன்று நாட்கள்‌ 
மட்டும்‌ தங்கிப்‌ போகலாம்‌. 


3, முஸ்லிம்கள்‌ மக்காவுக்குள்‌ வரும்போது, ஆயுதங்கள்‌ எதையும்‌ 
கொண்டுவரக்‌ கூடாது. வாளை மட்டும்‌ கொண்டு வரலாம்‌. 
ஆனால்‌, அதை உறையிலே போட்டிருக்க வேண்டும்‌. 

4. மக்காவில்‌ ஏற்கனவே தங்கியிருந்த முஸ்லிம்களை மதீனாவுக்குக்‌ 
கூட்டிக்கொண்டு போகக்கூடாது. 

5. மக்காவிலிருந்து யாரேனும்‌ மதீனாவுக்குச்‌ சென்றால்‌ அவர்கள்‌ 
முஸ்லிம்களாக இருந்தாலும்‌ சரி- அவர்களை மக்காவுக்குத்‌ 
திருப்பி அனுப்பிவிடவேண்டும்‌. 
ஆனால்‌, முஸ்லிம்களில்‌ யாரேனும்‌ மக்காவுக்கு வந்தால்‌ அவர்கள்‌ 
திருப்பி அனுப்பப்பட மாட்டார்கள்‌. 

6. அரபிக்‌ கூட்டத்தார்‌ தங்கள்‌ விருப்பம்‌ போல்‌, இரண்டு கட்சிகளில்‌ 
எந்தக்‌ கட்டியினரிடமாவது உடன்படிக்கை செய்து கொள்ளலாம்‌. 

127. உடன்படிக்கையால்‌ ஏற்படும்‌ நன்மை 


குறைஷிகளுடன்‌ செய்து கொண்ட உடன்படிக்கையின்‌ 
நிபந்தனைகள்‌ வெளித்தோற்றத்தில்‌ முஸ்விம்களுக்கு 
சாதகமற்றவனவாகத்‌ தோன்றலாம்‌; ஆனால்‌, 

பெருமானார்‌ அவர்கள்‌ எதற்காக இந்தச்‌ சாதகமதற 
நிபந்தனைகளை ஒப்புக்கொள்ள வேண்டும்‌? என ஒரு கேள்வி. 

பெருமானார்‌ அவர்களின்‌ அறிவு சான்ற அரசியல்‌ இங்கே 
சிறப்பாகப்‌ புலப்படுகிறது. 

குறைஷிகளும்‌ முஸ்லிம்களும்‌ நடத்திய பல போர்களில்‌ 
முஸ்லிம்களே தொடர்ந்து வெற்றி பெற்றிருக்கின்றனர்‌. 

எதிரிகள்‌ வந்து முஸ்லிம்களைத்‌ தாக்கினால்‌, இஸ்லாத்துக்காக 
தங்கள்‌ உயிரைத்‌ தியாகம்‌ செய்ய அவர்கள்‌ அனைவரும்‌ தயாராகவே 
இருந்தனர்‌. 

முஸ்லிம்களுக்கு “இத்தகைய நன்மைகள்‌ இருந்தும்‌ இவ்வருடம்‌ 
ஹஜ்‌ செய்யாமல்‌ திரும்பிப்‌ போவதற்குப்‌ பெருமானார்‌ அவர்கள்‌ ஏன்‌ 
சம்மதித்தார்கள்‌ என்பது ஒரு கேள்வி. 

குறைஷிகளுடன்‌ போர்‌ செய்வதைத்‌ தவிர்க்க வேண்டும்‌ 
என்பதே பெருமானார்‌ அவர்களின்‌ முக்கிய நோக்கம்‌. 

குறைஷிகளுடன்‌ சமாதானம்‌ உண்டானால்தான்‌, அவர்கள்‌ 
முஸ்லிம்களுடன்‌ கலந்து பழகி, இஸ்லாத்தைப்‌ பற்றி நன்கு அறிந்து 
கொள்வதற்குப்‌ போதிய வாய்ப்பு உண்டாகும்‌. 

ஆதலால்‌, எவ்வகையிலாவது, குறைஷிகளுடன்‌ சமாதானத்தை 
ஏற்படுத்த வேண்டும்‌ என்று கருதி, பெருமானார்‌ அவர்கள்‌ மேற்படி 
நிபந்தனைகளை ஒப்புக்கொண்டு, குறைஷிகளுடன்‌ சமாதானத்தை 
ஏற்படுத்தினார்கள்‌. 

உடன்படிக்கையின்‌ நிபந்தனைகளை உமர்‌ அவர்களும்‌ மற்றும்‌ 
சிலரும்‌ அஜிந்ததும்‌ மிக வருந்தினார்கள்‌. ஆனால்‌ ஹல்ரத்‌ 
அபூபக்கர்‌. அவர்களின்‌ பொருத்தமான விளக்கம்‌ எவ்வாறு 
இம்மனவருத்தத்தைப்‌ போக்கிற்று என்பதைப்‌ பின்னர்‌ பார்ப்போம்‌, 

இதுவும்‌ இஸ்லாம்‌ வெகு விரைவாகப்‌ பரவி, வளர்ச்சி பெறத்‌ 
துணை செய்தது. 


இந்த உடன்படிக்கை, இஸ்லாமிய வரலாற்றில்‌ மிக முக்கியமான 
திருப்பமாகும்‌. 

128. மத்தியில்‌ உண்டான இடையூறு 

உடன்படிக்கை எழுதிக்கொண்டிருக்கும்போது, சிறு சலசலப்பு 
உண்டாயிற்று. 

குறைஷிகளின்‌ தூதர்‌ ஸூஹைலும்‌ பெருமானார்‌ அவர்களும்‌ 


நிபந்தனைகளை விவாதித்து, உடன்படிக்கை எழுதிக்‌ 
கொண்டிருந்தனர்‌. 


அப்பொழுது, ஸூஹைலின்‌ குமாரர்‌ அபூஜந்தல்‌ என்பவர்‌ 
இஸ்லாத்தைத்‌ தழுவி இருந்ததால்‌, மக்கா குறைஷிகள்‌ அவரை 

துன்புறுத்திக்‌ கொண்டிருந்தார்கள்‌. அவர்‌ எப்படியோ தப்பி, காலில்‌ 
பூட்டப்பட்ட விலங்கோடு, சமாதான உடன்படிக்கைக்‌ கூட்டத்தின்‌ 
மத்தியில்‌ வந்து விழுந்தார்‌. 

அப்பொழுது ஸூஹைல்‌ பெருமானார்‌ அவர்களிடம்‌, 
“முஹம்மதே! இந்த மனிதன்‌ உங்களிடம்‌ வருவதற்கு முன்னரே 
நாம்‌. உடன்படிக்கை (யைப்‌ பற்றிப்‌ பேசி) முடித்து விட்டோம்‌ 
அல்லவா?” என்றார்‌. 


“ஆம்‌! நீங்கள்‌ கூறுவது சரியே” என்று பெருமானார்‌ 
பதிலளித்தார்கள்‌. 

உடனே ஸூஹைல்‌ தம்‌ மகனின்‌ சட்டையைப்‌ பிடித்து, 
முரட்டுத்தனமாக இழுத்துக்கொண்டு புறப்படலானார்‌. 


குறைஷிகள்‌ அடித்த அடியால்‌, அபூஜந்தலுடைய உடல்‌ 
முழுவதும்‌ இரத்தக்‌ காயங்களாக இருந்தன. 

அங்கே கூடியிருந்த முஸ்லிம்களிடம்‌, தம்முடைய காயங்களை 
எல்லாம்‌ காட்டி, “இஸ்லாமிய சகோதரர்களே! இதே நிலைமையிலா 
மீண்டும்‌ என்னை பார்க்க விரும்புகிறீர்கள்‌? நானோ முஸ்லிம்‌ 
ஆகிவிட்டேன்‌. என்னைக்‌ காபிர்களுடைய கையிலா 
ஒப்படைக்கிறீர்கள்‌ ?” என்று அபூஜந்தல்‌ கூறியதும்‌, 
அவர்களுக்கெல்லாம்‌ மிகுந்த வருத்தம்‌ உண்டாயிற்று. 

பிறகு, பெருமானார்‌ அவர்கள்‌, “அபூஜந்தலே, பொறுமையோடும்‌ 
கட்டுப்பாட்டுடனும்‌ நடந்து கொள்வீராக, துன்பத்துக்குள்ளான 
இதர முஸ்லிம்களுக்காகவும்‌ ஆண்டவன்‌ ஏதாவது வழி காட்டுவான்‌, 
இப்பொழுது உடன்படிக்கை நிறைவேறி விட்டது. அதற்கு மாறாக 
நாம்‌ எதுவும்‌ செய்ய இயலாது” என்று கூறினார்கள்‌. 


அதன்பின்‌ குறைஷிகளால்‌ அபூஜந்தல்‌ மக்காவுக்குக்‌ கொண்டு 
போகப்பட்டார்‌. 

129. ஆண்டவன்‌ அருளிய வெற்றி 


உடன்படிக்கையையும்‌, அபூஜந்தலின்‌ பரிதாப நிலைமையையும்‌ 
கண்ட ஹல்ரத்‌ உமர்‌ அவர்கள்‌ தம்மைக்‌ கட்டுப்படுத்திக்‌ கொள்ள 
முடியாமல்‌, பெருமானார்‌ அவர்களிடம்‌ சென்று “ ஆண்டவனுடைய 
தூதரே! தாங்கள்‌ உண்மையான நபி அல்லவா!” என்று கேட்டார்கள்‌. 


“நிச்சயமாக, நான்‌ உண்மையான நபியாயிருக்கின்றேன்‌* 
என்றார்கள்‌ பெருமானார்‌. 


“நாம்‌ கடைப்பிடிப்பது நேர்மையான வழி அல்லவா?” என்று 
கேட்டார்கள்‌. 


“ஆம்‌!” 

“குறைஷிகள்‌ கடைப்பிடிப்பது தவறான வழி அல்லவா?” 

“இந்த நிலையில்‌, மத சம்பந்தமான விஷயத்தில்‌, நாம்‌ எதற்காக 
நம்மைத்‌ தாழ்வு படுத்திக்‌ கொள்ள வேண்டும்‌?” ' என்று உமர்‌ 
அவர்கள்‌ கேட்டார்கள்‌. 

அதற்குப்‌ பெருமானார்‌ அவர்கள்‌, “நான்‌ அல்லாஹ்வினுடைய 
தூதன்‌. அவனுடைய கட்டளைக்கு மாறாக எதுவும்‌ செய்ய முடியாது” 
என்று பதில்‌ கூறினார்கள்‌. 

அதைக்‌ கேட்டதும்‌ உமர்‌ அவர்கள்‌ மிகுந்த . வருத்தத்தோடு 


அபூபக்கர்‌ "அவர்களிடம்‌ சென்று நிகழ்ந்தவற்றை விவரித்துக்‌ 
கூறினார்கள்‌! 

அப்பொழுது அபூபக்கர்‌ அவர்கள்‌, “பெருமானார்‌ அவர்கள்‌. 
ஆண்டவனுடைய நபி; அவர்கள்‌ எதைச்‌ செய்தாலும்‌ 
ஆண்டவனுடைய கட்டளைப்படியே செய்வார்கள்‌” என்று 
சொன்னார்கள்‌. 


அதன்‌ பின்னர்‌, பெருமானார்‌ அவர்களிடம்‌ டீறுத்துப்‌ பேசிய 
குற்றத்தை உமர்‌ அவர்கள்‌ நினைத்து, நினைத்து தங்கள்‌ ஆயுள்‌ 


173 


வரை வருந்திக்கொண்டே இருந்தார்கள்‌. அக்குற்றத்துக்குப்‌ 
பரிகாரமாக, தொழுவதிலும்‌, நோன்பு நோற்பதிலும்‌, சிறப்பான 
தர்மங்களைச்‌ செய்வதிலும்‌ அடிமைகளை விடுதலை செய்வதிலும்‌ 
கவனம்‌ செலுத்திக்‌ கொண்டிருந்தனர்‌. 

இதர முஸ்லிம்களுக்கும்‌ அபூஜந்தலின்‌ நிலைமையைக்‌ கண்டு 
மிகுந்த கவலை உண்டாயிற்று. ஆனால்‌, பெருமானார்‌ அவர்களின்‌ 
கட்டளையானதால்‌ ஒன்றும்‌ பேச இயலவில்லை. ப 


பெருமானார்‌ அவர்கள்‌ அதன்பின்‌ குர்பானியும்‌ அதைச்‌ சேர்ந்த 
சடங்குகளையும்‌ அங்கே நிறைவேற்றினார்கள்‌. 


உடன்படிக்கை நிறைவேறியதும்‌ மூன்று நாட்கள்‌ 
ஹூதைபிய்யாவிலேயே பெருமானார்‌ அவர்கள்‌ இருந்தார்கள்‌. 
அதன்பின்‌ அவர்கள்‌ மதீனாவுக்குப்‌ புறப்பட்டுச்‌ சென்றார்கள்‌. 


வழியிலேயே, இறைவாக்கு அருளப்பெற்றது. 


“(நபியே) நிச்சயமாக நாம்‌ ஒரு தெளிவான வெற்றியாக உம்க்கு 
வெள்ளி அளித்துள்ளோம்‌.....” ப 


பெருமானார்‌ அவர்கள்‌, உமர்‌ அவர்களை அழைத்து, அச்செய்தி 
யைத்‌ தெரிவித்தார்கள்‌. 


அதைக்‌ கேட்டதும்‌ உமர்‌ அவர்கள்‌ அளவற்ற மகிழ்ச்சி 
அடைந்தார்கள்‌. 


130. பெருமானார்‌ அவர்களின்‌ பெருமை 


பெருமானார்‌ அவர்கள்‌ இரண்டரை ஆண்டுகளுக்குப்‌ பின்‌, 
மக்காவுக்குப்‌ போகும்போது பதினாயிரம்‌ முஸ்லிம்களும்‌ சென்றார்கள்‌. 
முன்னர்‌, போகும்போது ஆயிரத்தி நானூறு பேர்களே சென்றார்கள்‌. 
குறுகிய காலத்தில்‌ இவ்வளவு தொகையினர்‌ இஸ்லாத்தில்‌ எவ்வாறு 
சேர்ந்தனர்‌? ப ப 

முஸ்லிம்களுக்கும்‌ காபிர்களுக்கும்‌ மத்தியில்‌ ஓயாமல்‌ சண்டை- : 
சச்சரவு நிகழ்ந்து வந்ததால்‌, ஒருவரோடு ஒருவர்‌ நெருங்கிப்‌ பழக 
வாய்ப்பு இல்லாமல்‌ இருந்தது. 

ஹூஜதைபிய்யா உடன்படிக்கைக்குப்‌ பிறகு, அவர்களுக்குள்‌ 
போக்குவரவு உண்டாயிற்று. வியாபாரத்‌ தொடர்புக்காகவும்‌, குடும்ப 
சம்பந்தமாகவும்‌ காபிர்கள்‌ அடிக்கடி மதீனாவுக்கு வந்தார்கள்‌; அங்கே 
சில காலம்‌ தங்கினார்கள்‌. அப்பொழுது அவர்கள்‌ முஸ்லிம்களுடன்‌ 
நெருங்கிப்‌ பழகி வந்தார்கள்‌; அதனால்‌, இஸ்லாத்தைப்‌ பற்றி நன்கு 
அறிந்து கொண்டார்கள்‌. பெருமானார்‌ அவர்களின்‌ மேன்மையும்‌, 
எளிமையும்‌, நற்செய்கைகளும்‌ சிறப்பாகக்‌ கண்முன்‌ காணும்‌ வாய்ப்பு 
அவர்களுக்கு உண்டாயிற்று. . இவை யாவும்‌ குறைஷிகளின்‌ 
உள்ளத்தில்‌ பசுமையாகப்‌ பதிந்து, . ஒரு புத்துணர்ச்சியை 
உண்டாக்கிற்று. 

இஸ்லாத்தின்‌ கொள்கைகள்‌ குறைஷிகளை ஈர்த்தன. கூட்டம்‌ 
கூட்டமாக அவர்கள்‌ இஸ்லாத்தைத்‌ தழுவினார்கள்‌. ப 

இவ்வளவு அதிகமான பேர்‌ இதற்கு முன்‌ ஒரு பொழுதும்‌ வந்து 
சேரவில்லை. 

குறைஷிகளில்‌ பிரபலமான வீரரும்‌, உஹத்‌ சண்டையின்போது, ' 
முஸ்லிம்கள்‌ அதிக இழப்புக்கு முக்கிய காரணமா யிருந்தவர்களுமான 
காலிதுப்னுவலீது, அம்ருப்னுல்‌ ஆஸ்‌ ஆகியோர்‌ இக்காலத்தில்‌ 
இஸ்லாத்தில்‌ சேர்ந்தார்கள்‌. 


131. 


எனினும்‌, ட ட்க்பன்‌ மக்காவிலே தங்கியிருந்த 
5 . குறைஷிகள்‌ கொடுமைப்படுத்தி துன்பத்துக்கு 
ஆளாக ஸி 

அந்தத்‌ துன்பத்திலிருந்து தப்புவதற்காகப்‌ பலர்‌ மதீனாவுக்கு 
வரத்‌ தொடங்கினார்கள்‌. அவ்வாறு முதன்முதலில்‌ வந்தவர்‌ 
உத்பதுப்னு உஸைது என்னும்‌ அபூபஸீர்‌ ஆவார்‌. 

அவர்‌ மதீனாவுக்குப்‌ போய்விட்ட செய்தியை அறிந்த ' 


குறைஷிகள்‌ அவரைத்‌ திரும்ப அழைத்து வருவதற்காக, ட 
பெருமானார்‌ அவர்களிடம்‌ ல 50 ணி ஆ ப 








175 


பெருமானார்‌ அவர்கள்‌, அவரை மக்காவுக்குத்‌ திரும்பிச்‌ 
செல்லுமாறு கட்டளையிட்டார்கள்‌. 


அப்பொழுது அவர்‌ பெருமானார்‌ அவர்களிடம்‌, “குபிரில்‌ 
சேருமாறு நிர்ப்பந்திக்கும்‌ காபிர்களிடமா, என்னைப்‌ போகச்‌ 
சொல்லுகிறீர்கள்‌?” என்று கேட்டார்‌. 

பெருமானார்‌ அவர்கள்‌, அபூ பஸீர்‌! உமக்கும்‌ உம்மைப்‌ போன்ற 
நிராதனவானவர்களுக்கும்‌ நிச்சயமாக, ஒரு வழி செய்வான்‌” என்று 
கூறி, அவரை குறைஞித்‌ தூதர்களுடன்‌ அனுப்பி விட்டார்கள்‌. 

அபூபஸீர்‌ தூதர்‌ இருவருடன்‌ மக்காவுக்குத்‌ திரும்பி வந்து 
கொண்டிருந்தபோது, அத்தூதர்களில்‌ ஒருவரை வாளால்‌ வெட்டி 
வீழ்த்தினார்‌. மற்றொருவர்‌ அதைப்‌ பார்த்து மதீனாவுக்கு ஓடிவந்து 
பெருமானார்‌ அவர்களிடம்‌ நிகழ்ந்ததைக்‌ கூறி முறையிட்டார்‌. : 

அப்பொழுது அபூபஸீரும்‌ திரும்பி மதீனாவுக்கு வந்து விட்டார்‌. 

அவர்‌ பெருமானார்‌ அவர்களிடம்‌, “உடன்படிக்கைப்படி தாங்கள்‌ 
என்னை அனுப்பி விட்டீர்கள்‌. பிறகு நிகழ்ந்ததற்குத்‌ தாங்கள்‌ 
பொறுப்பு இல்லை” என்று கூறி விட்டு வெளியே போய்விட்டா 

132. தடை நீங்கியது! 


அபூபஸீர்‌ மதீனாவை விட்டுத்‌ தப்பி, கடற்கரை ஓரமாக இருந்‌; 
அல்‌ஈஸ்‌ என்னும்‌ இடத்தில்‌ போய்த்‌ தங்கிவிட்டார்‌. 

அங்கே போய்‌ அவர்‌ தங்கி இருக்கும்‌ செய்தியானது மக்காவில்‌ 
ஆதரவற்ற நிலையில்‌, துன்பத்தில்‌ உழன்று கொண்டிருந்த 
முஸ்லிம்களுக்குத்‌ தெரிந்தது. 

குறைஷிகளின்‌ கொடுமையிலிருந்து தாங்கள்‌ தப்பிச்‌ 
செல்வதற்கு வழி ஏற்பட்டு விட்டது என்று கருதி, அபூபஸீர்‌ 
தங்கியிருந்த பகுதிக்கு ஒருவர்‌ பின்‌ ஒருவராக, மறைவாக, வரத்‌ 
தொடங்கி விட்டார்கள்‌. 

நாளுக்கு நாள்‌ முஸ்லிம்களின்‌ எண்ணிக்கை அல்‌ஈஸில்‌ 


அதிகமாயிற்று. அவர்கள்‌ அனைவரும்‌ அங்கே நிலையாகத்‌ 
தங்கிவிட்டார்கள்‌. 

குறைஷிகளின்‌ வியாபாரப்‌ பொருள்கள்‌, அல்‌ஈஸ்‌ வழியாகத்தான்‌ 
ஷாமுக்குச்‌ செல்ல வேண்டியிருந்தது. அவ்வாறு செல்லும்‌ 
குறைஷிகளின்‌ சரக்குகளை முஸ்லிம்‌ கூட்டத்தினர்‌ மடக்கித்‌ 
கைப்பற்றத்‌ தொடங்கினார்கள்‌. 

இந்தச்‌ செய்தி குறைஷிகளுக்குத்‌ தெரிந்தது. அவர்கள்‌ 
பெருமானாருக்குக்‌ கடிதம்‌ எழுதி அனுப்பினார்கள்‌. 


அக்கடிதத்தில்‌: 

“முஸ்லிம்கள்‌ மக்காவிலிருந்து மதீனாவுக்கு வந்தால்‌ 
அவர்களைத்‌ திரும்ப மக்காவுக்கு அனுப்பிவிடவேண்டும்‌ என்று 

தைபிம்‌ ஈபடிக்கையில்‌ குறிப்பிட்டிருந்த நிபர 
ஹ”*தைபிய்யா உடன்படிக்‌ை குறி டிருந்த நிபந்தனையை 
நீக்கிவிடவேண்டும்‌ என்றும்‌, நம்‌ இரத்த பந்துவத்தின்‌ பேரால்‌ 
பெரிதும்‌ வேண்டுகிறோம்‌ என்றும்‌ எழுதியிருந்தார்கள்‌. 

அதன்படி, அல்‌ஈஸிலிருந்த முஸ்லிம்களை எல்லோரையும்‌ 
பெருமானார்‌ அவர்கள்‌ மதீனாவுக்கு அழைத்துக்‌ கொண்டார்கள்‌, 


அவ்வாறு வந்தவர்களுள்‌ அபுஜந்தலும்‌ ஒருவர்‌, 


அதன்பிறகு, குறைஷிகளின்‌ வியாபாரத்துக்கு எவ்வித 
இடையூறும்‌ இல்லாமல்‌ இருந்தது. 


133. இஸ்லாத்தை உலகுக்கு அறிவித்தல்‌ 


மக்கா வாசிகளுக்கும்‌ முஸ்லிம்களுக்கும்‌ இருந்து வந்த சச்சரவு 
உடன்படிக்கையின்‌ மூலம்‌ ஓரளவு ஓய்ந்து, சமாதானம்‌ ஏற்பட்டதும்‌ 
இஸ்லாத்தைப்‌ பற்றி உலகத்துக்கு அறிவிக்கப்‌ பெருமானார்‌ அவர்கள்‌ 
எண்ணினார்கள்‌. 

அதற்காக, தோழர்களை எல்லாம்‌ கூட்டி சொற்பொழிவு ஒன்று 
நிகழ்த்தினார்கள்‌. 

“ஆண்டவன்‌ என்னை உலக முழுவதற்கும்‌ அருளாகவும்‌, 
தூதனாகவம்‌ அனுப்பியுள்ளான்‌. ஹல்ரத்‌ ஈசா அவர்களின்‌ 
சீடர்களைப்போல்‌, உங்களுக்குள்‌ வேற்றுமை எதுவும்‌ 
இருக்கக்கூடாது. என்‌ சார்பாக, நீங்கள்‌ போய்‌ ஆண்டவனின்‌ தூதை 

நிறைவேற்றுங்கள்‌. உண்மையை உணருமாறு மக்களை 
அழைப்பீர்களாக” என்பதாக இறுதியில்‌ குறிப்பிட்டார்கள்‌. 

ரோமாபுரி அரசர்‌ கெய்ஸர்‌ (ஸீஸர்‌) பாரசீக அரசர்‌ குஸ்ருபர்வேஸ்‌, 
எகிப்து அரசர்‌ முகெளகீஸ்‌, அபிசீனியா அரசர்‌ நஜ்ஜாஷீ 
ஆகியோருக்கு இஸ்லாத்தின்‌ பெருமையை எடுத்துக்கூறி, அதில்‌ 
சேருமாறு கடிதம்‌ எழுதி, தனித்தனியே தூதர்கள்‌ மூலம்‌ பெருமானார்‌ 
அவர்கள்‌ அனுப்பி வைத்தார்கள்‌. 

134. தூதரும்‌ வியாபாரிகளும்‌ 

ரோமாபுரி நாட்டினருக்கும்‌ பாரசீக நாட்டினருக்கும்‌ நிகழ்ந்த 
போரில்‌, ரோமாபுரி நாட்டினருக்குப்‌ பெரும்‌ வெற்றி கிடைத்தது. 
அதைக்‌ கொண்டாடுவதற்காக ரோமாபுரி அரசர்‌ ஷாம்‌ தேசத்துக்கு 
வந்திருந்தார்‌. 

பெருமானார்‌ அவர்களின்‌ தூதர்‌ ஷாம்‌ தேசப்‌ பிரதிநிதி மூலமாகக்‌ 
கடிதத்தை ரோமாபுரி அரசர்‌ கெய்ஸரிடம்‌ சேர்ப்பித்தார்‌. 

கடிதத்தைப்‌ பெற்றுக்கொண்ட அரசர்‌, “அரபு நாட்டிலிருந்து 
யாரேனும்‌ இங்கே வந்திருக்கின்றனரா?” என விசாரித்தார்‌. 

சிலர்‌ வந்திருப்பதாகத்‌ தெரிவிக்கப்பட்டது. 

அவர்களை அழைத்து வருமாறு அரசர்‌ கட்டளையிட்டார்‌. 

வியாபாரத்துக்காக, ஷாமுக்கு வந்திருந்த குறைஷிகளில்‌ சிலர்‌ 
அரச சபைக்குக்‌ கொண்டு வரப்பட்டனர்‌; ப 

ஆண்டவனுடைய தூதர்‌ என்று கூறப்பட்டுள்ள பெரியோருக்கு 
நெருங்கிய உறவினர்‌ யாரேனும்‌ உங்களில்‌ இருக்கின்றனரா?” 
என்று கேட்டார்‌ அரசர்‌. 

“நானே நெருங்கிய உறவினர்‌” எனக்‌ கூறினார்‌ அபூஸூப்யான்‌. 

அரசருக்கும்‌ அபூஸூப்யானுக்கும்‌ மத்தியில்‌ மொழிபெயர்ப்பாளர்‌ 
நியமித்து, உரையாடல்‌ தொடங்கியது. 

135. மன்னரின்‌ மட்டற்ற மகிழ்ச்சி 

“நபி என்று தம்மைக்‌ கூறிக்‌ கொள்பவரின்‌ வரலாற்றை, 
அபூஸ”ப்யானிடம்‌ நான்‌ விசாரிக்கப்‌ போகிறேன்‌. என்‌ 
கேள்விகளுக்கு அவர்‌ ஏதாவது பொய்‌ சொன்னால்‌, உடனே அதை 
என்னிடம்‌ தெரிவிக்க வேண்டும்‌” என்று ரோமாபுரி அரசர்‌, சபையில்‌ 
அறிவித்தார்‌. 

பெருமானார்‌ அவர்களிடம்‌ கடுமையான பகைமை கொண்டு, 
அவர்களைக்‌ கேவலப்படுத்துவதிலேயே கருத்தாக இருந்தவர்‌ 
அபூஸூப்யான்‌. ஆயினும்‌, அரசரின்‌ கேள்விகளுக்குப்‌ பெருமானார்‌ 
அவர்களைப்‌ பற்றிய உண்மைகளைக்‌ கூறியது பெருமானார்‌ 
அவர்களுடைய பெருமையை மேலும்‌ உயர்த்தியது. உண்மைக்கு 
அழிவில்லை; உண்மை எப்பொழுதும்‌ வெற்றி பெறும்‌ என்பதை 
அரசர்‌ உள்பட அனைவரும்‌ உணர்ந்தனர்‌, 


அரசர்‌ கேட்ட கேள்விகளுக்கு அபூஸூப்யான்‌ பதில்‌ அளித்தார்‌, 


சிப்யானிடமே 


அவற்றைச்‌ சீர்தூக்கிப்‌ பார்த்த அரசர்‌, “அபூஸ 
அதைத்‌ தெளிவுபடுத்துகிறார்‌. 

“நபியின்‌ குடும்பக்‌ கெளரவத்தைப்‌ பற்றி உம்மிடம்‌ கேட்டேன்‌, 

அரபு நாட்டில்‌ மிகவும்‌ கெளரவமும்‌ பெருமையும்‌ மிக்க 
குடும்பத்தில்‌ அவர்‌ தோன்றியதாகக்‌ கூறினர்‌. 

தீர்க்கதரிசிகள்‌ எல்லோருமே மேன்மையான குடும்பத்திலேயே 
தோன்றியுள்ளனர்‌. 

முன்னர்‌, அந்தக்‌ குடும்பத்தில்‌ ஒருவரும்‌ தம்மை நபி என்று 
கூறிக்‌ கொள்ளவில்லை என்பதை .நீரே ஒப்புக்‌ கொள்கிறீர்‌. 

அவ்வாறு, யாரேனும்‌ கூறியிருந்தால்‌, அதைப்‌ பின்பற்றியே 
இவரும்‌ கூறி இருப்பார்‌ என்று நினைக்கலாம்‌. 

அவருடைய குடும்பத்தில்‌ ஒருவரும்‌ அதற்கு முன்‌ அரசராக 
இருந்ததில்லை என்று சொல்லுகின்நீர்‌, 

அவ்வாறு யாராவது இருந்திருந்தால்‌, இழந்த அரசைப்‌ 
பெறுவதற்காகவே, இவரும்‌ தம்மை நபி என்று கூறிக்கொள்கிறார்‌ 
என்று சொல்லலாம்‌. 


அவர்‌ ஒருபோதும்‌ பொய்‌ சொன்னதில்லை என்று நீரே 
கூறுகின்றீர்‌. 
ஆண்டவனுடைய அடியார்களிடம்‌ எவர்‌ ஒருபோதும்‌ பொய்‌ 


சொல்லி இருக்கமாட்டோரோ, அத்தகையவர்‌ ஆண்டவனைப்‌ பற்றிய 
விஷயத்தில்‌ எவ்வாறு கட்டுப்பாடான பொய்‌ சொல்லுவார்‌? 


ஏழைகளே முதலில்‌ அவரைப்‌ பின்பற்றியதாகச்‌ சொல்கிறீர்‌, 


தீர்க்கதரிசிகளை முதன்‌ முதலில்‌ ஒப்புக்‌ . கொள்பவர்கள்‌ 
ஏழைகளே! 


அவருடைய மதத்தைத்‌ தழுவியவர்கள்‌ பின்னர்‌, 
வெறுப்படைந்து எவரும்‌ அதை விட்டு, அகன்றதில்லை என்று 
கூறுகின்றீர்‌. 

விசுவாசத்தின்‌ உண்மை நிலை அதுவே! எப்பொழுது விசுவாசம்‌ 
உள்ளத்தில்‌ குடிகொண்டு விட்டதோ, பிறகு அது ஒருபோதும்‌ 
நீங்குவதில்லை. 

அவரைப்‌ பின்பற்றுபவர்களின்‌ எண்ணிக்கை நாளுக்கு நாள்‌ ” 

அதிகரித்துக்‌ கொண்டு போவதாகக்‌ கூறுகின்றீர்‌. 

உண்மையான மதமானது நாளுக்கு நாள்‌ வளர்ச்சி அடைந்து 
கொண்டுதான்‌ இருக்கும்‌. 

போர்களில்‌ சில வேளைகளில்‌ அவருக்கும்‌, சில வேளைகளில்‌ 
உம்முடைய கூட்டத்தினருக்கும்‌ வெற்றி கிட்டியிருப்பதாகக்‌ 
கூறுகிறீர்‌. ப 
.... விரோதிகளுக்கு மத்தியில்‌ தீர்க்கதரிசிகள்‌ இவ்வாறே 
சோதிக்கப்படுகின்றனர்‌. ஆனால்‌ இறுதியில்‌ தீர்க்கதரிசிகளுக்கே 
வெற்றி கிட்டும்‌. ப 

அவர்‌ ஒருபோதும்‌ வாக்கு மாறியதில்லை என்று சொல்லுகின்றீர்‌, 


தீர்க்கதரிசிகள்‌ ஒருபோதும்‌ வாக்கு மாறி நடந்து 
கொண்டதில்லை. 

பின்னர்‌ அபூஸுப்யானிடம்‌, “அவர்‌ போதிக்கும்‌ கொள்கைகள்‌ 
எவை?*: என்று கேட்டார்‌ அரசர்‌. 


“அவர்‌ ஆண்டவனை வணங்கும்படியும்‌, அந்த ஆண்டவனுக்கு 
வேறு யாரையும்‌ இணையாக வைக்காமல்‌ இருக்குமாறும்‌, 
நோன்பைக்‌ கடைப்பிடிக்குமாறும்‌, உறவினர்களை அன்பாக 
நடத்துமாறும்‌ போதிக்கின்றார்‌”” என்று கூறினார்‌. 


“நீர்‌ இதுவரை கூறியவை உண்மையாக இருக்குமானால்‌, 
அவர்கள்‌ நபி என்பதில்‌ எவ்வித சந்தேகமும்‌ இல்லை, அவர்களுடன்‌ 
தான்‌ இருந்திருப்பின்‌ அவர்களுடைய பாதங்களைக்‌ 
கழுவியிருப்பேன்‌. இன்னொரு கருத்தையும்‌ இப்பொழுதே 
கூறிவிடுகிறேன்‌. இன்று நான்‌ ஆட்சி செலுத்தும்‌ இந்த நாடும்‌ ஒரு 
காலத்தில்‌ அவர்கள்‌ வசமாகும்‌” என்று அரசர்‌ கூறி முடித்தார்‌, 

அபூஸூப்யான்‌ பெருமானார்‌ அவர்களிடம்‌ பகைமை 
கொண்டிருந்தாலும்‌, அரசரிடம்‌ உண்மையை ஒளிவு மறைவின்றிக்‌ 
கூறியது வியப்புக்குரியது. 

%  % % 

பெருமானார்‌ அவர்களின்‌ கடிதம்‌ அரச சபையில்‌ படிக்கப்பட்டதும்‌ 
சபையில்‌ சிறிது பரபரப்பு உண்டாயிற்று. 

அரசரை இஸ்லாத்தை தழுவுமாறும்‌, அவ்வாறு செய்தால்‌ நலமாக 
இருப்பீர்கள்‌ என்றும்‌ கடிதத்தில்‌ குறிப்பிட்டிருந்தது. 

அதன்‌ பின்னர்‌, அபூஸ ப்யான்‌ முதலானோரை சபையை விட்டு 
வெளியேறுமாறு உத்தரவிடப்பட்டது. 

வெளியேறிய அபூஸூப்யான்‌ தம்முடைய கூட்டத்தாரிடத்தில்‌, 
“ரோமாபுரி அரசரும்‌ மதிக்கும்படியான கெளரவத்தை முஹம்மது 
பெற்றிருக்கிறாரே” என்று சொல்லி, அங்கலாய்த்துக்‌ கொண்டார்‌. 

136. தீர்க்கதரிசி கூறியது உண்மையே 


பெருமானார்‌ அவர்கள்‌ பாரசீக நாட்டு அரசருக்கும்‌ தூதர்‌ மூலம்‌ 
கடிதம்‌ அனுப்பினார்கள்‌. 

பாரசீக நாட்டு வழக்கப்படி கடிதம்‌ எழுதுவதானால்‌, அரசர்‌ 
பெயரையே தலைப்பில்‌ எழுதுவது வழக்கம்‌, ஆனால்‌, 


இக்கடிதத்திலோ, முதலாவதாக, ஆண்டவனுடைய திருநாமமும்‌, 
அதன்பின்‌ பெருமானாரின்‌ திருப்பெயரும்‌ எழுதப்பட்டிருந்தன. 


அரசர்‌ அக்கடிதத்தைப்‌ பார்த்ததும்‌ ஒரு அடிமை, தம்மைக்‌ 
கேவலப்படுத்தி எழுதியிருப்பதாக ஆத்திரம்‌ கொண்டு, அந்தக்‌ 
கடிதத்தைத்‌ துண்டு துண்டாகக்‌ கிழித்து எறிந்தார்‌. 

அந்த விவரம்‌ பெருமானார்‌ அவர்களுக்குத்‌ தெரிய வந்ததும்‌, 
“அந்த அரசும்‌ சின்னா பின்னமாக்கப்பட்டுவிடும்‌” எனறு 
தெரிவித்தார்கள்‌. 


கடிதத்தை கிழித்து எறிந்த அரசர்‌ மேலும்‌ பெருமானார்‌ 
அவர்களைச்‌ சிறைப்பிடித்துக்கொண்டு வருமாறு, ஏமன்‌ நாட்டுக்‌ 
கவர்னருக்கு உத்தரவிட்டார்‌, அதை நிறைவேற்றுவ்தற்காக 
இருவரை மக்காவுக்கு அனுப்பிவைத்தார்‌ கவர்னர்‌. 

செய்தி அறிந்த மக்கா வாழ்‌ குறைஷிகள்‌, "முஹம்மதை பாரசீக 
நாட்டு அரசர்‌ உயிரோடு விட்டு வைக்க மாட்டார்‌” என எண்ணி 
மிகவும்‌ குதூகலம்‌ அடைந்தனர்‌. 

ஏமனிலிருந்து வந்த தூதர்‌ இருவரும்‌ பெருமானார்‌ அவர்கள்‌ 
மதீனாவில்‌ இருப்பதை அறிந்து, அங்கே சென்று விவாதக்‌ 
கூறினார்கள்‌ . 

தூதர்கள்‌ இருவரையும்‌ ஒருநாள்‌ அங்கே தாமதிக்குமாறும்‌, 
மறுநாள்‌ முடிவு கூறுவதாகவும்‌ பெருமானார்‌ அவர்கள்‌ கூறினார்கள்‌. 

அன்று இரவு பெருமானார்‌ அவர்கள்‌ ஆண்டவனைத்‌ 
தொழுதார்கள்‌. 


18.2 


அன்று இரவே, பாரசீக நாட்டு அரசரை அவருடைய குமாரர்‌ 
கொன்றுவிட்டார்‌ என்ற செய்தி பெருமானார்‌ அவர்களுக்கு 
ஆண்டவனால்‌ அறிவிக்கப்பட்டது. 


மறுநாள்‌ காலையில்‌, தூதர்கள்‌ இருவரையும்‌ பெருமானார்‌ 
அவர்கள்‌ அழைத்து “உங்களுடைய அரசர்‌ நேற்று இரவு 
கொல்லப்பட்டு விட்டார்‌” என்று தெரிவித்தார்கள்‌. 


தூதர்கள்‌ திடுக்கிட்டு, “தாங்கள்‌ கூறுவதை நன்கு சிந்தித்துக்‌ 
கூறுங்கள்‌. இச்செய்தியை தங்களுடைய பொறுப்பின்‌ மீது நாங்கள்‌ 
அரசருக்கு அறிவிக்கின்றோம்‌. அதனால்‌ உண்டாகும்‌ விளைவை 
நீங்கள்‌ அனுபவிக்க வேண்டியதிருக்கும்‌. ஏனெனில்‌, எந்தக்‌ 
குற்றத்துக்காக நாங்கள்‌ தங்களை கொண்டு “போக 
வந்திருக்கிறோமோ, அதைக்‌ காட்டிலும்‌, தாங்கள்‌ இப்பொழுது 
சொல்வது மிகப்‌ பெரிதாக இருக்கின்றதே” என்று சொன்னார்கள்‌. 


அப்பொழுது பெருமானார்‌ அவர்கள்‌, “என்னுடைய 
பொறுப்பிலேயே இச்செய்தியை நீங்கள்‌ தெரிவிக்கலாம்‌. அத்துடன்‌ 
இஸ்லாத்தின்‌ ஆட்சியானது, உங்கள்‌ அரசரின்‌ சிம்மாசனத்தின்‌ 
அஸ்திவாரம்‌ வரை வந்து சேரும்‌” என்றும்‌ தெரிவியுங்கள்‌ என்று 
கூறினார்கள்‌. 

தூதர்கள்‌ இருவரும்‌ ஏமனுக்குத்‌ திரும்பி வந்து ஆட்சித்‌ 
தலைவரிடம்‌ செய்தியைச்‌ சொன்னார்கள்‌. 

அதைக்‌ கேட்டதும்‌ அவர்‌ வியப்படைந்தார்‌. “இச்செய்தி 
உண்மையாயிருக்குமானால்‌, அவர்கள்‌ நபிகள்‌ என்பதில்‌ எவ்வித 
ஐயமும்‌ இல்லை. ஏனெனில்‌, இந்தச்‌ செய்தியை வெகுதொலைவில்‌ 
இருந்து அறிந்து அவர்கள்‌ சொல்லியிருக்கிறார்கள்‌” என்றார்‌. 

சில நாட்களுக்குப்‌ பிறகு, பெருமானார்‌ அவர்கள்‌ கூறியது 
உண்மை என்பது தெரிய வந்தது. 


அரசர்‌ கொல்லப்பட்டு அவருடைய மகன்‌ ஆட்சியை 
ஏற்றிருக்கிறார்‌ என்ற அறிக்கை ஆளுநருக்குக்‌ கிடைத்தது. 

அப்பொழுதே, பெருமானார்‌ அவர்கள்‌ ஆண்டவனுடைய 
உண்மையான திருத்தூதர்‌ என்பதை அவர்‌ நன்கு உணர்ந்து, 
இஸ்லாத்தைத்‌ தழுவினார்‌. அவரோடு ஏமன்‌ பகுதியிலிருந்த 
வர்களும்‌ இஸ்லாத்தில்‌ சேர்ந்தனர்‌. 
137. பாராட்டும்‌ பரிசுகளும்‌ 


இப்பொழுது எகிப்து தேசமாக விளங்குவது முன்னர்‌ மிஸ்று 
என்னும்‌ நாடாக இருந்தது. அதை முகெளகிஸ்‌ என்ற கிறிஸ்துவ 
மதத்‌ தலைவர்‌ ஆட்சி புரிந்து வந்தார்‌. 


பெருமானார்‌ அவர்கள்‌ மற்ற அரசர்களுக்குக்‌ கடிதம்‌ எழுதி, 
இஸ்லாத்தைத்‌ தழுவுமாறு அழைப்பு விடுத்ததைப்‌ போலவே, 
அந்தக்‌ கிறிஸ்துவ மதத்‌ தலைவருக்கும்‌, தூதர்‌ முலம்‌ கடிதம்‌ 
அனுப்பினார்கள்‌. ப 

பெருமானார்‌ அவர்களின்‌ தூதரை அவர்‌ அன்புடன்‌ வரவேற்று 
உபசரித்தார்‌. கடிதத்தைப்‌ படித்துக்‌ கருத்தைத்‌ தெரிந்து கொண்டார்‌. 


“நபி ஒருவர்‌ தோன்றுவார்கள்‌ என்பதை நான்‌ முன்னரே 
அறிவேன்‌. ஆனால்‌, அவர்கள்‌ ஷாம்‌ தேசத்தில்‌ தான்‌ தோன்றுவார்கள்‌ 
என எண்ணி இருந்தேன்‌. தங்களுடைய தூதரைக்‌ கெளரவப்படுத்தி, 
சில பரிசுகளையும்‌ தங்களுக்கு வழங்கியுள்ளேன்‌, சிறந்த சில 
உடைகள்‌, மிஸ்று நாட்டுப்‌ பெண்கள்‌ இருவர்‌ உயர்‌ தரமான ஒரு 
கோவேறு கழுதை ஆகியவற்றை அனுப்பியுள்ளேன்‌” என பதில்‌ 
எழுதி, தூதரிடம்‌ மேற்கண்டவற்றைப்‌ பெருமானார்‌ அவர்களுக்கு 
அனுப்பி வைத்தார்‌ அவர்‌, 

தலைவரின்‌ பரிசுகளையும்‌, கடிதத்தையும்‌ பெருமானார்‌ 
மகிழ்வோடு ஏற்றுக்‌ கொண்டார்கள்‌. 


வந்த இரண்டு பெண்களில்‌ ஒருவரான மாரிய்யத்துல்‌ கிப்தி 
நாச்சியாரைப்‌ பெருமானார்‌ திருமணம்‌ செய்து கொண்டார்கள்‌. 
ஸீரின்‌ என்ற மற்றொரு பெண்ணை கவிஞர்‌ ஹஸ்ஸானுப்னு தாபித்‌ 
திருமணம்‌ செய்து கொண்டார்‌. கோவேறு கழுதையைப்‌ பெருமானார்‌ 
அவர்கள்‌ துல்துல்‌ எனப்‌ பெயரிட்டு சவாரிக்குப்‌ பயன்படுத்திச்‌ 
கொண்டார்கள்‌. 

“எனக்கு மேலே இருப்பவர்கள்‌ என்னை வெளியேற்றி 
விடுவார்கள்‌ என்ற அச்சமில்லாதிருப்பின்‌, நானும்‌ உங்களைப்‌ 
பின்பற்றியிருப்பேன்‌” என்று அவர்‌ கடிதத்தில்‌ குறிப்பிட்டிருந்தார்‌. 

க ச 3 ப 

அபிசீனியா நாட்டு அரசர்‌ நஜ்ஜாஷிக்கு பெருமானார்‌ அவர்கள்‌ ' 
எழுதிய கடிதம்‌ கிடைத்ததும்‌. பெருமானார்‌ அவர்களை 

ஆண்டவனின்‌ உண்மையான திருத்தூதர்‌ என ஏற்றுக்‌ கொண்டு 

உடனே பதில்‌ அனுப்பி வைத்தார்‌. 

1 % 

அரபி தேசத்துப்‌ பிரபுக்களுக்குப்‌ பெரு மானார்‌ அவர்கள்‌ அனுப்பிய ப 

கடிதங்களுக்கும்‌ பதில்‌ வந்தன. ப 

2 3 ப 

ரோமாபுரிச்‌ சக்கரவர்த்தியின்‌ ஆட்சியின்கீழ்‌, ஷாம்‌ தேசத்தை : 
நிர்வாகம்‌ : செலுத்தி வந்த ஹாரிஸ்‌ கஸ்ஸானி . என்பவருக்குப்‌ 
பெருமானார்‌ அவர்கள்‌ அனுப்பிய கடிதத்தைக்‌ கண்டு அவர்‌ மிகுந்த . 
சினம்‌ கொண்டு படைகளைத்‌ தயார்‌ செய்யும்படி உத்தரவிட்டார்‌. 


முஸ்லிம்களை அவர்‌ எந்த நேரத்திலும்‌ தாக்கக்கூடும்‌ என்று 
ஒவ்வொரு நிமிடமும்‌ எதிர்பார்க்கப்பட்டது. 


அவ்விரோதமே பின்னர்‌ 'தபூக்‌' சண்டைக்குக்‌ காரணமாக -: 
அமைந்தது. 
138. பெருமானார்‌ அவர்களின 
முத்திரைக்‌ கடிதம்‌ 
மிஸ்று ஆட்சித்‌ தலைவருக்குப்‌ பெருமானார்‌ அவர்கள்‌ எழுதிய 


கடிதத்தை அவர்‌ பத்திரப்படுத்தி வைத்திருந்ததை இலாமிய 
வரலாறுகள்‌ குறிப்பிடுகின்றன. 


1853-ம்‌ ஆண்டில்‌ பிரெஞ்சு உல்லாசப்‌ பயணிகள்‌ சிலர்‌, மிஸ்று 
(எகிப்து) தேசத்தில்‌ சுற்றுலாச்‌ சென்ற போது, ஒரு கிறிஸ்துவ 

மடத்தில்‌ பெருமானார்‌ அவர்களின்‌ மேற்படி கடிதம்‌ அகப்பட்டது. 
அதில்‌ உள்ள எழுத்துக்கள்‌ அக்காலத்திய அரபி எழுத்தில்‌ 
எழுதப்பட்டிருந்தன. டாக்டர்‌ பாட்ஜர்‌ என்பவர்‌ அதைப்‌ பிரித்து 
எடுத்து இக்காலத்திய எழுத்தில்‌ எழுதினார்‌. 


அதில்‌ காணப்படும்‌ வாசகத்துக்கும்‌, இஸ்லாமிய வரலாற்றில்‌, 
மிஸ்று தேச அரசருக்கு எழுதப்பட்டதாகக்‌ கூறப்படும்‌ வாசகத்துக்கும்‌ 
கொஞ்சம்கூட வேறுபாடு இல்லை. 


அக்கடிதத்தின்‌ இறுதியில்‌, “முஹம்மதுர்‌ ரஜூ லுல்லாஹ்‌” என்ற 
முத்திரை ஒன்று இடப்பட்டிருக்கிறது. வரலாறுகளிலும்‌ அவ்வாறு 
முத்திரையிடப்‌ பெற்றதாகக்‌ குறிப்பிடப்பட்டிருக்கிற து. 


அக்கடிதம்‌ இப்பொழுது கான்ஸ்டாண்டி நோபில்‌ அரண்மனையில்‌ 
இருக்கிறது. 


139. யூதர்களின்‌ பொறாமை 


மதீனாவிலிருந்து இருநூறு மைல்‌ தொலைவில்‌ உள்ளது கைபர்‌, 
அது செழிப்பான ஒரு பகுதி, அதனால்‌ யூதர்கள்‌ அங்கே சென்று 
கோட்டை கட்டிக்‌ கொண்டு வாழ்ந்தனர்‌ பனூநலீர்‌ கோத்திரத்தைச்‌ 
சேர்ந்தோர்‌ மதீனாவிலிருந்து வெளியேற்றப்பட்டபோது, அங்கே 
குடியேறினர்‌ என்பதை முன்னர்‌ படித்தோம்‌. அப்பொழுது முதல்‌ 
யூதர்களுக்குகைபர்‌ மிகவும்‌ முக்கியமான இடமாக இருந்தது. 

- மூஸ்லிம்களின்‌ செல்வாக்கு யூதர்களைப்‌ பொறாமைப்‌ படச்‌ 
செய்தது. 

முன்பு அகழ்ச்‌ சண்டையைத்‌ தூண்டியவர்கள்‌ அங்கே இருந்த 
யூதர்களே. _ 

கைபரில்‌ உள்ள யூதர்களுக்கு ஹுயையுப்னு அக்தப்‌ என்பவர்‌ 
தலைவராக இருந்தார்‌. பனூகுறைலாச்‌ சண்டையில்‌ அவர்‌ 
கொல்லப்பட்டார்‌. ப 


அவருக்குப்‌ பின்‌ அபூராபி அஸ்லம்‌ என்பவர்‌ தலைமை வகித்தார்‌. 
.. அவர்‌ மிகுந்த செல்வாக்குள்ள வியாபாரி, 

அரப நாட்டில்‌ அதிக செல்வாக்குள்ள கத்பான்‌ குடும்பத்துக்கும்‌ 
கைபர்‌ யூதர்களுக்கும்‌ நெருங்கிய தொடர்பு இருந்தது. அந்த இரு 
கோத்திரத்தினரும்‌ நட்புறவு உடன்படிக்கை செய்து 
கொண்டிருந்தார்கள்‌. ப 
ஹிஜ்ரீ 6-வது ஆண்டு, அபூராபி யூதர்‌ தலைவர்‌ கத்பான்‌ 
'கோத்திரத்தாரிடம்‌ சென்று, அவர்களையும்‌ அவர்களைச்‌ 
சேர்ந்தவர்களையும்‌ இஸ்லாத்துக்கு விரோதமாகச்‌ சண்டை . 
செய்யுமாறு தூண்டிவிட்டார்‌. அவர்கள்‌ மதீனாவைத்‌ தாக்குவதற்குப்‌ 
பெரிய படையைத்‌ திரட்டித்‌ தயாராகி விட்டார்கள்‌. ப 


அப்பொழுது ரமலான்‌ மாதம்‌. யூதர்‌ தலைவர்‌ அபூராபி கைபர்‌ . 
கோட்டையில்‌ தூங்கிக்‌ கொண்டிருக்கையில்‌, அன்சாரி ஒருவர்‌ . 
அங்கே போய்‌ அவரைக்‌ கொன்று விட்டார்‌. 


அவருக்குப்பின்‌, யாஸிர்‌ என்பவர்‌ தலைமைப்‌ பதவியை ஏற்றார்‌, 
யூதர்களையும்‌ கத்பான்‌ கூட்டத்தாரையும்‌ இணைத்து, மதீனாவைத்‌ 
தாக்குவதற்கு அவரும்‌ பெரும்படையைத்‌ திரட்டினார்‌. ்‌ 

இச்‌ செய்தியை அறிந்த பெருமானார்‌ அவர்கள்‌, யாஸிரை . 
அழைத்து வருமாறு முப்பது பேரை அனுப்பி வைத்தார்கள்‌, 
அவர்கள்‌ போய்‌ யாஸிரை அழைத்துக்‌ கொண்டு திரும்பும்‌ போது, 
யாஸிருக்கு ஏதோ சந்தேகம்‌ தோன்றி, முஸ்லிம்‌ ஒருவரின்‌ வாளைக்‌ 
கைப்பற்ற முற்பட்டார்‌. ஆனால்‌ வீரரோ குதிரையை விரைவாகச்‌ 
செலுத்தினார்‌. யாஸிர்‌ அவரை வேகமாக பின்‌ தொடர்ந்து வெட்ட 
முயன்றார்‌. ஆனால்‌, அந்த முஸ்லிம்‌ யாஸிரை வெட்டவே அவர்‌ 
கீழே விழுந்தார்‌. அப்பொழுது வெட்டிய முஸ்லிமையும்‌ அவர்‌ 
காயப்படுத்தி விட்டார்‌. ப 


அதிலிருந்து முஸ்விம்களுக்கும்‌ யாஸிருடன்‌ வந்த முப்பது 
யூதர்களுக்கும்‌ சண்டை மூண்டது. யூதர்களிலே ஒருவர்‌ மட்டுமே 
தப்பினார்‌. 


கைபரிலுள்ள யூதர்கள்‌ குறைஷிகளையும்‌, கத்பான்‌ 
கூட்டத்தாரையும்‌, முஸ்லிம்களுக்கு விரோதமாகச்‌ சண்டை 
செய்யுமாறு தூண்டிவிட்டுக்‌ ல டள 

அப்பொழுது, மதீனாவில்‌ உள்ள முனாபிக்குகளும்‌ 
முஸ்லிம்களுடைய நிலைமையை பலவீனமாகக்‌ காட்டி, யூதர்களுக்கு 
ஊக்க மூட்டி வந்தார்கள்‌. 

பெருமானார்‌ அவர்கள்‌, யூதர்களுடன்‌ சமாதான உடன்படிக்கை 
செய்துகொள்ள விரும்பி, அப்துல்லாஹ்‌ இப்னு ரவாஹாவை 
அவர்களிடம்‌ அனுப்பினார்கள்‌. ஆனால்‌, இயல்பாகவே 
கல்நெஞ்சர்களான யூதர்கள்‌ மேலும்‌ சந்தேகம்‌ கொள்ளத்‌ 
தொடங்கினார்கள்‌. 


முனாபிக்குகளின்‌ தலைவர்‌ அப்துல்லாஹ்‌ இப்னு உபை, 
கைபரிலுள்ள யூதர்களுக்கு “முஹம்மது உங்களைத்‌ தாக்கப்‌ 
போவதாகத்‌ தெரிகிறது. ஆனால்‌, நீங்கள்‌ அவருக்குப்‌ பயப்படக்‌ 
கூடாது. அவருடன்‌ சேர்ந்திருப்போரின்‌ எண்ணிக்கையோ மிகவும்‌ 
குறைவு. தவிர, அவர்களிடத்தில்‌ தகுந்த ஆயுதங்களும்‌ இல்லை” 
என்ற செய்தியைச்‌ சொல்லி அனுப்பினார்‌. 

இச்செய்தியைக்‌ கேட்டதும்‌ யூதர்கள்‌ சமாதான உடன்படிக்கை 
செய்துகொள்ள மறுத்துவிட்டனர்‌. 


140. யூதர்கள்‌ தாக்க வருதல்‌ 


யூதர்களின்‌ தலைவர்கள்‌ மதீனாவைத்‌ தாக்குவதற்காக கத்பான்‌ 
கோத்திரத்தினரையும்‌ தங்களுடன்‌ சேர்த்துக்‌ கொண்டார்கள்‌. 

தாக்குதலுக்கு ஆரம்பம்‌, அல்கபா என்னும்‌ மேய்ச்சல்‌ நிலத்தில்‌ 
பெருமானார்‌ அவர்களின்‌ பால்‌ கறக்கும்‌ ஒட்டகங்கள்‌ மேய்ந்து 
கொண்டிருந்தன. சிலர்‌ அங்கே போய்‌ இருபது ஒட்டகங்களைக்‌ 
கைப்பற்றி, மேய்த்துக்‌ கொண்டிருந்த பனூகிபாரீ கோத்திரத்தைச்‌ 
சேர்ந்தவரைக்‌ கொன்று விட்டதோடு, அவருடைய மனைவியையும்‌ 
சிறைப்படுத்தி விட்டனர்‌. . 


முஸ்லிம்களில்‌ அம்பு எய்துவதில்‌ திறமைசாலியான ஸலமா 
இப்னு அமறுக்குச்‌ செய்தி தெரிந்தது. உடனே அவர்‌ கத்பான்‌ 
கூட்டத்தாரைப்‌ பின்தொடர்ந்து சென்றார்‌. அவர்களோ அருகில்‌ 
இருந்த குகையில்‌ போய்‌ ஒளிந்து கொண்டார்கள்‌. ஸலமா குகையின்‌ 


188 


அருகில்‌ சென்று அவர்களின்மீது அம்புகளை விடுத்தார்‌. 
கூட்டத்தினர்‌ ஒட்டகங்களை விட்டு ஓடிவிட்டார்கள்‌. 


- உடனே ஸலமா பெருமானார்‌ அவர்களிடம்‌ வந்து விவரத்தைக்‌ 
கூறி, தம்மோடு நூறு பேர்களை அனுப்புவதாயிருந்தால்‌, அவர்கள்‌ 
அனைவரையும்‌ சிறைப்படுத்திக்‌ கொண்டு வருவதாகக்‌ கூறினார்‌. 

பெருமானார்‌ அவர்கள்‌, “பகைவர்கள்‌ உம்மிடம்‌ 
அகப்படுவார்களானால்‌, நீர்‌ இரக்கத்துடன்‌ நடந்து கொள்ளும்‌” 
என்று உத்தரவிட்டார்கள்‌. ப 

இந்த நிகழ்ச்சி நடந்து மூன்று நாட்களுக்குப்‌ பிறகு, கைபர்ச்‌ 
சண்டை தொடங்கியது. 

யூதர்களும்‌, கத்பான்‌ கூட்டத்தாரும்‌ மதீனாவைத்‌ தாக்கத்‌ 
தயாராகி விட்டார்கள்‌ என்ற உறுதியான செய்தி பெருமானார்‌ : 
அவர்களுக்குக்‌ கிடைத்தது. 

அதற்கு அறிகுறியாக, கத்பான்‌ கூட்டத்தார்‌ ஒட்டகங்களைக்‌ 
ககாள்ளை அடித்தார்கள்‌. அவர்களை முறியடிப்பதற்காகப்‌ 
பெருமானார்‌ அவர்கள்‌ கைபரைத்‌ தாக்க எண்ணம்‌ கொண்டார்கள்‌. 


கைபர்ச்‌ சண்டையானது அதற்கு முன்‌. நிகழ்ந்த இதர 
சண்டைகளினின்றும்‌ மாறுபட்டதாகும்‌. 

கைபர்‌ மீது படையெடுக்கப்‌ பெருமானார்‌ அவர்கள்‌ எண்ணிய 
போது, “ ஆண்டவனுக்காகச்‌ சண்டை செய்ய விருப்பம்‌ உள்ளவர்கள்‌ 
மட்டுமே நம்முடன்‌ சேர்ந்து வாருங்கள்‌” என பகிரங்கமாக உத்தர 
- விட்டார்கள்‌. ப 


141. யூதாகளைத்‌ தாக்கப்‌ புறப்படுதல்‌ 


ஹிஜ்ரீ ஏழாவது ஆண்டு, கத்பான்‌ கூட்டத்தினரையும்‌ 
யூதர்களையும்‌ முறியடிப்பதற்காகப்‌ பெருமானார்‌ அவர்கள்‌ மதீனாவை 
விட்டுப்‌ புறப்பட்டார்கள்‌. 


அவர்களுடைய டட பறகனத்‌ உம்முஸமா அவர்கள்‌ மட்டும்‌ 
உடன்‌ சென்றார்கள்‌. 


189 


பெருமானார்‌ அவர்களுடன்‌ சென்ற படைகளின்‌ எண்ணிக்கை 
ஆயிரத்து அறுநூறு. அவற்றில்‌ இருநூறு குதிரைப்படையும்‌ மீதி 
காலாட்படையுமாயிருந்‌தன. 


நடைபெற்ற சண்டைகளில்‌ சிறிய கொடிகளையே கொண்டு 
போவது வழக்கம்‌. இப்பொழுது மூன்று பெரிய கொடிகள்‌ கொண்டு 
செல்லப்பட்டன. 


படை புறப்பட்டுச்‌ செல்லும்போது, பிரபலமான அரபுக்கவிஞர்‌ 
ஒருவர்‌ அரபுப்‌ பாடலைப்‌ பாடி படையினருக்கு உற்சாகமூட்டினார்‌. 

“துல்லாஹ்வே! நீ வழிகாட்டா விட்டால்‌, நாங்கள்‌ ஒரு போதும்‌ 
நேர்வழியை அடைந்திருக்க மாட்டோம்‌. 

நோன்பு வைத்திருக்கவும்‌ மாட்டோம்‌. 

தருமம்‌ செய்திருக்கவும்‌ மாட்டோம்‌. 

தொழுது இருக்க மாட்டோம்‌. 

நாங்கள்‌ உனக்கு அரப்ற்னமா கிறோம்‌ 
எங்களுடைய வணக்கத்தில்‌ யவன குறைகளை பொறுத்து 
அருள்க. ப 

எஙகளுக்கு அமைதியைக்‌ கொடுத்து அருள்க. 

உதவிக்காக நாங்கள்‌ அழைக்கப்பட்டால்‌, நாங்கள்‌ சேர்ந்து 
கொள்வோம்‌. 

நியாயமற்ற காரியங்களுக்கு எங்களை யாரேனும்‌ அழைத்தால்‌ 
நாங்கள்‌ அதை மறுப்போம்‌. 

நாங்கள்‌ சண்டை செய்வதாயிருந்தால்‌, எங்களுடைய கால்கள்‌ 
நிலைத்து நிற்குமாறு அருள்‌ புரிவாயாக, 

உன்னுடைய கருணையை விட்டு நாங்கள்‌ விலகி இருக்க 
மாட்டோம்‌” 

மேற்காணும்‌ பாடலைப்‌ பாடிக்‌ கொண்டு புறப்பட்டுச்‌ 
சென்றார்கள்‌. 

போகும்‌ வழியில்‌ அவர்கள்‌ பெரிய மைதானத்தை அடைந்தார்கள்‌, 


தோழர்கள்‌ “அல்லாஹு அக்பர்‌, அல்லாஹு அக்பர்‌” என்று பெரு 
முழக்கம்‌ செய்து கொண்டு சண்டைக்குக்‌ கிளம்பினார்கள்‌. 


அதைக்‌ கவனித்த பெருமானார்‌ அவர்கள்‌, “மெதுவாகச்‌ 
சொல்லுங்கள்‌. ஏனெனில்‌, உங்களிலிருந்து தொலைவில்‌ இருக்கும்‌ 
ஒருவனையோ, அல்லது காதுகேளாத ஒருவனையோ நீங்கள்‌ 
அழைக்கவில்லை. நீங்கள்‌ யாரைக்‌ கூப்பிடுகிறீர்களோ அவன்‌ 
உங்களுக்கு நெருக்கமாகவே இருக்கிறான்‌,” என்று 
அறிவுறுத்தினார்கள்‌. 

142. உதவி செய்யப்‌ பெண்கள்‌ வருகை 

இந்தச்‌ சண்டையில்‌ கலந்து கொள்ள, முஸ்லிம்‌ பெண்கள்‌ 
தாங்களாகவே வந்திருந்தார்கள்‌. ௬ இ 

பெருமானார்‌ அவர்கள்‌ அதை அறிந்ததும்‌, அவர்களிடம்‌ “நீங்கள்‌ 
யாருடன்‌, எவருடைய உத்தரவின்பேரில்‌ வந்தீர்கள்‌?” என கோபக்‌ 
குரலில்‌ கேட்டார்கள்‌. 

அந்தப்‌ பெண்கள்‌ எல்லோரும்‌, “ஆண்டவனுடைய தூதர்‌ 
அவர்களே! நூல்‌ நூற்று ஏதாவது சம்பாதித்து, இந்தச்‌ சண்டையில்‌ 
உதவி புரியலாம்‌ என்றுதான்‌ .நாங்கள்‌ வந்தோம்‌. காயம்‌ 
அடைந்தவர்களுக்குத்‌ தேவையான மருந்துகள்‌ எங்களிடம்‌ உள்ளன 
அதைத்‌ தவிர, சண்டையில்‌ அம்புகள்‌ எடுத்துக்‌ கொடுப்போம்‌” 
என்று சொன்னார்கள்‌. 


முன்பு நிகழ்ந்த சண்டைகளில்‌ காயம்‌ பட்டவர்களுக்குப்‌ 
பெண்கள்‌ சிகிச்சை செய்வதும்‌, தாகம்‌ மேலிட்டவர்களுக்குத்‌ 
தண்ணீர்‌ வழங்குவதுமே வழக்கமாயிருந்தது. ஆனால்‌, சண்டை 
செய்கிறவர்களுக்கு அம்பு எடுத்துக்‌ கொடுப்பது பற்றி இந்தச்‌ 
. சண்டையில்‌ மட்டும்‌ வழக்கமாயிற்று. 

143. யூதர்களின்‌ தோல்வி 


முஸ்லிம்‌ படைகள்‌ செல்லும்‌ வழியில்‌, ரஜீஅ என்னும்‌ இடத்தில்‌, 
தங்கள்‌ பொருள்களையும்‌ கூடாரங்களையும்‌ பெண்களையும்‌ இறக்கி 
விட்டனர்‌. 

அந்த இடமானது, கத்பான்‌ கூட்டத்தார்‌ இருக்கும்‌ இடத்துக்கும்‌ 
கைபருக்கும்‌ மத்தியில்‌ இருந்தது. 

படைகள்‌ எல்லாம்‌ கைபரை நோக்கிப்‌ புறப்பட்டுச்‌ சென்றன. 

அதை அறிந்த கத்பான்‌ கூட்டத்தார்‌ ஆயுதங்கள்‌ தாங்கி, 
கைபரை நோக்கிப்‌ புறப்பட்டாகள்‌. ஆனால்‌, சிறிது தூரம்‌ சென்றதும்‌, 
தங்கள்‌ வீடுகள்‌ எல்லாம்‌ பாதுகாப்பற்று இருப்பதைக்‌ கருதி, உடனே 
பின்வாங்கி ஊருக்குத்‌ திரும்பி விட்டார்கள்‌. 

கைபரில்‌ ஆறு கோட்டைகள்‌ இருந்தன. அவற்றில்‌ 
இருபதினாயிரம்‌ போர்‌ வீரர்கள்‌ வைக்கப்பட்டிருந்தனர்‌. அந்தக்‌ 
கோட்டைகளில்‌ மிகவும்‌ உறுதியும்‌ பாதுகாப்பும்‌ உள்ளது அல்கமூஸ்‌ 
என்னும்‌ கோட்டையே ஆகும்‌. 

அரபு நாட்டில்‌ திறமையான வீரர்‌ மர்ஹப்‌ என்பவர்‌ அந்தக்‌ 
கோட்டைக்குத்‌ தளபதியாக: இருந்தார்‌. 

முஸ்லிம்‌ படை, கைபருக்கு அருகிலுள்ள ஸஹ்பா என்னும்‌ 
இடத்தை அடைந்தது. மாலை நேரம்‌ ஆகிவிட்ட படியால்‌, அங்கேயே 
தொழுதார்கள்‌. 

பிறகு அவ்விடத்தை விட்டு புறப்பட்டுக்‌ கைபரை நெருங்கியதும்‌ 
இரவு நேரமாகிவிட்டது. கைபரிலுள்ள கட்டடங்கள்‌ யாவும்‌ இருளில்‌ 
படையின்‌ பார்வைக்கு நன்கு புலப்பட்டன. 

முன்னேறிச்‌ செல்லாமல்‌, அவ்விடத்திலேயே நின்று 
கொள்ளுமாறு பெருமானார்‌ அவர்கள்‌ படைக்குக்‌ கட்டளை 
இட்டார்கள்‌. 

அதன்பின்‌, “ஆண்டவனே, நாங்கள்‌ இந்த நகரத்தினுடையவும்‌, 
நகரவாசிகளுடையவும்‌, இன்னும்‌ இந்த நகரத்திலுள்ள 

பொருள்களுடையவும்‌ நன்மையையே உன்னிடத்தில்‌ 
வேண்டுகிறோம்‌. இன்னும்‌, இவை எல்லாவற்றின்‌ தீங்கை விலக்கி, 
உன்னிடத்தில்‌ பாதுகாப்புத்‌ தேடுகிறோம்‌” என பெருமானா்‌ 
அவர்கள்‌ வேண்டுதல்‌ செய்தார்கள்‌. 


பெருமானார்‌ அவர்கள்‌ ஒவ்வொரு ஊருக்குள்‌ நுழையும்‌ முன்பு 
இவ்வாறு பிரார்த்தனை செய்வது வழக்கமாயிருந்தது. 


இரவு நேரத்தில்‌ பெருமானார்‌, அவர்கள்‌ பகைவர்களைத்‌ 
தாக்குவது இல்லை; ஆதலால்‌, அன்று இரவு அங்கே தங்கிவிட்டுக்‌ 
காலையில்‌ கைபருக்குள்‌ நுழைந்தார்கள்‌. 


யூதர்கள்‌ தங்கள்‌ குடும்பத்தினரை பாதுகாப்பான ஒரு 
கோட்டையிலும்‌, தானியங்களையும்‌, சண்டைக்கு வேண்டிய 
தளவாடங்களையும்‌ ஒரு கோட்டைமிலும்‌, படைகளை இரண்டு 
கோட்டைகளிலும்‌ வைத்திருந்தார்கள்‌. 

அதிகாலையில்‌, யூதர்களின்‌ கோட்டைகளைத்‌ தாக்கினார்கள்‌. 
அவர்களுடைய கோட்டைக்குள்‌ ஒவ்வொன்றாக முஸ்லிம்கள்‌ 
வசமாயின. இருபது நாட்கள்‌ மிக உக்கிரமாக முற்றுகையிட்டதின்‌ 
பின்னர்‌ வெற்றி பெற முடிந்தது. 


யூதர்கள்‌ உறுதியான கோட்டைக்குள்‌ இருபதினாயிரம்‌ வீரர்கள்‌ 
இருந்தும்‌ அவர்கள்‌ தோற்றுவிட்டனர்‌. அதற்குக்‌ காரணம்‌ என்ன 
என்பது கேள்வி, 

தாங்கள்‌ கோட்டைக்குள்‌ இருப்பதால்‌, முஸ்லிம்களால்‌ தங்களை - 
எதுவும்‌ செய்ய இயலாது என மிகுந்த நம்பிக்கை கொண்டிருந்தார்கள்‌ 
யூதர்கள்‌. 

முஸ்லிம்களின்‌ திடீர்த்‌ தாக்குதலாலும்‌, கோட்டைக்குள்‌ இருந்து 
கொண்டே சண்டையிட வேண்டியிருந்ததாலும்‌, தண்ணீர்‌ 
தட்டுப்பட்டாலும்‌ யூதர்கள்‌ திண்டாட வேண்டியதாயிற்று. 


கத்பான்‌ கூட்டத்தாரின்‌ வெளி உதவி எதிர்பார்த்தபடி 
. அவர்களுக்குக்‌ கிடைக்கவில்லை. 

யூதர்களிடையேயும்‌ ஒற்றுமை நிலவவில்லை. தங்கள்‌ 
ஆட்களையே காட்டிக்‌ கொடுக்க அவர்கள்‌ தயங்கவில்லை. 


இந்தச்‌ சண்டையில்‌ யூதர்கள்‌ தொண்ணுற்று மூன்று பேர்களும்‌ 
முஸ்லிம்கள்‌ பதினைந்து பேர்களும்‌ உயிர்‌ துறந்தனர்‌. 

இந்தச்‌ சண்டையில்‌, ஆயுதங்களும்‌, * ஆபரணங்களும்‌ 
கால்நடைகளும்‌, தோட்டங்களும்‌, இலப்களும்‌ முஸ்லிம்களுக்கு 
ஏராளமாகக்‌ கிடைத்தன. 


முஸ்லிம்கள்‌ அடைந்த வெற்றிக்குப்பின்‌, “நாட்டைத்‌ 
தங்களிடமே விட்டு விடுமாறும்‌, ஆண்டுதோறும்‌ 
- விளைபொருள்களில்‌ பாதியைத்‌ தந்து விடுவதாகவும்‌” பெருமானார்‌ 
அவர்களிடம்‌ வந்து யூதர்கள்‌ வேண்டிக்‌ கொண்டனர்‌, அவர்களும்‌ 


அதற்குச்‌ சம்மதித்தார்கள்‌. 
144. பகைமை நீங்கத்‌ திருமணம்‌ 


கைபர்‌ சண்டையின்போது, பலர்‌ சிறைப்படுத்தப்‌ பட்டனர்‌. 
அவர்களில்‌ ஸபிய்யா என்னும்‌ பெண்ணும்‌ ஒருவர்‌. அவர்‌ கைபரில்‌ 
வாழ்ந்த யூதர்களின்‌ தலைவரின்‌ மகள்‌. அவருடைய கணவரோ 
பனூநலீர்‌ கூட்டத்தாரின்‌ தலைவர்‌. 

சண்டையில்‌ தந்தையையும்‌, கணவரையும்‌ இழந்து சிறைப்பட்ட 
அந்தப்‌ பெண்ணை, பெருமானார்‌ அவர்கள்‌ விடுவித்து, ஆதரவற்ற 
நிலையில்‌ இருந்த அவரைத்‌ திருமணம்‌ செய்து கொண்டார்கள்‌. 

பெருமானார்‌ அவர்கள்‌ அவரை திருமணம்‌ செய்து 
கொண்டதற்குக்‌ காரணம்‌ என்ன? 

உயர்‌ குடும்பத்தில்‌: பிறந்த அந்தப்‌ பெண்‌ தன்‌ தந்தையையும்‌, 
கணவரையும்‌ இழந்து ஆதரவற்ற நிலையில்‌ இருந்தார்‌ மற்றும்‌, 

யூதர்களோ, முஸ்லிம்களிடம்‌ கடும்‌ பகைமை கொண்டிருந்தனர்‌. 
இந்தத்‌ திருமணத்தால்‌, அவர்களுடைய விரோத மனப்பான்மை 
நீங்கும்‌ என்று பெருமானார்‌ அவர்கள்‌ கருதினார்கள்‌. 

145. விருந்தில்‌ விஷம்‌ 


கைபரின்‌ சண்டை முடிந்ததும்‌, அங்குள்ள நிலைமைகளைச்‌ 
சீர்படுத்தி, ஒழுங்கு செய்ய, பெருமானார்‌ அவர்கள்‌ சிலநாட்கள்‌ 
அங்கே தங்கினார்கள்‌. ப 

நாயகம்‌ அவர்கள்‌, யூதர்களுக்கு அமைதியை ஏற்படுத்திக்‌ 
கொடுத்து, அவர்களுடன்‌ சமாதானமாயிருந்தும்‌, யூதர்களின்‌ 
தொல்லை நீங்கியபாடில்லை. 

பெருமானார்‌ அவர்கள்‌ கைபரில்‌ தங்கி இருந்தபோது ஒரு யூதப்‌ 
பெண்‌ பெருமானார்‌ அவர்களையும்‌, அவர்களுடைய தோழர்கள்‌ 
சிலரையும்‌ விருந்துக்கு அழைத்தார்‌.  . 

பெருமானார்‌ அவர்களும்‌ சம்மதித்து அவள்‌ வீட்டுக்குச்‌ சாப்பிடச்‌ 
சென்றார்கள்‌. 

இறைச்சியில்‌ நஞ்சு. கலந்து, பெருமானார்‌ அவர்களுக்கும்‌, 
மற்றவர்களுக்கும்‌ உணவு படைத்தாள்‌. ப ப 

பெருமானார்‌ அவர்கள்‌ ஒரு இறைச்சித்‌ துண்டை எடுத்து வாயில்‌ 
வைத்ததுமே, நஞ்சு கலந்துள்ளதை அறிந்து, அதைத்‌ துப்பி 
விட்டார்கள்‌. உடன்‌ இருந்த தோழர்‌ பிஷ்ரு அந்த இறைச்சியை 
உண்டு உயிர்‌ துறந்தார்‌. 

பெருமானார்‌ அவர்கள்‌, அந்தப்‌ பெண்ணை அழைத்து 
விசாரித்தார்கள்‌. ்‌ 

அந்தப்‌ பெண்‌, “தாங்கள்‌ உண்மையில்‌ நபி தானா என்பதைச்‌ 
சோதித்துப்‌ பார்ப்பதற்காகவே, நஞ்சைக்‌ கலக்க.ஏற்பாடு செய்தோம்‌. 
தாங்கள்‌ உண்மையில்‌ நபியாய்‌ இருந்தால்‌, இந்த விஷம்‌ தங்களை 
ஒன்றும்‌ செய்யாது. அவ்வாறு இல்லாமல்‌, தாங்கள்‌ மற்ற 
அரசர்களைப்‌ போன்று ஓர்‌ அரசராக இருந்தால்‌ இந்த விஷம்‌ 
தங்களைக்‌ கொன்று விடும்‌. அதனால்‌, தங்களிடமிருந்து விடுதலை 
கிடைக்கும்‌” என உண்மையைக்‌ கூறினாள்‌. தங்களைக்‌ கொல்ல 
முயன்றதற்காக நாயகம்‌ அவர்கள்‌ அவளுக்கு தண்டனை எதுவும்‌ 
கொடுக்கவில்லை. | 

146. பகைவர்கள்‌ பெரும்பாலும்‌ 
அழிந்தனர்‌ 

கைபர்‌ பிரதேசம்‌ தங்களுடைய கட்டிப்பாட்டின்‌ கீழ்‌ வந்ததும்‌, 
அதை இரண்டு பங்காக்கி, ஒரு பங்கைப்‌ பொது நிதிக்கு ஒதுக்கி, 
அதாவது விருந்தினர்‌, தூதர்களுடைய செலவுக்காக ஏற்படுத்தி 
வைத்தனர்‌, ப 

மற்றொரு பங்கு, போரில்‌ கலந்து கொண்ட யுத்த வீரர்கள்‌ 
அனைவருக்கும்‌ சமமாகப்‌ பங்கிட்டுக்‌ கொடுக்கப்‌ பட்டது. 

வீதாசாரப்படி பெருமானார்‌ அவர்களுக்கும்‌ பங்கு கிடைத்தது. 

கைபரின்‌ வெற்றிக்குப்பின்‌, முஸ்லிம்‌ அரசியல்‌ நிலைமையில்‌ 
ஒரு புதுமலர்ச்சி தோன்றியது. 

இஸ்லாத்துக்கு முக்கியமாகப்‌ பகைவர்கள்‌ இருவகையாக 
இருந்தனர்‌. அவர்கள்‌ குறைஷிகளும்‌, யூதர்களும்‌ ஆவார்கள்‌. 

கிறிஸ்துவர்கள்‌. அரேபியாவில்‌ இருந்த போதிலும்‌, அவர்களுக்குப்‌ 
போதிய வலிமையோ செல்வாக்கோ இல்லை. 

குறைஷிகளும்‌ யூதர்களும்‌ கொள்கை வேறுபாடு 
உடையவர்களானாலும்‌, இஸ்லாத்தைத்‌ தாக்குவதற்கு மட்டும்‌ 
அவர்கள்‌ ஒன்று சேர்ந்து கொள்வார்கள்‌. 

கைபரின்‌ “வெற்றிக்குப்‌ பின்‌, யூதர்களின்‌ வலிமை 
அடியோடுகுன்றிவிட்டது. பொருளாதாரத்திலும்‌ அவர்கள்‌ நிலை 
சரிந்து விட்டது. 

அதன்பின்‌ குறைஷிகள்‌ மட்டுமே எஞ்சி இருந்தார்கள்‌. 


இதுகாறும்‌ பகைவர்கள்‌ அதிகமாக இருந்தமையால்‌, மத 
சம்பந்தமான அறிவுரைகளைப்‌ போதிப்பதற்கு முழு நேரமும்‌ 
செலவிட வாய்ப்பு இல்லாமல்‌ போய்விட்டது. 


யூதர்களின்‌ முறியடிப்பு, ஹுதைபிய்யா உடன்படிக்கை இவற்றால்‌ 
மார்க்கப்‌ போதனை செய்வதற்கு வாய்ப்பும்‌ வசதியும்‌ உண்டாயிற்று. 

பெருமானார்‌ அவர்கள்‌ தோழர்களுடன்‌ கைபரிவிருந்து 
வாதியுல்குரா என்னும்‌ : பள்ளத்தாக்கை நோக்கிச்‌ சென்றார்கள்‌. 
ஆனால்‌ சண்டை செய்ய வேண்டும்‌ என்ற நோக்கத்தோடு அவர்கள்‌ 
அங்கே செல்லவில்லை 


அங்கே யூதர்கள்‌ கூட்டமாக வாழ்ந்து , கொண்டிருந்தார்கள்‌, 
அவர்கள்‌ ஏற்கனவே தயாராக இருந்ததால்‌, முஸ்லிம்களை நோக்கி 
அம்புகளை எய்ய ஆரம்பித்தார்கள்‌. அதிலிருந்து சண்டை 
தொடங்கியது. சிறிது நேரத்தில்‌ யூதர்கள்‌ பணிந்து விட்டனர்‌, _- 
கைபர்‌ யூதர்கள்‌ செய்து கொண்ட உடன்படிக்கையின்‌ 
நிபந்தனைகளை அவர்களும்‌ ஏற்றுக்‌ கொண்டார்கள்‌. 


147. மக்காவில்‌ கண்‌ கொள்ளாக காட்சி 


ஹுதைபிய்யா உடன்படிக்கை ஏற்பட்டு ஒரு வருடம்‌ ஆகி 
இருந்தது. அதன்படி, இவ்வருடம்‌, ஹிஜ்ரீ ஏழாம்‌ ஆண்டு ஹஜ்ஜை 
நிறைவேற்ற பெருமானார்‌ அவர்கள்‌ விரும்பினார்கள்‌. 

உடன்படிக்கையின்போது, பெருமானாருட்ன்‌ சென்றவர்கள்‌ 
எல்லோரும்‌ வரவேண்டும்‌ என அறிவிக்கப்பட்டது. 


. அதன்படி எல்லோரும்‌ பெருமானார்‌ அவர்களுடன்‌ .2000 
முஸ்லிம்கள்‌ சென்றார்கள்‌. 


உடன்படிக்கையின்‌ நிபந்தனைப்படி ஆயுதங்களை எடுத்துச்‌ 
செல்லக்‌ கூடாது. ஆகையால்‌, மக்காவுக்கு எட்டு மைல்‌ தொலைவு, 
முன்னதாக மர்ருஸ்‌ ஸ்ஹ்ரான்‌ அருகே ஒரு பள்ளத்தாக்கில்‌, 
ஆயுதங்களை எல்லாம்‌ வைத்து, அவற்றைக்‌ காவல்புரிய சில 
வீரர்களை நியமித்துவிட்டு, மற்றவர்கள்‌ மக்காவுக்குச்‌ சென்றார்கள்‌. 

புனித யாத்திரையை (உம்ரா) நிறைவேற்ற பெருமானார்‌. 
- அவர்கள்‌ தங்கள்‌ கூட்டத்தாருடன்‌ வந்து கொண்டிருக்கிறார்கள்‌ 
என்பதை அறிந்ததும்‌ குறைஷிகள்‌ மனம்‌ பொறாதவர்களாய்‌, மக்கா. 
நகரைக்‌ காலி செய்து விட்டு, அருகே உள்ள குன்றுகளிலும்‌, இதர. 
பகுதிகளிலும்‌ போய்த்தங்கி, நடைபெறப்போகும்‌ சடங்குகளை, 
கவனித்துக்‌ கொண்டிருந்தார்கள்‌. | 

பெருமானார்‌ அவர்கள்‌ ஒட்டகத்தில்‌ கம்பீரமாக அமர்ந்து 
நெருங்கிய தோழர்கள்‌ முன்னும்‌ பின்னும்‌ சூழ்ந்து வர, மக்காவுக்கு 
வருகை புரிந்தார்கள்‌. இதர யாத்திரிகர்கள்‌ ஒட்டகங்களிலும்‌, நடந்தும்‌ 
தொடர்ந்து வரலானார்கள்‌. 


ஏழு ஆண்டுகளுக்குப்‌ பின்‌, இப்பொழுதுதான்‌ மக்கா 
திருநகரையும்‌ கஃபாவையும்‌ பெருமானார்‌ அவர்கள்‌ கண்டார்கள்‌. 
அந்தக்‌ காட்சியில்‌ அவர்களுடைய உள்ளமும்‌, உடலும்‌ மகிழ்ச்சியால்‌ 
பூரித்துப்‌ போயின. ப 

பெருமானார்‌ அவர்கள்‌ கஃபாவைச்‌ சுற்றிவந்து, “உம்ரா'வின்‌ 
சடங்குகளைச்‌ செவ்வனே நிறைவேற்றினார்கள்‌. 


மதீனா பள்ளிவாசலில்‌ தொழுகையை நடத்துவது போல்‌, 
மக்காவிலும்‌ பெருமானார்‌ அவர்கள்‌ தொழுகையை நடத்தி 
வைத்தார்கள்‌. 

மக்கா வாசிகள்‌, இவற்றையெல்லாம்‌ கண்டு வியப்பு மேலிட்டு, 
பிரமித்து விட்டார்கள்‌. 


குறைஷிகளுக்குச்‌ சலுகை காட்டி, அவர்களைத்‌ தங்களோடு 
இயையும்படி செய்வதற்காக, அப்பாஸ்‌ அவர்களின்‌ மைத்துனி 
மைமுனா நாச்சியாரைப்‌ பெருமானார்‌ அவர்கள்‌ திருமணம்‌ செய்து 
கொண்டார்கள்‌. அதனால்‌ மக்காப்‌ பிரமுகர்கள்‌ பலர்‌ பெருமானார்‌ 
அவர்களைப்‌ பின்பற்ற முன்‌ வந்தார்கள்‌, 

பெருமானார்‌ அவர்களும்‌, ஏனையோரும்‌ மக்காவுக்கு வந்து 
மூன்று நாட்கள்‌ ஆகிவிட்டன. எனவே, நிபந்தனைப்படி, 
வந்தவர்கள்‌ திரும்பிப்‌ போய்விட வேண்டும்‌ என பெருமானார்‌ 
அவர்களிடம்‌ குறைஷிகள்‌ சார்பாக ஸுஹைல்‌, ஹுவைதிப்‌ 
ஆகியவர்கள்‌ வந்து சொன்னார்கள்‌. 

அன்று இரவே, பெருமானார்‌ அவர்கள்‌ தங்களைச்‌ சார்ந்தவர்கள்‌ 
அனைவரையும்‌ அழைத்துக்‌ கொண்டு, மக்காவை விட்டுப்‌ 
புறப்பட்டார்கள்‌. 

148. வெற்றியும்‌ இழப்பும்‌ 


ரோமாபுரிச்‌ சக்கரவர்த்தியின புஸ்ரா மாநிலத்தின்‌ ஆளுநராக 
இருந்த ஷர்ஜீல்‌ கிறிஸ்துவ மதத்தைச்‌ சேர்ந்தவர்‌, அவருக்கு 
பெருமானார்‌ அவர்கள்‌ ஹாரிதுப்னு உமைர்‌ என்னும்‌ தூதர்‌ மூலம்‌ 
கடிதம்‌ அனுப்பினார்கள்‌. 


தூதர்‌ ஹாரிதை ஷர்ஜீல்‌ கொன்று விட்டார்‌. தூது சென்றவரைக்‌ 
கொல்வது கடுமையான குற்றம்‌. ஆகையால்‌, அவரைத்‌ 
தண்டிப்பதற்காகப்‌ பெருமானார்‌ அவர்கள்‌ மூவாயிரம்‌ பேர்‌ கொண்ட 
படை ஒன்றை அனுப்பி வைத்தார்கள்‌. 


அந்தப்‌ படைக்கு முதலில்‌ ஸைதுப்னு ஹாரிதா அவர்களைத்‌ 
தளபதியாக நியமித்தார்கள்‌. “போரில்‌ அவர்‌ உயிர்‌ துறந்தால்‌, ஜஃபர்‌ 
தளபதியாக இருக்க வேண்டும்‌, என்றும்‌, அவரும்‌ வீர மரணம்‌ 
அடைந்தால்‌ அப்துல்லாஹ்‌ இப்னு ரவாஹா தளபதியாக ஆக 
வேண்டும்‌ என்றும்‌, அவரும்‌ போர்க்களத்தில்‌ மாண்டு போனால்‌, 
பின்னர்‌ தங்களுக்குள்ளே ஒருவரைத்‌ தளபதியாகத்‌ தேர்ந்து 
எடுத்துக்‌ கொள்ளலாம்‌” என்றும்‌ கட்டளையிட்டு பெருமானார்‌ 
அவர்கள்‌ சிறிது தூரம்‌ வரை சென்று படையை அனுப்பி 
வைத்தார்கள்‌. 

படை மதீனாவை விட்டுப்‌ புறப்பட்ட செய்தியை அறிந்த 
ஷர்ஜீல்‌, பெரிய அளவில்‌ படையைத்‌ திரட்டி வைத்திருந்தார்‌. 

இரண்டு படைகளும்‌ 'முதா' என்னும்‌ இடத்தில்‌ கைக்‌ கலந்தன. 
முஸ்லிம்‌ படை. அளவில்‌ சிறிதானாலும்‌ ஆவேசத்துடன்‌ போரிட்டது. 

ஸைது, (ரலி-அன்ஹீம்‌) அப்துல்லாஹ்‌, ஜஃபர்‌ ஆகிய மூன்று 
தளபதிகளும்‌ ஒருவர்பின்‌ ஒருவராக போர்க்‌ களத்தில்‌ வீர மரணம்‌ 
அடைந்தார்கள்‌. ப ப 

அதன்‌ .பின்னர்‌, படையினர்‌ ஆலோசித்து ஹல்ரத்‌ காலிதுப்னு 
வலீதைத்‌ தளபதியாகத்‌ -தேர்ந்‌ தெடுத்தனர்‌. 

பல பகுதிகளில்‌ பிரிந்து, போரிட்டுக்‌ கொண்டிருந்த படையினரை. 
காலிது ஒன்று திரட்டி வீரமாகப்‌ போரிட்டார்‌. 

போர்க்களத்திவிருந்து செய்தி வருமுன்னே, பெருமானார்‌ 
அவர்கள்‌ நிகழ்ச்சிகளை அறிந்து மதீனாவில்‌ உள்ளோருக்கு 
அறிவித்தார்கள்‌. 

பகைவர்களின்‌ படை பலமோ பன்மடங்கு பெரிது, ஆகையால்‌ 
முஸ்லிம்‌ படைக்கு மேலும்‌ இழப்பு உண்டாகும்‌ என்று கருதி, 
பகைவர்களைப்‌ பின்தொடராமல்‌ மதீனாவுக்குத்‌ திரும்பி வந்து 
விட்டார்கள்‌. ப 

இப்போரில்‌, முஸ்லிம்களுக்கு வெற்றி கிடைத்த போதிலும்‌, 
வெற்றியினால்‌ பலன்‌ எதுவும்‌ கிட்டவில்லை. ப 

படைகள்‌ திரும்பி வந்ததும்‌, ஒருபக்கம்‌ மகிழ்ச்சியும்‌ ஒருபக்கம்‌. 
துன்பமாகவும்‌ இருந்தது. 

இளம்‌ வயதினரான ஜூஃபரின்‌ மனைவியின்‌ துக்கத்தையும்‌, 
அவர்களுடைய ஆண்‌ குழந்தையைக்‌ கையில்‌ எடுக்கும்‌ போது 
உண்டாகும்‌ துன்பத்தையும்‌, பெருமானார்‌ அவர்களால்‌ தாள 
முடியவில்லை. 


அதேபோல்‌ ஸைதின்‌ பெண்‌ குழந்தையைப்‌ பார்த்தவுடன்‌ 
பெருமானார்‌ அவர்கள்‌ அளவற்ற துயரம்‌ அடைந்தார்கள்‌. 


149. உடன்படிக்கைக்கு 
உடன்படாதவர்கள்‌ 


முஸ்லிம்களும்‌ குறைஷிகளும்‌ செய்து கொண்ட ஹீதைபிய்யா 
உடன்படிக்கையின்படி, தங்களுக்கு விருப்பமானவர்களுடன்‌ கூட்டு 
உடன்படிக்கை செய்து கொள்ள உரிமை உண்டு என்ற நிபந்தனை 
இருந்தது. அதை அனுசரித்து குஸாஅ என்னும்‌ கூட்டத்தார்‌ 
முஸ்லிம்களுடன்‌ கூட்டு உடன்படிக்கை செய்து கொண்டு, 
முஸ்லிம்களாகி விட்டனர்‌. அதேபோல்‌, பனூபக்கர்‌ என்னும்‌ 
கூட்டத்தார்‌ குறைஷிகளுடன்‌ நட்பு உடன்படிக்கை செய்து 
கொண்டனர்‌. 

இந்த இரு கூட்டத்தாருக்கும்‌ மத்தியில்‌ வெகு காலமாகவே 
பகைமை இருந்து வந்தது. பனூபக்கர்‌ கூட்டத்தார்‌ குஸாஅ 
.. கூட்டத்தாரை நசுக்கி விடவேண்டும்‌ என்ற - எண்ணத்துடன்‌ 
அவர்களைத்‌ தாக்கினார்கள்‌. குறைஷிகளும்‌ உடன்படிக்கையைப்‌ 
புறக்கணித்து, அவர்களுக்கு மறைமுகமாக உதவி புரிந்து வந்தார்கள்‌. ' 
இக்ரிமா, ஸுஹைல்‌, ஸப்வான்‌ ஆகிய குறைஷித்‌ தலைவர்கள்‌ 
மாறுவேடம்‌ பூண்டு, பனூபக்கர்‌ கூட்டத்தாருடன்‌ சேர்ந்து சண்டை 
செய்தனர்‌. 

குஸாஅ கூட்டத்தாரில்‌ சிலர்‌ கஃபாவில்‌ தஞ்சம்‌ அடைந்தார்கள்‌. 
ஏனென்றால்‌, கஃபாவின்‌ எல்லைக்குள்‌ சண்டை சச்சரவு செய்வதும்‌, 
கொலை செய்வதும்‌ கூடாது. ஒருவர்‌ எவ்வளவு பெரிய குற்றத்தைச்‌ 
செய்திருந்தாலும்‌ கஃபாவுக்குள்‌ தஞ்சம்‌ புகுந்துவிட்டால்‌, அவரை 
ஒன்றும்‌ செய்யக்கூடாது: என்பது புனித சம்பிரதாயம்‌. 


ஆனால்‌ இந்தச்‌ சம்பிரதாயத்தையும்‌ பொருட்படுத்தாமல்‌, 
பனூபக்கர்‌ கூட்டத்தார்‌, குஸாஅ கூட்டத்தாரில்‌ பலரை புனித 
தலத்திலேயே வெட்டிக்‌ கொன்றுவிட்டனர்‌. குறைஷிகள்‌ அதைத்‌ 
. தடுக்காமல்‌ பார்த்துக்‌ கொண்டிருந்தார்கள்‌. ன சு 
குஸாஅ கூட்டத்தாரில்‌ நாற்பது பேர்‌ ஒட்டகங்களில்‌ ஏறி, 
மதீனாவுக்குச்‌ சென்று, பெருமானார்‌ அவர்களிடம்‌ மக்காவில்‌ 
நடந்தவற்றை முறையிட்டு, தங்களுக்கு உதவி புரியுமாறு வேண்டிக்‌ 
கொண்டனர்‌. _ 
பெருமானார்‌ அவர்கள்‌ சில நிபந்தனைகளைத்‌ கூறி, ஒரு 
தூதரை குறைஷிகளிடம்‌ அனுப்பினார்கள்‌. ப ப 
சண்டை செய்யாமலேயே சமாதான முறையில்‌ அதைத்‌ தீர்க்கக்‌ 
கருதினார்கள்‌ பெருமானார்‌ அவர்கள்‌. 


"குறைஷிகள்‌, பெருமானார்‌ கூறி அனுப்பிய நிபந்தனைகளை 
ஏற்க மறுத்து விட்டனர்‌. ஆனால்‌, ஹுதைபிய்யா உடன்‌ படிக்கையை 
நிராகரிப்பதை மட்டும்‌ ஒப்புக்‌ கொள்ளுவதாகச்‌ சொன்னார்கள்‌. 


தூதர்‌ மதீனாவுக்குத்‌ திரும்பி விட்டார்‌. 

150. பகைவரின்‌ தூதருக்கு அவமரியாதை 


முஸ்லிம்‌ தூதர்‌ மதீனாவுக்குத்‌ திரும்பிச்‌ சென்றதும்‌ குறைஷிகள்‌, 
தங்கள்‌ தவறை எண்ணி வரு த்தப்பட்டார்கள்‌. 





தலைவர்கள்‌ கூடி ஆலோசித்தார்கள்‌, ஹுதைபிய்யா உடன்‌ 
படிக்கை யைப்‌ புதுப்பிப்பதே நல்லது எனத்‌ தீர்மானித்து, அதற்காகப்‌ 
பெருமானார்‌ அவர்களிடம்‌ அபூஸுப்யானைத்‌ தூது அனுப்பினார்கள்‌. 


அபூஸுப்யான்‌ மதீனா சென்றதும்‌ முதலில்‌, தம்‌ புதல்வியும்‌ 
பெருமானார்‌ அவர்களின்‌ மனைவியுமான உம்மு ஹபிபா நாச்சியார்‌ 
வீட்டுக்கு சென்றார்‌. அவரோ தம்‌ தந்தையை பிரியத்தோடு 
வரவேற்கவில்லை. தவிர, அவர்‌ உட்காரப்போன கம்பளத்தை . 
எடுத்து மடித்து வைத்து விட்டார்‌, ப ப 

தம்‌ புதல்வியின்‌ இந்தப்‌ போக்கைக்‌ கண்டு வியப்படைந்து, 
“என்னருமை மகளே! இந்தக்‌ கம்பளத்தில்‌ என்னை உட்கார . 
விடாமல்‌, அதை எடுத்து, மடித்து வைத்து விட்டாயே, ஏன்‌?” என்று 
கேட்டார்‌ அபூஸுப்யான்‌. ப 


அதற்கு, “இது நபிகள்‌ பெருமானார்‌ அவர்கள்‌ அமரும்‌ கம்பளம்‌. 
புனிதமான அந்தக்‌ கம்பளத்தில்‌ உம்மைப்‌ போன்ற சிலை 
வணக்கத்தார்‌ உட்காரக்‌ கூடாது. அதனாலேயே அதை எடுத்து 
மடித்து வைத்தேன்‌” என்றார்‌ உம்மு ஹபிபா. 


அதன்பின்‌, அபூஸுப்யான்‌ பெருமானார்‌ அவர்களைக்‌ காணச்‌ 
சென்றார்‌. அவர்களோ , அவரை வரவேற்கவும்‌ இல்லை; முகம்‌ 
கொடுத்துப்‌ பேசவும்‌ இல்லை. 


அடுத்து அபூக்கர்‌, உமர்‌, அலீ (ரலி-அன்ஹும்‌) மூதலானோரிடம்‌ 
சென்றார்‌. அவர்களோ அபூஸுப்யானைப்‌ பொருட்படுத்தவே 
இல்லை. ப 


ஏமாற்றம்‌ அடைந்த அபூஸுப்யான்‌ மதீனா பள்ளி வாசலுக்குச்‌ 
சென்று, “நாங்கள்‌ முஸ்லிம்களுடனும்‌ மற்றவர்களுடனும்‌ 
சமாதானமாக வாழ விரும்புகிறோம்‌. அதற்கு அவர்கள்‌ 
இணங்கவில்லை” என வெளிப்படையாகக்‌ கூறினார்‌, _- 

.... பின்னர்‌, அபூஸுப்யான்‌ மக்காவுக்குச்‌ சென்று நடந்தவற்றை 
குறைஷூகளிடம்‌ விவரமாகக்‌ கூறினார்‌. 


அதைக்‌ கேட்ட குறைஷூகள்‌, அபூஸுப்யானிடம்‌, “நீர்‌ சமாதான 
உடன்பாடு செய்து கொண்டு வரவும்‌ இல்லை; அப்படியானால்‌, நாம்‌ 
ஆறுதல்‌ 'அடைந்திருக்கலாம்‌. அல்லது சண்டைக்கான முடிவும்‌ 
செய்து வரவில்லை. அவ்வாறானால்‌, சண்டைக்காவது நாம்‌ 
தயாராகலாம்‌” என்று கூறி கலக்கத்தோடு இருந்தனர்‌. 


151. குற்றமும்‌ மன்னிப்பும்‌ 
_ உடன்படிக்கையை மீறி அநியாயம்‌ செய்து வரும்‌ மக்கா வாசிகள்‌ 
மீது படையெடுப்பதைத்‌ தவிர வேறு வழியில்லை. 


. முஸ்லிம்களுக்கு நட்பாயுள்ள மற்ற கூட்டத்தாருக்கும்‌ படையில்‌ 
கலந்து கொள்ளுமாறு பெருமானார்‌ இரகசியமாகச்‌ செய்தி 
அனுப்பினார்கள்‌. 

ஆனால்‌, படை எங்கே செல்கிறது? எதற்காகச்‌ செல்கிறது? என்ற 
செய்தி எவருக்கும்‌ தெரியாது. மக்கா வாசிகளுக்குத்‌ தெரியாமல்‌ 
இருக்கும்‌ பொருட்டு, தகுந்த ஏற்பாடுகளைப்‌ பெருமானார்‌ அவர்கள்‌ 
செய்திருந்தார்கள்‌. 

இதற்கிடையே, ஹாதிப்‌ என்னும்‌ முஸ்லிம்‌, மக்காப்‌ 
படையெடுப்புக்காக ஏற்பாடாகிறது என்பதை எப்படியோ தெரிந்து 
கொண்டார்‌. உடனே, இரகசியமாக குறைஷ”களுக்கு ஒரு கடிதம்‌ 
.. எழுதி, ஒரு பெண்‌ மூலம்‌ மக்காவுக்கு அனுப்பி வைத்தார்‌. 

.ஹாதிப்‌ கடிதம்‌. அனுப்பிய செய்தி (பெருமானார்‌ அவர்களுக்கு 
இறையருளால்‌ அறிவிக்கப்பட்டது. ப 

உடனே பெருமானார்‌ அவர்கள்‌, அலீ அவர்களை அனுப்பி, 
அந்தப்‌ பெண்ணிடமிருக்கும்‌ கடிதத்தைக்‌ ட்ட வருமாறு 


கட்டளையிட்டார்கள்‌. 


அந்தப்‌ பெண்ணின்‌. கூந்தலில்‌ மறைத்து வைக்கப்பட்டிருந்த 
கடிதத்தைக்‌ கைப்பற்றிக்‌ கொண்டு வந்து பெருமானார்‌ அவர்கள்‌: 
முன்னே வைக்கப்பட்டது. 

ஹாதிபை அழைத்து பெருமானார்‌ அவர்கள்‌ விசாரித்த போது, 
தம்‌ நெருங்கிய உறவினர்கள்‌ எவ்வித ஆதரவும்‌ இல்லாமல்‌, 
மக்காவில்‌ இருப்பதால்‌, அவர்களுக்கு குறைஷ “களால்‌ தீங்கு நேரி 
டாமல்‌ இருப்பதற்காகக்‌ குறைஷ”*களுக்கு உதவி செய்து 
விடவேண்டும்‌ என்று கருதி, கடிதத்தை அனுப்பியதாகக்‌ கூறி, தம்‌ 
குற்றத்தை ஒப்புக்‌ கொண்டார்‌. 

“உத்தரவு கொடுத்தால்‌, இந்தப்‌ பாதகனின்‌ தலையைத்‌ 
துண்டித்து விடுவேன்‌” என ஆவேசப்பட்டார்‌ உமர்‌ அவர்கள்‌. 

ஹாதிப்‌ ஒரு முக்கியமான முஸ்லிம்‌ தோழர்‌. பத்ருப்‌ போரில்‌ 
கலந்து கொண்டவர்‌. 

பெருமானார்‌ அவர்கள்‌, உமர்‌ அவர்களிடம்‌, “தோழரே, பத்ருச்‌ 
சண்டையில்‌ ஈடுபட்டவர்கள்‌ செய்யும்‌ பாவங்களை ஆண்டவன்‌ 
மன்னித்து விட்டான்‌” என்று கூறி, ஹாதிபை மன்னித்து விட்டார்கள்‌. 


152. படைதிரண்டு 
மக்காவை நெருங்குதல்‌ 


மக்காவுக்குப்‌ போகும்‌ வழியில்‌, அரபிக்‌ கூட்டத்தாரில்‌ பலர்‌ 
பெருமானார்‌ அவர்களின்‌ படையோடு ஆங்காங்கே சேர்ந்து 
கொண்டார்கள்‌. 

மக்காவுக்குச்‌ சிறிது தூரத்தில்‌ இருந்த மர்ருஸ்‌ ஸஹ்ரான்‌ என்னும்‌ 
இடத்தில்‌, முஸ்லிம்‌ படையினர்‌ முகாம்‌ இட்டனர்‌. 

அந்த இடத்துக்கு அருகில்‌ இருந்தமேட்டில்‌, ஒவ்வொருவரும்‌ 
தனித்தனியாக, அடுப்பு மூட்டிச்‌ சமையல்‌ செய்யுமாறு பெருமானார்‌ 
அவர்கள்‌ படையினருக்குக்‌ கட்டளையிட்டார்கள்‌. 

அவ்வாறே படைவீரர்கள்‌ பதினாயிரம்‌ அடுப்புகளை மூட்டி, 
சமையல்‌ செய்ய முற்பட்டார்கள்‌. அதனால்‌ அந்த வட்டாரம்‌ 
முழுவதும்‌ ஒரே ஒளிமயமாய்‌ இருந்தது. 

இதனால்‌ முஸ்லிம்களின்‌ படைபலத்தைக்‌ கண்டு கலங்கி, 
எதிர்க்காமல்‌ மக்காவுக்குள்‌ குறைஷ”*கள்‌ தங்களை விட்டு 

விடுவார்கள்‌. இரத்தம்‌ சிந்தாமலிருக்கும்‌ என்பதற்காகவே நாயகம்‌ 
அவர்கள்‌ இப்படி ஒரு ஏற்பாட்டைச்‌ செய்தார்கள்‌. 


பெருமானார்‌ அவர்களின்‌ சிறிய தந்‌ைத அப்பாஸ்‌ அவர்கள்‌, 
முன்னதாக மக்காவிலிருந்து புறப்பட்டு வந்து வழியில்‌ 
முஸ்லிம்களுடன்‌ சேர்ந்து கொண்டார்கள்‌. 


அதுவரை படையெடுப்பை அறியாத குறைஷிகள்‌ திடீரென 
மேட்டுப்பகுதி எங்கும்‌ ஒரே வெளிச்சமாய்‌ இருப்பதைக்கண்டு, 
வியப்பும்‌, திகைப்பும்‌ அடைந்தனர்‌. 

அவர்கள்‌ மக்காவிலிருந்து புறப்பட்டு, முஸ்லிம்‌ படை 
தங்கியிருக்கும்‌ இடத்துக்கு அருகில்‌ வந்து, மேட்டுப்‌ பகுதியைக்‌ 
கூர்ந்து நோக்கினார்கள்‌. வெகுதூரம்‌ வரை அங்கே நெருப்பு எரிந்து 
கொண்டிருப்பதைக்‌ கண்டு கலக்கம்‌ அடைந்தனர்‌. 


“இவ்வளவு, அடுப்புகளையும்‌ ஏராளமான படைகளையும்‌ 
இதுவரை கண்டது இல்லையே” என வியந்தனர்‌. 


இவ்வாறு அபூஸுப்யான்‌ குழு சொல்லிக்‌ கொண்டிருக்கும்போது, 
அந்த இருட்டு நேரத்தில்‌, அபூஸுப்யான்‌ பேரைச்‌ சொல்லிக்‌ 
கூப்பிட்ட குரல்‌ கேட்டது, 'யார்‌ தம்மைக்‌ கூப்பிட்டது' என அவர்‌ 
திரும்பிப்‌ பார்த்தார்‌. 

பெருமானார்‌ அவர்களின்‌ சிறிய தந்தையான அப்பாஸ்‌ அவர்களே 
அவ்வாறு கூப்பிட்டார்கள்‌ என்பது தெரிய வந்தது. 


பதினாயிரம்‌ முஸ்லிம்‌ வீரர்கள்‌ படையெடுத்து வந்திருப்பதையும்‌, 
அவர்களை எதிர்க்க இயலாது என்பதையும்‌ மக்காவுக்குப்‌ 
போகிறவர்கள்‌ மூலமாகக்‌ குறைஷிகளுக்கு முன்கூட்டியே அறிவித்து 
விட வேண்டும்‌ என்ற நோக்கத்தோடு, பெருமானார்‌ அவர்களின்‌ 
கோவேறு கழுதையின்‌ மீதேறி, மக்காவை நோக்கி அப்பாஸ்‌ 
அவர்கள்‌ சென்று கொண்டிருந்தார்கள்‌. 

153. எதிரிக்கு ஏற்பட்ட பயம்‌ 





அப்பாஸ்‌ அவர்கள்‌ இருளில்‌ கூப்பிட்டதும்‌, அபூஸுப்யான்‌, 
அவர்களிடம்‌ வந்தார்‌. 

அவரிடம்‌, “அடுப்பிலிருந்து வெளிவரும்‌ நெருப்பின்‌ ஒளியே 
உம்மைக்‌ கலக்கம்‌ அடையச்‌ செய்திருக்கும்‌. இதிலிருந்து முஸ்லிம்‌ 
சேனையின்‌ பலத்தையும்‌, எண்ணிக்கையையும்‌ நீர்‌ அறிந்து 
கொண்டிருப்பீர்‌. இவ்வளவு பெரிய சேனையைக்‌ குறைஷிகள்‌ 
எதிர்ப்பதில்‌ பலன்‌ உண்டா? ஆகையால்‌, என்னோடு என்‌ சகோதரர்‌ 
குமாரரிடம்‌ நீர்‌ வந்தால்‌, உம்மை மன்னித்து விடுமாறு நான்‌ 
கூறுவேன்‌” என்றார்கள்‌ அப்பாஸ்‌ அவர்கள்‌. 

அபூஸுப்யான்‌ சிந்திக்கத்‌ தொடங்கினார்‌. 


முஸ்லிம்களிடம்‌ கொண்ட பகைமையும்‌, அவர்களை நசுக்கிவிட 
பலமுறை படையெடுத்துச்‌ சென்றதையும்‌, அவர்களுக்கு எதிராகப்‌ 
பலரைத்‌ தூண்டிவிட்டதையும்‌ தாம்‌ செய்த சூழ்ச்சிகளையும்‌, 
அபூஸுப்யான்‌ எண்ணிப்‌ பார்த்தார்‌. ஒவ்வொரு செயலும்‌. அவர்‌ 
கண்‌ முன்னே தோன்றின. மூஸ்லிம்கள்‌ தன்னைக்‌ கொன்று, பழி 
தீர்க்கப்‌ போதுமான ஆதாரங்கள்‌ அவர்களிடம்‌ இருந்தன. அவை 
வேறு அவரைப்‌ பயமுறுத்திக்‌ கொண்டிருந்தன. 

பெருமானார்‌ அவர்களின்‌ கருணை உள்ளம்‌ அபூஸுப்யானுக்குத்‌ 
தெரியும்‌. அதலால்‌, இந்த அரிய சந்தர்ப்பத்தைக்‌ கை நழுவ 
விடக்கூடாது என்று தீர்மானித்து, அப்பாஸ்‌ அவர்களுடன்‌ 
பெருமானார்‌ அவர்கள்‌ தங்கி இருந்த கூடாரத்துக்குச்‌ சென்றார்‌. 


றுக்கு 
அபூஸுப்யான்‌ செய்த தீங்குகள்‌ யாவும்‌ முஸ்லிம்களின்‌ மனத்தை 

விட்டு அகலவில்லை ஆகையால்‌, அவரைப்‌ பழி வாங்கக்‌ 
காத்திருந்தனர்‌. ப 

உமர்‌ அவர்கள்‌ பெருமானார்‌ அவர்களிடம்‌ சென்று, 
“அபூஸுப்யானின்‌ தலையை பட உத்தரவு தர 

வேண்டும்‌” என வேண்டினார்‌. 





15.4. பகைவ 6 கிடைத்த மனனிப்ப 

அப்பாஸ்‌ அவர்கள்‌, அவரைக்‌ காப்பாற்றும்படி பெருமானார்‌ 
அவர்களைக்‌ கேட்டுக்‌ கொண்டார்கள்‌. 


பெருமானார்‌ அவர்கள்‌ காப்பாற்றுவதாகக்கூறி, இரவு அப்பாஸ்‌ 
அவர்களுடன்‌ தங்கியிருந்து காலையில்‌ வருமாறு கூறினார்கள்‌. 


- அபூஸுப்யான்‌ : இரவு முழுதும்‌ அப்பாஸ்‌ அவர்களுடன்‌ 
தங்கியிருந்து, காலையில்‌ பெருமானார்‌ அவர்கள்‌ முன்னே வந்தார்‌. 


அவரைப்‌ பார்த்து, “அபூஸுப்யானே, அல்லாஹ்வைத்‌ தவிர, 
வணங்கத்தக்க ஆண்டவன்‌ வேறு யாரும்‌ இல்லை என்பதை 
இப்பொழுதாவது தெரிந்து கொண்டீரா?” என்று கேட்டார்கள்‌. 


“வேறு ஆண்டவன்‌ இருந்தால்‌, எங்களுக்கு உதவி இருப்பானே” 
என்று பணிவோடு பதில்‌ அளித்தார்‌ அபூஸுப்யான்‌. _- 


“நான்‌ அல்லாஹ்வின்‌ தூதர்‌ என்பதை, இன்னும்‌ நீர்‌ தெரிந்து 
கொள்ளவில்லையா” என்று கேட்டார்கள்‌ பெருமானார்‌ அவர்கள்‌. 
“என்‌ தாயும்‌, தந்தையும்‌ உங்களுக்கு அர்ப்பணம்‌! இதில்‌ தான்‌ 
த்‌ சிறிது சந்தேகம்‌ இருக்கிறது” என்றார்‌ அபூஸீப்யான்‌. 
'அபூஸுப்யானே! அல்லாஹ்வைத்‌ தவிர, வேறு நாயகன்‌ 
இல்லை; முஹம்மது அவனுடைய திருத்தூதர்‌ ஆவார்கள்‌ என்று 


இப்பொழுதாவது ஏற்றுக்கொள்ளும்‌...” என்று ஹல்ரத்‌ அப்பாஸ்‌ 
கூறவே, அபூஸுப்யான்‌ கலிமாவைச்‌ சொன்னார்‌. 


155. எதிரிகளுக்கு அளித்த விதிவிலக்கு 


பெருமானார்‌ அவர்களிடம்‌, “அபூஸுப்யான்‌ கெளரவத்தில்‌ மிகவும்‌ 
பிரியமானவர்‌. அவருக்கு ஏதாவது கண்ணியம்கொடுக்க வேண்டும்‌” 
என்று அப்பாஸ்‌ அவர்கள்‌ சொன்னார்கள்‌. 


அதற்குப்‌ பெருமானார்‌ அவர்கள்‌. “மக்காவாசிகளில்‌ கஃபாவுக்குள்‌ 
தஞ்சம்‌ அடைந்தவர்களும்‌, . அபூஸுப்யான்‌ வீட்டுக்குள்‌ போய்‌ 
இருந்து கொண்டவர்களும்‌, அவரவர்‌ வீட்டில்‌ கதவைத்‌ தாழிட்டுக்‌ 
கொண்டிருப்பவர்களும்‌, பாதுகாக்கப்‌ படுவார்கள்‌. வாளை உறையில்‌ 
போட்டுக்‌ கொண்டிருப்‌ வாகளுட்னும்‌ சண்டை செய்ய மாட்டோம்‌” 
என்றார்கள்‌. 

அபூஸுப்யான்‌ அடைந்த மகிழ்ச்சிக்கு அளவே இல்லை, 

அபூஸுப்யானை மேட்டில்‌ நிறுத்தி, தங்களுடைய சேனையின்‌ 
பல பிரிவுகளையும்‌ பார்க்கச்‌ செய்யுமாறு ஹல்ரத்‌ அப்பாஸிடம்‌ 
பெருமானார்‌ (ஸல்‌) சொன்னார்கள்‌. 

சேனையின்‌ பிரிவுகளையும்‌ காட்‌.டி அவர்கள்‌ எந்தக்‌ கூட்டத்தினர்‌, 
அவர்களுக்குத்‌ தளபதிகள்‌ யார்‌ என்பதையும்‌ அபூஸுப்யானுக்கு 
விளக்கிக்‌ கூறப்பட்டது. 

வியப்பு மேலிட்ட அபூஸுப்யான்‌, “உண்மையாகவே, 
உங்களுடைய சகோதரர்‌ குமாரருடைய அரசாங்கம்‌ 
வலிமையுடையது” என்றார்‌. 

“ அது அவர்கள்‌ நபியாக இருப்பதன்‌ காரணத்தால்‌ ஏற்பட்டது” 
என்றார்கள்‌ அப்பாஸ்‌ (ரலி) 
156. மக்காவாசிகளுக்கு முன்னெச்சரிக்கை 

பெருமானார்‌ அவர்கள்‌ ஒட்டகத்தின்மீது அமர்ந்து சென்றார்கள்‌. 
பாதுகாப்புக்காக, அவர்களைச்‌ சுற்றிலும்‌ ஆயிரக்கணக்கான வீரர்கள்‌ 
சூழ்ந்திருந்தார்கள்‌. 

மக்காவுக்கு அருகில்‌ சேனை வந்து சேர்ந்தது. 

பெருமானார்‌ அவர்களின்‌ முன்னே வந்து, “எனக்கு உத்தரவு 
கொடுத்தால்‌, முன்கூட்டியே நான்‌ மக்காவுக்குச்‌ . சென்று, 
முஸ்லிம்களின்‌ வருகையையும்‌, குறைஷிகள்‌ வீண்‌ பிடிவாதத்தினால்‌ 
தடுக்காமல்‌ இருக்கும்படியும்‌, அவர்களிடம்‌ அறிவித்து விடுகிறேன்‌” 
என்றார்‌ அபூஸுப்யான்‌. 

நாயகப்‌ பெருந்தகையும்‌ அதற்குச்‌ சம்மதித்தார்கள்‌. 

அபூஸுப்யான்‌ விரைவாக மக்காவுக்குச்‌ சென்றார்‌. 

முக்கியமான செய்தியை அறிவிக்கத்‌ தங்கள்‌ தளபதி 
வந்திருப்பதாகக்‌ குறைஷிகள்‌ ஆவலோடு அவரைச்‌ சூழ்ந்து 


கொண்டனர்‌. 

அவர்களைப்‌ பார்த்து, “நண்பர்களே, உறவினர்களே! நான்‌ 
இஸ்லாத்தில்‌ சோந்து விட்டேன்‌. நம்முடைய பொய்யான 
கொள்கையினால்‌, நமக்கு ஏற்பட்ட தீமைகளை எல்லாம்‌ நீங்கள்‌ 
நன்கு அறிவீர்கள்‌, இப்போது அனைவரும்‌ சீராக வாழ வேண்டும்‌, 
மறுமையில்‌, நற்பதவி கிடைக்க வேண்டும்‌ என்ற எண்ணம்‌ 
உங்களுக்கு இருக்குமானால்‌ நீங்கள்‌ பல தெய்வ வணக்கத்தைக்‌ 
கைவிட்டு, ஒரே. ஆண்டவனுடைய வணக்கத்தைக்‌ 
கடைப்பிடியுங்கள்‌. ஆர்வத்தோடு திரண்டு வரும்‌ முஸ்லிம்‌ 
சேனையை, நம்மால்‌ தடுத்த நிறுத்த இயலாது. அதைத்‌ தடுக்க நாம்‌ 
முயல்வது நம்மை நாமே நாசமாக்கிக்‌ கொள்ள வழி தேடியதாகும்‌, 
அதன்‌ மூலம்‌ மக்காவில்‌ இரத்த வெள்ளம்‌ ஓடும்‌. என்னுடைய 
வீரமும்‌ தைரியமும்‌ நீங்கள்‌ நன்கு அறிந்ததே. அத்தகையவனான 
நானே மாறிவிட்டேன்‌.” என்று கூறி விட்டு, பெருமானார்‌ அவர்கள்‌ 
அளித்த பாதுகாப்புச்‌ சலுகையையும்‌ தெரிவித்தார்‌: 

இவ்வாறு அவர்‌ சொல்லிக்‌ கொண்டிருக்கும்போது அவருடைய 
மனைவி ஒடிவந்து, அவருடைய தாடியைப்‌ பிடித்திழுத்து, அவரை 
அவமதித்து, காலிப்‌ வம்சத்தாரே, உங்களுடைய ரோஷம்‌ எங்கே 
போயிற்று? இந்தக்‌ கிழட்டு மனிதரை. அடித்துக்‌ கொல்லுங்கள்‌. 
இவர்‌ ஏதோ உளறிக்‌ கொட்டுகிறார்‌” என்றார்‌, 

“இந்த முரட்டுப்‌ பெண்ணுடைய சொற்களை நம்பி, நீங்கள்‌ 
மோசம்‌ போகாதீர்கள்‌. இப்பொழுது யோசிப்பதில்‌ பயனில்லை மிகப்‌ 
பெரிய சேனை அருகில்‌ வந்து விட்டது! அதைத்‌ தடுத்து நிறுத்த 
உங்களால்‌ இயலாது.” என்றார்‌ அபூஸுப்யான்‌. 

அந்த மக்கள்‌ அனைவரும்‌ ஓடி அவரவர்‌ வீட்டுக்குள்‌ புகுந்து 
கதவைத்‌ தாழிட்டுக்‌ கொண்டார்கள்‌. 


ம படை மக்கா வருகை 





1 ர முஸ்லீ 
முஸ்லிம்‌ சேனையானது மக்காவை நெருங்கி விட்டது. 
அந்தப்‌ புனித நகரம்‌ முஸ்லிம்களின்‌ பார்வைக்கு நன்றாகத்‌ . 

தெரிந்தது. ப 


முஸ்லிம்களை எதிர்ப்பதற்கு அங்கே படை எதுவும்‌ 
காணப்படவில்லை. 

- எதிர்ப்பு இல்லாதது பெருமானார்‌ அவர்களுக்கு மிகவும்‌ மகிழ்ச்சி 
அளித்தது. ஒட்டகத்தின்‌ மீது இருந்தவாறே, தலையைத்‌ தாழ்த்தி 
ஆண்டவனை தொழுதார்கள்‌. 


சேனைகளை நான்கு பிரிவுகளாகப்‌ பிரித்து ஒவ்வொரு பிரிவும்‌, 
ஒவ்வொரு திசையிலிருந்து நகருக்குள்‌  செல்லும்படிக்‌ 
கட்டளையிட்டார்கள்‌. 

சேனைகள்‌ நகருக்குள்‌ நுழையுமுன்‌, கூடியவரை சண்டை 
செய்யாமலும்‌ எவரையும்‌ துன்புறுத்தாமலும்‌ இருக்குமாறு 
பெருமானார்‌ அவர்கள்‌ அறிவுறுத்தினார்கள்‌. 

காலித்‌ தலைமையில்‌ சென்ற படை தென்‌ திசையிலிருந்து 
வந்தது. அந்த வழியில்தான்‌ இஸ்லாத்தின்மீது கடுமையான பகைமை 
கொண்டிருந்தவர்கள்‌ வசித்து வந்தார்கள்‌. 


சேனை அந்த வழியாக வந்ததும்‌ இக்ரிமா, ஸப்வான்‌ போன்றோர்‌ 
சிறிய குறைஷிகளின்‌ சிறு கூட்டத்தைத்‌ தங்களுடன்‌ சேர்த்துக்‌ 
கொண்டு முஸ்லிம்‌ சேனைமீது அம்புகளை எய்தார்கள்‌. அப்பொழுது 
தளபதி காலித்துக்குச்‌ சண்டை செய்வதைத்‌ தவிர வேறு வழி 
இல்லாமல்‌ அவர்களை எதிர்த்துத்‌ தாக்கவே, அந்தச்‌ சிறிய கூட்டம்‌ 
தோற்றுச்‌ சிதறி ஓடியது. 

அப்பொழுது, பெருமானார்‌ அவர்கள்‌ நகரிலுள்ள உயரமான ஓர்‌ 
இடத்தில்‌ நின்று சுற்றிலும்‌ பார்த்தார்கள்‌. 

காலித்‌ சேனையின்‌ வாள்கள்‌ ஒளி. வீசுவதைக்‌ கண்டதும்‌, 
பெருமானார்‌ அவர்கள்‌ வருந்தினார்கள்‌. “சண்டை செய்யக்‌ கூடாது 
என்று நான்‌ கண்டிப்பாக உத்தரவிடவில்லையா?” எனக்‌ கடிந்து 
கொண்டார்கள்‌ . - ஆனால்‌, பின்னர்‌ விசாரணையில்‌ மக்கா 
குறைஷிகளே சண்டைக்குக்‌ காரணமாயிருந்தார்கள்‌ என்பது 
தெரிந்ததும்‌, “ஆண்டவன்‌ எப்படி தீர்மானிப்பானோ, அதுவே 
எல்லாவற்றிலும்‌ மேலானது” என்று சொன்னார்கள்‌. ள்‌ 


இந்தச்‌: சிறிய சண்டையைத்‌ தவிர, முஸ்லிம்களை எதிர்ப்பவர்‌ 
ஒருவரும்‌ அங்கே இல்லை. 

158. உண்மைக்குக கிடைத்த வெற்றி 
பெருமானார்‌ அவர்களுக்கு, ஆண்டவன்‌ முன்‌ அறிவித்தபடி, 


மகத்தான இவ்‌ வெற்றிக்காக தொழுவதற்கு உடனே ௧௦ பாவுக்குச்‌ 
சென்று ஏழுமுறை “தவாபு” செய்து இடம்‌ சுற்றி வந்தார்கள்‌. 


கஃபாவைச்‌ சுற்றிலும்‌ வைக்கப்பட்டிருந்த முந்நூற்று அறுபது 
விக்கிரகங்களையும்‌, ஒவ்வொன்றாக தங்கள்‌ கையிலிருந்த கம்பால்‌ 
கீழே தள்ளிச்‌ சாய்த்தார்கள்‌. 


“உண்மை வந்தது பொய்‌ அழிந்து பேர்யிற்று நிச்சயமாக பொய்‌ 
அழியக்‌ கூடியதுதான்‌” என்ற கருத்து மிக்க திருக்குர்‌ஆன்‌ 
_ வாக்கியத்தைக்‌ கூறியவாறே அவற்றைத்‌ தட்டினார்கள்‌. 


அங்கே இருந்த விக்கிரங்கள்‌ அனைத்திலும்‌ 'ஹுபல்‌' என்பது 
மிகப்‌ பெரியது, மக்களுக்கு அதனிடம்‌ மிகுந்த நம்பிக்கை உண்டு, 
அந்த விக்கிரகம்‌ உயரமான ஓர்‌ இடத்தில்‌ அமைக்கப்பட்டிருந்தது. 
பெருமானார்‌ அவர்களின்‌ கைக்‌ கம்புக்கு. எட்டாத தூரத்தில்‌ அது 
இருந்ததால்‌, அலீ அவர்கள்‌ உயரத்தில்‌ ஏறி நின்று, அதைக்‌ கீழே 
சாய்த்தார்கள்‌. 


கஃபாவின்‌ சுவர்‌ முழுவதும்‌ நபிமார்கள்‌, வானவர்கள்‌ ஆகியோரின்‌ 


உருவச்‌ சித்திரங்கள்‌ வரையப்பட்டிருந்தன. அவற்றையெல்லாம்‌ 
அழித்துக்‌ கழுவுமாறு பெருமானார்‌ அவர்கள்‌ கட்டளையிட்டார்கள்‌. 


ஒரே ஆண்டவனுடைய வணக்கத்துக்காக ஹல்ரத்‌ இப்ராகிம்‌ நபி 
அவர்கள்‌ ஏற்படுத்தி யிருந்தவாறு, கஃபாவைத்‌ தூய்மையுடயதாக 


ஆக்கச்‌ செய்தார்கள்‌. 


ஹல்ரத்‌ பிலால்‌ கஃபாவின்‌ உச்சியில்‌ ஏறி, பாங்கு (தொழுகைக்கு 
அழைத்தல்‌) சொன்னார்கள்‌. 
அதன்பின்‌, ௧௦ ஃபாவிலிருந்து ( முப்பது அடி தொலைவிலுள்ள 
மகாமே இப்ராஹும்‌ என்னும்‌ இடத்தில்‌ நின்று பெருமானார்‌ 
இரண்டு முறை தொழுதார்கள்‌. 
கஃபாவின்‌ மீ து ஏறி நின்று கொண்டு, னாவ அனார்‌ என 

இன்று முழங்கிய அந்தக்‌ கறுப்புபிலாலை (ரலி) முன்பு டன்‌ 
என்ன பாடு படுத்தினார்கள்‌! 


இப்பொழுது அவர்‌ கஃபாவின்‌ மீது ஏறியதைக்‌ கண்டதும்‌ - 
குறைஷிகளுக்கு உள்ளுற உண்டான வருத்தத்துக்கு அளவில்லை. 


159. முன்‌ அறிவிப்பும்‌, திறவுகோலும்‌ 


பெருமானார்‌ அவர்கள்‌, 5௦ பாவின்‌ பாதுகாவலரான உதுமான்‌ 
இப்னு தல்ஹா என்பவரை அழைத்து வருமாறு கட்டளையிட்டார்கள்‌. 


அவர்‌ வந்ததும்‌, அவரிடமிருந்த திறவுகோலைப்‌ பெருமானார்‌ 
அவர்கள்‌ வாங்கி, கஃபாவைத்திறந்து, உள்ளே சென்று இரண்டு 
'ரக்‌அத்‌, தொழுதார்கள்‌, தொழுகை நிறைவேறியதும்‌ வெளியே 
வந்து, கதவைப்‌ பூட்டி, திறவு கோலை உதுமானிடம்‌ கொடுத்து, 
“இது எப்போதும்‌ உம்மிடமும்‌, உம்முடைய சந்ததியாரிடமும்‌ 
இருக்கும்‌” என்று கூறினார்கள்‌. ப 

பெருமானார்‌ அவர்களின்‌ திருவாக்குப்படி, அந்தத்‌ திறவுகோல்‌ 
இன்று வரை அந்த வம்சத்தாரிடமே இருந்து வருகிறது. 

பல ஆண்டுகளுக்கு முன்‌, பெருமானார்‌ அவர்கள்‌ கூறிய முன்‌ 
அறிவிப்பானது இப்பொழுது நிறைவேறியது. 

இஸ்லாத்தின்‌ ஆரம்ப காலத்தில்‌, பெருமானார்‌ அவர்கள்‌ 
கஃபாவுக்குள்‌ செல்லும்போது எல்லாம்‌, த்ரகலாாக்‌ க 
துன்புறத்திக்‌ கொண்டிருப்பார்கள்‌. 


ஒரு சமயம்‌, “பெருமானார்‌ அவர்கள்‌, உதுமான்‌ இப்னு 
தல்ஹாவுடன்‌ கஃபாவுக்குள்‌ செல்லும்போது, . - குறைஷிகள்‌ 
இடையூறு செய்தார்‌ கள்‌. அப்பொழுது பெருமானார்‌ உதுமானிடம்‌, 
'இந்தத்‌ திறவுகோல்‌ ஒருநாள்‌ என்‌ கையில்‌ இருக்கும்‌. அப்போது 
அதை நான்‌ யாரிடம்‌ கொடுக்க விரும்புகிறேனோ, அவரிடம்‌ 
கொடுப்பேன்‌” என்று கூறினார்கள்‌. - 


அதைக்‌ கேட்டதும்‌, உதுவான்‌, “குறைஷிகள்‌ அன்றைய 
தினத்திலிருந்து தாழ்வடைந்து நாசமாவார்கள்‌” என்று சொன்னார்‌. 

அதற்குப்‌ பெருமானார்‌ அவர்கள்‌, “அல்ல; அவர்கள்‌ அன்று 
முதல்‌ மேன்மை அடைவார்கள்‌” என்று கூறினார்கள்‌. 

பெருமானார்‌ அவர்கள்‌ திறவு கோலைக்‌ கொடுக்கும்‌ போது 
உதுமானிடம்‌ முன்‌அறிவிப்பைப்பற்றி நினைவு படுத்தினார்கள்‌. 


பெருமானாரின்‌ பெருந்தன்மையான உள்ளத்தைக்‌ கண்டு. 
உதுமான்‌ அப்பொழுதே இஸ்லாத்தைத்‌ தழுவினார்‌. 


அடுத்து, பெருமானார்‌ அவர்கள்‌ தங்களின்‌ பெரிய தந்தையான 
அப்பாஸ்‌ அவர்களை அழைத்து, “யாத்திரிகர்களுக்கு தண்ணீர்‌ வசதி 
செய்து கொடுக்க வேண்டிய பொறுப்பை உங்களுக்குக்‌ 
கொடுத்திருக்கிறேன்‌” என்று கூறினார்கள்‌. 

- அதன்‌ பின்னர்‌, மக்கா நகரம்‌ முழுவதும்‌, பெருமானார்‌ அவர்கள்‌ 
கீழ்க்காணும்‌ விஷயத்தை அறிவிக்கும்படி கட்டளையிட்டார்கள்‌.. 
அது வருமாறு: “ஒரே நாயன்மீதும்‌ நியாயத்‌ தீர்ப்பு நாளின்மீதும்‌ யார்‌ 
விசுவாசம்‌ உள்ளவரோ, அவர்‌ தம்‌ வீட்டிலுள்ள விக்கிரஹத்தை 
துண்டு துண்டாக்காமல்‌ இருக்க மாட்டார்‌. 





செய்த நிகழ்ச்சி 
பெருமானார்‌ அவர்கள்‌ கஃபாவிலிருந்து வெளியே வந்ததும்‌ 
குறைஷிகளுக்கு ஒரு நீண்ட சொற்பொழிவு நிகழ்த்தினார்கள்‌. 
அதன்பின்‌, அவர்கள்‌ மக்கள்‌ கூட்டத்தைப்‌ ' பார்த்தார்கள்‌. 
நாயகத்துக்கும்‌, மூஸ்லிம்களுக்கும்‌ பொறுக்க முடியாத துன்பத்தை 
உண்டாக்கிய கொடியவர்கள்‌ பலர்‌ பெருமானார்‌ அவர்களின்‌ முன்னே 
நின்றார்கள்‌. ப 


160. உள்ளத்தை நெகிழச்‌ 


கருணைக்‌ கடலான பெருமானார்‌ அவர்கள்‌ அங்கே 
கூடியிருந்தோரை “குறைஷி வம்சத்தினரே! நான்‌ உங்களிடம்‌ 
எவ்வாறு நடந்து கொள்ள வேண்டும்‌ என்று நீங்கள்‌ 
விரும்புகிறீர்கள்‌?” என்று கேட்டார்கள்‌. 

அவர்கள்‌ எல்லோரும்‌ அநியாயக்காரர்கள்‌, கொலைகாரர்கள்‌, கல்‌ 
நெஞ்சர்கள்‌ ஆனாலும்‌ பெருமானார்‌ அவர்களின்‌ கருணை 

உளளத்தை நன்கு அறிந்தவர்கள்‌. ஆதலால்‌, பெருமானார்‌ 
அவர்களைப்‌ பார்த்து, “கருணைமிக்க சகோதர! கருணை உள்ள 
சகோதரர்‌ குமாரரே! நீங்கள்‌ அன்புடனும்‌ இரக்கத்துடனும்‌ நடந்து 
கொள்வீர்கள்‌” என்று கூறினார்கள்‌. ' 


அவர்கள்‌ கூறிய சொற்கள்‌ பெருமானாரின்‌ உள்ளத்தை நெகிழச்‌ 
செய்து, கண்களில்‌ நீர்‌ பெருக்கெடுத்தது. ப 

பெருமானார்‌ அவர்கள்‌, அந்த மக்களை நோக்கி, “யூஸுப்‌ நபி 
அவர்கள்‌, தங்கள்‌: சகோதரர்களிடம்‌ தெரிவித்தது போலவே, நான்‌ 
உங்களிடம்‌ கூறுகிறேன்‌. இன்று உங்களைக்‌ குற்றவாளிகளாகக்‌ 
கருத மாட்டேன்‌. நாயன்‌ உங்களை மன்னிக்கட்டும்‌. 
இரக்கமுள்ளவர்களில்‌ எல்லாம்‌ அவனே மிகுந்த இரக்கமுள்ளவன்‌. 
நீங்கள்‌ செல்லுங்கள்‌!” என்று கூறினார்கள்‌. 

பெருமானார்‌ அவர்களின்‌ உத்தம குணச்‌ சிறப்பைக்‌ கண்டு 
மக்கள்‌ அனைவரும்‌ உள்ளம்‌ நெகிழ்ந்தார்கள்‌. 

161. கொடியவர்களுக்கும்‌ 
மன்னிப்பு அளித்தல்‌ 

முஸ்லிம்‌ சேனையானது மக்காவுக்குள்‌ நுழைந்ததும்‌, 
மக்காவாசிகளில்‌ சிலர்‌, தாங்கள்‌ முன்பு முஸ்லிம்களுக்கு இழைத்த 
தீங்குகளுக்காக, அவர்கள்‌ தங்களைப்‌ பழிவாங்கக்‌ கூடும்‌ என்று 
பயந்து மக்காவை விட்டே ஓடிவிட்டார்கள்‌. அவர்கள்‌ அனைவரும்‌ 
மன்னிக்கப்பட்டனர்‌. ப 

அபூஜஹிலின்‌ மகன்‌ இக்ரிமாவும்‌ அவ்வாறு ஓடியவர்களில்‌ 
ஒருவர்‌. அவர்‌ மக்காவை விட்டு ஒடியதும்‌ அவருடைய மனைவி 
உம்முஹகீம்‌ பெருமானார்‌ அவர்களிடம்‌ வந்து, “ஆண்டவனுடைய 
தூதரே! இக்ரிமாவைக்‌ கொல்லும்படி நீங்கள்‌ கட்டளையிடுவீர்களோ 
என்ற அச்சத்தால்‌, அவர்‌ ஏமனுக்கு ஓடி விட்டார்‌. அவரை 
மன்னிக்கும்படி தங்களை மன்றாடிக்‌ கேட்டுக்‌ கொள்கிறேன்‌” 
என்றார்‌. _ 


“மன்னித்து விட்டதாகப்‌ பெருமானார்‌ கூறினார்கள்‌. 

உடனே மனைவி இக்ரிமாவைத்‌ தேடிச்‌ சென்று, அவரைக்‌ 
கண்டு; “மிகுந்த தயாளமும்‌ மேன்மையும்‌ மிக்க ஒருவரிடமிருந்து 
நான்‌ . உம்மிடம்‌ வந்திருக்கிறேன்‌. ஆகையால்‌, உம்மையே 
நாசமாக்கிக்‌ கொள்ள வேண்டாம்‌. ஏனெனில்‌ பெருமானார்‌ 
அவர்களிடமிருந்து நான்‌ மன்னிப்புப்‌ பெற்று வந்திருக்கிறேன்‌" 
என்று கூறினார்‌. 


உடனே இக்ரிமா கஸ்ர்‌ தழுவினார்‌; தம்‌ மனைவியோடு 
மக்காவுக்கு வந்து பெருமானார்‌ அவர்கள்‌ இருக்கும்‌ இடம்‌ சென்றார்‌. 


இக்ரிமா, இஸ்லாத்துக்கு இழைத்த கொடுமைகள்‌ கொஞ்சம்‌ 
அல்ல. அவருடைய தந்தையான அபுஜஹிலோ இஸ்லாத்தை 
அழிப்பதையே குறிக்கோளாகக்‌ கொண்டவர்‌. அத்தகைய கொடிய 
பகைவரான இக்ரிமா இஸ்லாத்தைத்‌ தழுவியது பெருமானார்‌ 
அவர்களுக்கு அளவற்ற மகிழ்ச்சியை அளித்தது. 

162. குற்றத்தை உணாந்து மன்றாடுதல்‌ 

முன்‌ ஒரு சமயம்‌, பெருமானார்‌ அவர்களின்‌ மகள்‌ ஸைனப்‌ 
அவர்கள்‌ மக்காவிலிருந்து மதீனாவுக்கு செல்வதற்காக ஒட்டகத்தின்‌ 
மீது ஏறியபோது, அல்ஹுவைரிது, ஹப்பார்‌ என்ற இருவர்‌ ஈட்டியின்‌ 
பின்புறத்தால்‌, அவர்களைத்‌ தாக்கினர்‌. அதனால்‌, அவர்கள்‌ 
ஓட்டகத்திலிருந்து கீழே விழும்படி யாயிற்று. அப்பொழுது அவர்கள்‌ 


கருக்‌ கொண்டிருந்ததால்‌ அக்கரு சிதைந்தது. இறுதியில்‌ அவர்களின்‌ 
மரணத்துக்கும்‌ அதுவே காரணமாகவும்‌ அமைந்தது. 

அக்கொடிய குற்றத்தை நினைத்துப்‌ பயந்த ஹப்பார்‌ வேற்று 
நாட்டுக்கு ஓடிவிட்டார்‌. சில நாட்களுக்குப்‌ பின்னர்‌, பெருமானார்‌ 
அவர்களின்‌ முன்னே வந்து, இறை தூதரே! நான்‌ செய்த 


... குற்றங்களையும்‌, உங்களுக்குச்‌ செய்த கொடுமைகளையும்‌ எண்ணி, 


அஞ்சி, அயல்நாட்டுக்கு ஓடினேன்‌. ஆனால்‌, தங்களுடைய 
கருணையும்‌, தயாள சிந்தையும்‌, பகைவர்களை மன்னிக்கும்‌ 
பான்மையும்‌ என்‌ நினைவுக்கு வந்து, திரும்பியுள்ளேன்‌. நான்‌ 
குற்றம்‌ புரிந்தவன்தான்‌. எனினும்‌, என்னை மன்னித்து விடுமாறு 
மன்றாடுகிறேன்‌” எண்லார்‌. ப 

அவர்‌ செய்த குற்றமோ மிகவும்‌ கடுமையானதுதான்‌. அவரைக்‌ 
கண்டால்‌ கொன்று விடவேண்டும்‌ என்று முன்னரே 
கட்டளையிடப்பட்டிருந்தது. எனினும்‌ அவர்‌ மனந்திருந்தி 
மன்னிப்புக்‌ கோரியதும்‌, பெருமானார்‌ அவருக்கும்‌ மன்னிப்பு 
வழங்கினார்கள்‌. 


163. தூதர்‌ குழுவுக்கு மதிப்பு 
... பெருமானார்‌ அவர்களின்‌ சிறிய தந்தையான ஹம்ஸா அவர்களை 
உஹத்‌ சண்டையில்‌ எட்டியினால்‌ குத்திக்‌ கொன்றவர்‌ வஹ்ஷி 
என்பவர்‌. அவர்‌ மக்காவிலிருந்து ஓடி தாயிபில்‌ இருந்தார்‌. 


சில ஆண்டுகளுக்குப்‌ பிறகு, தாயிபிலிருந்து ஒரு தூதர்‌ குழு 
மதீனாவுக்குப்‌ பெருமானார்‌ அவர்களிடம்‌ வந்தது. தூதர்‌ குழுவை 
பெருமானார்‌ அவர்கள்‌ மதிப்பாக நடத்துவார்கள்‌ என்பது 
வஹஷிக்குத்‌ தெரியும்‌. ஆதலால்‌, அவரும்‌ அந்த தூதர்‌ குழுவில்‌ 
ஒருவராக மதீனாவுக்கு வந்தார்‌. 

அந்தக்‌ குழுவில்‌, பெருமானார்‌ அவர்கள்‌, வஹ்ஷியைப்‌ 
பார்த்ததும்‌ “நீர்‌ வஹ்ஷியா?” என்று கேட்டார்கள்‌. 

அவர்‌ ஆம்‌” என்று பதில்‌ அளித்தார்‌. 

“ஹம்ஸா அவர்களைக்‌ கொன்றது நீர்‌ தானா?” என்று கேட்டார்கள்‌ 
பெருமானார்‌ அவர்கள்‌. 

“ஆம்‌” என்றார்‌ வஹ்ஷி. 

சிறிய தந்‌ைத ஹம்ஸாவுக்கும்‌ நாயகத்துக்கும்‌ ஒரே வயது; 
இருவரும்‌ துவைபா என்ற பெண்மணியிடம்‌ பாலுண்டவர்கள்‌. தம்‌ 
சிறிய தந்தையாரை நினைத்து பெரிதும்‌ தேவனைப்பட்டார்கள்‌. 

இருப்பினும்‌ மன்னிப்புக்‌ கோரி நிற்கும்‌ வஹ்ஷியை தண்டிக்கவும்‌ 
விரும்பவில்லை. “வஹ்ஷீ! நீர்‌ போகலாம்‌, ஆனால்‌ இனி என்‌ 
முன்னிலையில்‌ வராமல்‌ இருப்பீராக! என்று அவரைப்‌ பெருமானார்‌ 
அனுப்பி வைத்தார்கள்‌. 

ஸபா குன்றில்‌ பெருமானார்‌ அவர்கள்‌ உயர்வான இடத்தில்‌ 
அமர்ந்திருந்தார்கள்‌. 

மக்கா வாசிகள்‌ அப்பொழுது கூட்டம்‌ கூட்டமாகப்‌ பெருமானார்‌ 
அவர்களிடம்‌ வந்து, தாங்கள்‌ செய்த குற்றங்களை ஒப்புக்‌ 
- கொண்டனர்‌. மன்னிக்கும்படி மன்றாடி வேண்டினர்கள்‌. 
இஸ்லாத்தைத்‌ தழுவினர்‌. 

ஆண்களுக்குப்‌ பிறகு, பெண்கள்‌ வந்து இஸ்லாத்தை 
தழுவினார்கள்‌, பெருமானார்‌ அவர்கள்‌ முதலாவதாகப்‌ பெண்களிடம்‌ 
இஸ்லாம்‌ மதச்‌ சட்டங்களையும்‌, நல்லொழுக்கத்தையும்‌ கூறி 
அவற்றைப்‌ பின்பற்றி நடப்பதற்கு உறுதிமொழி வாங்கினார்கள்‌. 

அந்தப்‌ பெண்கள்‌ கூட்டத்தில்‌ அபூஸுப்யான்‌ மனைவியான 
ஹிந்த்‌ என்பாரும்‌ இருந்தார்‌. ஹம்ஸா (ரலி) அவர்களைக்‌ கொல்ல 
வஹ்ஷீயை ஏற்படுத்தியவரும்‌, அவர்கள்‌ 'கொல்லப்பட்டபின்‌ 
வயிற்றைக்‌ கீறி ஈரலை யெடுத்து மென்றவரும்‌ அவர்தான்‌, மற்றப்‌ 
பெண்களுடன்‌ சேர்ந்து முகமூடியிட்டுக்கொண்டு, பெருமானார்‌ 
அவர்களின்‌ அருகில்‌ வந்து, “ஆண்டவன்‌ தேர்ந்தெடுத்த மதத்துக்கு 
வெற்றியை அருளினான்‌. நிச்சயமாக, உங்களுடைய கருணை 
" எனக்குக்‌ கிடைக்கும்‌. ஆண்டவன்‌ ஒருவனே என்று நம்பி, உறுதி 
கூறுகிறேன்‌” என்று சொல்லி முகமூடியை விலக்கி “நான்‌ 
உத்பாவினுடைய மகள்‌” என்று சொன்னார்‌. 

அவர்‌ புரிந்த குற்றங்கள்‌ கொடுமையானவையாக இருந்தாலும்‌, 
பெருமானார்‌ மன்னித்தார்கள்‌. 

165. மதீனாவுக்குத்‌ திரும்புதல்‌ 

மக்காவாசிகளில்‌ ஒரு .சிலரைத்‌ தவிர, மற்றவர்கள்‌ எல்லோரும்‌ ' 
இஸ்லாத்தைத்‌ தழுவினார்கள்‌. ஆனால்‌, ஒருவரையாவது 
இஸ்லாத்தை தழுவும்படி வற்புறுத்தவில்லை. 


பெருமானார்‌ அவர்கள்‌ முதலில்‌ மக்காவுக்குள்‌ நுழையும்போது, 
கடுமையான குற்றங்களைச்‌ செய்த கொடியவர்கள்‌ பதினேழு பேரை 

எங்கே கண்டாலும்‌ கொன்றுவிடும்படி உத்தரவிட்டிருந்தார்கள்‌. 
ஆனால்‌ அவர்களில்‌ கூட பதின்மூன்று பேர்‌ மன்னிக்கப்பட்டார்கள்‌. 
இப்னு கத்தல்‌, ஹுவைரிது, மிக்யாஸ்‌ என்ற ஆண்கள்‌ மூவரும்‌ 
ஸாரா என்ற ஒரு பெண்ணும்‌ மரண தண்டனைக்கு ஆளானார்கள்‌. 
மக்காவில்‌ பெருமானார்‌ அவர்கள்‌ பதினைந்து நாட்கள்‌ தங்கி 


இஸ்லாத்தின்‌ அறிவுரைகளை மக்காவாசிகளுக்குப்‌ போதிப்பதற்காகத்‌ 
தக்க ஏற்பாடுகளைச்‌ செய்துவிட்டு மதீனா திரும்பினார்கள்‌. 


166. மீண்டும்‌ படைகளுடன்‌ புறப்படுதல்‌ 
மக்காவுக்கும்‌ தாயிபுக்கும்‌ மத்தியில்‌ உள்ளது ஹூனைன்‌. அது 
ஒரு பள்ளத்தாக்கு. அதில்‌ ஹவாஸின்‌ என்ற பெயரில்‌ பல பிரிவினர்‌ 
கூட்டமாக வசித்து வந்தனர்‌. 


அவர்கள்‌ ஆரம்பத்திலிருந்தே இஸ்லாத்தின்மீது கடுமையான 
பகைமையுடையவர்களாயிருந்தார்கள்‌. 

ஹுதைபிய்யா உடன்படிக்கைக்குப்பின்‌, இஸ்லாம்‌ மிக வேகமாகப்‌ 
பரவிவருவதைக்‌ கண்டு ஹவாஸின்‌ கூட்டத்தார்‌, பொறாமை 
கொண்டனர்‌. 


அரேபியாவின்‌ பல பகுதிகளுக்குச்‌ சென்று மக்களை 
இஸ்லாத்துக்கு விரோதமாகத்‌ தூண்டிவிட்டுக்‌ கொண்டிருந்தார்கள்‌. 

மக்காவைப்‌ பெருமானார்‌ அவர்கள்‌ வெற்றி கொண்டதும்‌ 
அவர்களுக்கு அளவு கடந்த வருத்தம்‌ உண்டாயிற்று. 

இப்பொழுதே இஸ்லாத்தை நசுக்காவில்‌, பின்னர்‌ அதன்‌ 
செல்வாக்கு மேலும்‌ அதிகரித்துவிடும்‌ என்று கருதி, முஸ்லிம்களைத்‌ 
தாக்குவதற்குத்‌ தயாரானார்கள்‌. அச்செய்தி பெருமானார்‌ 
அவர்களுக்குத்‌ தெரியவந்தது. உடனே ஒருவரை அனுப்பி, உளவு 
அறிந்து வரச்‌ சொன்னார்கள்‌. அது உண்மையே என அறிந்து 
கொண்டார்கள்‌. 

பின்னர்‌, பெருமானார்‌ அவர்கள்‌ சேனைகளைச்‌ சேர்த்துக்கொண்டு 
ஹவாஸின்‌ கூட்டத்தாரை நோக்கிச்‌ சென்றார்கள்‌. 

167. படை பலம்‌ மட்டும்‌ போதுமா? 


.. மதீனாவிலிருந்து பெருமானார்‌ அவர்களுடன்‌ வந்த பதினாயிரம்‌ 

பேர்களுடன்‌, ம்க்காவாசிகளில்‌ இரண்டாயிரம்‌ பேர்களும்‌ 
அப்படையில்‌ 'சேர்ந்திருந்தார்கள்‌. மக்காவில்‌ போதுமான 
ஆயுதங்களைச்‌ சேகரித்துக்‌ கொண்டார்கள்‌. 


ஏராளமான சேனைகளும்‌ போதிய ஆயுதங்களும்‌ தங்களிடம்‌ 
இருப்பதால்‌ வெற்றி நிச்சயமாகத்‌ தங்களுக்குக்‌ கிடைக்கும்‌ என்ற 
பெருமையான எண்ணம்‌ முஸ்லிம்‌ வீரர்களிடையே தலைதூக்கியது. 


இஸ்லாத்தின்‌ வெற்றி, ஆண்டவனுடைய உதவியினால்‌ மட்டும்‌ 
கிடைக்கக்கூடியதேயன்றி, சேனையின்‌ எண்ணிக்கையினாலோ, 
ஆயுதங்களினாலோ உண்டாவதில்லை என்பதை ஆண்டவன்‌ 
. அவர்களுக்கு அறிவுறுத்தக்‌ கருதினான்‌ போலும்‌! 

முன்னர்‌ நடந்த போர்களில்‌, முஸ்லிம்‌ வீரர்கள்‌ தங்களைக்‌ 
காட்டிலும்‌ ஐந்து மடங்கு அதிகமான பகைவர்களுடன்‌ கூடப்‌ 
போரிட்டு வெற்றிபெற்று வந்திருக்கின்றனர்‌. ஆனால்‌, சேனையின்‌ 
எண்ணிக்கையினால்‌ மட்டும்‌ வெற்றி பெற்றுவிட இயலாது என்பதை 
ஆண்டவன்‌ ஹுனைன்‌ சண்டையின்‌ ஆரம்பத்திலேயே 
முஸ்லிம்களுக்கு உணர்த்திவிட்டான்‌. ப 

168. தனியாக நிற்கும்‌ தளராத உறுதி 

ஹவாஸின்‌ கூட்டத்தார்‌ அம்பு எய்வதில்‌ திறமையானவர்கள்‌. 

ஸ்லிம்‌ சேனை வருவதற்கு முன்னரே, அக்கூட்டத்தார்‌ 

ஹூனைன்‌ என்னும்‌ இடத்தில்‌, சண்டையிடுவதற்கு வசதியான 


இடங்களில்‌ அமர்ந்து கொண்டனர்‌, மேலும்‌, அம்பு எய்பவர்களை 
முக்கியமான கணவாய்களில்‌ நிறுத்தி வைத்துவிட்டார்கள்‌. 


முஸ்லிம்‌ சேனையோ பள்ளமான, இடங்களில்‌ தங்கும்படி 
நேரிட்டது. ்‌ 

சண்டை ஆரம்பமாயிற்று! ஹவாஸின்‌ கூட்டத்தார்‌ நாலா 
பக்கங்களில்‌ இருந்தும்‌ முஸ்லிம்‌ சேனைமீது அம்பு எய்தார்கள்‌. 

முஸ்லிம்‌ சேனைக்கு காலித்‌ தலைமை வகித்திருந்தார்‌, 


அம்புத்தாக்குதலை எதிர்க்க இயலாமல்‌, மக்கா சேனை 
பின்வாங்கியது. அதனால்‌ முஸ்லிம்‌ சேனையில்‌ பெரிய குழப்பம்‌ 
உண்டாயிற்று. பின்னணியிலிருந்த சேனையும்‌, முன்னணியிவிருந்த 
சேனையும்‌, நெருக்கடியால்‌ பின்வாங்கும்‌ படி நேரிட்டது. சிறிது 
நேரத்தில்‌, முஹாஜிர்கள்‌, அன்ஸாரிகள்‌ அடங்கிய சேனையும்‌ 
அந்தக்‌ குழப்பத்தில்‌ சிதறி விட்டது. 

பெருமானார்‌ ர அவர்களும்‌, அபூக்கர்‌, உமறு, அலீ, 
அப்பாஸ்‌, அபூஸூப்யான்‌, உஸாமா (ரலி-அன்ஹ”ம்‌) ஆகிய 
தோழர்களும்‌ ஒரு புறம்‌ நின்று கொண்டிருந்தனர்‌. பகைவர்களின்‌ 
சேனையோ, பெருமானார்‌. அவர்களை நோக்கி வேகமாக வந்து 
கொண்டிருந்தது. அவ்வாறு இருந்தும்கூட, ஆண்டவன்‌ தங்களுக்கு 
உதவி செய்வான்‌ என்ற முழு நம்பிக்கையோடு, பகைவர்களின்‌ 
கூட்டத்தைப்‌ பொருட்படுத்தாமல்‌ நின்று கொண்டிருந்தார்கள்‌. 

பெருமானார்‌ அவர்கள்‌ வலப்பக்கமாகத்‌ திரும்பி, “அன்ஸாரிக்‌ 
கூட்டத்தாரே” என்று குரல்‌ எழுப்பினார்கள்‌. “இதோ தயாராக 
இருக்கின்றோம்‌” என்று விடை வந்தது. அதன்பின்‌ இடப்பக்கம்‌ 
திரும்பி, முன்போலவே குரல்‌ எழுப்பினார்கள்‌. முன்னர்‌ கிடைத்தது 
போலவே இப்பொழுதும்‌ விடை கிடைத்தது. 

பெருமானார்‌ அவர்கள்‌, “நான்‌ ஆண்டவனுடைய தூதன்‌; 
அப்துல்லாஹ்வின்‌ மகன்‌. என்னிடம்‌ வாருங்கள்‌!” என்று 
எல்லோரையும்‌ அழைத்தார்கள்‌. 

169. சிதறிய படைகள்‌ ஒன்று திரண்டன 

ஹூனைன்‌ யுத்த களத்தில்‌, பெருமானார்‌ அவர்கள்‌, 
அன்ஸாரிகளையும்‌, முஹாஜிர்களையும்‌ அழைக்குமாறு அப்பாஸ்‌ 
அவர்களுக்குக்‌ கட்டளையிட்டார்கள்‌. 

ஹல்ரத்‌ அப்பாஸ்‌ உரத்த தொனியில்‌ அவர்களை அழைக்கவே, 


சிதறி நின்ற முஸ்லிம்‌ வீரர்கள்‌ அனைவரும்‌ திரண்டு வெகு 
விரைவில்‌ பெருமானார்‌ அவர்கள்‌ பக்கம்‌ கூடிவிட்டார்கள்‌. 

- குதிரைகள்‌ மிரண்டு போய்‌, திருப்ப முடியாமல்‌ இருந்ததால்‌, சில 

குதிரை வீரர்கள்‌ குதிரைகளிலிருந்து குதித்து ஓடி வந்தார்கள்‌. 
அனைவரும்‌ திரண்டது தான்‌ தாமதம்‌, சண்டையின்‌ போக்கே 
ப மாறிவிட்டது. ப 


முஸ்லிம்‌ சேனையின்‌ ஆவேசத்தைக்‌ கண்டதும்‌ ஹவாஸின்‌ 
கோத்திரத்தாருக்கும்‌, அவர்களுடைய கூட்டாளிகளான தகீப்‌ 
கோத்திரத்தாருக்கும்‌ நடுக்கம்‌ உண்டாகிவிட்டது. . அவர்களில்‌ பலர்‌ 
களத்தை. விட்டே ஓடிவிட்டார்கள்‌. ஒரு சிலரே வெகு நேரம்‌ வரை 
போரிட்டார்கள்‌. அவர்களில்‌ கொடி பிடித்துக்கொண்டிருந்தவர்‌ 
வெட்டுண்டு கீழே விழவும்‌, எஞ்சியிருந்த சிலரும்‌ ஓட்டம்‌ 
பிடித்தார்கள்‌. பின்வாங்கி ஓடியவர்களில்‌ சிலர்‌ அவுத்தாஸ்‌, தாயிப்‌, 
நக்லா ஆகிய இடங்களுக்கு ஓடிவிட்டார்கள்‌. 


ஹவாஸின்‌ கூட்டத்தார்‌ போர்‌ முனைக்கு வரும்போது, தங்கள்‌ 
மனைவி, மக்களையும்‌ கூட்டி வந்திருந்தார்கள்‌. அவர்கள்‌ தங்கள்‌ 
அருகில்‌ இருந்தால்‌' ரோஷத்தோடு போரிடுவார்கள்‌, பின்வாங்கி 
ஓடமாட்டார்கள்‌ என்பது அவர்கள்‌ கருத்து. ஆனால்‌, ஓடக்கூடிய 
சந்தர்ப்பம்‌ வந்ததும்‌ களத்தில்‌ தங்கள்‌ மனைவி, ஷ்ஷப்ப 
நிராதரவாக விட்டுவிட்டு ஓடிவிட்டார்கள்‌. ப 


ஹவாஸின்‌ கூட்டத்தாரில்‌ ஆறாயிரம்‌ பேர்‌, முஸ்லிம்களால்‌ 
சிறைப்‌ பிடிக்கப்பட்டார்கள்‌, தவிர, 24,000 ஒட்டகங்கள்‌, 40,000 
ஐப்‌ படி த ஓஒ 
ஆடுகள்‌, 4,000 வெள்ளிக்காசுகள்‌ முஸ்லிம்களிடம்‌ சிக்கின. 


களத்தில்‌ பிடிபட்ட கைதிகளையும்‌, பொருள்களையும்‌ அல்ஜி 
ரானா என்னும்‌ இடத்தில்‌ பாதுகாத்து வைக்குமாறு பெருமானார்‌ 
அவர்கள்‌ கட்டளையிட்டார்கள்‌. 

சிறை பிடிக்கப்பட்டவர்களில்‌ பெருமானார்‌. அவர்களின்‌ 
வளர்ப்புத்தாயான ஹலீமா நாச்சியாரிடம்‌ பெருமானாருடன்‌ 
பாலுண்டு வளர்ந்த ஷைமா என்ற பெண்மணியும்‌ இருந்தார்‌. 

ஷைமாவை பெருமானார்‌ அவர்களின்‌ மூன்னே கொண்டு 
வந்தனர்‌. உடனே பெருமானார்‌ அவர்கள்‌, தங்களுடைய 
மேலாடையைக்‌ கீழே விரித்து, அதில்‌ அவர்களை உட்காரும்படி 

செய்தார்கள்‌. தங்கள்‌ சகோதரியைப்போல்‌ அன்புடன்‌ உபசரித்து, 
அவர்களுக்குச்‌ சில ஒட்டகங்களையும்‌ ஆடுகளையும்‌ பரிசாகக்‌ 
கொடுத்து, பாதுகாப்புடன்‌ ஊருக்கு அனுப்பிவைத்தார்கள்‌. 
170. பகைவர்கள்‌ பாதுகாப்புடன்‌ 
இருந்தனர்‌ 

ஹூனைன்‌ போரில்‌ பின்வாங்கி, ஹவாஸின்‌ கூட்டத்தார்‌ 
அவுத்தாசுக்கு ஓடிப்போனார்கள்‌ அல்லவா? அவர்களைப்‌ 
பின்தொடர்ந்து முஸ்லிம்‌ வீரர்கள்‌ அனுப்பப்பட்டனர்‌. அவர்களை 
நிலைகுலையச்செய்துவிட்டு அவ்வீரர்கள்‌ திரும்பினர்‌. 

ஹ்வாஸின்‌ கூட்டத்தார்‌ ஒரு பகுதியினர்‌ தாயிபுக்குப்‌ 
போயிருந்தார்கள்‌.  தாயிபு வளம்‌ பொருந்தியது. நான்கு 
பக்கங்களிலும்‌ மதில்களால்‌ சூழப்பெற்று, நன்கு பாதுகாப்பான 
நகரமாக இருந்தது. அங்கே வசித்துக்கொண்டிருந்த தகீப்‌ 
கூட்டத்தார்‌ வீரத்தில்‌ சிறந்தவர்கள்‌. அரபி தேசத்தில்‌ கெளரவம்‌ 
வாய்ந்தவர்கள்‌, 

தகீப்‌ கூட்டத்தார்‌ குறைஷிகளுக்குச்‌ சமமானவர்களாகக்‌ 
கருதப்பட்டிருந்தார்கள்‌. அவர்கள்‌ யுத்த முறையையும்‌ நன்கு - 
அறிந்தவர்கள்‌. 

தாயிபில்‌ உள்ள பலமான ஒரு கோட்டையைப்‌ பார்த்து, அந்த 
நகர வாசிகளும்‌ பின்வாங்கி ஓடிவந்த ஹவாஸின்‌ கூட்டத்தாரும்‌ 
ஒரு வருடத்துக்குப்‌ போதுமான உணவுப்‌ பொருட்களையும்‌ யுத்தக்‌ 
கருவிகளையும்‌ சேகரித்து அந்தக்‌ கோட்டையில்‌ பாதுகாப்பாக 
இருந்துகொண்டனர்‌. 

நகரத்தின்‌ நான்கு பக்கங்களில்‌ போர்க்‌ கருவிகளையும்‌, 
முக்கியமான இடங்களில்‌ சேனைகளையும்‌ வைத்திருந்தனர்‌, 


171. ஆண்டவனே” நல்வழி காட்டுவாயாக! 


பெருமானார்‌ அவர்கள்‌, தளபதியாக காலிதை முதல்‌ பகுதி 
சேனையுடன்‌ தாயிபுக்கு அனுப்பியிருந்தார்கள்‌, பெருமானார்‌ 

அவர்கள்‌ அங்கு வந்ததும்‌ கோட்டையை முற்றுகையிடத்‌ 
தொடங்கினார்கள்‌. 


கோட்டையைத்‌ தாக்கக்கூடிய கருவிகளை முஸ்லிம்கள்‌ 
உபயோகித்தார்கள்‌. ஆனால்‌, கோட்டையில்‌ இருந்தவர்கள்‌ 
நெருப்பில்‌ காயவைத்த இரும்புக்‌ கம்பிகளை முஸ்லிம்கள்‌ மீது 
எய்து கொண்டிருந்தார்கள்‌. அதனால்‌ முஸ்லிம்கள்‌ பின்வாங்கும்படி 
நேரிட்டது. முஸ்லிம்களில்‌ பலர்‌ காயப்பட்டார்கள்‌. முற்றுகை 
இருபதுநாள்‌ வரை நீடித்தது. 

தாயிப்‌ நகரத்தை வெற்றிகொள்ள இயலவில்லை. நெளபல்‌ 
என்பவரை அழைத்துப்‌ பெருமானார்‌ அவர்கள்‌ மேற்கொண்டு 
எடுக்கவேண்டிய நடவடிக்கையைப்‌ பற்றி ஆலோசித்தார்கள்‌. 


“குள்ள நரியானது அதனுடைய.  குழிக்குள்ளே 
நுழைந்துகொண்டது. மூயற்சி எடுத்தால்‌, அதைப்‌ பிடித்துவிடலாம்‌. 
விட்டுவிட்டாலும்‌ அதனால்‌ பாதகம்‌ இல்லை” என்றார்‌ நெளபல்‌, 

அந்நியர்களின்‌ தீங்கிலிருந்து இஸ்லாத்தைப்‌ பாதுகாக்க 
வேண்டும்‌ என்பதே பெருமானார்‌ அவர்களின்‌ நோக்கம்‌. ஆகையால்‌ 
முற்றுகையை நீக்கி திரும்பிவிட்டார்கள்‌. 

திரும்பும்போது, தகீப்‌ கூட்டத்தாரைப்‌ பெருமானார்‌ அவர்கள்‌ 
சபிக்கவேண்டும்‌ என்பதாக முஸ்லிம்களில்‌ சிலர்‌ வேண்டிக்‌ 
கொண்டார்கள்‌. 


ஒன்பது ஆண்டுகளுக்கு முன்‌, அதே இடத்தில்தான்‌ பெருமானார்‌ 
அவர்களை, தாயிப்வாசிகள்‌ கல்லால்‌ அடித்துக்‌ காயம்‌ உண்டாகச்‌ 
செய்தார்கள்‌. 


இப்பொழுது அவர்களைச்‌ சபிக்கும்படி வேண்டிக்கொண்டபோது, 
பெருமானார்‌ அவர்கள்‌, “ஆண்டவனே, தகீப்‌- கூட்டத்தாருக்கு 
நேர்வழியைக்‌ காட்டுவாயாக! அவர்களை என்னிடம்‌ வரும்படி 
செய்‌! என ஆண்டவனிடம்‌ வேண்டிக்கொண்டார்கள்‌. 

பெருமானார்‌ அவர்களின்‌ வேண்டுதல்‌ வீண்‌ போகவில்லை. 
சிறிது காலத்துக்குப்‌ பிறகு, தகீப்‌ கூட்டத்தார்‌ பெருமானார்‌ 
அவர்களிடம்‌ வந்து இஸ்லாத்தைத்‌ தழுவினார்கள்‌. 

172. பொருள்‌ பங்கீட்டில்‌ மனக்கசப்பு 


பெருமானார்‌ அவர்கள்‌ தாயிபிலிருந்து அல்ஜிஃ்ரானாவுக்குத்‌ 
திரும்பி வந்தார்கள்‌. 

ஹூனைன்‌ - சண்டையில்‌ பிடிபட்ட கைதிகளையும்‌ 
பொருள்களையும்‌ ஜிஃரானாவில்‌ வைத்திருந்தார்கள்‌ அல்லவா? 
கைதிகளின்‌ உறவினர்கள்‌ வந்து அவர்களை மீட்டுக்கொண்டு 
போகக்கூடும்‌ என்று நினைத்தார்கள்‌. அதனால்‌ சில நாட்கள்‌ வரை 
பெருமானார்‌ அவர்கள்‌ எதிர்பார்த்திருந்தார்கள்‌. எவரும்‌ வரவில்லை. 
எனவே கைதிகளையும்‌ பொருள்களையும்‌ பங்கிடச்‌ செய்தார்கள்‌. 
ஐந்தில்‌ ஒரு பகுதியை, பொதுநிதிக்காவும்‌ ஏழைகளுக்காகவும்‌ 
ஓதுக்கிவைத்து, மீதி நான்கு பாகத்தையும்‌, படைகளுக்குப்‌ 
பங்கிட்டார்கள்‌. பங்கிடும்போது, : இஸ்லாத்தில்‌ புதிதாகச்‌ சேர்ந்த 
மக்காவாசிகளுக்கு வீதாசாரத்திலிருந்து சிறிது கூடுதலாகவே 
கொடுத்தார்கள்‌. 


அன்ஸாரிகளில்‌ சில இளைஞர்கள்‌ அதை அறிந்து, “ரஸூல்லாஹ்‌ 
அவர்கள்‌ குறைஷிகளுக்குக்‌ கூடுதலாகக்‌ கொடுத்துவிட்டார்களே” 
என்று குறைப்பட்டனர்‌.. வேறு சிலரோ கஷ்டத்தின்போது நம்மை 
நினைப்பதும்‌, சண்டையில்‌ கிடைத்த பொருள்களை 
மற்றவர்களுக்குக்‌ கொடுப்பதுமாயிருக்கிறதே” என்று கூறலானார்கள்‌. 


அன்ஸாரிகளிடையே அதிருப்தி நிலவுவதை அறிந்த பெருமானார்‌ 
அவர்கள்‌, அவர்களை அழைத்து, குறைஷித்‌ தலைவர்களுக்கு நான்‌ 
அதிகமாகக்‌ கொடுத்ததாக நீங்கள்‌ சந்தேகப்பட்டுக்‌ கூறியது 


உண்டா? என்று கூறினார்கள்‌. 


அவர்கள்‌ சத்திய சீலர்களானதால்‌, “எங்களில்‌ பெரியவர்கள்‌ 
யாரும்‌ எதுவும்‌ கூறவில்லை. இளைஞர்களில்‌ சிலர்‌ மட்டும்‌ 
அப்படிச்‌ சொன்னார்கள்‌” என்று கூறினார்கள்‌. 


அப்பொழுது, பெருமானார்‌ அவர்கள்‌ அன்ஸாரிகளிடம்‌, “நீங்கள்‌ 
ஆரம்பத்தில்‌ வழி தவறியவர்களாக இருந்தீர்கள்‌. ஆண்டவன்‌ என்‌ 
மூலமாக உங்களை நேர்வழிப்படுத்தினான்‌. நீங்கள்‌ பல பிரிவுகளாகி, 
பகைமை உணர்வோடு இருக்கையில்‌, ஆண்டவன்‌ என்‌ மூலமாய்‌ 

செய்தார்கள்‌. தங்கள்‌ சகோதரியைப்போல்‌ அன்புடன்‌ உபசரித்து, 
அவர்களுக்குச்‌ சில ஒட்டகங்களையும்‌ ஆடுகளையும்‌ பரிசாகக்‌ 
கொடுத்து, பாதுகாப்புடன்‌ ஊருக்கு அனுப்பிவைத்தார்கள்‌. 





ஹூனைன்‌ போரில்‌ பின்வாங்கி, .வாஸின்‌ கூட்டத்தார்‌ 
அவுத்தாசுக்கு ஓடிப்போனார்கள்‌ அல்லவா? அவர்களைப்‌ 
பின்தொடர்ந்து முஸ்லிம்‌ வீரர்கள்‌ அனுப்பப்பட்டனர்‌. அவர்களை 
நிலைகுலையச்செய்துவிட்டு அவ்வீரர்கள்‌ திரும்பினர்‌. 

ஹ்வாஸின்‌ கூட்டத்தார்‌ ஒரு பகுதியினர்‌ தாயிபுக்குப்‌ 
போயிருந்தார்கள்‌.  தாயிபு வளம்‌ பொருந்தியது. நான்கு 
பக்கங்களிலும்‌ மதில்களால்‌ சூழப்பெற்று, நன்கு பாதுகாப்பான 
நகரமாக இருந்தது, அங்கே வசித்துக்கொண்டிருந்த தகீப்‌ 
்‌ கூட்டத்தார்‌ வீரத்தில்‌ சிறந்தவர்கள்‌. அரபி தேசத்தில்‌ கெளரவம்‌ 
வாய்ந்தவர்கள்‌. 

தகீப்‌ கூட்டத்தார்‌ குறைஷிகளுக்குச்‌ சமமானவர்களாகக்‌ 
கருதப்பட்டிருந்தார்கள்‌. அவர்கள்‌ யுத்த மூறையையும்‌ நன்கு : 
அறிந்தவர்கள்‌. 

தாயிபில்‌ உள்ள பலமான ஒரு கோட்டையைப்‌ பார்த்து, அந்த 
நகர வாசிகளும்‌ பின்வாங்கி ஓடிவந்த ஹவாஸின்‌ கூட்டத்தாரும்‌ 
ஒரு வருடத்துக்குப்‌ போதுமான உணவுப்‌ பொருட்களையும்‌ யுத்தக்‌ 
கருவிகளையும்‌ சேகரித்து அந்தக்‌ கோட்டையில்‌ பாதுகாப்பாக 
இருந்துகொண்டனர்‌. 


நகரத்தின்‌ நான்கு பக்கங்களில்‌ போர்க்‌ கருவிகளையும்‌, 
முக்கியமான இடங்களில்‌ சேனைகளையும்‌ வைத்திருந்தனர்‌. 
171. “ஆண்டவனே” நல்வழி காட்டுவாயாக! 


- பெருமானார்‌ அவர்கள்‌, தளபதியாக காலிதை முதல்‌ பகுதி , 
சேனையுடன்‌ தாயிபுக்கு அனுப்பியிருந்தார்கள்‌. பெருமானார்‌ 

போவேன்‌. ஆண்டவன்‌ அன்ஸாரிகள்‌ மீது கருணை கொண்டு 
அவர்களையும்‌ அவர்களின்‌ பரம்பரையையும்‌ வாழ்த்தட்டும்‌” என்று 
மிக உருக்கமாக பெருமானார்‌ அவர்கள்‌ கூறினார்கள்‌. 

"அதைக்‌ கேட்டதும்‌, அன்ஸாரின்‌ உள்ளம்‌ கனிந்தது. எங்களுக்கு 
முஹம்மது (ஸல்லல்லாஹூ அலைஹிவஸல்லம்‌) அவர்கள்‌ மட்டுமே 


வேண்டும்‌” என்று சொன்னார்கள்‌. 


பெருமானார்‌ அவர்களின்‌ உண்மையான சொற்கள்‌ 


அன்ஸாரிகளின்‌ உள்ளத்தில்‌ பதிந்து, அவர்கள்‌ கண்கள்‌ நீர்‌ 
சொரிந்தன. 


1/3. 


ஹூனைன்‌ சண்டையில்‌ பிடிபட்ட ஆறாயிரம்‌ கைதிகளையும்‌ 
முஸ்லிம்கள்‌ பங்குப்படி பிரித்துக்கொண்டிருந்தார்கள்‌. 





அந்தக்‌ கைதிகளை விடுவித்துக்‌ கொண்டு போவதற்காக 
அவர்களின்‌ உறவினர்களைக்‌ கொண்ட தூதுக்‌ குழுவினர்‌ 
பெருமானார்‌ அவர்களிடம்‌ வந்தனர்‌. 


அந்தத தூதுக்கு முவினர்‌ பெருமானார்‌ அவர்களின்‌ வளர்ப்புத 
தாயாரான ஹலீமா அவர்களின்‌ பனூஸஃ்து கோத்திரத்தைச்‌ 
சேர்ந்தவர்கள்‌ .  . 


தூதுக்கு முவினரின்‌ தலைவர்‌ எழுந்து நின்று, பெருமானார்‌ 
அவர்கள முன்னிலையில்‌, “ஆண்டவனுடைய த தூதரே! நாங்கள்‌ 
உங்களுக்கு உறவினர்களாயும்‌, நெருங்கிய தொடர்புடைய 
வர்களாயும்‌ இருக்கிறோம்‌. உங்களுடைய வளர்ப்புத்‌ தாயாரான 
ஹலீமா அவர்கள்‌ எங்கள்‌ குடும்பத்தைச்‌ சேர்ரீ ந்தவர்கள்‌ அல்ஹாமிது, 
அந்நுஃமான்‌ போன்ற குறுநில மன்னர்கள்‌ எவரேனும்‌ எங்கள்‌ 
குடும்பத்தில்‌ பால்‌ அருந்தி இருந்தால்‌, அவர்களிடம்‌ கூட நாங்கள்‌ 
தயவையும்‌, கருணையையும்‌ எதிர்பார்க்கக்கூடும்‌. ஆனால்‌ 
நீங்களோ, நம்பிக்கைக்குரியவர்களில்‌ சிறப்பு மிக்கவர்கள்‌. 
ஹ”னைன்‌ சண்டையில்‌. சிறைப்பட்ட பெண்களில்‌ உங்களுடைய 
சிறிய தாயார்களும்‌, மாமியார்களும்‌ இருக்கிறார்கள்‌” என்று கூறினார்‌. 

அதற்குப்‌ பெருமானார்‌ அவர்கள்‌, “என்னுடைய பங்கிலும்‌, 
அப்துல்‌ முத்தலிப்‌ வம்சத்தார்‌ பங்கிலும்‌ எத்தனை கைதிகள்‌ 
. வந்திருக்கலாமோ அவர்களை அனைவரையும்‌ உங்களிடம்‌ திருப்பி 
அனுப்பி விடுகிறேன்‌. ஆனால்‌ கைதிகள்‌ எல்லோரையும்‌ 
விடுவிக்கவேண்டும்‌ என்றால்‌, பகல்‌ தொழுகைக்குப்‌ பின்‌, மக்கள்‌ 
கூட்டத்தில்‌ உங்கள்‌ வண்ற்கவவயத்‌ தெரிவித்துக்‌ கொள்ளுங்கள்‌” 
என்று கூறினார்கள்‌. - 

அவ்வாறே, தொழுகைக்குப்பின்‌, அக்கு முவினர்‌ வந்து, தங்கள்‌ 
கைதிகளை விடுவிக்கும்படி முஸ்லிம்களிடம்‌ வேண்டிக்‌ 
கொண்டார்கள்‌. அவ்வேண்டுகோளைக்‌ கேட்டதும்‌ பெருமானார்‌ 
அவர்கள்‌, ,. “அப்துல்‌ முத்தலிப்‌ அவர்களின்‌ சந்ததியாருக்குக்‌ 
(பெருமானார்‌ வசம்‌) கிடைத்த கைதிகளை நான்‌ உங்களுக்குக்‌ 
கொடுத்துவிட்டேன்‌” என்று கூறினார்கள்‌. 

உடனே முஸ்லிம்கள்‌ எல்லோரும்‌ எங்கள்‌ பங்குக்கு கிடைத்த 
கைதிகளையும்‌ நாங்கள்‌ பெருமானார்‌ அவர்களுக்குக்‌ கொடுத்தோம்‌” 
என்று சொன்னார்கள்‌. 


இவ்வாறு ஆறாயிரம்‌ கைதிகளும்‌ விடுவிக்கப்பட்டு விட்டனர்‌. 
பெருமானார்‌ அவர்கள்‌ அங்கிருந்து மதீனாவுக்குத்‌ 
திரும்பினார்கள்‌. ப 
174. “ஆண்டவனைத்‌ தொழுதுவேண்டிக்‌ . 
... கொள்ளுங்கள்‌” 
ஹிஜ்ரீ எட்டாம்‌ ஆண்டு மரியா கிப்தியா அவர்களிடமிருந்து 
பெருமானார்‌ அவர்களுக்கு ஓர்‌ ஆண்‌ குழந்தை பிறந்தது. 
அக்குழந்தைக்கு இப்ராஹும்‌ என்ற பெயர்‌ சூட்டினார்கள்‌. அந்தக்‌ 
குழந்தையிடம்‌ பெருமானார்‌ அவர்கள்‌ மிகுந்த பிரியமாக 
இருந்தார்கள்‌. ஒரு வருடம்‌ வரைதான்‌ அக்குழந்தை உயிருடன்‌ 
இருந்தது. 


அந்தக்‌ குழந்தை உயிர்‌ நீத்த தினத்தில்‌, சூரிய கிரஹணம்‌ 
உண்டாயிற்று. சிறப்புமிக்க ஒருவனுடைய மரணத்தின்‌ 

ப அறிகுறியாக, சூரியகிரஹணம்‌ உண்டாகும்‌ என்பது அரேபியர்களின்‌ 
கொள்கை, 


குழந்தை இப்ராஹும்‌ அவர்களின்‌ மரணத்திற்காகவே, 
சூரியகிரஹம்‌ உண்டானதாக, மக்கள்‌ சொல்லிக்‌ கொண்டிருந்தார்கள்‌. ப 
பெருமானார்‌ அவர்களுக்கு இந்தச்‌ செய்தி தெரிந்ததும்‌, அவர்களை 
எல்லாம்‌ அழைத்து, “ஒருவர்‌ இறந்ததற்காகவாவது அல்லது 
உயிருடன்‌ இருப்பதற்காகவாவது சூரிய-சந்திர கிரஹணங்கள்‌ 
உண்டானதில்லை. கிரஹணாத்தைக்‌ கண்டால்‌, நீங்கள்‌ தொழுது 
ஆண்டவனிடத்தில்‌ பிரார்த்தனை செய்யுங்கள்‌” என்று கூறி, 
கூட்டமாக ஒன்று சேர்ந்து கிஹணத்‌ தொழுகை நடத்தினார்கள்‌, 

இவ்வாண்டு பெருமானார்‌ அவர்களின்‌ மகள்‌ ஸைனப்‌ அவ்ர்கள்‌ 
உயிர்‌ துறந்தனர்‌. 

175. மதீனாவைத்‌ தாக்க ஏற்பாடு 


- மக்காவின்‌ வெற்றிக்குப்‌ பின்‌, அரபியர்கள்‌ கூட்டம்‌ கூட்டமாக . 
வந்து, இஸ்லாத்தில்‌ சேர்ந்து கொண்டிருந்தார்கள்‌. 
இஸ்லாத்தின்‌ வளர்ச்சியைக்‌ கண்டு, கிறிஸ்துவர்‌ ஆட்சி புரியும்‌ 
ரோமாபுரி அரசுக்குப்‌ பொறாமை உண்டாயிற்று. 


இன்னும்‌ சிறிது காலத்திற்குள்‌, அரேபியா முழுவதிலுமே - 
இஸ்லாம்‌ பரவிவிடும்‌ என்பதை அவர்கள்‌ தெரிந்துகொண்டனர்‌. 
அதனால்‌ முன்கூட்டியே அதை நசுக்கிவிடவேண்டும்‌ என்று 
தீர்மானித்தார்கள்‌. ஆகையால்‌, மதீனாவைத்‌ தாக்குவதற்கு 
முன்னேற்பாடு செய்தனர்‌. ப 

ஷாம்‌ மாகாணத்தில்‌ கிறிஸ்துவ மதத்தைச்‌ சேர்ந்த கஸ்ஸான்‌ 
என்னும்‌ கூட்டத்திலுள்ள சிறறரசன்‌ ஒருவன்‌ அதில்‌ 
முக்கியமானவனாக இருந்தான்‌. 

மதீனாவைத்‌ தாக்குவதற்கு வேண்டிய ஏற்பாடு செய்யுமாறு 


சிற்றரசனுக்கு ரோமாபுரி அரசு கட்டளையிட்டிருந்தது. அவனும்‌ 
அதற்கு வேண்டிய கட்டன்‌ செய்து. ர ரன்‌ 

மதீனாவைத்‌ தாக்குவதற்காக, ரோமாபுரி அரசு, ஷாம்‌ 
மாகாணத்தில்‌ படையயைப்‌ பெருக்கிக்‌ கொண்டிருந்தது. அந்தப்‌ 
படையில்‌ கஸ்ஸான்‌ கூட்டத்தாரும்‌, வேறு சில கூட்டத்தாரும்‌ 
சேர்ந்திருந்தனர்‌.  சேனைகளுக்கு ஒரு வருடச்‌ சம்பளம்‌ 
முன்னதாகவே கொடுத்துவிட்டனர்‌. முதல்‌ அணி பல்கா என்னும்‌ 
- இடத்துக்கு வந்துவிட்டது - இத்தகவலை ஷாம்‌ மாகாணத்திலிருந்து 
வந்த ஸைத்தூன்‌ எண்ணெய்‌ வியாபாரிகள்‌ மதீனாவில்‌ 
விளம்பரப்படுத்தினார்கள்‌. ப 


176. தாக்கு, 


பெருமானார்‌ அவர்களுக்குத்‌ தகவல்‌ தெரிந்தது. மதீனாவைப்‌ 
பகைவர்‌ வந்து தாக்குவதற்கு முன்னதாகவே! தாங்கள்‌ சென்று 
- அவர்களை முறியடித்துவிட வேண்டும்‌ என்று பெருமானார்‌ 
கருதினார்கள்‌. க ப 








சேனைகளைத்‌ தயார்‌ செய்யும்படி உத்தரவிட்டார்கள்‌. 


போருக்குப்‌ பண உதவியும்‌, ஆள்‌ உதவியும்‌ செய்யும்படி, 
சுற்றுப்புறத்திலுள்ள அரபிக்‌ கூட்டத்தாருக்கு எல்லாம்‌ பெருமானார்‌ 
அவர்கள்‌ செய்தி அனுப்பினார்கள்‌. 


அந்த வருடத்தில்‌ அரேபியாவில்‌ கடுமையான பஞ்சம்‌, வெப்ப 
நிலையும்‌ சற்று அதிகமாகவே காணப்பட்டது. இதனால்‌ மக்கள்‌ 
தங்கள்‌ வீட்டை விட்டு வெளியே வருவதற்கு மிகவும்‌ கஷ்டமாக 
இருந்தது. 


வெளிப்பார்வைக்கு முஸ்லிம்களாகவும்‌, அந்தரங்கத்தில்‌ 
இஸ்லாத்தின்மீது கொஞ்சம்கூட. பற்று இல்லாதவர்களாகவும்‌ இருந்த 
முனாபிக்குகள்‌ என்னும்‌ நயவஞ்சகர்கள்‌, யுத்தத்துக்கு மக்கள 
போகாதிருக்க முயற்சி செய்தனர்‌. 


முனாபிக்குகள்‌ அவ்வாறு முயன்றபோது, உண்மையான 
முஸ்லிம்களுக்கு ஊக்கம்‌ அதிகரித்தது. 





இந்தத்‌ தாக்குதலுக்கு முஸ்லிம்கள்‌ தங்களால்‌ இயன்ற 
உதவிகளைச்‌ செய்‌ யவேண்டும்‌ என்று பெருமானார்‌ அவர்கள்‌ 
கட்டளையிட்டார்கள்‌. 


பொருளும்‌ கருவிகளும்‌ ர்‌ வடக்‌ வந்து 
குவிந்தன. 


ஹல்ரத்‌ உத்மான்‌ 8900 ஓட்டகங்களும்‌ பத்தாயிரம்‌ 
நாணயங்களும்‌ அளித்தார்கள்‌. 


'ஹல்ரத்‌ அப்துர்‌ ரஹ்மான்‌ இப்னு அல்பு 40,000 நாணயங்கள்‌ 
கொடுத்து உதவினார்கள்‌. 


ஹல்ரத்‌ உமறு அவர்களிடம்‌ அப்பொழுது ஏராளமான செல்வம்‌ 
இருந்தது. அவர்கள்‌ தங்களுடைய பொருளில்‌ பாதியைத்‌ தங்கள்‌ 

குடும்பத்தாருக்காக வைத்துவிட்டு, பாதியை போருக்காகக்‌ 
கொடுத்தார்கள்‌. ப ச ப 

ஹல்ரத்‌ அபூபக்கர்‌ அவர்களோ தங்களிடம்‌ இருந்ததை 
அனைத்தையும்‌ பெருமானார்‌ அவர்கள்‌ மூன்னிலையில்‌ 
வைத்தார்கள்‌. ட ப ப 

அதைக்கண்டு பெருமானார்‌ அவர்கள்‌, “தங்களுடைய 
குடும்பத்தாருக்காக ஏதாவது வைத்துவிட்டு உத அமடடளாம்‌. 
என்று கேட்டார்கள்‌. 


“ஆண்டவனும்‌ அவனுடைய ரஸூலும்‌ . என்னுடைய 
குடும்பத்தாருக்குப்‌ போதும்‌” அற க ஹல்ரத்‌ அபூபக்கர்‌ 
- அவர்கள்‌. | ப ப 
அபூ உகைல்‌ என்னும்‌ கூலியாளர்‌ ஒருவர்‌ மதீனாவில்‌ இருந்தார்‌. 
அவர்‌ இரவு முழுவதும்‌ கண்விழித்து ஒரு பூதரின்‌ தோட்டத்துக்குத்‌ 
தண்ணார்‌ இறைத்து நான்கு சேர்‌ பேரீச்சம்பழம்‌ சம்பாதித்தார்‌. அதில்‌ 
இரண்டு சேரை, தம்‌ குடும்பத்தாருக்காக வைத்துவிட்டு, மீதி 
இரண்டுசேரரை, யுத்த நிதியாக பெருமானார்‌ கடம்‌ கொண்டு 
வந்து கொடுத்தார்‌... 

தங்கள்‌ நகைகளை எல்லாம்‌, கொண்டு வந்து பெண்கள்‌ பலர்‌ 
பெருமானார்‌ அவர்களிடம்‌ சமர்ப்பித்தனர்‌. 

பொருள்களைக்‌ கொண்டு வந்து கொடுத்தவர்கள்‌ எல்லோரும்‌, 
இஸ்லாத்தின்‌ அவசியத்திற்காக, அவற்றை ஏற்றுக்கொள்ளும்படி 
'பெருமானா? அவர்களை வேண்டிக்‌ கொண்டனர்‌. 


'இறுதியாக, முப்பதினாயிரம்‌ சேனையும்‌, சேனைக்கு வேண்டிய 
பொருள்களும்‌ சேர்ந்தன. 

- படையில்‌ சேர்ந்து யுத்தம்‌ செய்யவேண்டும்‌ என்று தோழர்கள்‌ 
எல்லோருக்கும்‌ ஆவல்‌ மிகுதியாக இருந்தது. ஆனால்‌, அவர்களில்‌ 
சிலருக்கு, பயணத்துக்கான வசதி இல்லாததால்‌ அவர்கள்‌ சேர 
இயலவில்லை. 

பெருமானார்‌ அவர்களுடன்‌ சேர்ந்து போர்‌ முனைக்குச்‌ செல்லும்‌ 
பாக்கியம்‌ பெறமுடியவில்லையே என்று எண்ணி மிகவும்‌ 


வருந்தினார்கள்‌. பெருமானார்‌ அவர்கள்‌, அவர்களுக்கு ஆறுதல்‌ 
கூறினார்கள்‌. 


_178.சுகவாசி ஒருவர்‌ படையில்‌ சேர்ந்தார்‌! 


- ஹிஜ்ரி 9-வது வருடம்‌, முப்பதாயிரம்‌ வீரர்களுடன்‌ பெருமானார்‌ 
அவர்கள்‌ ஷாம்‌ தேசத்தை நோக்கி படையெடுத்துச்‌ சென்றார்கள்‌. 


அப்பொழுது அபூகைதமா என்ற தோழரின்‌ மனைவியர்‌ இருவர்‌ 
. தம்‌ கணவருக்காக வீட்டில்‌ தண்ணீ தெளித்து, குளிர்ச்சியாக, நல்ல 
ரப்‌ தயாரித்து வைத்திருந்தனர்‌. இதைக்‌ கண்ட அபூகைதமா 
“பெருமானார்‌. அவர்கள்‌ வெயிலில்‌ பயணம்‌ செய்து. 
கொண்டிருக்கையில்‌, நான்‌ மட்டும்‌ இங்கே இந்த சுகத்தை 
அனுபவித்துக்‌ கொண்டிருப்பதா?” என்று சொல்லிக்‌ கொண்டே 
ஓடிப்‌ போய்‌, தம்முடைய ஒட்டகத்தின்‌ மீது ஏறி, பெருமானார்‌ 
அவர்களைப்‌ பின்தொடர்ந்து சென்று அவர்களோடு சேர்ந்து 
கொண்டார்‌. ப 


பெருமானார்‌ அவர்கள்‌ மதீனாவை விட்டுப்‌ புறப்படும்‌ பொழுது, 
மதீனாவிலுள்ள காரியங்களை நிர்வகிக்க தகுதியான ஒருவரை 


௮31. 

நியமித்துச்‌ செல்வது வழக்கமாகும்‌. இப்பொழுதும்‌ அவ்வாறே 
முஹம்மதுப்னு மஸ்லமா என்ற தோழரை நியமித்துச்‌ சென்றார்கள்‌. 
தங்கள்‌ குடும்பத்தைப்‌ பார்த்துக்‌ கொள்ளுமாறு ஹல்ரத்‌ அலீயை 
விட்டுச்‌ சென்றார்கள்‌. 


பெருமானார்‌ செல்லும்‌ வழியில்‌, ஹிஜர்‌ என்னும்‌ நகரம்‌ இருந்தது. 
தமூது கூட்டத்தாரின்‌ மீது ஆண்டவனுடைய தண்டனை இறங்கியது 
அந்த நகரத்திலே தான்‌. 


அந்த நகரத்தில்‌ யாரும்‌ தங்கக்‌ கூடாது என்றும்‌, தண்ணீர்கூட 
அங்கே. குடிக்கக்கூடாது என்றும்‌, அங்கே ஒரு காரியமும்‌ 
செய்யக்கூடாது : என்றும்‌, சேனைகளுக்குப்‌ பெருமானார்‌ அவர்கள்‌ 
கட்டளை இட்டார்கள்‌. ப 


179. கிறிஸ்துவப்‌ படை. "பின்வாங்கியது 


மதீனாவுக்கும்‌ டமாஸ்கஸ்க்கும்‌ மத்தியில்‌, மதீனாவிலிருந்து பல 
மைல்‌ தொலைவிலுள்ள தபூக்‌ என்னும்‌ இடமானது ஷாம்‌ 
மாகாணத்தில்‌ எல்லைப்புறத்தில்‌ உள்ளது. ப 


தபூக்‌ நகருக்குச்‌ சென்றதும்‌ பெருமானார்‌ அவர்களும்‌, 
சேனைகளும்‌ கூடாரம்‌ அடித்து, அங்கே தங்கினார்கள்‌. 


முஸ்லிம்கள்‌ ஏராளமான படைபலத்துடன்‌ ஷாமை நோக்கி 
வரும்‌ செய்தியைக்‌ கேள்வியுற்ற கஸ்ஸான்‌ முதலான கிறிஸ்துவக்‌ 
கூட்டத்தார்‌ 'மனம்‌ தளர்ந்து பின்வாங்கிப்‌ போய்விட்டார்கள்‌. 


எதிரிகளின்‌ வருகையை எதிர்பார்த்து, இருபது நாட்கள்‌ வரை 
பெருமானார்‌ அவர்கள்‌ அங்கே தங்கியிருந்தார்கள்‌. ஆனால்‌, யாருமே 
எதிர்க்க வரவில்லை. 


இதன்‌ மத்தியில்‌, ஈலாவின்‌ சிற்றரசர்‌ யூஹன்னா என்பவர்‌ 
பெருமானார்‌ அவர்களின்‌ முன்வந்து “பாதுகாப்பு வரி' கொடுப்பதாக 
உடன்படிக்கை செய்துகொண்டார்‌. 

வேறு பல கிறிஸ்துவக்‌ கூட்டத்தாரும்‌ பெருமானார்‌ அவர்களின்‌ 
முன்னிலையில்‌ வந்து, தாங்கள்‌ பாதுகாப்பு வரி செலுத்துவதாக 
உடன்படிக்கை செய்து கொண்டனர்‌. 

180. பெருமானார்‌ அவர்களின்‌ 
கடைசிப்‌ போர்‌ 


கெய்ஸரின்‌ ஆட்சிக்கு உட்பட்ட தவ்மத்துல்‌ ஜந்தல்‌ என்ற 
நாட்டின்‌ சிற்றரசரான அக்கீதர்‌ முஸ்லிம்களுக்குப்‌ பகைவராக 
இருந்து வந்தார்‌. 

அவரை அடக்கி வருமாறு காலித்‌ அவர்களின்‌ தலைமையில்‌ 
நானூறு வீரர்களைப்‌ பெருமானார்‌ அவர்கள்‌ அனுப்பி வைத்தார்கள்‌. 

படையினர்‌ அங்கே சென்று, அக்கீதருடைய நாட்டைத்‌ தாக்கி, 
அந்தச்‌ சிற்றரசரைச்‌ சிறைப்‌ பிடித்தார்கள்‌. 

அந்த அரசர்‌, பெருமானார்‌ அவர்களின்‌ முன்வந்து உடன்படிக்கை 
செய்து கொள்ள வேண்டும்‌ என்ற நிபந்தனையின்மீது அவரை 
விடுவித்தனர்‌. 


சில நாட்களுக்குப்‌ பின்‌, அவ்வரசரும்‌ அவருடைய சகோதரரும்‌ 
மதீனாவில்‌ பெருமானார்‌ அவர்களிடம்‌ தஞ்சம்‌ அடைந்து, ஆதரவுத்‌ 
தேடிக்‌ கொண்டார்கள்‌. 

தபூபக்கில்‌ இருபது நாட்கள்‌ வரை பகைவர்களின்‌ நடமாட்டம்‌ 
காணப்படவில்லை. எல்லைப்புறப்‌ பகுதி அமைதியாகத்‌ 
தென்பட்டது, இவற்றை அறிந்த பெருமானார்‌ : அவர்கள்‌ 
மதீனாவுக்குத்‌ திரும்பி விட்டார்கள்‌. 

பெருமானார்‌ அவர்கள்‌ நேரில்‌ சென்று கலந்து கொண்ட 
போர்களில்‌ இதுவே கடைசியானது. 

பெருமானார்‌ அவர்கள்‌ மதீனாவுக்கு அருகில்‌ வந்ததும்‌, மக்கள்‌ 
அனைவரும்‌ நகரத்துக்கு வெளியே வந்து, மிகவும்‌ ஆர்வத்துடன்‌ 
அவர்களை வரவேற்று உபசரித்தனர்‌. 


181. புனிதம்‌ அடைந்தது! 
மக்காவை முஸ்லிம்கள்‌ வெற்றி கொண்ட பின்னர்‌ புனிதத்‌ 


தலமான கஃடாவும்‌ விக்கிரங்களை அகற்றித்‌ தூய்மைப்‌ படுத்தப்பட்டு 
விட்டது. 

ஆனால்‌, முஸ்லிம்‌ அல்லாதவர்கள்‌, ஹஜ்‌ காலங்களில்‌ 
கஃபாவுக்கு வந்து, தங்களுடைய பழமையான நாகரிகமற்ற 
சடங்குகளை நிறைவேற்றி வருவது மட்டும்‌ நிற்கவில்லை. மேலும்‌, 
அவர்கள்‌ நிர்வாணமாக கஃபாவைச்‌ சுற்றி வந்து, பாவகரமான பல 
செயல்களைச்‌ செய்து கொண்டிருந்தார்கள்‌. 


கஃபாவைத்‌ தூய்மைப்படுத்தியதோடு, ஹஜ்‌ சடங்குகளை 


ஹல்ரத்‌ இப்ராஹும்‌ (அலை) அவர்களின்‌ காலத்தில்‌ இருந்த போல்‌ 
நடத்த வேண்டும்‌ என்று பெருமானார்‌ அவர்கள்‌ எண்ணினார்க) 





இவ்வருடம்‌ முஸ்லிம்களில்‌ மூந்நூறு பேரை பெருமானார்‌ 
அவர்கள்‌ ஹஜ்‌ யாத்திரைக்காக மக்காவுக்கு அனுப்பினார்கள்‌. 

அபூபக்கர்‌ ஸித்தீக்‌ (ரலி) அவர்களை ஹஜ்‌ யாத்திரைக்‌ 
குழுவுக்குத்‌ தலைவராக நியமித்தார்கள்‌. 

மக்காவில்‌ வந்து கூடுகின்ற மக்களுக்கு ட்‌ 


நெறிமுறைகளைப்‌ போதிப்பதற்காக அலீ (ரலி) அவர்களையும்‌ 
பெருமானார்‌ அவர்கள்‌ அனுப்பியதோடு, இனசைமியம்‌ 
பிரச்சாரத்திற்காகவும்‌ சிலரை அனுப்பி வைத்தார்கள்‌. 





182. உடன்படிக்கை விளம்பரப்படுத்துதல்‌ 

முஸ்லிம்கள்‌ மக்காவுக்கு வந்து ஹல்ரத்‌ இப்ராஹாும்‌ 
நபியவர்களின்‌ முறைப்படி, ஹஜ்ஜைச்‌ சிறப்பாக 
நிறைவேற்றினார்கள்‌. 

இவ்வருடத்திய ஹஜ்‌, திருக்குர்‌ ஆனில்‌ 'பெரிய யாத்திரை 
என்று சொல்லப்பட்டிருக்கிறது. 

அபூபக்கர்‌ அவர்கள்‌ பெருமானார்‌ அவர்களின்‌ கட்டளைப்படி, 
அங்கே கூடியிருந்த மக்களுக்கு ஹஜ்‌ செய்ய வேண்டிய முறைகளை 
அறிவுறுத்தினார்கள்‌. 

அதன்‌ பின்‌, அலீ அவர்கள்‌ எழுந்து நின்று, திருக்குர்‌ ஆனில்‌ 
“பராஅத்‌” என்னும்‌ ஒன்பதாம்‌ அதிகாரத்திலுள்ள நாற்பது 
ஆயத்துகளை ஓதினார்கள்‌. பிறகு, கீழ்க்கண்ட அறிக்கையை 
விளம்பரப்படுத்தினார்கள்‌. 

1. விக்கிரக ஆராதனைக்காரர்கள்‌, இவ்வருடத்துக்குப்‌ பின்‌ 
கஃபாவுக்குள்‌ நுழையக்‌ கூடாது. 


2. நிர்வாணமாக எவரும்‌ கஃபாவை வலம்‌ வரக்‌ கூடாது. 


3. விக்கிரக ஆராதனைக்காரர்களுடன்‌ பெருமானார்‌ அவர்கள்‌ முன்பு 
செய்து கொண்டிருந்த உடன்படிக்கையின்‌ படி, அந்த 
நிபந்தனைகளுக்கு மாறாக அவர்கள்‌ எதுவும்‌ செய்யாமல்‌ இருக்க 
வேண்டும்‌. முஸ்லிம்களுக்கு விரோதமாக இருப்பவர்களும்‌ உதவி 
செய்யாமல்‌ இருக்க வேண்டும்‌. அவ்வாறு இருந்தால்‌, 
உடன்படிக்கையில்‌ குறிப்பிட்டிருக்கும்‌ காலம்வரை அது அமுலில்‌ 
இருக்கும்‌. 

4, இதுவரை யாருடன்‌ உடன்படிக்கை செய்து கொள்ளவில்லையோ 
அவர்களுக்கு நான்கு மாத கால அவகாசம்‌ 
அளிக்கப்பட்டிருக்கிறது. அதன்‌ பின்னர்‌ அவர்களைக்‌ காப்பாற்ற 
ஆண்டவனுக்கும்‌ அவனுடைய நபிக்கும்‌ பொறுப்பில்லை, 


இந்த அறிக்கை வெளியிட்டபின்‌, சிறிது காலத்துக்குள்‌ 
மீதியிருந்த எல்லோரும்‌ முஸ்லிம்களாகி விட்டார்கள்‌. 


நாட்டின்‌ நிலைமை சீராகி, சமாதானம்‌ ஆகிவிட்டதால்‌ 
மக்களிடமிருந்து இவ்வருடம்‌ தரும வரி வசூல்‌ செய்யும்படி 
கட்டளை பிறந்தது. 


தருமவரி வசூலிப்பதற்காக, அலுவலர்கள்‌ நியமிக்கப்பட்டார்கள்‌. 

ஹபஷி நாட்டு அரசர்‌ நஜ்ஜாஷி, முஸ்லிம்களுக்கு முன்பு உதவி 
புரிந்தவர்‌. அவர்‌ இவ்வருடம்‌ உயிர்‌ துறந்தார்‌. அவருடைய 
மரணத்தைப்‌ பற்றி பெருமானார்‌ அவர்கள்‌ மக்களுக்கு முதலாவதாக 
அறிவித்தார்கள்‌. “முஸ்லிம்களே! தர்ம சீலரான - உங்களுடைய 
சகோதரர்‌ காலமாகி விட்டார்‌. அவருடைய பாவங்களை மன்னிக்கும்‌ 
படி ஆண்டவனிடத்தில்‌ பிரார்த்தனை செய்யுங்கள்‌” என்று கூறி, 
அவருக்காகப்‌ பெருமானார்‌ அவர்கள்‌ மரணப்‌ பிரார்த்தனை 
செய்தார்கள்‌. 

183. உற்சாகத்தால்‌ 
உண்மையைக்‌ கூறினார்‌! 


மக்காவிலிருந்து ஷாம்‌ தேசத்துக்குச்‌ செல்லும்‌ ஒரு பகுதியில்‌ 
கிபாரீ கோத்திரத்தார்‌ வசித்து வந்தனர்‌. அக்கூட்டத்தில்‌, 
முக்கியமானவர்‌ அபூ தர்‌ கிபாரீ என்பவர்‌, அவர்‌ அக்காலை 
பெருமானாரைப்‌ பற்றிப்‌ பொய்யான வதந்திகளைக்‌ 
கேள்வியுற்றிருக்கிறார்‌. அதனால்‌ உண்மையை அறிவதற்காக அவர்‌. 
மக்காவுக்கு வந்திருக்கிறார்‌. 


அந்தச்‌ சமயம்‌, முஸ்லிம்களுக்குச்‌ ப ணன்‌ நேரம்‌. 
அதாவது, இஸ்லாத்தில்‌ சேர்ந்தவர்களைக்‌ குறைஷிகள்‌ துன்புறுத்திக்‌ 


கொண்டிருந்தனர்‌. அதுவரை தட. “சேர்ந்திருந்தோரின்‌ 
ப எண்ணிக்கை மிகவும்‌ குறைவு. 


அபூதர்‌, பெருமானார்‌ அவர்கள்‌ முன்னிலையில்‌ சிறிது நேரம்‌ 
உரையாடிக்‌ கொண்டிருந்தார்‌... அப்பொழுதே அவர்‌ இஸ்லாத்தைத்‌ 
தழுவினார்‌. அவர்‌ இஸ்லாத்தில்‌ சேர்ந்த செய்தியை 
அச்சமயம்வெளியிட வேண்டாம்‌ என்று பெருமானார்‌ அவரிடம்‌ 
சொன்னார்கள்‌. ஆனால்‌, அவருக்கு இஸ்லாத்தின்‌ மீதுள்ள பற்றை 
மறைக்க முடியவில்லை. அவர்‌ உடனே கஃபாவில்‌ போய்‌ நின்று 
கொண்டு. “நான்‌ மூஸ்லிம்‌ ஆகிவிட்டேன்‌” என உற்சாகத்தோடு 
பகிரங்கமாக அறிவித்தார்‌. அதை அறிந்த குறைஷிகள்‌, அவரைப்‌ 
பிடித்து அடித்துத்‌ துன்புறுத்தினார்கள்‌ அப்பொழுது அப்பாஸ்‌ 
அவர்கள்‌ வந்து அவரை விடுவித்தார்கள்‌. 

அதன்பின்‌, அபூதர்‌ தம்முடைய நாட்டுக்குச்‌ சென்று 
'இஸ்லாத்தைப்‌ பரப்பினார்‌. அவருடைய முயற்சியினால்‌ அப்பொழுது 
பலர்‌ முஸ்லிம்‌ ஆகி இருந்தார்கள்‌. 


184. எதிர்ப்புகள்‌ அடங்கின; வளர்ச்சி 
- பெருகிற்று 


. அரேபியா நாட்டில்‌, குறைஷிகள்‌ ரப்பா இருந்த ஒரு 
காலத்தில்‌, அவர்கள்‌ இஸ்லாத்தைத்‌ தழுவவில்லை. அவர்களுடைய 

நிலைமை எவ்வாறு ஆகும்‌ என்பதைச்‌ சுற்றுப்‌ புறங்களிலுள்ள பல 
கூட்டத்தார்‌ எதிர்பார்த்துக்‌ கொண்டிருந்தார்கள்‌. 

ஹஜ்‌ காலத்தில்‌, பெருமானார்‌ அவர்கள்‌ இஸ்லாத்தைப்‌ பற்றி 
பல கூட்டத்தாரிடம்‌ போதனை செய்யும்போது, “உங்களுடைய 
சமூகத்தாரான குறைஷிகளே உங்களை அங்கீகரிக்காதபோது, 
நாங்கள்‌ எப்படி உங்களை ஏற்றுக்‌ கொள்ள முடியும்‌?” என்று 
சொல்லிவிடுவார்கள்‌ அவர்கள்‌, _- ப ப 

மக்காவை வெற்றி கொண்ட பிறகு, குறைஷிகள்‌ இஸ்லாத்தைத்‌ 
தழுவியதை அரேபியர்கள்‌ அறிந்தார்கள்‌. இஸ்லாத்தின்‌ சிறப்பை 
உணர்ந்த அவர்கள்‌ அணியணியாக வந்து இஸ்லாத்தைத்‌ .: 
தழுவினார்கள்‌. 

குறைஷிகளும்‌, யூதர்களுமே இஸ்லாத்துக்குப்‌ பகைவர்களானவர்கள்‌. 

- மக்காவை வெற்றி கொண்ட பின்னர்‌, குறைஷிகள்‌ அடங்கி 
விட்டனர்‌. கைபர்‌ சண்டைக்குப்‌ பின்னர்‌ யூதர்களின்‌ ஆரவாரமும்‌ 
ஓய்ந்தது. . 

ஹிஜ்ரி எட்டு, ஒன்பது, பத்தாவது ஆண்டுகளில்‌ இஸ்லாம்‌ 
ஹிஜாஸ்‌ மாகாணத்தைக்‌ கடந்து ஒரு பக்கம்‌ ஏமன்‌, பஹ்ரன்‌. 
யமாமா வரையிலும்‌, மற்றொரு பக்கம்‌ இராக்‌ ஷாம்‌ வரையிலும்‌ 
நன்கு பரவிவிட்டது. 

185. பெருமானார்‌ அவர்கள்‌ 
கூறிய அறிவுரை 

முன்பு முஸ்லிம்‌ மதப்‌ பிரச்சாரகர்களுக்கு அரேபிக்‌ கூட்டத்தார்‌ 
இடையூறு உண்டாக்கிக்கொண்டிருந்தார்கள்‌. இஸ்லாத்தைப்‌ பற்றி 
போதனை செய்யச்‌ சென்ற பல பிரச்சாரகர்கள்‌ அரேபியர்களால்‌ 
கொல்லப்பட்டிருக்கின்றனர்‌. 

மக்காவை வெற்றி கொண்டபின்‌, அந்தப்‌ பயமானது அறவே 
நீங்கிவிட்டது. அதன்பின்‌, பெருமானார்‌ அவர்கள்‌ அரேபியாவின்‌ 
பல பகுதிகளுக்கும்‌ இஸ்லாமியப்‌ பிரச்சாரகர்களை அனுப்பினார்கள்‌. : 

அவ்வாறு அனுப்பப்படுபவர்களைப்‌ பெருமானார்‌ அவர்கள்‌ 
சோதித்துத்‌ தேர்வு செய்த பிறகே அனுப்புவார்கள்‌. 
... திருக்குர்‌ஆனை நன்கு மனப்பாடம்‌ செய்தவர்களையே பிரச்சாரகர்‌ 
கூட்டத்துக்கு தலைமை வகிக்கும்படி செய்வார்கள்‌. 


பெருமானார்‌ அவர்கள்‌ ஒரு சமயம்‌ பிரச்சா£ஈர்‌ ளை அனுப்ப 
எண்ணியபோது, அவர்கள்‌ ஒவ்வொருவரையும்‌ அழைத்துத்‌ 
திருக்குர்‌ஆன்‌ ஓதும்படிச்‌ சொல்லிக்‌ கேட்டார்கள்‌. 

அவர்களில்‌ இளைஞர்‌ ஒருவர்‌ இருந்தார்‌. அவர்‌ அருகில்‌. 
பெருமானார்‌ சென்று, “உமக்கு எவை நினைவில்‌ இருக்கின்றன?” 
என்று கேட்டார்கள்‌. 

அவர்‌ “எனக்கு. ஸுரத்துல்‌ பகராவும்‌ மற்றும்‌ இன்னின்ன 
ஸுராக்களும்‌ மனப்பாடம்‌ உண்டு” என்றார்‌ 

உடனே பெருமானார்‌ அவர்கள்‌, “அப்படியானால்‌, இவர்கள்‌ 
எல்லோருக்கும்‌ நீரே தலைமை வகியும்‌” என்றார்கள்‌. 

முஸ்லிம்‌ பிரச்சாரகர்கள்‌ அனைவரும்‌ இஸ்லாம்‌ மத சம்பந்தமான 
நெறிமுறைகளை நன்கு அறிந்தவர்கள்‌. பெருமானாரோடு அவர்கள்‌ 
இரவும்‌ பகலும்‌ இருந்து இஸ்லாமிய நீதி முறைகளை நன்கு 
தெரிந்து கொண்டிருந்தார்கள்‌, அவர்களுடைய ஒவ்வொரு 
சொல்லும்‌, செயலும்‌, பெருமானார்‌ அவர்களைப்‌ பின்பற்றியதாகவே 
இருக்கும்‌. ப 

“ஏமன்‌ மாகாணத்தில்‌ இஸ்லாத்தைப்‌ பற்றிய போதனை செயய 
-முஆதுப்னு ஜபல்‌, அபூமூஸல்‌ அஷ்‌அரீ ஆகிய இருவரையும்‌ 
பெருமானார்‌ அனுப்பி வைத்தார்கள்‌. 

அவர்களை அனுப்புமுன்‌ அவர்கள்‌ கைக்கொள்ள வேண்டிய 
- முறைகளை பெருமானார்‌ அவர்கள்‌ போதித்தார்கள்‌. 


பெருமானார்‌ அவர்கள்‌ கூறியவை: 


பெருமானார்‌ அவர்கள்‌, அவர்களுக்குச்‌ செய்த போதனையானது. 
இஸ்லாமியப்‌ பிரச்சாரத்தின்‌ அடிப்படைக்‌ கொள்கைகளாகும்‌. 

“நீங்கள்‌ காந்தமாகப்‌ பணி செய்ய வேண்டும்‌. பலாத்காரம்‌ 
செய்யக்‌ கூடாது. மக்களுக்குச்‌ சிறந்த கருத்துகளை எடுத்துரைக்க 
வேண்டும்‌: அவர்களுக்கு வெறுப்பு உண்டாகுமாறு நடக்கக்‌ கூடாது. 
நீங்கள்‌ இருவரும்‌ ஒற்றுமையாக இருந்து வேலை செய்யவேண்டும்‌, 
வேறு மதத்தவர்களையும்‌ நீங்கள்‌ அங்கே சந்திக்கக்கூடும்‌. 
அவர்களைக்‌ காண்பீர்களானால்‌, முதலாவதாக, ஆண்டவன்‌ ஒருவன்‌ 
என்பதையும்‌ நான்‌ அவனுடைய தூதன்‌ என்பதையும்‌, நீங்கள்‌ 
அவர்களுக்கு அறிவுறுத்துங்கள்‌. அவர்கள்‌. அவற்றை 
ஒப்புக்கொண்டால்‌, “இரவிலும்‌ பகலிலும்‌ ஐந்து நேரத்‌ தொழுகையை 
ஆண்டவன்‌ உங்கள்மீது கடமையாக்கி இருக்கிறான்‌” என்று 
கூறுங்கள்‌. அவர்கள்‌ அதை அங்கீகரித்த பின்‌, “தருமம்‌ செய்ய 
வேண்டியது உங்கள்‌ மீது கடமையாயிருக்கும்‌. உங்களில்‌ 
செல்வர்களிடமிருந்து நிதி. வசூலித்து, ஏழைகளுக்குக்‌ 
கொடுக்கப்படும்‌” என்று சொல்லுங்கள்‌ . எவரையும்‌ 
கொடுமைப்படுத்தாதீர்கள்‌. ஏனெனில்‌ கொடுமைப்படுத்தப்பட்டோர்‌ 
பிரார்த்தனைக்கும்‌ ஆண்டவனுக்கும்‌ மத்தியில்‌ திரை ஒன்றும்‌ 
இல்லை.” 


186. நேரில்‌ வந்து கண்டு மகிழ்ந்தனர்‌ 


பெருமானார்‌ அவர்களுடைய கட்டளைகளை சிரமேற்‌ கொண்டு, 
முஸ்லிம்‌ பிரச்சாரகர்கள்‌ பல பகுதிகளுக்கும்‌. சென்று, இஸ்லாத்தைப்‌ 
பற்றி போதனை செய்து வந்தார்கள்‌. 


அவர்களுடைய போதனையால்‌ பல கூட்டத்தார்‌ ஆங்காங்கே 
இஸ்லாத்தைத்‌ தழுவினார்கள்‌. 

அக்கூட்டத்தினர்‌ இஸ்லாத்தில்‌ சேர்ந்ததோடு தாங்கள்‌ 
இஸ்லாத்தில்‌ சேர்ந்திருப்பதை, அறிவிப்பதற்காக வேண்டிக்‌ கூட்டம்‌ 
கூட்டமாகப்‌ பெருமானார்‌ அவர்களிடம்‌ தூது வந்தார்கள்‌. 


சில கூட்டத்தாருக்கு, இஸ்லாத்தின்‌ மீது ஆரம்பத்திலிருந்த . 
வெறுப்பும்‌, பகைமையும்‌ நீங்கியது. பெருமானார்‌ அவர்களின்‌ 
வாயிலாக, நேரில்‌ இஸ்லாத்தின்‌ சிறப்பை நன்கு அறிந்து கொள்ள 
வேண்டும்‌ என்ற அவாவுடன்‌ மதீனாவுக்கு வந்தார்கள்‌, பெருமானார்‌ 

அவர்களைக்‌ கண்டு மகிழ்ந்து யல்‌. இஸ்லாத்தைத்‌ 
தழுவினார்கள்‌. 


ஹிஜ்ரி ஒன்பதாவது டத அத்க அத்தகைய தூதுக்‌ 
குழுக்கள்‌ அதிகமாக வந்தன. ட பவது அந்த வருடத்திற்கு 
வரலாற்றுப்‌ பேராசிரியர்கள்‌ “தூது டும்‌ எனப்‌ பெயர்‌ 
சூட்டியிருக்கிறார்கள்‌. 

187. ஆடம்பரமும்‌ அகம்பாவமும்‌ 
அடங்கியது 

பனூதமீம்‌ என்னும்‌ கோத்திரத்தார்‌ மிகவும்‌ ஆடம்பரத்தோடு 
மதீனாவுக்கு வந்து, நேராகப்‌ பள்ளி வாசலுக்குச்‌ சென்றார்கள்‌. 
முக்கியமானவர்கள்‌ பலரும்‌ அக்கூட்டத்தில்‌ சேர்ந்து தூது 
வந்திருந்தார்கள்‌. 

இஸ்லாத்தில்‌ சேர வேண்டும்‌ என்ற நோக்கத்தோடு அவர்கள்‌ 
வந்திருந்த போதிலும்‌ அவர்களுக்கு இயல்‌ பாயுள்ள ஆடம்பரமான 
அகம்பாவம்‌ மேலோங்கி இருந்தது. 

பள்ளிவாசலை ஒட்டியுள்ள பெருமானார்‌ அவர்களின்‌ இல்லத்தின்‌ 
முன்‌ நின்று, “முஹம்மதே வெளியே வாருங்கள்‌” என்று 
கண்ணியமின்றி அழைத்தார்கள்‌. ப 

பெருமானார்‌ அவர்கள்‌ வெளியே வந்தார்கள்‌. 

அப்போது அக்கூட்டத்தார்‌, பெருமானார்‌ அவர்களிடம்‌, 
“முஹம்மதே! எங்களுடைய பெருமையை எடுத்துச்‌ சொல்வதற்காக ட 


்‌. நாங்கள்‌ உங்களிடம்‌ வந்திருக்கிறோம்‌; “எனவே, எங்கள்‌ 
கவிஞருக்கும்‌, பிரசங்கிக்கும்‌ அனுமதி கொடுங்கள்‌” என்றார்கள்‌. 


பெருமானார்‌ அவர்கள்‌ அதற்குச்‌ சம்மதித்தார்கள்‌. 


தங்கள்‌ கூட்டத்தாரிடம்‌ வாக்கு திறமையுள்ள உதாரிது 
என்பவரை அழைத்து, தங்கள்‌ பெருமையை எடுத்துச்‌ சொல்லும்படி 


கூறினா; 


240 


உதாரிது எழுந்து, “புகழனைத்தும்‌ இறைவனுக்கே! அவனே 
புகழுக்கு உரியவன்‌. அவனுடைய கருணையினாலேயே எங்களை 
அரசர்களாக்கித்‌ திரண்ட செல்வங்களுக்கு அதிபதிகளாக்கினான்‌, 
கீழ்த்தேசத்தில்‌ இருக்கும்‌ எல்லாக்‌ கூட்டத்தார்களிலும்‌ எங்களை 
வலிமையிலும்‌ எண்ணிக்கையிலும்‌ அதிகமாக்கினான்‌. இன்று 
எங்களுக்குச்‌ சமமாக யார்‌ இருக்கின்றனர்‌? பதவியில்‌ எங்களுக்கு 
இணையாக யாராவது இருப்பார்களானால்‌, அவர்கள்‌ தங்கள்‌ 
பெருமையை எடுத்துக்‌ கூறலாம்‌.” என்று கூறி அமர்ந்தார்‌. 


அதற்குப்‌ பெருமானார்‌ அவர்கள்‌ தாபிதுப்னு கைஸ்‌ அவர்களை 
நோக்கி; “எழுந்து அந்த மனிதரின்‌ உரைக்கு பதில்‌ கூறும்‌” என்‌ 
சொன்னார்கள்‌. ப 


தாபித்‌ எழுந்து, “வானங்களையும்‌ பூமியையும்‌ படைத்த 
ஆண்டவனுக்கே புகழ்‌ எல்லாம்‌ உரித்தானது... அவன்‌ நமக்கு 
அரசை அருளினான்‌. தன்‌ படைப்பில்‌ சிறந்தவர்களைத்‌ தேர்ந்து 
தன்‌ தூதராக்கினான்‌. அவர்கள்‌ உயர்ந்த வம்சத்தைச்‌ சேர்ந்தவர்கள்‌, 
அனைவரிலும்‌ அவர்கள்‌ சத்திய வாக்கும்‌, ஒழுக்கமும்‌ உள்ளவர்கள்‌. 
அதனாலேயே ஆண்டவன்‌ தன்னுடைய வேதத்தை அவர்களிடம்‌ 
அருளினான்‌. அவர்கள்‌ மக்களை இஸ்லாத்தின்‌ பக்கம்‌ 
அழைத்தார்கள்‌. அப்போது எல்லோருக்கும்‌ முதன்மையாய்‌ 
முஹாஜிர்களும்‌, அடுத்தபடியாக அன்ஸாரிகளாகிய நாங்களும்‌ 
அவர்களின்‌ அழைப்பை ஏற்றுக்‌ கொண்டோம்‌. நாங்கள்‌ 
ஆண்டவனுடைய வழியில்‌ உதவியவர்களாயும்‌, நபித்துவத்திற்கு 
அமைச்சர்களாயும்‌ இருக்கின்றோம்‌' என்று கூறி முடித்தார்கள்‌. 

அதன்பின்‌, தமீம்‌ கூட்டத்தாரைச்‌ சேர்ந்த ஸிப்ரிகான்‌ என்ற 
கவிஞர்‌ தம்‌ கருத்தைக்‌ கவிதையில்‌ பாடினார்‌. 

அவருக்கு எதிராக, முஸ்லிம்‌ ஹஸ்ஸான்‌ கவிதை பாடினார்‌. 

வாக்கு வன்மையிலும்‌, கவி பாடுவதிலும்‌ பெருமானார்‌ 
அவர்களிடம்‌ இருப்பவர்களே மேலானவர்கள்‌. என்று. ஒப்புக்‌ 
கொண்டனர்‌. ஆடம்பரமும்‌ அகம்பாவமும்‌ ஒடுங்கியது. 
அக்கூட்டத்தார்‌ அனைவரும்‌ இஸ்லாத்தைத்‌ தழுவினார்கள்‌, அதன்‌ 

பின்னர்‌ நாயகம்‌ (ஸல்‌), அவர்களுக்கு விலையுயர்ந்த 
அன்பளிப்புகளை வழங்கினார்கள்‌. 
188. சந்தேகம்‌ தெளிதல்‌ 

பனூ ஸஃது என்னும்‌ முக்கியமான கோத்திரத்தார்‌ தங்களுடைய 
பிரதிநிதியாக, விமாமுப்னு தஃலபா என்பவரைப்‌ பெருமானார்‌ 
அவர்களிடம்‌ அனுப்பி வைத்தார்கள்‌. 

லிமாம்‌ மதீனாவிலுள்ள பள்ளி வாசலுக்கு வந்து, அங்கு 
கூடியிருந்தவர்களிடம்‌, “உங்களில்‌ யார்‌ அப்துல்‌ முத்தலிப்‌ 
வம்சத்தவர்‌?”, என்று கேட்டார்‌. 

அங்கு இருந்தவர்கள்‌, பெருமானார்‌ அவர்களைச்‌ சுட்டிக்‌ 
காட்டினார்கள்‌. 

பெருமானார்‌ அவர்கள்‌ முன்னே அவர்‌ வந்து, “நான்‌ உங்களிடம்‌ 
கடுமையானதொரு கேள்வி கேட்பேன்‌. அதைத்‌ தாங்கள்‌ தவறாக 
எண்ணக்‌ கூடாது” என்று கூறினார்‌. 

அதற்குப்‌ பெருமானார்‌ அவர்கள்‌, “அவ்வாறு எண்ண மாட்டேன்‌. 
கேளும்‌” என்றார்கள்‌. 
அவர்‌, “உலகம்‌ முழுவதற்கும்‌ உங்களை நபியாக ஆண்டவன்‌ 
அனுப்பியிருக்கிறான்‌ என்பதை ஆண்டவன்‌ மீது சத்தியமாகச்‌ 
சொல்ல முடியுமோ?” என்று கேட்டார்‌. 

பெருமானார்‌ அவர்கள்‌ “ஆம்‌” என்றார்கள்‌. 

அதன்பின்‌ லிமாம்‌, ஐந்து நேரம்‌ தொழ வேண்டும்‌ என்று 
ஆண்டவன்‌ உங்களுக்குக்‌ கட்டளையிட்டிருக்கிறானோ?” என்று 
கேட்டார்‌. 

அதற்கும்‌ பெருமானார்‌ அவர்கள்‌ “ஆம்‌” என்றார்கள்‌. 

அதைப்‌ போலவே,நோன்பு, ஜகாத்‌, ஹஜ்‌ சம்பந்தமாகவும்‌ லிமாம்‌ 
கேட்டார்‌. 

பெருமானார்‌ அவர்கள்‌, கேள்விகள்‌ ஒவ்வொன்றுக்கும்‌ 
விடையாக 'ஆம்‌' என்று சொல்லிக்‌ கொண்டே வந்தார்கள்‌. 

இஸ்லாம்‌ சம்பந்தமான சட்டங்களை விவரமாகக்‌ கேட்டார்‌. 
அதன்‌ பின்னர்‌, அவர்‌, “ஆண்டவன்‌ ஒருவனே; அவனுடைய 
திருத்தூதர்‌ முஹம்மது ஆவார்கள்‌” என்று, நான்‌ சாட்சி கூறுகிறேன்‌, 
நான்‌ இப்பொழுது திரும்பிச்‌ செல்கிறேன்‌. தாங்கள்‌ எனக்குப்‌ 
போதித்த. விஷயங்களைச்‌ சிறிது கூடுதலாகவோ, குறைவாகவோ 
கூறமாட்டேன்‌” என்று சொல்லிவிட்டு அவர்‌ புறப்பட்டார்‌. 


அவர்‌ சென்றபின்‌, பெருமானார்‌ அவர்கள்‌, அங்கே 
இருந்தவர்களிடம்‌ “அவர்‌ சொல்வது உண்மையாயிருந்தால்‌, அவர்‌ 
சுவர்க்கம்‌ அடைவார்‌” என்று சொன்னார்கள்‌. 


லிமாம்‌ தம்‌ ஊருக்குத்‌ திரும்பிச்‌ சென்று, கூட்டத்தாரிடம்‌ (லாத்‌, 
உஸ்ஸா என்னும்‌ விக்கிரகங்களின்‌ பெயரைக்‌ குறிப்பிட்டு) அவை 
ஒன்றுக்கும்‌ உதவாதவை” என்றார்‌, 

அக்கூட்டத்தார்‌, “நீர்‌ என்ன சொல்கிறீர்‌? : உமக்குப்‌ 
பைத்தியமாவது, தொழு நோயாவது வந்து விடக்‌ கூடாதே” என்று 
சொன்னார்கள்‌. 

அதற்கு லிமாம்‌, “ஆண்டவன்‌ பெயரில்‌ சத்தியமாக, 
விக்கிரகங்களால்‌ எனக்கு நன்மை செய்யவும்‌ முடியாது; தீமை 
செய்யவம்‌ முடியாது; நானோ ஆண்டவன்‌ மீதும்‌, முஹம்மதுர்‌ ரஸுல்‌ 
(ஸல்‌) அவர்கள்‌ மீதும்‌ விசுவாசம்‌ கொள்கிறேன்‌” என்று கூறினார்‌. 


அவர்‌ கூறிய உண்மையான சொற்களைக்‌ கேட்டதும்‌ அன்று 
மாலைக்குள்ளாக, ஆண்களும்‌ பெண்களும்‌ குழந்தைகளுமாக 
அக்கோத்திரத்தார்‌ அனைவரும்‌ இஸ்லாத்தில்‌ சேர்ந்து விட்டனர்‌, 


189. மக்கள்‌ நன்மைக்காக 
உயிாத்‌ தியாகம்‌ 


பெருமானார்‌ அவர்கள்‌, முன்பு தாயிபு நகர முற்றுகையிலிருந்து 
திரும்பும்போது, “தாயிபு நகர வாசிகளாகிய தகீப்‌ கோத்திரத்தாருக்கு 
நேர்வழி காட்டி, அவர்களை என்னிடம்‌ அனுப்பி வைப்பாயாக!” 
என்று ஆண்டவனை பிரார்த்தனை செய்தார்கள்‌ அல்லவா? 
அவர்களுடைய பிரார்த்தனை இப்பொழுது நிறைவேறும்‌: காலம்‌ 
வந்தது. 

தாயிபு நசரத்தில்‌ தகீப்‌ கூட்டத்தாரில்‌, உர்வத்‌ என்பவர்‌ முக்கிய 
பிரமுகர்‌ ஆவார்‌. அவர்‌ பெருமானார்‌ அவர்களை நன்கு அறிந்தவர்‌. 
முன்பு, ஹுதைபிய்யா உடன்படிக்கையின்போது, குறைஷிகளின்‌ 
பிரதிநிதியாக பெருமானார்‌ அவர்களிடம்‌ வந்து சமாதானம்‌ பேசியவர்‌ 
அவருக்கு ஆரம்பத்திலிருந்தே இஸ்லாத்தின்மீது பற்றுதல்‌ 
உண்டாகி இருந்தது. 

பெருமானார்‌ அவர்கள்‌ தாயிபை முற்றுகையிட்டபோது, அவர்‌ 
ஏமன்‌ தேசத்துக்குப்‌ போயிருந்தார்‌. அவர்‌ திரும்பி வரும்போது 
நேராக மதீனாவுக்கு வந்து பெருமானாரைச்‌ சந்தித்து, இஸ்லாத்தைத்‌ 
தழுவினார்‌. தம்முடைய கூட்டத்தாரும்‌ இஸ்லாத்தின்‌ பாக்கியத்தைப்‌ 
பெற வேண்டும்‌ என்பது அவருடைய ஆவல்‌, 

உடனே தாயிபுக்குச்‌ சென்று, அங்குள்ள மக்களை எல்லாம்‌ 
கூட்டி, இஸ்லாத்தின்‌ மேன்மையை அவர்களுக்கு எடுத்துக்‌ கூறினார்‌. 
அவர்கள்‌ அதை ஏற்காமல்‌, அவரை இகழ்ந்து பேசினார்கள்‌. 

மறுநாள்‌ புலர்காலைப்‌ பொழுதில்‌ உர்வத்‌, தம்‌ வீட்டின்‌ முகட்டில்‌ 
நின்று கொண்டு அதிகாலைத்‌ தொழுகைக்காக எல்லோரையும்‌ 
அழைத்தார்‌. அதைக்‌ கேட்டதும்‌ அங்குள்ள மக்கள்‌ அனைவரும்‌ 
அவரைச்‌ சூழ்ந்து கொண்டு பல பகுதிகளிலிருந்தும்‌ அவர்மீது. அம்பு 
எய்தார்கள்‌. அதனால்‌ அவர்‌ உயிர்‌ துறக்கும்படி நேரிட்டது. 


மரணத்‌ தறுவாயில்‌, தம்‌ குடும்பத்தாரிடம்‌, “மக்களுடைய 
நன்மைக்காக என்‌ இரத்தத்தை, என்னுடைய ஆண்டவனிடம்‌ 
சமர்ப்பிக்கின்றேன்‌. உயிர்த்‌ தியாகம்‌ கிடைத்த பாக்கியத்திற்காக 
ஆண்டவனை நான்‌ வணங்குகிறேன்‌. தாயிபின்‌ 
முற்றுகையின்போது, மரணம்‌ அடைந்த முஸ்லிம்களின்‌ புதை 
குழிக்கு அருகில்‌ என்னையும்‌ அடக்கம்‌ செய்யுங்கள்‌” என்று 
கூறினார்‌ உர்வத்‌. 


190. சில நிபந்தனைகளும்‌ - மறுப்பும்‌ 

சுற்றுப்‌ புறங்களிலுள்ள கேர்த்திரத்தார்‌ அனைவரும்‌ 
இஸ்லாத்தைத்‌ தழுவி விட்டார்கள்‌. இனிமேல்‌ தாங்களும்‌ அதில்‌ 
சேருவதைத்‌ தவிர வேறு வழியில்லை என்பதை தாயிப்‌ பகுதி தகீப்‌ 
கூட்டத்தார்‌ உணர்ந்தார்கள்‌. ப 

கடைசியாக, அவர்கள்‌ கூடி ஆலோசித்தார்கள்‌. பெருமானார்‌. 
அவர்களிடம்‌ ஒரு தூதுக்‌ குழுவை அனுப்பத்‌ தீர்மானித்தனர்‌, 

தகீப்‌ கூட்டத்தாரின்‌ தூதர்கள்‌ மதீனாவுக்கு மிக அருகில்‌ வந்து 
விட்டதாக அறிந்ததும்‌ முஸ்லிம்கள்‌ அளவற்ற மகிழ்ச்சி அடைந்தனர்‌, 

இந்த நற்செய்தியைப்‌ பெருமானார்‌ அவர்களிடம்‌ தெரிவிக்கப்‌ 
பலர்‌ ஓடினார்கள்‌. அப்பொழுது, அபூபக்கர்‌ அவர்கள்‌ “மகிழ்ச்சிக்கு 
உரிய இந்தச்‌ செய்தியை, நானே பெருமானார்‌ அவர்களிடம்‌ சென்று 
தெரிவிப்பேன்‌” என்றார்கள்‌. 

தகீப்‌ கூட்டத்தின்‌ தூதர்கள்‌ மதீனாவின்‌ பள்ளிவாசல்‌ முற்றத்தின்‌ 
ஒரு பகுதியில்‌ கூடாரம்‌ அமைத்துத்‌ தங்கியிருந்தார்கள்‌. 

பெருமானார்‌ அவர்கள்‌, அக்கூட்டத்தாரிடையே சென்று 
இஸ்லாத்தைப்‌ பற்றி போதனை செய்தார்கள்‌. சில நாட்கள்‌ வரை 
அவர்கள்‌ அங்கேயே தங்கினார்கள்‌. 


பெருமானார்‌ அவர்களின்‌ போதனைக்குப்‌ பிறகு, அக்கூட்டத்தார்‌ 
இஸ்லாத்தைத்‌ தழுவ விருப்பப்பட்டார்கள்‌. ஆனால்‌, சில 
விஷயங்களில்‌ தங்களைக்‌ கட்டுப்படுத்தக்கூடாது; தங்களுக்குச்‌ சுய 
உரிமை வேண்டும்‌ என்றும்‌ சொன்னார்கள்‌. அவர்கள்‌ கூறிய 
நிபந்தனைகளாவன : 


1) “எங்களில்‌ பலர்‌ திருமணம்‌ செய்து கொள்ளாமலேயே காலம்‌ 
கழிப்பதால்‌, நாங்கள்‌ பிற பெண்களிடம்‌ தொடர்பு கொள்வதைத்‌ 
தடுக்கக்கூடாது.” 


2) “எங்களுக்கு முக்கியமான தொழில்‌, பணம்‌ வட்டிக்குக்‌ 
கொடுத்து வாங்குதல்‌; ஆகையால்‌, வட்டி வாங்குவதைத்‌ தடுக்கக்‌ 
கூடாது.” 


3) “ எங்களுடைய நாட்டில்‌, திராட்சைப்பழம்‌ அதிகமாய்‌ உற்பத்‌ 
தியாவதால்‌, எங்களுக்கு முக்கியமான தொழில்‌ மது தயாரித்து 
விற்பது; அதையும்‌ தடுக்கக்‌ கூடாது. 

மேற்காணும்‌ மூன்று நிபந்தனைகளையும்‌ பெருமானார்‌ அவர்கள்‌ 
ஒப்புக்கொள்ள மறுத்துவிட்டார்கள்‌. 

“அந்த நிபந்தனைகளை வற்புறுத்தாமலே இஸ்லாத்தைத்‌ 
தழுவுகிறோம்‌; ஆனால்‌, நாங்கள்‌ வணங்கிக்‌ கொண்டிருக்கும்‌ லாத்‌ 
என்னும்‌ விக்கிரகத்தைப்பற்றி, தாங்கள்‌ என்ன முடிவு செய்வீர்கள்‌?” 
என்று பெருமானார்‌ அவர்களிடம்‌ கேட்டார்கள்‌. 


“அது உடைக்கப்படும்‌” என்று சொன்னார்கள்‌ பெருமானார்‌ 
அவர்கள்‌. 

அவர்கள்‌ அதைக்‌ கேட்டுத்‌ திடுக்கிட்டுத்‌, “தாங்கள்‌ அவ்வாறு 
செய்யப்‌ போவது, எங்கள்‌ கடவுளுக்குத்‌ தெரிந்தால்‌, எங்களுடைய 
நகரத்தைக்‌ கடவுள்‌ அழித்து விடுவார்‌. எங்கள்‌ பெண்களும்‌ மிகவும்‌ 
வருத்தப்படுவார்கள்‌. ஆதலால்‌ அவ்விக்கிரகத்தை மூன்று 
ஆண்டுகளுக்கு வைத்திருக்க அவகாசம்‌ கொடுக்க வேண்டும்‌” 
என்று சொன்னார்கள்‌. 

பெருமானார்‌ அவர்கள்‌ அதையும்‌ மறுத்துவிட்டார்கள்‌. பின்னர்‌ 
ஓரிரண்டு ஆண்டுகள்‌, ஒரு மாதம்‌ என்று கேட்டார்கள்‌. 


இஸ்லாமும்‌ விக்கிரக வணக்கமும்‌ ஒன்றாக இருக்க முடியாது. 
ஆதலால்‌, பெருமானார்‌ அவர்கள்‌ அதற்கும்‌ சம்மதிக்கவில்லை. 


கடைசியாக, அக்கூட்டத்தார்‌ பெருமானார்‌ அவர்களிடம்‌, “எங்கள்‌. 
கையினால்‌ விக்கிரகத்தை ஒன்றும்‌ செய்ய மாட்டோம்‌. தாங்கள்‌ 
அதை என்ன செய்ய வேண்டுமோ செய்து கொள்ளுங்கள்‌. ஆனால்‌, 
எங்கள்‌ கையால்‌, அதைச்‌ செய்யாமால்‌ இருப்பதற்காக எங்களை 
மன்னித்துக்கொள்ளும்படி கேட்டுக்‌ கொள்கிறோம்‌” என்று 


சொன்னார்கள்‌. 
பெருமானார்‌, அவர்கள்‌, அதற்கு ஒப்புக்கொண்டார்கள்‌. 
அதன்பின்‌, அக்கூட்டத்தார்‌, * தாங்கள்‌ தொழுகை நடத்தாமல்‌ 
இருப்பதற்கு அனுமதி கொடுக்க வேண்டும்‌” என்று கேட்டார்கள்‌. 
தொழுகையில்லை என்றால்‌ மார்க்கமேயில்லை என்று 
பெருமானார்‌ அவர்கள்‌ அதை ஒப்புக்‌ கொள்ளவில்லை. 
கடைசியாக, அக்கூட்டத்தார்‌, தாங்கள்‌ இஸ்லாத்தைத்‌ 
தழுவுவதாகச்‌ சொல்லி, தாயிபுக்குப்‌ புறப்பட்டுச்‌ சென்றார்கள்‌. 

அவர்களுடன்‌ லாத்தை உடைப்பதற்காக அபூஸுப்யான்‌, அல்‌ முசீரா 
(ரலி) ஆகிய இருவரையும்‌ பெருமானார்‌ அவர்கள்‌ அனுப்பி 
வைத்தார்கள்‌. 

லாத்தை உடைக்கப்‌ போகும்‌ போது, தாயிபிலுள்ள பெண்கள்‌ 
வீட்டை விட்டு வெளியே வந்து, தலைவிரிகோலமாய்‌ நின்று அழுது 
கொண்டிருந்தார்கள்‌. 

தகீப்‌ கூட்டத்தார்‌ அனைவரும்‌ இரண்டு வருடத்துக்குள்‌ 
இஸ்லாத்தில்‌ சேர்ந்து விட்டார்கள்‌. 


191. பாதுகாப்பு வரி செலுத்துதல்‌ 


நஜ்ரான்‌ என்னும்‌ மாநிலம்‌ ஏமன்‌ தேசப்‌ பகுதியில்‌ உள்ளது. அது 
மக்காவிலிருந்து 175 மைல்‌ தொலைவாகும்‌. 


கிறிஸ்துவர்கள்‌ அங்கே மிகுதியாயிருந்தனர்‌. அங்கே ஒரு பெரிய 
கோவில்‌ இருந்தது. அதை அந்த நகர மக்கள்‌ கஃபாவுக்கு 
சமானமாகக்‌ கருதினார்கள்‌. 


பெருமானார்‌ அவர்கள்‌, அந்த மக்களுக்கு இஸ்லாத்தைப்‌ பற்றி 
போதனை செய்து கடிதம்‌ அனுப்பினார்கள்‌. 

அக்கடிதம்‌ கிடைத்ததும்‌, கோயிலின்‌ பாதுகாவலரும்‌ 
மதகுருமார்களும்‌ அடங்கிய அறுபது பேர்‌, ஒரு கூட்டமாக 
பெருமானார்‌ அவர்களிடம்‌ வந்தார்கள்‌. அக்கூட்டத்தாரைப்‌ பள்ளி 
வாசலில்‌ தங்குமாறு செய்தார்கள்‌. 

அக்கூட்டத்தினர்‌ தங்களுடைய ஐபத்தை பள்ளி வாசலில்‌ 
ஆரம்பித்தார்கள்‌. முஸ்லிம்‌ தோழர்கள்‌ அதைத்‌ தடுத்தனர்‌. ஆனால்‌, 
பெருமானார்‌ அவர்கள்‌ ஜபத்தை நடத்திக்‌ கொள்ளும்படி உத்தரவு 
கொடுத்தார்கள்‌. 


அக்கூட்டத்தினருக்குப்‌ பெருமானார்‌ அவர்கள்‌ இஸ்லாத்தைப்‌ 
பற்றி போதனை செய்தார்கள்‌ ஆனால்‌, அக்கூட்டத்தார்‌ தங்களுடைய 
புராதன மதத்தைக்‌ கைவிட விரும்பவில்லை. 


எனினும்‌, அக்கூட்டத்தார்‌, பாதுகாப்புக்காக ஆண்டு தோறும்‌ 

ஒரு குறிப்பிட்ட தொகை கொடுப்பதாக. ஒப்புக்‌ ண்டு 
பெருமானார்‌ அவர்களிடம்‌ உடன்படிக்கை செய்து கொண்டு தங்கள்‌ 
நகரத்துக்குப்‌ புறப்பட்டார்கள்‌. 


192. தீயவனின்‌ தீங்கான எண்ணம்‌ 


'ஸகஸ்‌ என்னும்‌ குடும்பத்தைச்‌ சேர்ந்த ஒரு கூட்டம்‌, பெருமானார்‌ 
அவர்களைக்‌ காண வந்தது. அக்கூட்டத்தின்‌ தலைவர்களில்‌ ஆமீர்‌ 
ப என்பவனும்‌ அர்பத்‌ என்பவனும்‌ மானவ கர 


"ஆமிரும்‌, அர்பத்தும்‌ பெருமானார்‌ அவர்களைக்‌ “கொன்று 
ப விடவேண்டும்‌ என்ற தீய கபட தூதர்களுடன்‌ மதீனாவுக்கு 
வந்தார்கள்‌. 


. ஒருநாள்‌, ஆமீர்‌, ப ெருமாணர்‌ அவர்களுடன்‌ க ப்னரப்டத்‌. 
கொண்டிருந்த போது, அவர்களை வெட்டி விடுமாறு அர்பத்துக்கு 
முன்கூட்டியே சொல்லியிருந்தான்‌. ப 


அர்பத்‌ பெருமானார்‌ அவர்களை வெட்டுவதற்காக அருகில்‌ 
வந்து கையை உயர்த்த முற்பட்டான்‌. ஆனால்‌, அவன்‌ கையோ 
அசையவில்லை. கண்கள்‌ இருளடைந்து விட்டன. திகில்‌ அடைந்து 
மரம்போல்‌ அப்படியே நின்றுவிட்டான்‌. 


அதன்பின்‌ ஆமிர்‌, பெருமானார்‌ அவர்களிடம்‌ தனிமையில்‌ பேச 
வேண்டும்‌ என்று சொன்னான்‌. 


“நீர்‌ ஒரே ஆண்டவன்மீது விசுவாசம்‌ கொள்வதாக உறுதி 
கூறும்வரை, உம்மோடு நான்‌ தனித்துப்‌ பேச முடியாது” என்று 
பெருமானார்‌ அவர்கள்‌ கூறினார்கள்‌. 


உடனே ஆமிர்‌, “நீங்கள்‌ எதிர்த்துச்‌ சண்டை செய்ய முடியாதபடி 
பெரிய சேனையைக்‌ கொண்டுவந்து உங்களைத்‌. தாக்குவேன்‌” 
என்றான்‌. 


அப்போது பெருமானார்‌ அவர்கள்‌, “ஆண்டவனே! ஆமிருக்கு 
எதிராக, நீயே போதுமானவன்‌” என்று சொன்னார்கள்‌. 

உடனே ஆமிர்‌, அர்பதைக்‌ கூட்டிக்கொண்டு வெளியே 
புறப்பட்டான்‌. 

அப்போது, பெருமானார்‌ அவர்கள்‌, “ஆண்டவனே! 
இவர்களுடைய தீங்கிலிருந்து என்னைக்‌ காப்பாற்று” என்று 
பிரார்த்தனை செய்தார்கள்‌. 

வழியில்‌, ஆமிருக்குக்‌ கழுத்தில்‌ நெறிகட்டி, “பிளேக்‌” போன்ற 
நோய்‌ வந்தது. 

குதிரைமீது தன்னைத்‌ தூக்கி வைக்கும்படி தன்‌ கூட்டத்தாரிடம்‌ 
சொன்னான்‌. குதிரைமீது நெடுந்தொலைவு போக முடியவில்லை. 
பனூ ஸலூல்‌ கோத்திரத்தை சேர்ந்த ஒரு பெண்ணின்‌ வீட்டில்‌ 
அவனை இறக்கினார்கள்‌. அங்கேயே அவன்‌ இறந்தான்‌. 

அவனுடன்‌ வந்தவர்கள்‌ எல்லோரும்‌ , இஸ்லாத்தைத்‌ தழுவி, 
தங்கள்‌ நகருக்குப்‌ புறப்பட்டார்கள்‌. 


193. “இரக்கம்‌ உள்ளவர்களை ஆண்டவன்‌ 
நேசிக்கிறான்‌” 


தய்யி என்னும்‌ பெயருடைய ஒரு கூட்டத்தினர்‌, ஏமன்‌ தேசத்தில்‌ 
செல்வாக்கோடு வாழ்ந்து வந்தார்கள்‌. 


அவர்களின்‌ தூண்டுதலால்‌ இஸ்லாத்துக்கு விரோதமாகக்‌ 
கலகமும்‌ குழப்பமும்‌ ஏற்பட்டுக்‌ கொண்டிருந்தன. 

அந்தக்‌ குழப்பத்தை அடக்குவதற்காகப்‌ பெருமானார்‌ அவர்கள்‌ 
அலீ அவர்களின்‌ தலைமையில்‌ ஒரு சிறிய படையை அங்கே 
அனுப்பி வைத்தார்கள்‌. 


அப்பொழுது அதீ என்ற கிறிஸ்தவர்‌ அக்கூட்டத்தாருக்கு 
தலைவராக இருந்தார்‌. அவர்‌ ஒரு சிற்றரசர்‌ போலவே இருந்தார்‌. 
அவருடைய தந்‌ைத ஹாத்திம்‌ என்பவர்‌ தயாள சிந்தை உள்ளவர்‌. 
கொடை வள்ளல்‌ என்று பெயர்‌ பெற்றவர்‌. கொடைக்கு ஓர்‌ 
உவமானமாக மக்களிடையே சொல்லப்படுபவர்‌. 

முஸ்லிம்‌ படை ஏமனுக்கு அருகில்‌ வருவதை அறிந்ததும்‌ 
ஹாத்திம்‌ மகன்‌ அதீ பயந்து ஷாம்‌ தேசத்துக்கு ஓடிவிட்டார்‌. 

.ஹல்ரத்‌ அலீ அக்கூட்டத்தாரை எளிதில்‌ வெற்றி கொண்டார்கள்‌. ' 
அவர்களுடைய பொருள்களைக்‌ கைப்பற்றி பலரைச்‌ சிறைப்‌ 
படுத்தினார்கள்‌. சிறைப்பட்டவர்களை அன்புடனும்‌ மரியாதை 
யுடனும்‌ நடத்தி மதீனாவுக்குக்‌ கொண்டு வந்தார்கள்‌. 

சிறைப்பட்டவர்களில்‌ ஹாத்திமுடைய மகளும்‌, அதீயின்‌ 
சகோதரியுமான ஸஃப்பானாவும்‌ ஒருவர்‌. 

ஸஃப்பானா : பெருமானார்‌. அவர்களைக்‌ கண்டதும்‌, 
ஆண்டவனுடைய தூதரே, என்னுடைய தந்தையோ காலமாகி 
விட்டார்‌. இப்பொழுது எனக்குத்‌ துணையான ஒரே சகோதரனும்‌ 
முஸ்லிம்‌ படை வருவதை அறிந்து, அஞ்சி ஓடிவிட்டான்‌. 
ஆகையால்‌, என்னை மீட்பதற்கு யாருமே இல்லை. என்னை 
விடுதலை செய்வதற்காக உங்களுடைய கருணை உள்ளத்திடம்‌ 
நான்‌' ஆதரவு தேடுகிறேன்‌. என்‌ தந்தையோ புகழ்‌ மிக்கவர்‌; எங்கள்‌ 
கூட்டத்தாரில்‌ அரசருக்குச்‌ சமமானவராக அவர்‌ வாழ்ந்தார்‌. 
சிறைப்பட்டவர்கள்‌ எத்தனையோ பேரை பணம்‌ கொடுத்து என்‌ 
தந்‌ைத மீட்டிருக்கிறார்‌. பெண்களின்‌ கெளரவத்தைப்‌ 
பாதுகாத்திருக்கிறார்‌. ஏழைகளை ஆதரித்திருக்கிறார்‌. துன்பத்தில்‌ 
தோயந்தவர்களுக்கு ஆறுதல்‌ அளித்திருக்கிறார்‌. தம்மிடம்‌ வந்து 
கேட்டவர்களுக்கு இல்லை என்று அவர்‌ சொன்னதே கிடையாது; 
நான அத்தகைய ஹாத்திமின்‌ மகள்‌” என்றாள்‌. 


பெருமானார்‌ அவர்கள்‌ ஸஃப்பானாவிடம்‌, “ஒரு முஸ்லிமிடம்‌ 
இருக்க வேண்டிய நற்குணங்கள்‌ யாவும்‌ உன்னுடைய தந்தையிடம்‌ 
இருந்தன. விக்கிரக வணக்கத்தில்‌ காலம்‌ கழித்த ஒருவரின்‌ 
ஆத்மாவின்மீது, இரக்கம்‌ காட்டுமாறு ஆண்டவனிடம்‌ பிரார்த்தனை 
செய்வதற்கு எனக்கு அனுமதி இருந்தால்‌, ஹாத்திமுடைய 
ஆத்மாவிடம்‌ கருணை காட்டும்படி நான்‌ ஆண்டவனிடம்‌ 
பிரார்த்திப்பேன்‌” என்று கூறிவிட்டு, சுற்றிலுமுள்ள முஸ்லிம்களை 
“நோக்கி, “ஹாத்திமுடைய மகள்‌ சுதந்திரமாகி விட்டாள்‌. அவருடைய 
தந்‌ைத தயாள சிந்தையும்‌, இரக்கமும்‌ உள்ளவர்‌, ஆண்டவன்‌ 

த இத்ண் ளை ளை நேசிக்கிறான்‌. அவர்களுக்கு வெகுமதி 
அளிக்கிறான்‌” என்று சொன்னார்கள்‌. 


- ஸஃப்பானா. விடுவிக்கப்பட்டான்‌. அவள மானா 
அவர்களிடம்‌, . “ என்னுடைய குடும்பத்தினரும்‌ என்னைச்‌ 
சேர்ந்தவர்களும்‌ சிறைப்பட்டிருப்பதனால்‌ நானும்‌ சிறையில்‌ 
இருப்பதே முறை. அவர்களைக்‌ கொல்வதற்கு உத்தரவிடுவதானால்‌, 
முதலில்‌ என்னை வெட்டும்படி உத்தர விடுங்கள்‌. அவர்கள்‌ 
எல்லோரும்‌ இறந்து போய்‌, நான்‌ மட்டும்‌ உயிரோடு இருக்கவும்‌ 
விரும்பவில்லை” என்று பணிவோடு கூறினாள்‌. 


- அதைக்‌ கேட்டதும்‌ பெருமானார்‌ அவர்கள்‌, அந்தக்‌ கூட்டத்தார்‌ 
எல்லோரையும்‌ விடுவித்து, அவர்களுக்குப்‌ போதிய பொருள்‌ 
கொடுத்து அவர்களைக்‌ கெளரவமாக அனுப்பி கும்ப 
கட்டளை யிட்டார்கள்‌. 


- ஸஃப்பானாவும்‌ அவள்‌ குடும்பத்தினரும்‌ ஊருக்குத்‌ 
திரும்பினார்கள்‌. 


. ஸஃப்பானா தன்‌ சகோதரன்‌ அதீயைத்‌ ட ஷாம்‌ தேசத்துக்குச்‌ 
சென்றாள்‌. அங்கே அவரைக்‌ கண்டு, “பெருமானார்‌ அவர்கள்‌ 
முன்னிலையில்‌ நீர்‌ கூடிய விரைவில்‌ செல்ல வேண்டும்‌. நபி என்ற 
முறையிலும்‌, அரசர்‌ என்ற முறையிலும்‌ எந்த நிலையிலும்‌ 
அவர்களைக்‌: காண்பது நன்மை தரும்‌.” என்று கூறியதோடு. 
நடந்தவற்றையும்‌, பெருமானார்‌ அவர்களின்‌ சிறப்புமிக்க 
குணங்களையும்‌ விவரமாகக்‌ கூறினாள்‌. 
தன்‌ சகோதரி கூறியதைக்‌ கேட்ட அத்‌ அவளையும்‌ உடன்‌ 

அழைத்துக்‌ கொண்டு, உடனே மதீனாவுக்குப்‌' போய்‌, பருமனா 
அவர்களைக்‌ கண்டு இஸ்லாத்தைத்‌ தழுவினார்‌. 

- அதீயின்‌ முயற்சியினால்‌ பிறகு அவருடைய கூட்டத்தார்களும்‌ 
முஸ்லிம்‌ ஆனார்கள்‌, 


21. 


194. கவிஞர்‌ மன்னிக்கப்பட்டார்‌ 
அரபு நாட்டில்‌ முஸைனாக்‌ கூட்டத்தில்‌ கஃபுப்னு ஸுஹைர்‌ 


என்ற கவிஞர்‌ இருந்தார்‌. சிறப்பாகக்‌ கவிபாடுவதில்‌ அவர்‌ வல்லவர்‌, 
அவர்‌ புகழ்‌ எங்கும்‌ பரவியிருந்தது. 


கவிஞர்‌ கஃபு இஸ்லாத்தின்மீது விரோதம்‌ கொண்டு பெருமானார்‌ 
அவர்களையும்‌, முஸ்லிம்களையும்‌ கண்டித்துக்‌ கவிபாடுவதையே 
முக்கிய தொழிலாகக்‌ கொண்டிருந்தார்‌. 


அதனால்‌ அக்கவிஞரை எங்கே கண்டாலும்‌ சிரச்சேதம்‌ யது 
விடுமாறு பெருமானார்‌ அவர்கள்‌ உத்தரவிட்டிருந்தார்கள்‌. 


கவிஞர்‌ கஃபின்‌ சகோதரர்‌ முஸ்லிமாயிருந்தார்‌. விக்கிரக 
வணக்கத்தைக்‌ கைவிடுமாறும்‌, இஸ்லாத்தில்‌ எத்‌ 
கவிஞரை அவர்‌ வற்புறுத்தி வந்தார்‌. 


சகோதரருடைய அறிவுரையால்‌ கவிஞர்‌ மனம்‌ மாறி மறைமுகமாக 
மதீனாவுக்குச்‌ சென்றார்‌... அதிகாலைத்‌ தொழுகைக்காகப்‌ 
பள்ளிவாசலில்‌ இருந்த நபி பெருமானாரைக்‌ கண்டார்‌. அவர்களருகே 
சென்றமர்ந்து கொண்டு அவர்கள்‌ திருக்‌ கரத்தின்‌ மீது தம்‌ கையை 
வைத்தவராக: “இறை தூதே! நான்‌ கவிஞர்‌ கஃபை ஒரு முஸ்லிமாக 
இப்பொழுது தங்கள்‌ முன்னிலையில்‌ அழைத்து வந்தால்‌, தாங்கள்‌ 
அவரை மன்னிப்பீர்களா?” என்று கேட்டார்‌, 


“ஆம்‌” என்றார்கள்‌ பெருமானார்‌ அவர்கள்‌. 

உடனே அவர்‌, “ஸுஹைரின்‌ குமாரனான கஃப்‌ என்னும்‌ 
கவிஞன்‌ நான்தான்‌!” என்றார்‌. 

அவர்‌ அவ்வாறு கூறியதும்‌, அன்ஸாரிகளில்‌ ஒருவர்‌ 
குதித்தெழுந்து, “இறைவனின்‌ 'இப்பகைவன்‌ கழுத்தை 
வெட்டுவதற்கு உத்தரவு தருமாறு” பெருமானார்‌ வ்களை 
வேண்டினார்‌. 

பெருமானார்‌ அவர்கள்‌, மிக அமைதியாக, “கடந்த காலத்தை 


நினைத்து மனந்‌ திருந்தியவாரக அவர்‌ வந்திருக்கிறார்‌. எனவே 
அவரை விட்டு விடுங்கள்‌” என்று கூறி விட்டார்கள்‌. 

பின்னர்‌, ஒரு பாடலைப்‌ பாடுவதற்கு அனுமதி தருமாறு 
பெருமானார்‌ அவர்களை வேண்டினார்‌ கவிஞர்‌. கஃப்‌. 


பெருமானார்‌ அவர்கள்‌ அவரை அனுமதித்தார்கள்‌. 

உடனே, “பானத்‌ ஸுஆது” என்ற சிறப்புமிக்க ஒரு பாடலைப்‌ 
பாடினார்‌ கவிஞர்‌ கஃப்‌. ஐம்பத்தியெட்டுப்‌ பாக்களைக்‌ கொண்ட 
இக்கவிதை அரபு இலக்கியத்தில்‌ புகழ்‌ மிக்கதாகும்‌. 

பெருமானார்‌ அவர்கள்‌ தங்கள்‌ மேனியிலிருந்த மேலாடையை 
எடுத்து, கவிஞருக்கு அணிவித்து அவரை கெளரவித்தார்கள்‌, 


195. தீயவனின்‌ கோரிக்கை 


இஸ்லாம்‌, அரேபியா தேசத்தின்‌ பல பகுதிகளிலும்‌ பெரும்பாலும்‌ 
பரவி விட்டது. 


தனிப்பட்ட சில சிறிய கூட்டத்தார்களைத்‌ தவிர, 
முஸ்லிம்களுக்குப்‌ பெரிய விரோதிகள்‌ அந்த நாட்டில்‌ ஒருவரும்‌ 
இல்லை. 


ஆனால்‌, ஒரு கூட்டத்தார்‌ மட்டும்‌ இஸ்லாத்தில்‌ சேர்ந்திருப்பதாக 
வேடம்‌ போட்டுக்‌ கொண்டு முஸ்லிம்களுக்கு மத்தியில்‌ இருந்து, 
மறைமுகமாக விரோதமாகவே இருந்து வந்தார்கள்‌. 


இஸ்லாமிய வரலாற்றில்‌, முனாபிக்குள்‌ என்று கூறப்படுபவர்களே 
அவர்கள்‌. முனாபிக்குள்‌ என்றால்‌ வஞ்சகர்கள்‌ என்று பொருள்‌, * 

முனாபிக்குகள்‌ பல சந்தர்ப்பங்களில்‌ விளைவித்த பலவகையான 
துரோகங்கள்‌, இடையூறுகள்‌, தொல்லைகள்‌, நம்பிக்கை மோசம்‌, 
கொடுமைகள்‌ பலப்பல அவற்றை விவரித்தால்‌ ஆத்திரம்‌ 
மேலோங்கும்‌. ப 


முனாபிக்கு கூட்டத்தின்‌ முக்கிய தலைவன்‌ அப்துல்லாஹ்‌ இப்னு 
உபை என்பவன்‌. பெருமானார்‌ அவர்கள்‌ மதினாவுக்கு வந்தது முதல்‌ 
ஹிஜ்ரீ ஒன்பதாம்‌ வருடம்‌ வரை அவன்‌ இஸ்லாத்துக்குத்‌ தீங்கு 
செய்வதையே முக்கிய தொழிலாகக்‌ கொண்டிருந்தான்‌. அவன்‌ 
எவ்வளவோ சூழ்ச்சிகளைச்‌ செய்தான்‌. அவற்றில்‌ எதுவும்‌ வெற்றி 
பெறவில்லை. 

முஸ்லிம்களுக்கு மத்தியில்‌ பிரிவினை உண்டாக்கக்‌ கருதி 
முனாபிக்குக்‌ கூட்டத்தினர்‌ வேறு ஒரு பள்ளிவாசலைக்‌ கட்டினார்கள்‌. 


பெருமானார்‌ அவர்கள்‌ தபூக்‌ சண்டைக்குப்‌ புறப்பட்டுச்‌ 
செல்லும்போது, அக்கூட்டத்தார்‌ பெருமானார்‌ அவர்களிடம்‌ சென்று 
புதிய பள்ளிவாசலுக்கு வந்து தொழவேண்டும்‌ என்று வேண்டிக்‌ 


கொண்டார்கள்‌. 

சண்டையிலிருந்து திரும்பி வந்தபின்‌ பார்த்துக்கொள்ளலாம்‌ 
என்று சொல்லிவிட்டுப்‌ பெருமானார்‌ அவர்கள்‌ புறப்பட்டுச்‌ 
சென்றார்கள்‌. 

முஸ்லிம்களுக்குத்‌ தீங்கு செய்ய வேண்டும்‌ என்ற கெட்ட 
எண்ணத்துடனேயே, அந்தப்‌ பள்ளிவாசல்‌ கட்டப்பட்டிருப்பதாக, 
ஆண்டவனால்‌ பெருமானார்‌ அவர்களுக்கு அறிவிக்கப்பட்டது. 


அப்பள்ளி வாசலை எரித்து விடுமாறு பெருமானார்‌ அவர்கள்‌ 
கட்டளையிட்டார்கள்‌. உடனே அது எரிக்கப்பட்டு விட்டது. 


ஹிஜ்ரீ ஒன்பதாவது வருட இறுதியில்‌, அப்துல்லாஹ்‌ 
இப்னுஉபை கடுமையான நோய்க்கு ஆளானான்‌. அந்நோயிலிருந்து 
பிழைக்கும்‌ நம்பிக்கை அவனுக்கு உண்டாகவில்லை. ஆனால்‌, 
அவனுடைய மகன்‌ உண்மையான முஸ்லிமாக இருந்தார்‌. 


உபை தன்‌ மகன்‌ மூலமாகப்‌ பெருமானார்‌ அவர்களிடம்‌ இரண்டு 
கோரிக்கைகளைச்‌ சொல்லி அனுப்பினான்‌; அவ்வாறே அவர்‌ மகன்‌ 
வந்து “தம்‌ தந்தை மரணம்‌ அடைந்தபின்‌, பிரேதத்தைப்‌ போர்த்தி 
அடக்கம்‌ செய்வதற்காகப்‌ பெருமானார்‌ அவர்களின்‌ ஆடை ஒன்றைத்‌ 
தரவேண்டும்‌” தந்தைக்காகப்‌ பெருமானாரே “ஜனாஸாத்‌” தொழுகை 
நடத்த வேண்டும்‌” என்றும்‌ வேண்டிக்கொண்டார்‌. 

தீமைகள்‌ பல புரிந்தவனானாலும்‌, அவனுடைய கோரிக்கையைப்‌ 
பெருமானார்‌ அவர்கள்‌ மறுக்கவில்லை. அவ்வாறு தொழுகை 
நடத்துவதற்குப்‌ பெருமானார்‌ அவர்கள்‌ சம்மதித்து, தங்களுடைய 
சட்டை ஒன்றைக்‌ கொடுத்தார்கள்‌. 

இப்னுஉபை மரணம்‌ அடைந்ததும்‌, ஜனாஸாத்‌ தொழுகைக்காகப்‌ 
பெருமானார்‌ அவர்கள்‌ புறப்பட்டுச்‌ சென்றார்கள்‌. அப்போது உமறு 

அவர்கள்‌, பெருமானார்‌ அவர்களின்‌ சட்டையைத்‌ துணிந்து பிடித்து, 
“அல்லாஹ்வின்‌ விரோதிக்காகத்‌ தாங்கள்‌ பிரார்த்தனை செய்யப்‌ 
போகிறீர்களா?” என்று கேட்டார்கள்‌. 


விரோதிகளிடமும்‌ கூட முற்றிலும்‌ கருணை உள்ளம்‌ கொண்ட 
பெருமானார்‌ அவர்கள்‌ “உமறே! சற்று விலகி நில்லும்‌,” 
(செல்கிறேன்‌) என்றார்கள்‌. 


அப்பொழுது, உமறு அவர்கள்‌, “அவர்களுக்காக 
(முனாபிக்குகளுக்காக) நீங்கள்‌ மன்னிப்புக்‌ கேளுங்கள்‌; அல்லது 
கேட்காமல்‌ இருங்கள்‌. அவர்களுக்காக எழுபது தடவை மன்னிப்புக்‌ 
கேட்டாலும்‌, ஆண்டவன்‌ அவர்களை மன்னிக்க மாட்டான்‌” எனத்‌ 
திருக்குர்‌ஆனில்‌ ஆண்டவன்‌ அருளியிருக்கிறானே!” என்று 
சொன்னார்கள்‌. 

புன்முறுவல்‌ பூத்தவர்களாகப்‌ பெருமானார்‌ அவர்கள்‌ 
“அவர்களுக்காக மன்னிப்புக்‌ கேட்கவும்‌ அல்லது கேளாமல்‌ இருக்கவும்‌ 
ஆண்டவன்‌ எனக்குச்‌ சுதந்திரம்‌ கொடுத்திருக்கிறான்‌. மன்னிப்பதும்‌ 
மன்னிக்காமல்‌ இருப்பதும்‌ ஆண்டவனுடைய விருப்பத்தைப்‌ 
பொறுத்தது” என்று கூறிவிட்டு, உபைக்காகத்‌ தொழுகை 
நடத்தினார்கள்‌, 

பெருமானார்‌ அவர்களின்‌ மேலான கருணை உள்ளத்தைக்‌ 
கண்டு உள்ளம்‌ நெகிழ்ந்து இப்னு உபையின்‌ கூட்டத்தாரில்‌ ஆயிரம்‌ 
பேர்‌ அன்றைய தினமே உண்மையான முஸ்லிம்களானார்கள்‌. 

அதன்பின்‌, முனாபிக்குகள்‌ முற்றிலும்‌ அடங்கி விட்டார்கள்‌. 

196. மக்காவுக்குச்‌ செல்லுதல்‌ 

இஸ்லாம்‌ அரேபியா முழுவதும்‌ பரவியதைக்‌ கண்டதும்‌, 
பெருமானார்‌ அவர்களுக்கு, தாங்கள்‌ இவ்வுலகில்‌ தோன்றிய 
இலட்சியமானது நிறைவேறி விட்டதாகக்‌ கருதினார்கள்‌. 

ஓயாமல்‌ சண்டை சச்சரவு கொலை இவற்றையே தொழிலாகக்‌ 
கொண்டிருந்தவர்களின்‌ இதயங்களை அன்பு, சகோதரத்துவம்‌, நீதி 


என்னும்‌ மேலான - கனிவான - கயிற்றால்‌ பெருமானார்‌ அவர்கள்‌ 
பிணைத்துக்‌ கட்டினார்கள்‌. 

மனித உள்ளத்திற்கு அருவருப்பை உண்டாக்கக்கூடிய கொடுஞ்‌ 
செயல்களில்‌ உழன்று கொண்டிருந்த மக்களுடைய 
இதயங்களிலிருந்து பெருமானார்‌ அவர்கள்‌ அன்பும்‌ கருணையும்‌ 
ததும்பி வழியுமாறு செய்தார்கள்‌. 


ஆண்ட வனுடைய சட்டத்துக்கும்‌, மனிதனுடைய சட்டத்துக்கும்‌ 
அடங்காமல்‌ நீதி என்பது மருந்துக்குக்கூட இல்லாமல்‌ இருந்த 
வெம்பாலைப்‌ பெருவெளியாம்‌ அந்நாடு பெருமானார்‌ அவர்களின்‌ 
பிறப்பன்‌ சிறப்பால்‌ பக்தியும்‌, கருணையும்‌ நிறைந்த மலர்‌ வனமாக 
மாறியது. 

முன்னர்‌, எத்தனையோ நபிமார்கள்‌ தோன்றியிருந்தார்கள்‌. 
ஆனால்‌, அவர்கள்‌ ஆயுள்‌ காலத்திலேயே அவர்கள்‌ பிரச்சாரம்‌ 
செய்த மார்க்கம்‌ பரவாமல்‌ போய்விட்டது. 


பெருமானார்‌ அவர்கள்‌ இருபத்து மூன்று வருடங்களாகப்‌ 
போதித்து வந்த போதனைகளையும்‌, உண்மை மொழிகளையும்‌ 
மக்கள்‌ தங்கள்‌ உள்ளத்தில்‌ நன்கு பதிய வைத்துக்‌ கொண்டார்கள்‌. 

பெருமானார்‌ அவர்கள்‌, மக்காவுக்குக்‌ கடைசியாக யாத்திரை 
போய்வரவேண்டும்‌ என்று விரும்பினார்கள்‌. 


ஹிஜ்ரீ பத்தாவது வருடம்‌ துல்கஃதா மாதத்தில்‌, பெருமானார்‌ 
அவர்கள்‌ மதீனாவிலிருந்து ஹஜ்ஜுக்குப்‌ புறப்படுவதாக 
அறிவிக்கப்பட்டது. 

அரேபியா தேசத்தின்‌ பல பாகங்களிலிருந்தும்‌ மக்கள்‌ 
பெருமானாருடன்‌ ஹஜ்ஜாக்காகச்‌ சென்றார்கள்‌. பெருமானார்‌ 
அவர்களுடன்‌ பிராட்டியார்களும்‌ சென்றார்கள்‌. 

மதீனாவிலிருந்து பெருமானார்‌ அவர்கள்‌ புறப்பட்டுப்‌ பல 
இடங்களிலும்‌ தங்கி ஒன்பதாவது நாளில்‌ மக்கா போய்ச்‌ சேர்ந்தார்கள்‌. 

பெருமானார்‌ அவர்களின்‌ வருகையை அறிந்த அனைவரும்‌ ஒரு 
சேர வந்து வரவேற்று உபசரித்தார்கள்‌. 


ஆங்காங்கே மக்கள்‌ திரண்டிருந்தனர்‌. அவர்களின்‌ மத்தியில்‌ 
பெருமானார்‌ அவர்கள்‌ பல சொற்பொழிவுகளை நிகழ்த்தினார்கள்‌. 


256 


197. மக்காவிலிருந்து 
மதீனாவுக்கு வருகை 
- இஸ்லாம்‌ மார்க்கம்‌ பூரணமாக்கப்பட்டது: பெருமானார்‌ அவர்கள்‌ 
இவ்வுலகத்தை விட்டுப்‌ பிரிய வேண்டிய காலம்‌ நெருங்கி விட்டது; 
ஹிஜ்ரீ பதினோராவது வருடம்‌, ஹஜ்‌ சமயத்தில்‌, அவர்களுக்கு 
ஆண்டவனால்‌ இது உணர்த்தப்‌ பெற்றது. ப 
ன்‌ பெருமானார்‌ அவர்கள்‌ மக்காவிலிருந்து பிரிவு உபசாரம்‌ பெற்று, 
மதீனா வந்து சேர்ந்தார்கள்‌. ப ப 
மதீனாவுக்கு வந்ததிலிரு ந்து பெருமானார்‌ அவர்கள்‌. பெரும்பகுதி 
நேரத்தை ஆண்டவனுடைய வணக்கத்திலேயே செலுத்தினார்கள்‌. 
உஹதுப்‌ போரில்‌ உயிர்‌ துறந்தவர்களுக்கு இதுவரை மரணப்‌ 
பிரார்த்தனை செய்யவில்லை. ஆதலால்‌, அவர்களை அடக்கம்‌ 
செய்திருந்த தலத்துக்குச்‌ சென்று, அவர்களுடைய மறுமை 
நலத்துக்காகப்‌ பெருமானார்‌ அவர்கள்‌ பிரார்த்தனை செய்தார்கள்‌. 
அதன்பின்‌, அதே வருடம்‌ ஸபர்‌ மாதம்‌ 19-ம்‌ தேதி நடுஇரவில்‌ 
பெருமானார்‌ அவர்கள்‌ மதீனாவிலுள்ள முஸ்லிம்களின்‌ அடக்கத்‌ 
தலத்துக்குச்‌ சென்று, அங்கு அடக்கமாகி இருப்பவர்களுக்காகப்‌ 
பிரார்த்தனை செய்தார்கள்‌. ப 
- அங்கிருந்து திரும்பி வந்ததிலிருந்து, பெருமானார்‌ அவர்களுக்கு 


உடல்‌ நலக்குறைவு உண்டாயிற்று. நாளுக்கு நாள்‌ ஜுரம்‌ அதிகரித்து, 
உடல்‌ பலவீனமாகியது. ப 


பெருமானார்‌ . அவர்கள்‌ நோயுற்றிருந்தபோது, ஆயிஷாப்‌ 
பிராட்டியார்‌ அவர்கள்‌ வீட்டிலேயே தங்கியிருந்தார்கள்‌. 
198. தொழுகையை நடத்தச்‌ சொல்லுதல்‌ 


பெருமானார்‌ அவர்களால்‌ நடப்பதற்குச்‌ சக்தியிருக்கும்‌ வரை 
நோயுடனேயே பள்ளிவாசலுக்குச்‌ சென்று தொழுகையை நடத்தி 
வந்தார்கள்‌. 2ல்‌ 2 | 

ஒருநாள்‌, பெருமானார்‌ அவர்கள்‌ குளித்துவிட்டு, 
தொழுகைக்காகப்‌ பள்ளிவாசலுக்குப்‌ புறப்படும்போது, அவர்களுக்கு 
மயக்கம்‌ உண்டாயிற்று. சிறிது நேரத்தில்‌ மயக்கம்‌ நீங்கியதும்‌, 
தங்களுக்குப்‌ பதிலாக அபூபக்கர்‌ அவர்கள்‌ பள்ளிவாசலில்‌ 
தொழுகையை நடத்த வேண்டும்‌ என்று பெருமானார்‌ அவர்கள்‌, 
ஆயிஷா நாயகியார்‌ அவர்களிடம்‌ சொன்னார்கள்‌. 


அதைக்‌ கேட்டதும்‌, “யாரஸ”லல்லாஹ்‌! அபூபக்கர்‌ இளகிய 
உள்ளமும்‌ மெல்லிய குரலும்‌ உடையவர்கள்‌. தங்களுடைய 
இடத்தில்‌ அவர்கள்‌ நிற்க இயலாது, குர்‌ஆன்‌ ஓதிக்‌ 
- கொண்டிருக்கும்போதே அவர்கள்‌ கண்‌ கலங்கி, உள்ளம்‌ நெகிழுமே” 
என்று சொன்னார்கள்‌ . 

பெருமானார்‌ அவர்கள்‌, “அபூபக்கரே தொழுகையை நடத்த 
வேண்டும்‌” என்று மறுமுறையும்‌ சொன்னார்கள்‌. 


அது முதல்‌ சில நாட்கள்‌ வரை அபூபக்கர்‌ அவர்களே 
தொழுகையில்‌ தலைமையாயிருந்து நடத்தி வந்தார்கள்‌. 


199. இறுதிச்‌ சொற்பொழிவு 


பெருமானார்‌ அவர்களுக்கு ஒருநாள்‌ உடல்‌ நலமாக இருந்தது. 
குளித்து விட்டு, அலீ, அப்பாஸ்‌ (ரலி) ஆகியோரின்‌ துணையோடு 
பள்ளிவாசலுக்குச்‌ சென்றார்கள்‌. 

அப்பொழுது, பள்ளிவாசலில்‌ ஆபூபக்கர்‌ அவர்களே 
தொழுகையை நடத்திக்‌ கொண்டிருந்தார்கள்‌. 

பெருமானார்‌ அவர்கள்‌ அங்கே வருவதை அறிந்து, அபூபக்கர்‌ 
அவர்கள்‌ தங்கள்‌ இடத்திலிருந்து விலகினார்கள்‌ அங்கேயே 
நிற்கும்படி சமிக்ஞை செய்துவிட்டு, அவர்களின்‌ பக்கமாயிருந்து 
பெருமானார்‌ அவர்கள்‌ தொழுகையை நடத்தினார்கள்‌. 

தொழுகை முடிந்ததும்‌ பெருமானார்‌ அவர்கள்‌ ஒரு சொற்டொழிவு 
நிகழ்த்தினார்கள்‌. 

அதுவே பெருமானார்‌ அவர்களின்‌ கடைசிச்‌ சொற்‌ பொழிவாகும்‌. 

200. முடிவை உணர்தல்‌ 


பெருமானார்‌ அவர்கள்‌ தொழுகையை முடித்து, நிகழ்த்திய 
இறுதிச்‌ சொற்பொழிவில்‌, “இவ்வுலக பாக்கியங்களையோ, அல்லது 
மறுமையில்‌ ஆண்டவனிடத்தில்‌ உள்ளவற்றையோ இவற்றில்‌ 
ஒன்றைத்‌ தேர்ந்தெடுத்துக்‌ கொள்ளும்படியான அதிகாரத்தை 
ஆண்டவன்‌ ஓர்‌ அடியவனுக்குக்‌ கொடுத்தான்‌. . அவ்வடியவனோ 
ஆண்டவனிடத்தில்‌ உள்ளவற்றையே ஒப்புக்‌ கொண்டான்‌” என்று 
கூறினார்கள்‌. 
.... அந்தச்‌ சொற்களைக்‌ கேட்டவுடன்‌ அபூபக்கர்‌ அவர்களின்‌ 
கண்களில்‌ நீர்‌ மல்கியது, உள்ளத்தில்‌ வருத்தம்‌ மேலிட்டது. 

அருகில்‌ இருந்தவர்கள்‌, “வேறு ஒருவரைப்‌ பற்றிக்‌ கூறும்போது 
அபூபக்கர்‌ அவர்கள்‌ ஏன்‌ வருந்த வேண்டும்‌?” என்று வியப்போடு 
அவர்களைப்‌ பார்த்தார்கள்‌. 

பெருமானார்‌ அவர்கள்‌, தங்கள்‌ மரணத்தைப்‌ பற்றியே 
அச்சொற்களைச்‌ சொன்னார்கள்‌ என்று அபூபக்கர்‌ அவர்கள்‌ 
உணர்ந்ததாலேயே அவ்வாறு அவர்களுக்கு வருத்தம்‌ மேலிட்டது. 


அதன்பின்‌, பெருமானார்‌ அவர்கள்‌, “யாருடைய செல்வத்துக்கும்‌ 
தோழமைக்கும்‌ நான்‌ அதிகமாக நன்றி செலுத்தக்‌ 
கடமைப்பட்டிருக்கிறேன்‌ என்றால்‌, அபூபக்கர்‌ அவர்களுடைய 
செல்வத்துக்கும்‌ தோழமைக்குமே ஆகும்‌” 


“உலகில்‌ என்னைப்‌ பின்பற்றியவர்களில்‌, யாரையாவது 
என்னுடைய முதன்மைத்‌ தோழராக்கிக்‌ கொள்ள வேண்டுமானால்‌, 
நான்‌ அபூபக்கரையே அவ்வாறு ஆக்கிக்‌ கோள்வேன்‌” 


“பள்ளிவாசலுக்கு வரும்‌ வாயில்களில்‌ அபூபக்கர்‌ அவர்கள்‌ 
வரும்‌ வாயிலைத்‌ தவிர மற்றவைகளை எல்லாம்மூடி விடுங்கள்‌. 
ஆம்‌, முன்பு இருந்த கூட்டத்தார்‌ தங்களுடைய நபிமார்கள்‌, 
பெரியோர்களின்‌ அடக்கத்‌ தலங்களையே வணக்கத்‌ தலங்களாக்கி 
விட்டார்கள்‌. நீங்கள்‌ அப்படிச்‌ செய்யக்‌ கூடாது. நான்‌ அதை 
விலக்குகின்றேன்‌” என்றார்கள்‌. 

201. தீங்கும்‌-கடனும்‌ 
பெருமானார்‌ அவர்கள்‌, அருகில்‌ இருந்தவர்களை நோக்கி 
“முஸ்லிம்களே! எவருக்காவது நான்‌ தீங்கு இழைத்திருந்தால்‌ 


அதற்கு ஈடு செய்ய அரபாழுளு த நான்‌ தயாராக இருக்கிறேன்‌” 
என்றார்கள்‌. 


எவருமே அதற்குப்‌ பதில்‌ சொல்லவில்லை. 


பின்‌, “யாருக்காவது நான்‌ கடன்பட்டிருந்தால்‌ என்னிடத்தில்‌ 
இருப்பவற்றைக்‌ கொண்டு, அதைத்‌ தீர்க்கத்‌ தயாராக இருக்கிறேன்‌.” 
என்று கூறினார்கள்‌ பெருமானார்‌ அவர்கள்‌. 


கூட்டத்திலிருந்து ஒருவர்‌ எழுந்து, ஆண்டவனுடைய தூதரே! 
முன்பு ஒரு சமயம்‌, தங்களிடம்‌ வந்து கேட்ட ஓர்‌ ஏழைக்கு, மூன்று 
நாணயங்கள்‌ கொடுக்கும்படி எனக்கு உத்தரவிட்டீர்கள்‌. அப்போது 
நான்‌ கொடுத்திருக்கிறேன்‌. தாங்கள்‌ எனக்குத்‌ தர 
வேண்டியதிருக்கிறது” என்று சொன்னார்‌. ப 


உடனே பெருமானார்‌ அவர்கள்‌, அம்மூன்று நாணயஙகளை, 
அப்போதே அவருக்குக்‌ கொடுத்து விடுமாறு பஸ்லுப்னு அப்பாஸ்‌ 
(பெருமானாரின்‌ ஒன்று விட்ட சகோதரர்‌) அவர்களுக்குக்‌ 
கட்டளையிட்டு விட்டு, “மறு உலகில்‌ நான்‌ வெட்கப்‌ படுவதைக்‌ 
காட்டிலும்‌, இவ்வுலகில்‌ வெட்கம்‌ அடைவது மேலானது” என்று 
கூறினார்கள்‌. ப 

பின்னர்‌, பெருமானார்‌ அவர்கள்‌, அங்கு வந்திருப்பவர்களுக்‌ 
காகவும்‌, பகைவர்களின்‌ கொடுமையினால்‌, உயிர்‌ துறந்த 
முஸ்லிம்களுக்காகவும்‌ பிரார்த்தனை செய்தார்கள்‌. அதன்பின்‌, 'மதக்‌ 
கடமைகளைச்‌ சரிவர நிறைவேற்ற வேண்டும்‌ என்றும்‌, 
சமாதானத்துடனும்‌, நல்லெண்ணத்துடனும்‌ இருக்கவேண்டும்‌' 
என்றும்‌ கூறிவிட்டுக்‌ கடைசியாக, “உலகத்தில்‌ பெருமையை 
நாடாமலும்‌, மற்றவர்களுக்குக்‌ கெடுதலைத்‌ தேடாமலும்‌, 
ப இருந்தவர்களுக்காகவே மறுமை உலக வீட்டை வைத்திருக்கிறோம்‌. 
ஆண்டவனுக்கு பயப்பட்டு பாவச்‌ செயல்களிலிருந்து விலகிய 

வர்களுக்கு நன்மையான முடிவு ஏற்படும்‌” என்ற கருத்துள்ள 
திருக்குர்‌ஆன்‌ வாசகத்தை ஓதி முடித்து வீட்டுக்குச்‌ சென்றார்கள்‌. 

அதற்குப்பின்‌ பெருமானார்‌ அவர்கள்‌ தொழுகைக்காகப்‌ 
பள்ளிவாசலுக்குச்‌ செல்லவில்லை. 


202. அன்ஸாரிகளின்‌ கவலை 


பெருமானார்‌ அவர்கள்‌ நோயுற்றிருக்கும்போது, அவர்களுடைய 
கருணை மிக்க உள்ளத்தையும்‌, அவர்களால்‌ தாங்கள்‌ பெற்ற 
பாக்கியங்களையும்‌ நினைத்து, நினைத்து அன்ஸாரிகள்‌ கண்ணீ 
வடித்துக்‌ கொண்டிருந்தார்கள்‌. 

அபூபக்கர்‌ அவர்களும்‌, அப்பாஸ்‌ அவர்களும்‌ போய்க்‌ 
கொண்டிருக்கையில்‌, அன்ஸாரிகளின்‌ வருத்ததைக்‌ கண்டு 'என்ன 
காரணம்‌?” என்று கேட்டார்கள்‌. 

அதற்கு அவர்கள்‌, “பெருமானார்‌ அவர்களின்‌ தோழமையோடு 
வாழ்ந்து வந்தது எங்களை நினைவுபடுத்திக்‌ கொண்டிருந்தது” 
என்று கூறினார்கள்‌. 

பெருமானார்‌ அவர்களும்‌, “முஸ்லிம்‌ மக்களே! அன்ஸாரிகளைப்‌ 
பற்றி உங்களுக்கு நான்‌ அறிவுரை கூறுகிறேன்‌. சாதாரண 
முஸ்லிம்கள்‌ பெருகிக்‌ கொண்டிருப்பார்கள்‌. ஆனால்‌, உணவில்‌ 
உப்பு எவ்வளவு குறைவாக இருக்குமோ, அப்படியே அன்ஸாரிகள்‌ 
குறைவானவர்களாகவே இருப்பார்கள்‌. அவர்கள்‌ செய்ய வேண்டிய 
கடமைகளை நிறைவேற்றி விட்டார்கள்‌. அவர்களுக்கு நீங்கள்‌ 
செய்ய வேண்டிய கடமைகளைச்‌ சரிவரச்‌ செய்ய வேண்டும்‌. 
அவர்கள்‌ என்னுடைய வயிற்றுக்குச்‌ சமானமானவர்கள்‌. 
உங்களுடைய இலாப நஷ்டங்களுக்குப்‌ பாதுகாவலாக 
இருப்பவர்கள்‌. அன்ஸாரிகளில்‌ நல்லவர்களுக்கு ஆதரவு அளிக்க 
வேண்டும்‌. அவர்களிடம்‌ ஏதாவது குற்றம்‌ கண்டால்‌ அதை 
மன்னித்துவிடவேண்டும்‌' என்று கூறினார்கள்‌. 

பெருமானார்‌ : அவர்கள்‌, "தங்களுடைய மகள்‌ பாத்திமா 
அவர்களிடம்‌ அளவற்ற அன்பு கொண்டிருந்தார்கள்‌. 


பெருமானார்‌. அவர்கள்‌ நோயுற்றிருக்கும்போது, ருநாள்‌, மகளை 
அழைத்துக்‌ காதில்‌ சில வார்த்தைகள்‌ சொஷ்‌.னார்கள்‌. அதைக்‌ 
கேட்டதும்‌ அவர்களுக்குத்‌ துக்கம்‌ மேலிட்டது.” கண்‌ கலங்கியது. 


- மறுபடியும்‌, பெருமானார்‌ அவர்கள்‌, அருகில்‌ அழைத்து அவர்கள்‌ 
காதில்‌ சில வார்த்தைகள்‌ சொன்னார்கள்‌. அதைக்‌ கேட்டதும்‌ 
அவர்கள்‌ முகம்‌ மகிழ்ச்சியால்‌ மலர்ந்தது. புன்னகை அரும்பியது. 


ஆயிஷா நாச்சியார்‌ அவர்கள்‌, பாத்திமா அவர்களிடம்‌ “முதலில்‌ 
வருத்தமும்‌, பிறகு மகிழ்ச்சியும்‌ ஏற்படக்‌ காரணம்‌ என்ன?” “என்று 
கேட்டார்கள்‌. 


அதற்கு ஹல்ரத்‌ பாத்திமா இந்நோயினால்‌ நான்‌ உயிர்‌ 
துறப்பேன்‌”, என்று பெருமானார்‌ அவர்கள்‌ முதலில்‌ சொன்னார்கள்‌. 
அது எனக்கு வருத்தத்தை அளித்தது. மறுபடியும்‌ என்னை 
அழைத்து, நம்முடைய குடும்பத்தாரில்‌ எல்லோருக்கும்‌ முன்னதாக, 
நீயே முதலாவதாக என்னை வந்து சந்திப்பாய்‌,” என்று 
சொன்னார்கள்‌. அது எனக்கு மகிழ்ச்சியை அளித்தது” என்று: 
கூறினார்கள்‌. 

மனிதன்‌ தன்னுடைய செயலினாலேயே மறு உலகில்‌, இலாப 
நஷ்டத்தைப்‌ பெறுகிறான்‌ என்பதை விளக்கிக்‌ காட்டுவதற்காகப்‌ 
பெருமானார்‌ அவர்கள்‌, “ஆண்டவனுடைய தூதரின்‌ புதல்வியான 
பாத்திமாவே! ஆண்டவனுடைய தூதரின்‌ மாமியாகிய ஸபிய்யாவே! 
ஆண்டவனிடம்‌ செல்வதற்காக நீங்கள்‌ நல்ல காரியங்களைச்‌ 
செய்யுங்கள்‌. ஆண்டவனிடமிருந்து நான்‌ னல தப்புவிக்க 
முடியாது” என்று சொன்னார்கள்‌. 

ஆண்டவனுடைய தூதர்‌ என்ற முறையில்‌, பெருமானார்‌ அவர்கள்‌ 
அவனுடைய கட்டளைகளை வாக்கினாலும்‌ செயலினாலும்‌ 
மக்களுக்கு எடுத்துச்‌ சொல்வதே . தங்களுடைய கடமை எனக்‌ 
கொண்டிருந்தார்கள்‌. ப 


ஆண்டவனுடைய உத்தரவு இல்லாமல்‌ ஒரு சட்டத்தையும்‌ 
தாமாக ஏற்படுத்தவில்லை என்பதை விளக்குவதற்காகப்‌ 
பெருமானார்‌ அவர்கள்‌, “நியாயமானது” “விலக்கப்பட்ட” சம்பந்தமான 
விஷயங்கள்‌. எதுவும்‌ என்னால்‌ உண்டானதாக நினைக்காதீர்கள்‌' 
ஆண்டவன்‌ தன்னுடைய வேதத்தில்‌ எதை ஆகுமானதாக்கி 
.இருக்கின்றானோ அதையே நானும்‌ ஆகுமானதாக்கியுள்ளேன்‌. 
ஆண்டவன்‌ எதை விலக்கி இருக்கின்றானோ. அதையே நானும்‌ 
விலக்கி இருக்கின்றேன்‌” என்று சொன்னார்கள்‌. 


205. தருமம்‌ செய்து விடுங்கள்‌ 


ஆயிஷா நாச்சியார்‌ அவர்களிடம்‌ நாணயங்கள்‌ சிறிது இருப்பது 
பெருமானார்‌ அவர்களுக்கு நினைவு வந்தது. எனவே அவர்களை 
அழைத்து; “ஆயிஷாவே!: அந்த நாணயங்கள்‌ எங்கே இருக்கின்றன? 
ஆண்டவனிடம்‌ நம்பிக்கை இல்லாமலா முஹம்மது அவனைச்‌ 
சந்திப்பது? போய்‌ அவற்றை ஆண்டவனுடைய வழியில்‌ தருமம்‌ 
செய்து விடும்‌” என்று பெருமானார்‌ அவர்கள்‌ நோய்‌ கடுமையாக 
இருந்த நிலைமையில்‌ சொன்னார்கள்‌. 


நாச்சியார்‌ அவர்களும்‌ அவ்வாறே தருமம்‌ செய்து விட்டார்கள்‌. 


206. பெருமானார்‌ அவர்களின்‌ பிரிவு 





பெருமானார்‌ அவர்களுக்கு நோய்‌ மிகுந்தும்‌ குறைந்தும்‌ 
_ காணப்பட்டது. 

ஹிஜ்ரீ பதினோராவது வருடம்‌ ரபீயுல்‌ அவ்வல்‌ மாதம்‌ 
பன்னிரண்டாம்‌ தேதி திங்கட்கிழமை காலையில்‌ பெருமானார்‌ 
அவர்களுக்கு வெளித்தோற்றத்தில்‌ உடல்‌ நலமுடன்‌ இருப்பதாகத்‌ 
தெரிந்தது. க 

பள்ளிவாசலும்‌ பெருமானார்‌ அவர்கள்‌ இருக்கும்‌ இடமும்‌ ஒன்று 
சேர்ந்து இருந்ததால்‌ பெருமானார்‌ அவர்கள்‌, திரையை விலகிப்‌ 
பார்த்தார்கள்‌. அங்கே மக்கள்‌ காலைத்‌ தொழுகையை நிறைவேற்றிக்‌ 
கொண்டிருப்பதைக்‌ கண்டார்கள்‌. அந்தக்‌ காட்சியைப்‌ பார்த்ததும்‌ 
பெருமானார்‌ அவர்களுக்கு மகிழ்ச்சி உண்டாகி, புன்முறுவல்‌ 
செய்தார்கள்‌. ப 

அப்போது பெருமானார்‌ அவர்கள்‌ பள்ளிவாசலுக்கு 
வரப்போவதாக எண்ணி, தொழுது கொண்டிருந்த மக்கள்‌ தங்கள்‌ 
இடத்திலிருந்து விலகிச்‌ செல்ல நினைத்தார்கள்‌. தொழுகையை 
நடத்திக்‌ கொண்டிருந்த அபூபக்கர்‌ அவர்களும்‌ பின்னடையக்‌ 
கருதினார்கள்‌. பெருமானார்‌ அவர்கள்‌ சமிக்ஞையினால்‌ அவர்களைத்‌ 
தடுத்து, திரையைப்‌ டோட்டுக்‌ கொண்டார்கள்‌. 


அன்று பகலில்‌, பெருமானார்‌ அவர்களுக்கு. மயக்கம்‌ 
உண்டாவதும்‌ பிறகு தெளிவதுமாக இருந்தது.- 

- அடிக்கடி திருக்குர்‌ஆன்‌ வசனங்களைப்‌ பெருமானார்‌ அவர்கள்‌ 
கூறிக்‌ கொண்டிருந்தார்கள்‌. 

அன்று பகல்‌, அபூபக்கர்‌ அவர்களின்‌ மகன்‌ அப்துர்‌ ரஹ்மான்‌ 
பெருமானார்‌ , அவர்களைக்‌ காண வந்தார்‌. அவர்‌ கையில்‌ 
பல்விளக்கும்‌ குச்சி ஒன்று இருந்தது. பெருமானார்‌ அவர்கள்‌ 
அதைக்‌ கூர்ந்து பார்த்தார்கள்‌. அவர்களுடைய பார்வையிலிருந்து, 
அவர்கள்‌ பல்‌ விளக்க விரும்புவதாகத்‌ தெரிந்தது. உடனே ஆயிஷா 
நாச்சியார்‌ அவர்கள்‌ தம்‌ சகோதரரிடமிருந்து அக்குச்சியை வாங்கி, 
அதன்‌ நுனியை மெதுவாக்கிப்‌ பெருமானார்‌ அவர்களிடம்‌ 
கொடுத்தார்கள்‌. பெருமானார்‌ அவர்கள்‌ அதைக்‌ கொண்டு பல்‌ 
விளக்கினார்கள்‌. அப்பொழுது பிற்பகல்‌ நேரம்‌, “தொழுகையை 
ஒழுங்காக நடத்த வேண்டியது. பெண்களிடம்‌ - அடிமைகளிடம்‌ 
கருணையோடு இருக்க வேண்டும்‌” என்ற சொற்கள்‌ அவர்களின்‌ 
வாயிலிருந்து வெளிவந்தன. ப 





- அவர்கள்‌ அருகில்‌ தண்ணர்‌ பாத்திரம்‌ இருந்தது. அதில்‌ அடிக்கடி 
கையை இட்டு, முகத்தில்‌ தடவிக்‌ கொண்டிருந்தார்கள்‌. பிறகு 
கைகளை உயர்த்தி, “ஆண்டவனே மேலான தோழன்‌!” என மூன்று 

முறை சொன்னார்கள்‌. அவவாறு சொல்லிக்‌ கொண்டிருக்கும்போது 
அவர்களின்‌ கைகள்‌ இரண்டு பக்கங்களிலும்‌ ஒழுங்காய்‌ 
அமைந்திருந்தன. கண்கள்‌ மூடின. அவர்கள்‌ உயிர்‌ உலகை விட்டு 
நீங்கிப்‌ பரிசுத்த உலகுக்குச்‌ சென்று விட்டது. 


(இன்னா லில்லாஹி வ இன்னா இலைஹி ராஜிவூன்‌) 
207. கடமைகளை நிறைவேற்றிய நபிகள்‌ 
நாயகம்‌ அவர்கள்‌! 


மனிதத்‌ தந்தையான ஹல்ரத்‌ ஆதம்‌(அலை) அவர்களின்‌ 
காலத்திலிருந்து, இவ்வுலகை நேர்வழிப்படுத்துவதற்கா£. 
. காலந்தோறும்‌: ஆண்டவன்‌ தீர்க்கதரிசிகள்‌ பலரை அனுப்‌: 
வந்திருக்கின்றான்‌. அவர்களில்‌ கடைசியாகத்‌ தோன்றியவாசள்‌ 
பெருமானார்‌ அவர்கள்‌, தங்களுக்குப்‌ பிறகு, உலகுக்குத்‌ 
தீர்க்கதிரிசிகன்‌ தோன்றுவதற்கு அவசியம்‌ இல்லாதபடி, தங்கள்‌ 
திருப்பணிகளைச்‌ செவ்வனவே பூர்த்தி செய்துவிட்டார்கள்‌. 
பெருமானார்‌. அவர்கள்‌, உலகத்தில்‌ மனிதர்களின்‌ 
தோழமையோடிருந்து, அவர்களுக்குச்‌ செய்ய வேண்டிய 
கடமைகளைச்‌ சரிவர நிறைவேற்றி, அவர்களை உன்னதமான 
இடத்தில்‌ உயர்த்தி வைத்து, பிறகு தாங்களும்‌ “மேலான தோழனான 
ஆண்டவனிடம்‌” போய்ச்‌ சேர்ந்தார்கள்‌. ப 
பெருமானார்‌ அவர்கள்‌, ரபீயுல்‌ அவ்வல்‌ மாதம்‌ பன்னிரண்டாம்‌ 
தேதி, திங்கட்கிழமை இவ்வலகில்‌ தோன்றினார்கள்‌. அதே தம்‌, 
அதே தேதி, அறுபத்து மூன்றாவது வயதில்‌ இம்மணணுலகைவிட்டு, 
விண்ணுலகுக்குச்‌ சென்றார்கள்‌. ப 
பரிசுத்த கஃபாவையும்‌, மனித வர்க்கத்தை நல்வழிப்‌ 
ப்டுத்துவதற்காக, இவ்வுலகில்‌ தோன்றிய பெருமானார்‌ அவர்களின்‌ 
அடக்கத்‌ தலத்தையும்‌ காணும்‌ பாக்கியத்தை ஆண்டவன்‌ ஒவ்வொரு 
முஸ்லிமுக்கும்‌ அருள்வானாக! ப ப 
- ஒவ்வொரு முஸ்லிமும்‌, பெருமானார்‌ அவர்களின்‌ 
அடிச்சுவட்டைப்‌ பின்பற்றி. நடக்க ஆண்டவன்‌ அருள்புரிவானாக! 





€ பெருமானார்‌ அவர்கள்‌ பெரு வாழ்வு 
பிறப்பு முதல்‌ பிரிவு வரை தனித்தனியாக 
207 நிகழ்ச்சிகள்‌ மூலம்‌ கூறப்பட்டுள்ளது 

இ சரித்திர நிகழ்ச்சிகளோடு இஸ்லாமிய வரலாறும்‌ 
இணைந்து திகழ்கின்றது 

€ சிறுவர்‌ முதல்‌ பெரியவர்‌ வரை அனைவரும்‌ படித்து 
மகிழத்தக்க இனிய தமிழ்‌ நடை. 





